

પ્રાસ્તાવિક

આ ચિન્નયદેવ માહાત્મ્ય ૧૭ મા સેકાના જૈન ધર્મના ઇતિહાસનો દૃષ્ટિવ પદ્ય. ઘણો રૂપરંગી ગ્રન્થ છે. જૈન આચાર્યોમાં ચિન્નયદેવસુરિ વ છેદ્દા પ્રમાયદાત્તી આચાર્ય ગણી શકાય. પમના સમયમાં જૈન ચત્તિ-સમુદાયમાં અને આયક-ધર્મમાં ઘણી ઘટનાઓ અને પ્રાન્તિઓ થઈ. ધાર્મિક અને સામાજિક પરિસ્થિતિના અવલોકનનો દૃષ્ટિવ વ ઘટનાઓનો ઇતિહાસ ઘણો રોષય અને સ્પષ્ટ છે; તેથી વ આગો ઇતિહાસ આ ગ્રન્થના ધીજા ભાગરૂપે પ્રગટ કરવાલો ચિન્નયદેવ રાસ્યો છે. તેમાં આ આગળ ઘન્થનો સ્વાર આપણામાં આવશે અને તે માથે ચિસ્તુત ઠઠાપોદ કરવામાં આવશે પ્રગ્યકાર ધીયદ્ધમ પાટકનો પરિષવ પણ તેમાં જ અપાશે. તેથી આ ભાગ વેપલ મૂલ ગ્રન્થ તરીકે જ પ્રકટ કરાય છે.

—જિન વિજય



નોંધ:—આ ગ્રંથનું છપામણ ખર્ચ, અમદાવાદ નિવાસી મર્દુમ રા. બા. ગિરધરલાલ ઉત્તમલાલ પારેખે શેઠ પ્રેમચંદ દોલતરામના સ્મરણાર્થે મુકેલ રકમમાંથી, તેના દૂરટીએ તરફથી આપવામાં આવ્યું છે. મર્દુમની ઇચ્છાનુસાર આ પુસ્તક, એના ચોખ્ખ અજ્યાસીએને વિના મૂલ્યે આપવાનું કરાયું છે. તેથી ગ્રંથ મેળવવા ઇચ્છનાર, વધીલ દેશવલાલ પ્રેમચંદ મોદી, દાન્તપટેલની પેળ, અમદાવાદ; એમના ઉપર પોઠે જ પુરનું ખર્ચ મોકલી મેળવી શકશે.

—અવસ્થાપક.

श्रीवल्लभोपाध्यायविरचितं विजयदेवसूरि-माहात्म्यम् ।

ॐ ॥ श्रीतपागच्छाधिराज भ० १९ श्रीविजयदेवसूरिगुरुभ्यो नमः ॥

स्वस्तीव स्वस्तिसंपृक्तं स्वस्तीव स्वस्तिकारकम् । वर्द्धमानं जिनं नौमि जगतः परमभियम् ॥१॥

१-एँ नमः । व्याख्या-अहं वर्द्धमानं जिनं नौमिति क्रियान्वयः सुगमः । कथम्० ? वर्द्धमानं स्वस्ति-संपृक्तं-स्वस्ति-कल्याणेन, संपृक्तो-मिलितो, य स तथा तम् । किमिव ? स्वस्तीव-स्वस्तिशब्द इव । कथंभूतं स्वस्ति ? स्वस्तिसंपृक्तं-स्वस्ति कल्याणमित्यर्थेन मिलितं-व्याप्तं, यत्तत्तम् । तथा तत्स्वस्ती-त्यस्यार्थस्य कल्याणापरपर्यायस्य स्वस्तिशब्द एव विद्यमानत्वात् । न तु घटादौ । शब्दवृन्दे, घटादिशब्दानां अपरपदार्थवाचकत्वात् । न च कल्याणादिशब्दवृन्देऽपि, कल्याणादिशब्दवृन्दस्य स्वस्तिशब्दस्य पर्यायान्तरवाचकत्वात्; सुवर्णादीनामपि पर्यायत्वाच्च । केनापि 'कल्याणमस्तु' इत्याशीर्वचने निवेदिते स्वर्णमस्तु इत्यप्यर्थप्रतीतेः । पुनः कथंभूतं वर्द्धमानं ? स्वस्तिकारकं-कल्याणकारकम् । किमिव ? स्वस्तीव-स्वस्तिशब्दवत् । यथा स्वस्तिशब्दः केनाप्युच्चरितः श्रुतः सन् स्वस्तिमवोऽस्वस्तिमवो वा यस्य कस्यचित् स्वस्तिकारीस्यात्, तथा वर्द्धमानजिनोऽपीति । स्वस्तीव इत्युभयोरुपमापदयोः स्वस्ति इत्यत्र अकृतशब्दनिर्देशत्वात् अव्ययत्वात्; द्वितीयविभक्त्येक-वचनलोपः विभिन्नलिङ्गवचनानामिति वाग्भटवचनात् । भिन्नलिङ्गोपमां युवाः कापि प्रयुञ्जते तथापि लिङ्गभेदं तु मेनिरे; इति वाग्भटेन तत्रैव कथितत्वात् । सुखं चन्द्रमिरालोक्य इत्याद्युदाहरणवत् । नपुंसकलिङ्गोपमादोषोऽपि नेति । ननु पुंलिङ्गलिङ्गशब्दान् विहाय आदित एव अव्ययशब्दप्रयोगे किं प्रयोजनम् । अव्ययशब्दानां नपुंसकलिङ्गत्वात् । नपुंसकस्य च कार्यकरणे अर्वाथत्वात् इति चेन्नैवम्-'प्रशब्दश्चाथ शब्दश्च, द्वावेतौ ब्रह्मण पुरा । कण्ठं भित्त्वा विनिर्यातौ, तस्मान्मङ्गलवाचकौ ॥ १ ॥' इति प्राचां वचनात्; प्राथादिशब्दवत् स्वस्तिशब्दस्य नपुंसकलिङ्गत्वेऽपि मङ्गलवाचककारकत्वाभ्यामवश्यं सवीर्यत्वात् स्वस्तीत्यस्य अव्ययस्य नपुंसकस्य प्रथमतः प्रयोगो न दोषायति । अथवा 'सदृशं त्रिषु लिङ्गेषु' इत्युक्तत्वात्, अव्ययानां त्रिष्वपि लिङ्गेषु समानरूपत्वात्, इह स्वस्तीत्यनयोः उभयोरुपमापदयोः पुंलिङ्गद्वितीयैकवचनेमवावक्षे-यमिति । तथा स्वस्तीत्यत्रोभयत्र अव्ययोपमापदयोः प्रयोगे-'सदृशं त्रिषु लिङ्गेषु, सर्वांतु च विभक्तिषु । वचनेषु च सर्वेषु, यत्र व्येति तदव्ययम् ॥१॥' इत्युक्तत्वात् । यथा अव्ययशब्दो लिङ्गादिषु कदापि न व्येति तथा एतच्च श्रीविजयदेवमाहात्म्यनामकं काव्यमपि । स्वस्तिमत्त्वे कर्तृश्रोत्र-व्येत्प्रश्रुतीनां स्वास्तिकर्तृत्वे च न व्येतीति कवेराभिप्रायः । पुनः कथंभूतं वर्द्धमानं जिनं ? जगतो लोकस्य परमप्रियं प्रकटार्थमेतदुभयोर्विशेषणं इति श्लोकार्थः ॥ १ ॥

माहात्म्यं पूर्वसूरीणामतिशेतेऽत्र भूतले । विजयदेवसूरीणां माहात्म्यमधिकं सदा ॥२॥
 विजयदेवमाहात्म्यं वर्ण्यतेऽत्र यतोऽद्भुतम् । विजयदेवमाहात्म्यं नाम काव्यं ततः स्मृतम् ॥३॥
 विजयदेवमाहात्म्यनाम काव्यं कविप्रियम् । श्रीवल्हभ उपाध्यायः कुरुते स्वार्थसिद्धये ॥४॥
 विजयदेवसूरीणां प्रगुणाः सद्गुणा गुणाः । विदिता अवदाताश्च प्रेरयन्ति यतोऽत्र माप ॥५॥ युग्मम्
 भास्वच्छ्रीभारते क्षेत्रे, धरालङ्करणं सदा । पुराणां भाति राजेव श्रीईडरपुरं पुरम् ॥६॥
 तत्र श्रेष्ठी स्थिरो नाम श्रेष्ठश्रेष्ठिशिरोमणिः । ऋद्धिमान् भूपतेः प्रेष्ठः श्रेष्ठः सर्वप्रतिष्ठया ॥७॥
 रूपानाम्नी मुरुषा स्त्री तस्यासीच्छुभलक्षणा । विनयादिगुणोपेता रूपवत्स्वप्रियमिया ॥८॥
 एतौ जायापती भोगान् शचीशक्राविवानिशम् । अभुञ्जातामयुञ्जातां रतिप्रीतीव चेतसि ॥९॥
 सुखसुप्तैकदा रूपा स्वप्ने सिंहं व्यलोकयत् । एतत्प्रभावान्मे पुत्रो भावी चेति व्यचिन्तयत् ॥१०॥
 उत्थाय प्रातराहेति पतिं प्रति पतिव्रता । अद्यापश्यमहं राज्ञौ स्वप्ने सिंहं सह श्रिया ॥११॥
 इति श्रुत्वा वचस्तस्याः स्थिरः स्थिररतिः पतिः । अभवच्छुभवद्वाक्यं श्रुत्वा प्रीतो भवेन्न कः ॥१२॥
 पतिः पत्नीं प्रति प्राह तव पुत्रो भविष्यति । सूर्यवद्भुवि तेजस्वी सर्वसर्वसहाधिपः ॥१३॥

५-प्रगुणाः प्रकृष्टाः अन्यसूरिजनापेक्षया, क्रोधाक्रोशगालिप्रमुखप्रतिकूलदोषरहित-
 त्वात्, एकैकतोऽधिकत्वाच्च; गुणा भयानकमनोहरत्वादयो येषां ते प्रगुणाः । गुणाः शौचैर्दार्ढ्य-
 सौन्दर्यशौण्ड्यादियः । 'पडिरूवो १ तेयस्सी २' इत्यादयः पट्त्रिंशत्सूरिसम्बन्धिनः, सप्तविंशतिः
 साधुसम्बन्धिनो वा । कथंभूताः गुणाः सद्गुणाः सन्तो विद्यमानाः सत्याः प्रशस्याः अर्चिता वा;
 पूर्वसूरीणां अपरसाधुजनानां च गुणानामपेक्षया सुभगत्वादयस्तत्सद्गुणप्रतिकूलाऽसुभगत्वादिदोष-
 रहितत्वात्; येषां ते सद्गुणा इति गुणविशेषणं युक्तम् ॥५॥

६-श्रीईडरपुरमित्यत्र सन्धेऽकरणं प्रकटावबोधार्थं, सन्धौ हि डरपुरमित्यनिष्टनामा-
 शङ्कानिरासार्थं च; विवक्षितत्वात् सन्धेः, 'भो भगो अधो अपूर्वस्येति' पाणिनीयसूत्रवत्;
 'अइवक्रल समाना' इति सारस्वतसूत्रादिवत् । अहं पूर्वो अहं पूर्व इत्यहंपूर्विका स्त्रियामिति
 गौडवचनवच्च । न चात्र 'साहितैकपदे नित्या' इति कथनात् श्रीईडरपुरमित्येकपदत्वात् नित्यस-
 न्धिविधानाशङ्का करणीया; भो भगो अधो अपूर्वस्येत्यस्यैव एकपदत्वे सत्यपि सन्धेरकरणे ज्ञापकात् ।
 श्रीईडरपुरं पुरं क इव राजेव । कथंभूतो राजा ? सदा धरालङ्करणं पृथिव्या अलङ्कारः । अल-
 ङ्करणशब्दस्य अजहाल्लङ्घत्वात् राज्ञो विशेषणे नपुंसकवचनं न दुष्टम् । पुरविशेषणे तु पुरशब्दस्य
 नपुंसकत्वात् नपुंसकवचनं विशिष्टमेवेति ॥६॥

८-रूपवत् सौन्दर्यमिव नाणकमिव वा यथा सौन्दर्यं नाणकं वा वल्हभं भवेत् तथा
 रूपा नाम्नी क्वयपि ।

१३-सर्वस्याः सर्वसहायाः पृथिव्याः अधिपः स्वामी सर्वसर्वसहाधिपः ।

पत्युक्तं वच ईदृशं श्रुत्वा सा सुमुदे हृदि । मम स्वामिन् सुतो भावी येन्नीति प्रागचिन्तयम् ॥
 पत्या सार्धं श्रुभान् भोगान् देवतास्पर्द्धयेव किम् । भुञ्जाना प्राधरदग्धं सा तनस्ततचित्तमुत् ॥
 उत्सवेन सुत्वेनापि निरात्राधतया तथा । तस्याः कुक्षीं सरस्यां सन् गर्भः पद्म इवैधत ॥१६॥
 धर्मकर्माणि कुर्वन्ती पूरयन्ती च दोहदान् । गर्भयोग्यानि भोज्यानि भुञ्जाना चाप्यवर्तत ॥
 चतुस्त्रिंशत्तमे वर्षे षोडशस्य शतस्य हि । पौषे मासे सिते पक्षे त्रयोदश्यां दिने रवी ॥१८॥
 नक्षत्रे रोहिणीनाम्नि सम्यग्योगसमन्विते । सर्वास्वाशासु सौम्यासु निष्पन्नाच्चावनीषु च ॥
 स्थिरं वरं दृष्टे लग्ने शोभमाने शुभग्रहेः । उच्चस्थानस्थितैः सर्वैः स्वस्वस्वामिभिरीक्षिते ॥२०॥
 परिपूर्णं तथा सार्धं नवमासावर्थां शुभे । पुत्रं प्राप्तुं सा पूतजाग्रज्ज्योतिस्तनूदयम् ॥२१॥
 निरातङ्का निरातङ्कं निश्शोका शोकवर्जितम् । सुभगा सुभगं सौम्या सौम्याकारं सुखाकरम् ॥
 —पद्भिः कुलरूप ।

स सदोचितवालाख्यगोत्रोदयकरोऽसुरत् । जगज्ज्योतिष्करोऽगारान्तःस्थः खस्योऽर्यमेव हि ॥
 अगायन् जन्मयोग्यानि गीतानि च सुयोपितः । वाद्यान्यऽवाद्यच्च श्रेष्ठी विविधानि दिवानिशम् ॥
 ततः प्रातः स्थिरश्रेष्ठी समाहूय महाजनान् । तेभ्योऽद्वात्रालिकेराणि सुतजन्म प्रियं यतः ॥२५॥
 अभूज्जयजयाकारः सारः श्रेष्ठिस्थिरालये । आत्मसम्बन्धिनश्चान्ये लोका उदसर्वस्तदा ॥ २६

१५—मोगान् शब्दादीन् भुञ्जाना अनुभवन्ती । भुञ्जाना इत्यत्र 'वाच्छील्यवयोव-
 चनशक्तिषु चानश्' इत्यानश् वाच्छील्यार्थः ।

१६—पद्मशब्दः कमलवाची पुंनपुंसकलिङ्गत्वान् पुल्लिङ्गो व्याख्येयः ।

१७—दोहदशब्दः पुंनपुंसकः ।

२३—स वालोऽसुरत् अशोभत । कथंभूतो वालः ? सदा उचितवालाख्यगोत्रो-
 दयकरः । कथंभूतः स वालः ? अगारान्तःस्थः सन् गृहमध्यास्थितः सन् जगज्ज्योतिष्करः । क
 इव ? उत्प्रेक्ष्यते; हि निश्चयेन रस्यः आकाशस्थितः अर्यमेव सूर्य इव । कथंभूतः सूर्यः ? सदा
 उचितवालाख्यगोत्रोदयकरः—उचिता योग्या वालः प्रथमतस्तत्कालोद्भवत्वात् वालरु इत्याख्या
 नाम यस्य सः उचितवालाख्यः तत्कालोद्भवः सूर्यो वाल एवोच्यते । गोत्रे अर्थाद् उदयाचले ।
 उदयं वद्वमनं करोतीति गोत्रोदयकरः । उचितवालाख्यश्चासौ गोत्रोदयकरश्चेति कर्मधारये उचि-
 तवालाख्यगोत्रोदयकरः । पुनः कथंभूतः अर्यमा ? जगज्ज्योतिष्करः ।

२५—तेषां सन्नालिकेराणि, ददौ यद्वल्लभः सुतः—इति पाठान्तरम् ।

२६—सुं प्रसवैश्वर्ययोः, गतावप्येके; भ्वादिः परस्मैपदी इत्यस्य अनद्यतनी प्रथमपुरुषवद्-
 वचनं उदसवन् उत्सवान् चक्रुरित्यर्थः । उदर्शयति—

वर्द्धापकं गृहीत्वाशु योपितो यान्तु तद्गृहम् । सद्गीतानि च गायन्तु स्थिराङ्गजनिर्यतः ॥ २७ ॥
 ततोऽङ्घ्रिपञ्चमेऽर्कस्य दर्शनं शशिनो निशि । कारयामासतुस्तस्य पितरौ परमोत्सवात् ॥२८॥
 एवं जन्मोत्सवे दिव्ये जायमाने दिवानिशम् । आजगाम श्रियां धाम दशमं सुदिनं दिनम् ॥
 सगोत्रानादरात्त्र निमन्त्र्य च महाजनान् । भक्तितो भोजयामास मृष्टान्नं लप्सिकादिकम् ॥
 तेषामिभ्यः ससभ्यानां नालिकेराण्यदात्तः । चिरं जीव्यादयं बालो ददुरित्याशियं च ते ॥३१॥
 वसत्यस्मिन् सदा लक्ष्मीर्बलवांश्च कुमारवत् । इति वासकुमारोऽयं पिता नामावदत्तदा ॥ ३२ ॥
 दिव्यदेवाङ्गनं चाथ जलयात्रां महोत्सवात् । पुत्रस्याकुरुतां रूपं पितरौ प्रीतचेतसौ ॥ ३३ ॥
 एवं जन्मोत्सवं तस्य कृत्वा तुतुपतुस्तराम् । पितरौ च तथैवान्ये तुतुपुर्नागरा नराः ॥ ३४ ॥
 अथ वासकुमारोऽसाववर्धत दिने दिने । कलारूपप्रतापाद्यैर्द्वितीयाचन्द्रमा इव ॥ ३५ ॥

श्रीमान् प्रसादनीयश्च सुरम्यो दर्शनीयकः । प्रतिरूपो ऽभिरूपश्च कलाकलितपुद्गलः ॥ ३६ ॥
 —युग्मम् ॥

धात्रीभिः पञ्चभिः सम्यक् पाल्यमानो दिवानिशम् । स प्रापत्सप्तमं वर्षं पठनाहं सदा शिशोः ॥
 शुभे मासे सिते पक्षे वरवारे वरे तिथौ । सुमुहूर्ते शुभे लग्ने सुयोगे सुदिने दिने ॥ ३८ ॥
 कृत्वा महोत्सवं दिव्यं गजाश्वादि विराजितम् । नानाप्रकारवाद्यानां शब्दसन्दोहसुन्दरम् ॥
 कान्तासन्ततिसंगीतगीताद्भुतविधायकम् । गीयमानयशःकीर्तिं विबुधैर्मागधादिभिः ॥ ४० ॥
 विद्वद्ध्यापकाभ्यासे पिताऽध्यापयति स्म तम् । विद्याः सोऽधीतवान् सर्वाः पूर्वाधीत इचैव यत् ॥
 —चतुर्भिः कलापकम् ।

अधीतसर्वविद्यं तं विलोक्य विनयान्वितम् । पितरौ सममोदेतां तस्मिन्श्चास्निह्यतांतराम् ॥४२॥

२९—सुदिनशब्दः शोभनपर्ययः ।

३१—तेषामित्यत्र सम्प्रदानाभावात् चतुर्थी ।

३३—प्रशस्तकुरुतामिति अकुरुतां रूपम् ।

३६—प्रसादनीयः पश्यतां जनानां मनःप्रसन्नताकारी । सुरम्यः सुष्ठु रमणीयः ।
 दर्शनीयकः पश्यतां जनानां नेत्राणां न श्रमकारकः । प्रतिरूपः पश्यन्तो लोकाः पृथक् पृथक्
 प्रतिभिव्यमिव पश्यन्ति । अत एव अभिरूपो मनोहरः । अत एव कलाकलितपुद्गलः कलासहित-
 शरीरः । असौ वासकुमारो द्वितीया चन्द्रमाश्च एभिर्विशेषणैः सदृशौ ऐधेतामित्यर्थः । कुमार-
 पक्षे कलाकलितपुद्गलः विज्ञानकौशलान्विततनुः । चन्द्रपक्षे षोडशांशान्विततनुरित्यर्थः ।

नव्यो नव्योऽभवत्स्नेहः पुत्रे पित्रोः क्षणे क्षणे । पितृपुत्रदशां वक्तुं नाशक्नोत्कोऽपि पण्डितः ॥
 अप्रमाणे तथागाधे पुत्रप्रेमसरोवरं । पितरौ रसिकावास्तां हंसाविव निरन्तरम् ॥ ४४ ॥
 श्रीमद्वासकुमारस्य दर्शने जनचेतसाम् । इच्छा न घटतेऽक्षीच्छा लभते च श्रमं न हि ॥ ४५ ॥
 दिव्यं वासकुमारास्यपद्मं लोका व्यलोकयन् । वरं रूपरसं चैव प्रापिवन् भ्रमरा इव ॥ ४६ ॥

एवं वासकुमारजन्मन इमं रम्योत्सवं सोत्सवाः,
 श्रुत्वा धर्मविधायिनो भविजना धर्मे कुरुध्वं रतिम् ।
 श्रीमद्वासकुमार उत्तमकुलं पुण्याद् यथा चोत्तमाद्,
 दिव्याः सम्पद् आपदापदयुता यूयं यथा प्राप्नुत ॥

इति श्री बृहत्खरतरगच्छीय श्रीजिनराजसूरि सन्तानीय पाठक श्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराजपातशाह श्रीअकब्बर प्रदत्तजगद्गुरु-विरुद-
 धारक श्रीहीरविजयसूरीश्वर पट्टालङ्कार पातिशाहि श्रीअकब्बरसभासंलघ्व दुर्वादिजयवाद
 भट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिशाहि श्रीजिहांगीर प्रदत्त-
 महात्तपाविरुद्धारि श्रीविजयदेवसूरीश्वर गुणवर्णन प्रबन्धे श्रीविजयदेवमाहात्म्य नाम्नि महा-
 काव्ये श्रीविजयदेवसूरि जन्मोत्सववर्णनो नाम प्रथमः सर्गः ॥ १ ॥

४३-पितृपुत्रदशां पिता च पुत्रश्च पितृपुत्रौ तयोर्दशां व्यवस्थां पितृपुत्रदशाम् ।
 तत्र पितृदशां नवनवोत्सवकरणभव्यभव्यबहुमूल्यवस्त्रसुवर्णाढ्यङ्गरादिविचरणपरमप्रेमधरणलक्ष-
 णाम् । पुत्रदशां विविधचाणक्यादिराजनीतिशास्त्राद्यध्ययनविनयशौर्योद्योगसौन्दर्यशौण्डीर्य-
 चातुर्यादिलक्षणामवस्थाम् । कोऽपि पण्डितो वक्तुं न शक्नोत् न समर्थोऽभवत् ।

४४-हंसाविति हंसश्च हंसी च इति द्वन्द्वे पुमान् स्त्रिया इत्यनेन सहोक्तौ पुंसः शेषे
 हंसौ इति सिद्धिः । यथा ब्राह्मणश्च ब्राह्मणी च ब्राह्मणौ तथा हंसावित्यपि ।

४५-पटचेष्टायां चेष्टा ईडा भ्वादौ घटादिः, घटादीनामनेकार्थत्वाद्दीर्घार्थोऽपि घटादि-
 र्धातुरत्र हीनार्थो हेयो न ईदार्थः । ततोऽयमर्थः-न घटते घर्षते इत्यर्थः ।

४७-आपदिति भाट्ट व्याप्तौ लित्वाद्दृष्टत्यये प्रथमपुरुषैकवचने सिद्धमित्यर्थः ।

द्वितीयः सर्गः



अथ वासकुमारस्तद् भोगार्हं प्राप यौवनम् । यस्मिंस्त्वजति सच्छीलमर्यादां मौनयौवनम् ॥
 मोमुह्यन्ते जना भोगे संसारारण्यचारिणः । यल्लब्धांभसि मोहेन मृगतृष्णां मृगा इव ॥२॥
 दुष्करं सुकरं कर्म सुकरं च तृणोपमम् । यल्लब्ध्वा वेच्यमत्तोऽपि मर्त्योऽतिमदमत्तवत् ॥३॥
 इन्द्रियाणि सुरम्याणि विकसन्ति दिने दिने । यस्मिन् सूर्योदये किं न पद्मानीव सुखाय तत् ॥४॥
 ईदृशं यौवनं प्राप्तो जयदत्त इवावभौ । श्रीमान् वासकुमारः स रूपवद् रूपमेव यः ॥ ५ ॥
 अथ पुण्यात्मने तस्मै महान्तो व्यवहारिणः । ददुः कन्या जगन्मान्या लावण्यादिगुणैः शुभैः ॥
 तथाप्येकस्य सभ्यस्य महेश्वरस्य यशस्विनः । कन्यामनन्यसौजन्यलावण्यां पुण्ययौवनाम् ॥७॥
 दृष्ट्वा प्रीतावभूतां तत् पितरौ तद्गुणेरितौ । विद्वायात्मीयपुत्रस्य योग्यां सौभाग्यसम्पदाम् ॥८॥
 विवाहयितु कामौ तौ तां च तत्पितराविति । अयाचेतामिमां कन्यां दत्तमस्मत्सुताय हि ॥९॥
 तदा च पितरौ तस्या अहूतां विनयादिति । अनयोरस्तु वीवाहः उभयेषां सुखावहः ॥१०॥
 श्रुत्वेतीत्वं स्थिरः श्रेष्ठी वचः कन्यापितुः शुचि । आननन्द हृदानन्ददायी पाणिग्रहो न किम् ॥
 एवं वीवाहसद्गार्तां व्यदधातां परस्परम् । प्रेमतो जातरोमाञ्चौ पितरौ पुत्रकन्ययोः ॥१२॥
 स्वयं वासकुमारोऽथ प्रत्यवुद्यत सन्मतिः । प्रत्येकबुद्धबच्छुद्धसिद्धान्तोदितधर्मवित् ॥ १३ ॥

१-मौनं च मुनिसमूहः यौवनं च युवतीनां समूह इति समाहारद्वन्द्वे मौनयौवनम्, ऋषीणां समूहो युवतीनां समूहश्च यस्मिन् यौवने वयसि सच्छीलमर्यादां त्यजति । मुनीनां समूहो वृन्दं मौनं यौवनमिति चन्द्राचार्यादिभिप्रायेण; वस्तुतस्तु तद्विषयप्रत्ययोत्पत्तेः प्रागेव पुंवद्भावो भवितव्यम्; ततो युवतीनां समूहो यौवनं भिक्षादेरित्यणि जामिञ्चिनिनद्वितयत्घरे इति पुंवद्भावेतीति वर्णलोपे यौवनं चतुर्थवर्गपञ्चमांतोयम् । यत उक्तवान् भाष्यकारः-‘भिक्षादिषु युवति-प्रहणानर्थक्यं पुंवद्भावस्य सिद्धत्वात् । प्रत्ययविधाविति यथा-‘सुरूपमदिनेपथ्यं, कलाकुशल-यौवनम् । यस्य पुण्यकृतः प्रैद्यं, सकलं तस्य यौवनम् ॥’ इति ।

५-रूपवत् मनुष्याकारधारि रूपमेव सौन्दर्यमेव ।

८-तत्पितरौ वासकुमारस्य मातरपितरौ तद्गुणेरितौ तस्याः कन्यायाः गुणा सौजन्या-द्यस्तैरीरितौ प्रेरितौ यौ तौ तद्गुणेरितौ ।

९-तौ श्रीवासकुमारस्य पितरौ कर्तृपदमेतत्, तत्पितरौ तस्याः कन्यायाः पितरौ तत्पितरौ तौ तथा कर्मपदमिदं तां कन्यां इति अयाचेतां याचतिर्धातुर्द्विकर्मकः इतीति किं इमां कन्यामस्मत्सुताय दत्तम् । त्रिभिर्विशेषकम् ।

धर्मात्पाति नरो राज्यं छत्रं गिरसि सन्धरन् । पापात्तस्य भवेद्दासो धावंस्तद्वाजिनः पुरः ॥
 संपद्यन्ते मदोन्मत्ता इस्तिनश्च महाहयाः । धर्मात्पापाच्च जायन्ते तद्रजोहारिणो नराः ॥ १५ ॥
 धर्माद्धनानि भूयांसि सेवकांश्च सुखावहान् । नरा मन्दिरमध्यस्था लभन्ते खेदवर्जिताः ॥ १६ ॥
 देशान्तरे भ्रमन्तोऽपि न लभन्ते धनांशकम् । पुरुषाः पौरुषं भूरि कुर्वन्तः पापतः सदा ॥ १७ ॥
 धर्माद्देवो नरश्चैव जायते रोगवर्जितः । पापात्तिर्यङ् सदा दुःखी नरके गोकसंयुतः ॥ १८ ॥
 धर्माधर्मो क्षयं नीत्वा हत्वा कर्माष्टकं तथा । अपवर्गमेवाप्नोति मानवो निरुपद्रवः ॥ १९ ॥
 इति चेतसि निश्चित्य धर्माधर्मफलद्वयम् । परित्यज्याशुभं पापं कुर्यां धर्मं शुभं सदा ॥ २० ॥
 दानं शीलं तपश्चैव भावना च भवापही । मुख्या धर्मस्य चत्वारः प्रकारास्तीर्थकृन्मताः ॥ २१ ॥
 कुर्यामेतान् विशेषेण विशेषमुखदायकान् । यथा लभेय सत्सर्गापवर्गानन्दसम्पदः ॥ २२ ॥
 दानं ददेय सानन्दो बहुधर्षिभ्य आदरात् । पालयेयं सदा शीलं सुशौलो लीलयान्वितः ॥
 व्यपोहति कृतं पापं दुर्गतिं यच्च लुम्पति । ददाति सम्पदः सर्वा विद्ध्यानं तत्तपोऽप्यहम् ॥ २४ ॥
 कुर्वतस्त्रिविधं धर्ममिममहंत्परुषितम् । भावयेयमिमे धन्या नरा इति च चेतसि ॥ २५ ॥
 विचिन्त्येत्यात्मनश्चित्ते तदा वासकुमारकः । नाभ्यमन्यत कन्याया विवाहं विपयी न यत् ॥ २६ ॥
 वैराग्यरत्नमापन्नस्तन्नटो धर्मताण्डवम् । चिकीर्षुः पूर्वतो दानपूर्वरङ्गं व्यधात्तदा ॥ २७ ॥
 अयं पुत्रं पिता प्राह-पुत्रास्मत्प्रीतिहेतवे । विधेहि सन्ततेर्वृद्धयै कन्यावीवाहमुत्सवान् ॥ २८ ॥
 सन्ततिः परमो धर्मो गृहस्थानां विशेषतः । यतस्सा कथिता पूर्वः पूर्वेषां पावनक्षमा ॥ २९ ॥
 त्रयोविंशतिरहन्तः परिणीतवरस्त्रियः । संजातानेकपुत्राश्च प्रान्ते प्रापुः शिवश्रियम् ॥ ३० ॥
 वर्धमानजिनः पूर्वं विज्रहारतरां निशि । प्रागदीक्षितसच्छिष्यः शिष्यसन्ततिहेतवे ॥ ३१ ॥
 एवं त्वमपि पुण्यात्मन् परिणीय वरस्त्रियम् । भुंक्ष्व भोगान् नृणां योग्यान् ततोनु त्वं परिव्रजे ॥

२३-ददि दाने भ्यादिरात्मनेपदी विधिनिमन्त्रणेति लिङि उत्तमपुरुषैकवचनम् ।
 ददीषेति पाठे जुदाब् दाने अदादौ जुहोत्यादिरुभयपदी तत आत्मने पदे लिङि उत्तमपुरुषैक-
 वचनम् ।

२७-तदा तन्नटो धर्मताण्डवं चिकीर्षुः पूर्वतो दानपूर्वरङ्गं व्यधात् इत्यन्वयः ।
 स एव वासकुमार एव नटस्तन्नटः, धर्म एव ताण्डवं नर्तनं धर्मताण्डवं चिकीर्षुः पूर्वतः प्रथमतः
 दानपूर्वरङ्गं दानभेव पूर्वरङ्गः-गीत १ नृत्य २ वाद्यानां ३ त्रयाणां प्रारम्भः दानपूर्वरङ्गं
 व्यधात् अकरोत् । कथंभूतः सन् तन्नटः-वैराग्यरङ्गं वैराग्यमेव रज्जो नाट्यस्थानं वैराग्यरङ्गं
 व्यापन्नः प्राप्तस्सन् । यथा नटो नाट्यस्थानं लब्ध्वा नर्तनं चिकीर्षुः प्रथमतः गीत १ नृत्य २
 वाद्यानि ३ त्रीणि प्रारभते तथा वासकुमारोऽपि वैराग्यरङ्गं प्राप्ते धर्मं चिकीर्षुः दानमादितो
 ददौ इत्यर्थः ।

वचोभिर्विविधैरेवं प्रोक्तैः पित्रातिरागतः । नाभ्यमन्यत वीवाहं स कुमारः कुमारवत् ॥ ३३ ॥
 एवं मात्रादिभिर्लोकैर्विन्दुभिस्स निवेदितः । नाङ्गीचकार वीवाहं शीलव्रतधृतिर्यतः ॥ ३४ ॥
 लक्ष्मीं यशः प्रतापं च माहात्म्यं चाप्यरोगताम् । नरः प्राप्नोति शीलस्य प्रभावाद्वाञ्छितं यथा ॥
 शीलप्रभावतो हेला सकलात्र टलेद्भुवि । उत्पद्येत सदा सौख्यं दुःखमात्रं कदापि न ॥ ३६ ॥
 पालयेदमलं शीलं यो नरः शीलपालकः । वशीभवन्ति तस्याशु देवाः सर्वे च मानवाः ॥ ३७ ॥
 अनेके सन्ति दातारो ऽनेके सत्पुरुषा अपि । तपस्विनोऽप्यनेके च न कश्चित् शीलपालकः ॥
 तपस्विनो महान्तोऽत्र लोके द्वैपायनादयः । श्रूयन्ते तेऽपि च भ्रष्टाः शीलतः कीलिता इव ॥
 दानतस्तपसोऽप्युग्रात् भावनायाश्च धर्मतः । ज्ञात्वा मुदुष्करं शीलं यतध्वं तत्र पण्डिताः ॥४०॥
 ब्रह्मचर्यव्रते सम्यक् पालिते पालितानि यत् । शेषव्रतानि चत्वारि महान्ति यतिनामपि ॥
 महाव्रतानि पञ्चैव पालनीयानि यत्नतः । स्वर्गापवर्गसौख्यानां दायकानि यतः किल ॥४२॥
 चारित्रग्रहणात्तानि पालयेयुर्मुमुक्षवः । मनोवचःकायशुद्ध्या विनातीचारसंचरम् ॥ ४३ ॥
 विचिन्त्येति च निश्चित्य स्वचित्ते शीलपालनम् । अङ्गीचकार चारित्रग्रहणं स कुमारकः ॥४४॥
 पित्रोरग्रे ब्रवीतिस्म विनयात्समुदैकदा । यद्याज्ञा भवतोर्मे स्याद् गृह्णीयां चरणं तदा ॥ ४५ ॥
 पुत्ररत्न किमीदृक्षमिदं वदसि कद्दद । बाल्ये वयसि चारित्रग्रहणं युज्यते कथम् ॥ ४६ ॥
 दुःखरक्षयोदिता दीक्षा मुमुक्षुणां जिनेश्वरैः । सा ग्राह्या वार्धके प्रान्ते भुक्तभोगैर्नृभिः खलु ॥
 क्षुत्पिपासादयो यस्यां द्वाविंशति परीपहाः । यादृशैस्तादृशैः पुंभिस्सहनीया न दुस्सहाः ॥४८॥
 क्षमः सोढुं कथं त्वं तान् कथं तांश्च सहिष्यसि । बाललीलाकलाशीली यतः कोमलपुद्गलः ॥
 अभुक्तभोगसंभोगं कन्दर्पो दर्पतो नरम् । दुष्करे रक्षितुं शीलं यौवने व्यथते तराम् ॥५०॥
 अतो भोगान् नरैर्भोग्यान् नरयोग्यान् सुरेप्सितान् । विलासिन्या सहाजस्रं विलसालससत्कलम् ॥
 मुकृतोपार्जिताः प्राप्ता इमा लक्ष्म्यो मनीषिताः । अनेके सेवका एते तत्कालाज्ञाविधायकाः ॥
 सप्तभूममिमं दिव्यं मन्दिरं स्वर्गहोपमम् । भाण्डागारमिदं सर्वं धान्यागाराण्यमूनि च ॥५३॥
 सर्वाण्येतानि विद्यन्ते तव पुत्रोत्तमालये । एतदर्थं पुमांसोऽन्ये क्लिश्यन्तो नाप्नुवन्ति हि ॥ ५४ ॥
 धनोपार्जनचिन्तापि कश्चनापि निवारकः । शरीरं रोगचिन्तापि नास्ति पुण्यात्पुराकृतात् ॥
 इमे हि विविधा अश्वा इमे उष्ट्रा इमे रथाः । वलवन्तो वलीवर्दा इमे सन्ति पुरस्तव ॥ ५६ ॥

३३—स कुमार वासकुमारो वीवाहं नाभ्यमन्यत । किंवत् ? कुमारवत्—स्वामि
 कार्तिकेयवत् । स्वामिकार्तिकेयो हि न परिणीतवान् इति प्रासिद्धिः । अथवा कुमारवत् बालकवत् ;
 यथा बालको इठात् सदसदपि किञ्चिद्भ्रस्त स्वस्य हितमहितं वा मनीषितमेव मन्यते न तदन्य-
 दिति । तथा वासकुमारोऽपि स्वस्थानीप्सितमहितं संसारिणामीप्सितं हितं वीवाहं न मन्यत
 इत्यर्थः ।

खलुरिकायां त्वं पुत्र तेषामर्वाक् पराग्भ्रमः । रमस्व खुरलीं कुर्वन् सवयः सखिभिः सह ॥५७॥
 पश्यन्तस्त्वां तदा लोकास्त्वदालोकनलोचनाः । कोऽयं राजकुमारोऽयं भणियन्ति मियोन्विति ।
 इति प्रेमवचोऽवोचत् पिता पुत्रं तथापि हि । न व्यरंसीत्स चारित्राचारित्रैकधृतिर्यतः ॥५९॥
 इत्यादिवचनैः पुत्रं प्रतिबोधयितुं पिता । क्रग्रहे क्षमा नाभूद्दसोऽपीन्दुरिवाम्बुजम् ॥ ६० ॥
 दृढधर्मा मियधर्मानन्तश्चद्वयीति यत् । सिद्धा व्याकरणे शब्दादर्थाच्चास्मिन् शिशौ स्थिता ॥
 जगदुः कवयो लोका नागराः इति मुनृतम् । दृढधर्मा पुमानेप मियधर्मा तथा तदा ॥ ६२ ॥
 प्रोक्तः संसारसौख्यार्थमिति पित्रादिभिर्जनैः । संसारं त्यक्तुकामः स नाभ्यमन्यत तद्वचः ॥
 एवं च पितरौ ज्ञात्वा चारित्रग्रहणे दृढम् । चेतः पुत्रस्य तच्चेतः प्रीतये वदतामिति ॥ ६४ ॥
 चारित्रग्रहणे पित्रोरनुज्ञास्ति तवाधुना । समौत्रादिपरीवारयुक्तयोरारवयोरथ ॥ ६५ ॥
 अददातामथैवं तौ शिष्यां गद्गदया गिरा । दीक्षामादाय पुत्र त्वं साध्वाचारान् समाचरेः ॥ ६६ ॥
 भणेषाः प्रवणीभूय ग्रन्थान् व्याकरणादिकान् । सिद्धान्तान् ज्यातिपग्रन्थान् तर्कग्रन्थांश्च भूयसः ॥
 विनयेः प्रणयेः प्रीतो निर्णयेः पुत्र चेतसा । गुरोः पृष्ठं परैः प्रोक्तं सूनृतं वेति वानृतम् ॥ ६८ ॥
 स्मरेर्ग्रन्थान् पुराधीतान् सूत्रतश्च तथार्थतः । विस्मृतं स्मारयेरन्थान् पठितं पाठयेः सुत ॥
 पञ्चेन्द्रियाणि संयम्य नियम्य विषयान् पुनः । संयमं पालयेः पुत्र स्वकीयसुखहेतवे ॥ ७० ॥
 गोपयित्वा प्रवर्तेयाः सर्वथेन्द्रियपञ्चकम् । पुत्र कूर्म इव ग्रीवाचतुश्चरणपञ्चकम् ॥ ७१ ॥
 भवेन्निरूपलेपस्त्वं कर्मलेपेन सर्वदा । पयःकर्मलेपेन पद्मपत्रमिवाङ्गम् ॥ ७२ ॥
 ग्रामद्रङ्गकुलादीनि नालम्बेयाः कदापि हि । स्तम्भादीनि त्वमाकाशमिव लोकप्रकाशक ॥
 सौम्यलेख्यां दधीथास्त्वं चन्द्रमा इव सर्वदा । आदित्य इव तेजस्वी स्यास्तपस्तेजसाञ्जसा ॥
 उत्पन्ने सुखदुःखादौ समचित्तो भवे भवेः । नर्यगांभीर्यसंयुक्तः समुद्र इव सर्वदा ॥ ७५ ॥

५७-हे पुत्र ! खलुरिकायां चउगान इति भाषाप्रसिद्धायां श्रमसाधनाभूमौ तेषामर्वादी-
 नामर्वाक् पराग्भ्रमे 'उरहापरहा फेरवानइ विपइ' इति भाषाप्रसिद्धे खुरलीं अभ्यासं कुर्वन् रमस्व ।

५८-तदा खलुरिकायां अश्वादीनां अर्वाक्पराग् भ्रमणाभ्यासकाले लोकास्त्वां
 पश्यन्तो नु वितर्के इति भियो भणियन्ति । इतीति किम् ? एकः कथयति-कोऽयम् ? अपर
 आह-राजकुमारोऽयम् ।

६८-भो पुत्र ! गुरोः विनयेः विनयं कुर्या इत्यर्थः । भो पुत्र ! प्रणयेः कथयोरित्यर्थः ।
 भो पुत्र ! वैरन्त्यैर्गच्छवासिभिः साधुभिः परगच्छवासिभिः साधुभिः अन्यतीर्थिभिः प्रति-
 वादिभिर्वा प्रोक्तं कथितं सूनृतं सत्यं वा अनुत्तमतत्यं वा इति निर्णयेः निर्णयं कुर्या इत्यर्थः ।
 कथं भूतस्त्वं ? चेतसा प्रतिः ।

पुस्तकानेकसच्छिष्यश्रावकादिपरिच्छेदे । पक्षीव ममतां सर्वा विप्रमुञ्चेस्त्वमात्मज ॥
 समुत्पन्ने न कम्पेथाः परीपहाद्युपद्रवे । दुःखदायिनि देहस्य पुत्रमेरुरिवोत्तम ॥ ७७ ॥
 त्वं भवेः सर्वथा शुद्धहृदयः सर्वसाधुषु । शारदाम्भ इव प्रायः सर्वर्तुषु सुनिर्मलम् ॥ ७८ ॥
 प्रदायेत्यादिकां शिक्षां शिक्षादानविचक्षणौ । प्रपतच्चक्षुरभू तौ व्यरजेतां तदा सुतात् ॥ ७९ ॥
 दीक्षादेशं च सच्छिक्षां दीक्षाया रक्षणे तदा । लब्धा वासकुमारोऽयं हृदये मुमुदेतराम् ॥ ८० ॥
 चारित्रं द्विविधं प्रोक्तं सर्वतो देशतस्तथा । साधूनां च गृहस्थानां मनीषितफलप्रदम् ॥ ८१ ॥
 इति वासकुमारोऽथ चिन्तयामास मानसे । सर्वविरतिचारित्रमाश्वंगीकरवाण्यहम् ॥ ८२ ॥
 धर्मेऽन्तराया भूयांसः संभवन्ति यतः सदा । अतो यतेयं चारित्रग्रहणे त्वरितं खलु ॥ ८३ ॥
 देशविरतिचारित्रं पालयेयमयो पुरा । वीरसेनमहीपाल इयेति स व्यचारयत् ॥ ८४ ॥

तद्यथा—देशविरतिचारित्रं स प्रावर्तत पालयन् ।

सर्वविरतिचारित्रं जिग्रहीपुस्ततः पुनः ॥ ८५ ॥

पूर्वं कुर्यां गुरोर्वर्यां परीक्षां सर्वसाधुषु । गृह्यायां च ततश्चारु चारित्रं सर्वतः स्फुटम् ॥ ८६ ॥
 चारित्रं सर्वशास्त्राणां पठनं संयमस्तपः । इत्यादि निर्वहेत्सम्यक् संयोगे सद्गुरोर्यतः ॥ ८७ ॥

एवं वासकुमार एष चरणे चेतो यथाचीकरत्

श्रीश्रीवल्लभपाठकेन पठितं पापठ्यमानं बुधैः ।

श्रुत्वा तच्च तथा जनाः सुमनसः संसारवासोद्भवम्

सौख्यं वैपयिकं विहाय विमलं तस्मिन् कुरुध्वं मनः ॥ ८८ ॥

इति श्री बृहत्खरतरगच्छीय श्रीजिनराजसूरि सन्तानीय पाठक श्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराजपातिसाहि श्रीअकब्बर प्रदत्तजगद्गुरु-विरुद-
 धारकभट्टारक श्रीहीरविजयसूरीश्वर पट्टालङ्कार पातिसाहि श्रीअकब्बरसमासंलब्ध दुर्वादिजय-
 वादभट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिसाहि श्रीयहांगीर प्रदत्त-
 महातपाविरुदधारिभट्टारक श्रीविजयदेवसूरीश्वर गुणवर्णनप्रबन्धे श्रीमद्विजयदेवमाहात्म्य
 नाम्नि महाकाव्ये श्रीविजयदेवसूरी समुत्पन्नचारित्रग्रहणभाववर्णनो द्वितीयः सर्गः ॥ २ ॥

तृतीयः सर्गः

अयं वासकुमारः सन् कुर्वन् गुरुपरीक्षणम् । लब्धवान् सद्गुरुं तं च बुद्धवान् गौतमाधिरुप ॥१॥

तद्यथा—अथाभूत्स पुरा वीरश्चतुर्विंशो जिनेश्वरः ।

शासने यस्य भूयांसो गच्छाः सन्त्युदितश्रियः ॥२॥

तेषु गच्छस्तपानाम् प्रसिद्धोऽस्ति प्रसिद्धिमान् । विजानात्तपसः शश्वद्दुस्तपस्यविशेषतः ॥३॥

तत्र वीरजिनाधीशपट्टानुक्रमसंश्रितः । पट्पञ्चाशपट् सर्गरानन्दविमलोऽश्रयत् ॥४॥

आचारं शिथिलं त्यक्त्वा व्यघादाचारमुत्कटम् । श्राद्धलोकांश्च्युतान्पर्मादादधार च यः क्षणात् ॥

महेभ्यानां महेभ्यानां पुत्राणां च शतानि च । त्याजयित्वा कुटुम्बादि मोहं दीक्षयसिस्म च ॥

आनन्दविमलसूरः सप्तपञ्चाशत्पदे । विजयदानसूरीन्द्रः सौभाद् भानुरिवोदये ॥ ७ ॥

श्रीस्तम्भतीर्थ-पत्तन-श्रीराजनगरादिषु । जिनविम्बशताब्जानि प्रतिष्ठां योऽनयत् क्षणैः ॥८॥

४-६-सन्ततपागच्छे स आनन्दविमलसूरि पट्पञ्चाशपट् पट्पञ्चाशत, पूर्णं पट्पञ्चाशं तच्च तत्पदं च स्थानं पट्पञ्चाशपट् ५६ तत् अश्रयत् असेवत । कथंभूतः आनन्दविमलसूरि? वीरजिनाधीशपट्टानुक्रमसंश्रित वीरजिनाधीशात्पट्टाना योऽनुक्रमस्त्वं संश्रितो यः स तथा; द्वितीयाश्रितातीति द्वितीया तत्पुरुष । स कः य आनन्दविमलसूरि शिथिलं आचारं त्यक्त्वा उत्कटं आचारं सिद्धान्तप्रणीतगौतमादिगणधरस्थूलभद्रादिसाधुयथाविधिविहिततप क्रियादि-समाचरणं व्यघान् । चः पुनः पर्माच् च्युतान् श्राद्धलोकान् क्षणात् आदधार उद्घृतवान् । तथा चात्र वार्तालेश-श्रीआनन्दविमलसूरि क्रियाशिथिलजहुलसाधुलोकपरिवृत्तोऽपि संवेगरङ्गतरङ्गनिश्चलभावितचेता श्रीविक्रमनृपाद् द्व्यपशीत्यधिक पञ्चदशशत १५८२ वर्षे कतिचित्साधुपरिवृतः श्रीमदर्हत्प्रविमाप्रतिषेध १ साधुजननिषेध २ प्रमुखोत्सृजप्ररूपणरूप-समुद्रे ब्रुहवोऽनेकलोकान् विलोक्य करुणारसरसिकमानस श्रीहेमविमलसूरिगुरुप्रवराज्ञया शिथिलाचारपरिहरणलक्षणक्रियोद्धरणप्रग्रहणेन तान् तत्काळतसमुद्धृतवान् । तथा महेभ्यानां महेभ्यपुत्राणां चानेकानि शतानि प्रतिषेधे कुटुम्बघनघान्यादि मोह प्रतिषेधे च प्राप्ताजितवान् इति श्लोकद्वयार्थः । एवं चास्थानेके अत्रदाता सन्ति ताश्चात्र प्रन्यविस्तरभिया नाकथयाम नचालिराम ।

७-८-उदयं उदयाचले णीगुपापणे अथ द्विकर्मत्वान् । जिनत्रिम्बशताब्जानि प्रतिष्ठाभित्युभ-यत्र कर्म । क्षणैरुत्सवै । श्रीराजनगरादिषु इत्यत्र आदिशब्दान् महीमान् क-गन्वारमन्दिरादिमालम् ।

शत्रुञ्जयगिरेर्मुक्तिं पाण्मासिकीमकारयत् । यस्योपदेशसम्बुद्धो श्रुतपूर्वा रराज सः ॥१९॥
 सुरत्राणमहिमूंद-राजमान्यो महर्द्धिकः । गलराजाभिधो मन्त्री यात्रां चक्रे च चक्रिवत् ॥१०॥
 तत्पट्टमुद्रिकाहीरो हीरविजयसूरिराट् । सोऽष्टपञ्चाशत्पट्टलक्ष्म्या लसति विष्णुवत् ॥ ११ ॥
 यस्य सौभाग्यवैराग्यनिःस्पृहत्वादिसद्गुणैः । रजितः स्तम्भतीर्थस्य व्ययं सङ्घो व्यधादिति ॥
 इतीति किं तदाह—
 व्याख्यानादिषु कार्येषु कार्येषु वरसूरिभिः । कोटिमैकां सटङ्कानां तस्मिन्नव्यययत् स्थिते ॥
 यस्य प्रतिपदं पादपन्न्यासे सदाऽभवत् । सुवर्णटङ्करूप्यादि नाणकानां प्रमोचनम् ॥ १४ ॥
 मुक्ताफलादिभिर्दीर्घैर्वैहुमूल्यैः शुभप्रदम् । रचनं स्वस्तिकानां च पुरतस्सोभिनन्दिति । युगम् ॥

९-१०—स विजयदानसूरिः रराज । स कः ? यस्योपदेशसम्बुद्धो गलराजाभिधो मन्त्री अश्रुतपूर्वा पाण्मासिकीं शत्रुञ्जयगिरेर्मुक्तिं अकारयत् । च पुनः चक्रिवत् भरतचक्रिवत् यात्रां चक्रे । कथंभूतो गलराजभिधो मन्त्री ? सुरत्राण-महिमूंदराजमान्यः-सुरत्राणमहिमूंदः पातसाहिः प्रसन्नमनाः श्रीगलराजमन्त्रिणे पर्यस्तिकावाहनं 'नगदलमलिक' इति विरुदं च दत्तवान् । पुन क० महर्द्धिकः । श्रीविजयदानसूरिप्रदत्तोपदेशप्रतिबुद्धः प्रबुद्धशत्रुञ्जयतीर्थयात्राफलः श्रीसुरत्राण-महिमूंदभूपतिमाननीयो मन्त्रिगलराजोऽपरनाम श्रीनगदलमलिकोऽश्रुतपूर्वा पाण्मासिकीं शत्रुञ्जयमुक्तिं कारयित्वा सर्वदेशनगरपुरग्रामादिषु कुङ्कुमपत्रिकाप्रेषणनिमन्त्रणानेकदेशनगर-ग्रामाद्यागतश्रीसङ्घसमेतः श्रीशत्रुञ्जययात्रां मुक्ताफलादिना श्रीशत्रुञ्जयवर्धापनं च श्रीभरत-चक्रवर्तीव चकारेति ।

११—स हीरविजयसूरिराट् अष्टपञ्चाशत्पट्टलक्ष्म्या लसति क्रीडते । किं वत् ? विष्णुवत् नारायण इव । स कः ? यत्तदोर्नित्याभिसम्बन्धात्—यः तत्पट्टमुद्रिकाहीरः श्रीविजय-दानसूरिपट्टरूपमुद्रिकायां हीरोपमः अधिकशोभाविधायित्वात् । श्रीहीरविजयसूरीणां विक्रमनृपात् त्र्यशीत्यधिके पञ्चदशशत वर्षे १५८३ मार्गशीर्षशुद्धि नवमीदिने प्रास्तादानपुरवास्तव्यः श्रीऊकेशहावीय साह कुंरा भार्या नाथी गृहे जन्म, षण्णवत्यधिके पञ्चदशशत वर्षे १५९६ कार्तिकवदि द्वितीयादिने पत्तननगरे दीक्षा, सप्ताधिके षोडशशतवर्षे १६०७ नारदपुर्या श्रीऋषदेव प्रासादे पण्डितपदम्, अष्टाधिके षोडशशतवर्षे १६०८ माघ सुदि पञ्चमी दिने नारदपुर्या श्री वरकाणकपार्श्वनाथसनाथे श्रीनेमिनाथप्रासादे वाचकपदम्, पञ्चादशाधिके षोडशशतवर्षे १६१५ सीरोहीनगरे सूरिपदं बभूवेति ।

१२-१३—स श्रीस्तम्भतीर्थवासी सङ्घः तस्मिन् श्रीहीरविजयसूरौ स्थिते एकां टङ्कानां कोटिं अव्यययत् प्रभावनादिभिर्द्रव्यव्ययं चकार । व्ययण् वित्तसमुत्सर्गे चुरादौ अदन्तः पर-स्मैपदा । केषु व्याख्यानादिषु कार्येषु कर्मसु, कथंभूतेषु वरसूरिभिः कार्येषु ।

विम्बानि कुन्धुनाथस्य प्रत्यतिष्ठद्य उत्सवात् । सीरोहीनगरे भाति स हीरविजयो गुरुः ॥
 तथा नारदपुर्यां यः प्रत्यतिष्ठन्महोत्सवात् । जिनविम्बान्यनेकानि स सूरिर्वर्तते भुवि ॥१७॥
 श्रीस्तम्भतीर्थ-पत्तन-श्रीराजनगरादिषु । सहस्रशोऽर्हतां विम्बप्रतिष्ठां सोऽस्ति यो व्यधात् ॥१८॥
 लुङ्कामतपतिर्बुद्धः स ललौ मेघजी ऋषिः । दीक्षां नवीनां यस्याग्रे स सूरिर्भुवि भासते ॥१९॥
 श्रीमत्यहम्मदावादनगरं नगरोत्तमे । ज्ञात्वा लुङ्कामतैश्वर्यमिति दुर्गतिकारणम् ॥२०॥
 आधिपत्यं च दीक्षां च त्यक्त्वा लुङ्कामतस्य हि । साधुभिः पञ्चविंशत्या संयुतोऽर्हन्मतौ रतः ॥
 सूरिसेवैकचित्तोऽदात् पातिसाहिरकब्बरः । स्ववादित्राण्यनेकानि यस्य दीक्षामहोत्सवे ॥२२॥
 —चतुर्भिर्विशेषकम् ॥

ख्यातोऽवदात् एतादृक् श्रुतपूर्वो न कस्यचित् । तमवाप यदा सूरिरासील्लोके तदाद्भुतम् ॥
 यदीयोपशमादीनां गुणानां सत्यवर्णनाम् । प्रधानपुरुषैः प्रोक्तममृणोदेकदा तदा ॥२४॥
 कालेऽस्मिन्नीदृशः कः स्यादिति चित्ते चमत्कृतः । तदेत्यचिन्तयचित्ते पातिसाहिरकब्बरः ॥२५॥
 इत्यचिन्तयत्—इतीति किं तदाह— [—युग्मम् ।
 तमाकार्यं निरीक्षेय परीक्षेय च तद्गुणान् । पृच्छेयं च वृषः कीदृक् ततो वन्देय भविततः ॥२६॥
 सोऽभ्यपृच्छत्तदा चैवं प्रधानपुरुषान्प्रति । विचरत्यधुना कुत्र क्व च तिष्ठति तद्दद ॥ २७ ॥
 ते माहुस्तद्वचःप्रीता इति प्राञ्जलयस्तदा । गन्धारवन्दिरे स्वामिन्, सूरिर्वसति सम्पति ॥२८॥
 आकर्ष्येत्पुमयाकार्णिं जातरोमाश्रिताङ्गरूक् । कदागच्छेत्कदा तं च देयौत्सुक्यतस्त्विति ॥२९॥
 फुरमानं तदाहृत्यं लेखयामि तदाद्भुतम् । स्वीयनामाङ्कितं सत्यमिति चित्ते व्यचिन्तयत् ॥३०॥
 लेखयित्वा तदा दिव्यं सकाशात्स्वनियागिनः । फुरमानं घनामानवहुमानमनोहितम् ॥३१॥
 आज्ञाविधायिनो विज्ञान्स प्रेष्यान् प्रपयत्तराम् । तेषां पाणौ च दत्त्वाथ प्रति गन्धारवन्दिरम्

१९-२०—स सूरिः श्रीहीरविजयसूरिर्भुवि भासते शोभते । स कः यस्य श्री
 हीरविजयसूरेरमे स मेघजी ऋषिर्नवीनां दीक्षां ललौ । कथंभूतो मेघजीऋषिः लुङ्कामत-
 पतिः । पुन कथंभूतो मेघजीऋषिर्बुद्धः प्रविबुद्धः अर्हत्प्रतिमापूजावन्दनादीनामाम्नानात् । किं
 कृत्वा ? लुङ्कामतैश्वर्यं दुर्गतिकारणमिति ज्ञात्वा । क्व दीक्षां ललौ ? श्रीमति अहम्मदावादनगरे ।
 कथंभूते नगरोत्तमे । पुनः किं कृत्वा हि निश्चितं लुङ्कामतस्य आधिपत्यं पुनर्दीक्षां त्यक्त्वा ।
 पुनः कथं० मेघजीऋषिः ? पञ्चविंशत्या साधुभिः संयुतः । पुनः कथं० अर्हन्मतौ रतः अर्थात्
 अर्हत्प्रतिमाया अस्तिस्वपूजनप्रणमनादीनङ्गीकरणे रतः । स कः ? यस्य मेघजीऋषेर्दीक्षा
 महोत्सवे अकब्बर पातिसाहिः अनेकानि स्ववादित्राण्यदात् । कथं० अकब्बरपातिसाहिः सूरि-
 सेवैकचित्तः—सूरैः श्रीहीरविजयनाम्नो भट्टारकस्य सेवायां एकं चित्तं यस्य स तथा । मेघजी
 ऋषिरित्यत्र ऋत्स्यक इति प्रकृतिभावः ।

ततश्च तत्र ते गत्वा नत्वा तं भ्रमरायितम् । विदधुस्तत्कराम्भोजे फुरमानं मनोहरम् ॥३३॥
 ततः प्रीतमनाः सूरिः फुरमानमवाचयत् । गन्धारवन्दिरश्रीमत्सर्वसङ्घसमक्षकम् ॥ ३४ ॥
 तदा सङ्घो हृदानन्दत् श्रुत्वा तल्लिखितं वचः । प्रेष्येभ्यश्च ददौ द्रव्यं वाञ्छितं जीवितोचितम्
 बुबोधयिषया तस्य सङ्घमापृच्छच सोऽचलत् । साधुभिः सह सच्छरैर्भूपवद्दिगिजगीपया ॥३६॥
 साधयन् द्विपतो लोकान् श्राद्धांश्च प्रतिबोधयन् । स्थापयन् सुकृते स्वीयानन्यांश्चोत्थापयन्नघात् ॥
 विहरन् स क्रमेणैवं जिनवत्समवासरत् । आगरानगरान्यर्णे फत्तेपुरपुरे वहिः ॥३८॥
 एकीभूय ततः सङ्घस्तत्रत्योऽतिमहोत्सवात् । गत्वा चाभिमुखं नत्वा पुरान्तस्तं समानयत् ॥
 धर्मोपदेशदानेन ततोऽमृतसद्गिरा । सूरिस्तांस्तोपयामास दातेव जगतो जनान् ॥ ४० ॥
 पातिसाहिं तदैवैवमवलफजलौऽवदत् । पातिसाहिप्रधानानां शिरस्सु सुशिरोमणिः ॥ ४१ ॥
 य आहूतस्त्वया सूरिः, स साम्प्रतमिहागतः । पातिसाहिरिति श्रुत्वा, ब्रवीति स्मेति तं मुदा ॥
 अन्तरानयतं त्वं प्राक् यथा वन्देय भक्तितः । सिद्धये च सर्वथा सद्यो मदीयोऽयं मनोरथः ॥
 अवलफजलाख्योऽपि सूरिमाहूय सादरम् । पातिसाहेः सकाशे स्नाक् तदादेशात्समानयत् ॥
 तदोपाध्यायशार्दूल-विमलहर्षमुख्यकैः । साधुभिः सहितः सूरिः पातिसाहिं मुदामिलत् ॥
 आस्थानमण्डपे स्वीयेऽभ्युपवेश्य च तं गुरुम् । प्रणम्य प्राञ्जलाभूय सोऽभ्युपृच्छदिति स्फुटम् ॥
 इतीति किं ? तदाह—
 स्वागतं स्वागतं स्वीये काये शिष्यादिकस्य च । सूरिराह तदेत्वास्ति तद्धर्मात्तव चेक्षणात् ॥४७

३७—तत्र गन्धारवन्दिरे; तं श्रीहीरविजयसूरि । तस्य श्रीहारविजयसुरेः कराम्भोजं
 करकमलं तत्कराम्भोजं तस्मिन् । तस्मिन् पातिसाहावकव्वरे । तस्य पातिसाहेरकव्वरस्य
 बुबोधयिषया धर्मादौ बोधयितुमिच्छा तथा बुबोधयिषया । किं कुर्वन् द्विपतो लोकान् प्रतिवादिनो
 जनान् साधयन्; चः पुनः श्राद्धान् अर्थात् अपरपरशासनधर्मान् सिद्धान्तानुसारेण स्वमुखप्र-
 रूपितधर्मं श्रद्धावतो लोकान् प्रतिबोधयन् ज्ञापयन् । पुनः किं कुर्वन् ? स्वीयान् प्रस्तावान्
 स्वमुखप्ररूपितधर्मकारिणो निजान् लोकान् सुकृते धर्मे स्थापयन् । पुनः किं ? चः पुनः
 अन्यान् प्रमारादिकान् राजादीन् माहेश्वरादिधर्मकारिणो वा लोकान् अघात् पापात् द्वीन्द्रिया-
 क्षिपन्धेन्द्रियजीवव्यापादनलक्षणात् उत्थापयन् प्रायश्चित्तालोचनादिना निवारयन् इत्यर्थः । भूप-
 पक्षे द्विपतो लोकान् वैरिणो जनान् श्राद्धान् अर्थात्खसेवाज्ञाकरणे श्रद्धावतः सेवकान्, न्याये
 प्रवर्तध्वं अन्यायान्निवर्तध्वमिति प्रतिबोधयन् ज्ञापयन्, स्वीयान् आत्मीयान् प्रस्तावात् पुत्रादीन्
 सगोत्रान् सुकृते राज्यसम्बन्धिनि प्रधानकर्मणि पुण्ये वा स्थापयन्, अन्यान् पुत्रादिसगोत्रेभ्योऽ-
 परान् प्रामनगरवासिनो जनान् अघान् चौर्थात्रह्यर्थादिलक्षणात् पापात् उत्थापयन् दण्डादिदानेन
 निराकुर्वन् इत्यर्थः ।

कीदृशं गौरवं ? धर्मं २ स्वरूपं पारमेश्वरम् ३ । कथं चास्मादृशैः पुंभिः प्राप्यतेःपरमेश्वरः ॥
इत्यादि धर्मसम्बन्धी विचारश्चतुरोचितः । श्रीमता साहिना प्रपुद्गुमारभे च परस्परम् ॥४९॥
तदाऽवादीदिदं वादी स्याद्वादी प्रतिवादिनम् । एतत्स्वरूपं प्राप्तिं च, शृणु त्वं पारमेश्वरीम् ॥
तद्यथा-दर्शनानि हि पट्टसन्ति सन्ति तदुरवोऽपि पट्ट । शासनान्तरभेदेन गुरवो बहवोऽपि च ॥
बुद्धेशानादयस्तेषां देवास्सद्गुरवोऽपि च । विपयादौ सदा सक्ताः सम्यग् जानाति तान् भवान् ॥
धर्मोऽपि तादृशस्तेषां विपयादौ प्रवर्तनात् । तपस्तु च फलादीनामाहाराग्निशि भोजनात् ॥

—इत्यपरशासने गुरोर्धर्मस्य च स्वरूपम् ।

तेषां मध्यादिमं जैनं धर्मं शुश्रूषसि प्रभा ! । श्रोतुं तं च त्वमर्होऽसि मां श्रुवन्तं च तं शृणु ॥
साधुश्रावकभेदाभ्यां धर्मोऽयमुदितो द्विधा । पञ्चव्रतो यतीनां स्यात्, श्राद्धानां द्वादशव्रतः ॥
इति सत्यपि भेदेऽस्मिन् सर्वसाधारणः खलु । धर्मोऽभिप्रेत एवायमर्हिता ? संयमः २ तपः ३ ॥
धर्मोऽयं तीर्थकृतोक्तो दायी स्वर्गापवर्णयोः । क्रियमाणः सदा लोकैरेतद्वोपविर्जितः ॥५७॥

—इति धर्मस्वरूपम् ।

जीवलोकस्य यो बन्धुर्दुर्गल्पन्धुषिपारगः । ज्ञानादिना महाभागो गुरुः स शिवसाधकः ॥५८॥
क्षीरास्रववचा नित्यं मध्वास्रववचा ध्रुवम् । शिखां धर्मोपदेशं च यो दत्ते स गुरुर्मतः ॥५९॥
दुर्जैयान् विपयान् सर्वान् कपायांश्च गृह्णन्गृहाः । य उज्जति मनोर्हर्षविपादौ स गुरुर्भवेत् ॥६०॥
त्यक्त्वा वैरं विरोधं च दोषानष्टादशापि च । प्रसन्नवदनो यः स्यात् स गुरुः सद्गुणः स्मृतः ॥

—इति गुरुस्वरूपम् ।

रागद्वेषौ सदा हन्ति दुष्टकर्माष्टकद्विपः । विपयान् यः कपायांश्च स भवेत् परमेश्वरः ॥ ६२ ॥
त्यक्त्वा राज्यं विद्व्याद्यस्तपश्चरणमुत्तरम् । लब्ध्वा च केवलज्ञानं श्रयेत्स शिवमेश्वरः ॥६३॥

४८-गुरोरिदं गौरवं स्वरूपं ? धर्मस्येदं धर्मं स्वरूपं २ परमेश्वरस्येदं पारमेश्वरं
स्वरूपं ३ एतेषु त्रिषुपि तस्येदमित्यण् प्रत्ययः ।

५०-वादी श्रीहीरविज्ञयसूरिः तदा प्रतिवादिनं पातिसाहिं अकञ्चरमिदमवादीत् ।
इदमिति किं ? एतत्स्वरूपं एतेषां गुरु-धर्म-परमेश्वराणां स्वरूपं एतत्स्वरूपं तत्कर्मतापन्नम् । चः
पुनः पारमेश्वरीं परमेश्वरस्य प्राप्तिं च लाभं त्वं पातिसाहे । अकञ्चर । शृणु ।

५९-चक्रवर्तिसम्पन्नविनो गोलक्षस्य भक्षितेक्षेत्रस्य आदिविशेषस्य अर्धाधिकमेण
पीतगोक्षीरस्य पर्यन्ते वायदेकस्या गोः सम्पन्नि यत्क्षीरं तदिव माधुर्यरसं आस्रवति मुञ्चतीति
क्षीरास्रववचं, एवंविधं वचो वचनं यस्य सः क्षीरास्रववचाः । मधुशर्करादि मधुरद्रव्यं तत् आस्रवति
मध्वास्रव वचं एवंविधं वचो यस्य स मध्वास्रववचाः ।

दीपज्योतिरिवान्योऽन्यं सम्मिलितपृथक् स्थितः । ज्योतिरूपं चिदानन्दं धरन् भायात्स ईश्वरः

—इति परमेश्वरस्वरूपम् ।

दयासंयमसंयुक्ते तपश्चरणतोऽचिरात् । साक्षात्पुण्यात्मभिः पुंभिः प्राप्यते परमेश्वरः ॥ ६५ ॥

—इति परमेश्वरप्राप्तिः ।

वाक्यैरित्यादिभिस्तत्त्वं प्रत्यबोध्यत तेन सः । मृष्टैर्मध्वास्रवैः स्पष्टैः क्षीरास्रवधृतास्रवैः ॥६६॥

अभरत्सूरिः पाथोदस्तद्दृढयसरस्तदा । गुरुधर्मश्वरास्तित्वज्ञानाङ्गीकारवारिणा ॥ ६७ ॥

तद्दृढयं सरोरम्यं सूरिर्मेव इवाभरत् । गुरुधर्मश्वरास्तित्व-ज्ञानाङ्गीकृतिभी रसैः ॥ ६८ ॥

अनेकच्छेकसूरीन्द्रसाधुश्रावकपक्षिभिः । सेव्यमानं तदा दीव्यत् तद्धर्मजललब्धये ॥ ६९ ॥

आगरानगराद् यावदजमेरपुरं पथि । मनारान् कूपिकोपेतान् प्रतिक्रोशमकारयत् ॥७०॥

स्वकीयभृग्यारङ्गत्कलाकुशलतां जनान् । ज्ञापयितुं मृगानेकशृङ्गध्वजविराजितान् ॥७१॥

पापीयानीहशोऽनेकजीवहिंसापरायणः । अभवत्स पुरा नित्यं रूपभृत्पापमेव यत् ॥ ७२ ॥

—त्रिभिर्विशेषकम् ॥

हीरविजयसूरीन्द्रसद्गुरोर्योगतोऽधुना । दयादानानागरादिसङ्गरङ्गो बभूव सः ॥ ७३ ॥

सद्गुरौ जिनधर्मे च प्रीतचेतास्ततोऽथ सः । इत्याह जगदाश्रयकारणं श्रीगुरुं प्रति ॥ ७४ ॥

ग्रामान् द्रव्यान् गजानन्धान्द्रव्याणि प्रचुराणि च । ददाम्यहं गृहाण त्वमिति, चानुगृहाण भोः ॥

गुरुराह ततो-भूप, त्यक्त्वैतान् सत आलये । भिक्षे वस्तुचितं युक्तो नैतेषां संग्रहो मम ॥७६॥

धन्योऽयं निःस्पृहः सर्वसांसारिकसुवस्तुषु । स्वोचितं वस्तु यल्लाति, स तदेति व्यचिन्तयत् ॥

ततः पुनरिति स्वीये हृद्यालोचयति स्म सः । एतद्योग्यं गृहे मेऽस्ति पुस्तकं तद्ददाम्यहम् ॥

विचार्यैवं तदा चित्ते कृत्वा च प्रचुराग्रहम् । ददौ श्रीगुरवे दिव्यं सिद्धान्तादिकपुस्तकम् ॥

पुत्र मित्रे कलत्रे च धनस्वजनभूवने । ग्रामे द्रङ्गे गजादौ च निरीहाय महात्मने ॥ ८० ॥

—युग्मम् ।

६७-तद्दृढयं तस्य पातिसाहेरकञ्चरस्य हृदयमेव सरस्तद्दृढयसरः तद्दृढयं अक-
ञ्चरपातिसाहिहृदयं रसैः पानीयैरित्यर्थः ।

७०-७२-स अकञ्चरपातिसाहिः आगरानगरात् अजमेरनगरं यावत् मार्गं प्रतिक्रोशं
कूपिकोपेतान् मनारान् कारयित्वा स्वकीयाखेटककलाकौशल्यप्रकटनकृते प्रतिमनारं शतशो
हरिणविपाणरोपणकारणादिना प्रथमतो जन्तुं जातव्याघातसंजातचेतोरतिः स भूपतिततिपतिः
श्री अकञ्चरपातिसाहिः हीरविजयसूरिसद्गुरोर्योगतः सम्बन्धात् अधुना दयादानानगरादि-
संग्रहो बभूव ।

७५-अनुगृहाण अनुग्रहं कुरु प्रसादं कुरु इत्यर्थः ।

स जग्राहाग्रहात्पुस्तं तस्यानुग्रहहेतवे । नीरागोऽपि निरीहोऽपि धर्मलामायं भूयसे ॥८१॥
 ततः सूरिः समादाय तदा तच्छस्तपुस्तकम् । आगरानगरेऽमुञ्चच्छास्त्रहोशतयालयात् ॥८२॥
 साधिकमहरं यावत्तत्रैकत्रोपविश्य च । गोपीं धर्मस्य तौ कृत्वा मिथस्तुतपहुस्तराम् ॥ ८३॥
 श्रीसाहिसमनुज्ञातस्ततः सूरिः समाययौ । उपाश्रये सहानेकलोकैराडम्बरोत्सवैः ॥ ८४ ॥
 ततश्च सकले लोके जज्ञे प्रवचनोन्नतिः । यत्स्यात्स्फातिमदानन्दि सतां चानुपदं महः ॥८५॥
 तस्मिन्वर्षे चतुर्मासीकरणानन्तरं युदा । आगरानगरात्सोरीपुरेऽगात् सूरिरुत्तमः ॥८६॥
 नेमिनाथजिनेन्द्रस्य यात्रया तत्र पूतया । साधुश्राद्धैः सहानेकैः पवित्रात्प्राथ सोऽभवत् ॥८७॥
 तत्र श्रीनेमिनाथस्य प्रतिमाद्वितयं तदा । तत्कालनिर्मितश्रीमन्नेम्यर्हत्पादुकायुतम् ॥८८॥
 प्रत्यतिष्ठत स सूरिश्च श्रेष्ठो ज्येष्ठप्रतिष्ठया । श्रीसङ्घविहितानन्तगीतमानादिकोत्सवैः ॥
 आगरानगरे स्वर्णदङ्गादिव्ययतस्ततः । न कदापि पुरैतादृग्जाताज्जाग्रन्महोत्सवात् ॥९०॥
 श्रीमानसिंह-कल्याणमल्लकारितमङ्कुतम् । सचिन्तामणिपार्श्वदिः प्रत्यस्थात्प्रतिमोच्चयम् ॥९१॥
 प्रादुरासीत्ततस्तत्र तत्तीर्थं युधि विश्रुतम् । जाग्रत्प्रभावं सर्वपां मनोवाञ्छितदानतः ॥९२॥
 ततः पुनरपि श्रीमत्फत्तेपुरपुरे वरे । समागत्यामीलत्पीत्या साहिना सह सद्गुरुः ॥९३॥
 तस्मिन्नवसरे यावदेकमहरमादरात् । धर्मवार्तां विधायैवं श्रीसाहिस्तमभापत ॥९४॥
 द्रष्टुं त्वद्दनाम्भोजमत्युत्कण्ठितमानसः । दूरदेशात् समाहूय जातोऽहं धर्मतत्परः ॥९५॥
 यन्मदीयं प्रदत्तं न शृङ्गासि किमपि प्रभो । मच्छकाशाच्च तेन त्वमुचितं प्रार्थयाधुना ॥९६॥
 सुकृतार्थः कृतार्थश्च भवानिव भवानि व । सर्वथा न वृथा सूरै यतस्वात्र यथा तथा ॥९७॥

८५-अत्र स्फातिरयं शब्दः दन्त्यपवर्गाद्वितीयाद्वितीयास्वरादिः स्फायैद् वृद्धौ भ्वा-
 दिरात्मनेपदी । अस्मात् स्फायः स्फी वा इति सूत्रेण कयोः परतः स्फी इत्ययं दन्त्यपवर्गाद्वितीय-
 चसुर्यस्वरोपेत आदेशो विकल्पेन भवेत् । स्त्रियां क्तिरिति क्तिप्रत्यये तु निषेधस्तेन द्वितीयस्वरादि-
 रेव । अथ स्फातिर्वृद्धौ इति हेमकांशे ।

९०-९१-ततः श्री सोरीपुरे श्री नेमिनाथवर्षाङ्करस्य यात्रा नवीनप्रतिमा-पादुकानां
 प्रतिष्ठाकरणात् । स श्री हीरविजयसूरिः श्रीचिन्तामणिपार्श्वदिः प्रतिमोच्चयं प्रतिमासमूहं प्रत्यस्थात्
 प्रत्यतिष्ठत इत्यर्थः । फस्मात् ? जाग्रन्महोत्सवात् । कथं भूतात् पुरा पूर्वं कदापि न एतादृग्
 जातात् तादृग् जात इतीदं सुपेति समासत्वात् समासान्तमेकपदम् । कस्माज्जाग्रन्महोत्सवात्
 स्वर्णदङ्गादिव्ययतः स्वर्णदङ्गादिव्ययः तस्मात् ।

९७-हे सूरै यथा येन प्रकारेण भवानिव भवद्भत् सुकृतार्थं सुकृतं पुण्यमेवार्थः
 प्रयोजनं यस्य स तथा । चः समुच्चये कृतार्थः कृतः सर्वप्रयोजनो भवानि व तथा तेन प्रकारेण
 यतस्व यतनं कुरु । अत्र अस्मिन् वाक्ये अस्यां विज्ञप्तौ सर्वथा सर्वैः प्रकारैर्न वृथा न कृत-

ततः सूरेश्वरश्चित्ते विचिन्त्यैवं तमब्रवीत् । सर्वविश्वम्भराधीशशिरश्चूडामणीयितम् ॥९८॥
 विश्वम्भरायां सर्वेषु तव देशेषु सर्वदा । श्रीमत्पर्युषणापर्वाष्टाद्विकार्यां महीपते ॥९९॥
 प्रवर्तनममारेश्च वन्दिलोकस्य मोचनम् । विधेहीति ततः साहिरित चित्ते चमत्कृतः ॥१००॥
 अहो निर्लोभतैतस्य शान्तता च दयालुता । अकिञ्चनोऽपि किञ्चिन्न मामयाचीद् धनादि यत् ॥
 श्रीसाहिराह चत्वारो दिवसा अधिका मम । उपरिष्ठाच्चदुक्तस्य भवन्तु सुकृतश्रियै ॥१०२॥
 हृद्यं सद्य इति प्रोच्य साहिरुत्साहपूरितः । द्वादशदिवसामारि-फुरमानानि पद् तदा ॥१०३॥
 काञ्चनरचनायुञ्जि स्वीयनामाङ्कितानि च । त्वरितं लेखयित्वैव प्रददौ सहुरोः करे ॥१०४॥
 स्वीयसाधितदेशेषु सर्वेषु वसुधातले । श्रावणवदिपक्षस्य प्रारभ्य दशमीदिनात् ॥१०५॥
 मासि भाद्रपदे शुक्लपष्टीं यावन्न कश्चन । जीवव्यापादनं कुर्यादिति तेषु व्यलेखयत् ॥१०६॥
 एषां व्यक्तिं पुनश्चैवं शृण्वन्तु श्रावका इमाम् । पूर्वं गूर्जरदेशस्य, द्वितीयं मालवस्य हि ॥१०७॥
 तृतीयमजमेरस्य, फुरमानं मनोहरम् । दिल्लीफत्तेपुरारुयस्य, देशस्य तु चतुर्थकम् ॥१०८॥
 लाहोरमुलतानारुयदेशस्य खलु पञ्चमम् । एतानि पञ्चदेशेषु, पञ्चसु प्रेषणाय हि ॥१०९॥
 देशपञ्चकसम्बन्धि पष्टं श्रेष्ठावलोकनम् । सकाशे सूरिराजस्य रक्षणाय चिराय हि ॥११०॥

—चतुर्भिः कलापकम् ।

तत्तद्देशेषु पञ्चानां तेषां द्राक् प्रेषणेन च । अमारिपटहोद्घोषमेघोऽवर्षत्तरां वरः ॥१११॥
 अज्ञायमाननामातः कृपावल्ली महीतले । आर्यानार्यकुलोल्लासिमण्डपेण्वैधताचिरात् ॥
 मोचनं वन्दिजन्तुनामङ्गीकृत्य गुरुदितम् । श्रीसाहिः सूरिराजस्य पार्श्वदुत्थाय हर्षतः ॥
 तदैवानेकगव्यूतमिते डम्बरनामके । महासरसि गत्वात्मशस्तहस्तेन धर्मधीः ॥११४॥
 देशान्तरीयसल्लोक दौकितान् पक्षिणो घनान् । कारागारस्थलोकांश्च मुमोच वचने दृढः ॥११५॥

—त्रिभिर्विशेषेकम् ।

एवं चानेकशः श्रीमत्साहेमिलनतो गुरुः । चैत्योपाश्रयरक्षायै फुरमानान्यकारयत् ॥११६॥
 तेषां विधापनादासीत्प्रवचनप्रभावना । तदुत्पन्नश्च यो लाभः स्तोतुं शक्नोति तं च कः ॥११७॥
 तस्मिन् क्षणे सदारङ्गश्राद्धस्तद्गुणरञ्जितः । मेढतीयो ददौ दानमीदृशं यस्य दर्शनात् ॥११८॥
 द्विपञ्चाशच्चरङ्गान् सन्मूर्तिमद्दस्तिनं नवम् । वस्त्रप्रभृतिवस्तूनि बहूनि बहुशां ददौ ॥११९॥
 दिल्लीदेशे समस्तानां श्राद्धानां श्रद्धयान्वितः । द्विसेरप्रमितां खण्डलम्भनीं च गृहं प्रति ॥१२०॥
 दिव्यावदाताः श्रीसुरेरीदृशाः सन्त्यनेकधा । ग्रन्थविस्तरभीत्या तान् नेहावोचं यतोऽलसः ॥

मित्यर्थः । अत्र वकारोऽव्ययं पादपूरणे, अव्ययानामनेकार्थत्वात् । यथा भवान् सुकृतार्थः
 पुण्यार्थां मां प्रतिबोध्य कृतार्थं, तथा अहमपि भवदुचितं भवन्मार्गितं कृत्वा सुकृतार्थः कृतार्थ-
 श्च भवानीत्याभिप्रायः ।

एवं सूरिवरस्स हीरविजयो दिव्यावदातान् घनान्,
 चक्रे यान् जगतीतलेऽत्र विमलान् संस्तूयमानान् युधैः ।
 तान् शक्नोति न वाक्पतिः कथयितुं शक्तः कथं स्यां ततो,
 यं श्रीवासकुमार इत्यवितथं पर्यैक्षतोऽग्रक्रियम् ॥१२२॥
 इत्थं वासकुमार एष सुगुरोर्यादृक् परीक्षां व्यधात्,
 श्रीश्रीवल्लभपाठकः समपठत् तां पण्डितैः संस्तुताम् ।
 श्रुत्वा तां च तथैव तत्र भविकाः सम्यक् यतध्वं सदा,
 सेवध्वं च विबुध्य तां च खलु तं त्यक्त्वा प्रमादं मुदा ॥१२५॥

इति श्री बृहत्खरतरगच्छीय श्रीजिनराजसूरि सन्तानीय पाठक श्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराजपातिसाहि श्रीअकब्बर प्रदत्तजगद्गुरु-विहृद-
 धारक भट्टारक श्रीहीरविजयसूरीश्वर पट्टालङ्कार पातिसाहि श्रीअकब्बरसमासंलब्ध दुर्वादिजय-
 वादभट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिसाहि श्रीयहांगीर प्रदत्त-
 महावपाविरुद्धारि भट्टारक श्रीविजयदेवसूरीश्वर गुणवर्णनप्रबन्धे श्रीमद्विजयदेवमाहात्म्य
 नाम्नि महाकाव्ये श्रीविजयदेवसूरि गुरुवर्णनपरीक्षणो नाम तृतीयः सर्गः ॥ ३ ॥



१२२-स हीरविजयः सूरिवरः, एवं पूर्वोक्तप्रकारेण यान् घनान् दिव्यावदातान्
 अत्र जगतीतले चक्रे तान् दिव्यावदातान् कथयितुं वाक्पतिर्बृहस्पतिर्न शक्नोति, ततस्तस्मात्कार-
 पान् अहं कथं केन प्रकारेण शक्तः स्यां भवेयम् ? अपि तु न स्यामित्यर्थः । स कः ? यं श्री
 हीरविजयसूरि श्रीवासकुमार इति पूर्वोक्तप्रकारमवितथं सत्वं उपक्रियं पर्यैक्षत परीक्षितवान् ।
 शेषं स्पष्टम् ।

१२३-उत्तरार्धस्य व्याख्या-तां परीक्षां श्रुत्वा तथैव तेन प्रकारेणैव श्रीवासकुमार-
 कृतसद्गुरुपरीक्षाप्रकारेणैव तत्र सद्गुरुपरीक्षायां भो भविकाः सम्यक् सदा यतध्वम् चोऽन्वा-
 चये तां सद्गुरुपरीक्षां विबुध्य ज्ञात्वा सद्गुरुं सेवध्वं । अत्रापि चोऽन्वाचये ।

चतुर्थः सर्गः

अथेष्टे जगतामिष्टः पट्ट एकोनपष्टके । विजयसेन आचार्यस्तस्य शिष्यशिरोमणिः ॥१॥

अस्य शृणुत वृत्तान्तमुत्पत्त्यादिसमुद्भवम् । यादृगस्ति ध्रुवं तादृग् वक्तुमिच्छामि तत् किल ॥२॥

अस्त्यस्मिन् भरतक्षेत्रे, नडुलाई पुरी वरा । (पाठान्तरेण—पुरी श्री नारदाभिधा)

तत्र कर्माभिधः श्रेष्ठी वसति व्यावहारिकः ॥ ३ ॥

तत्रान्येऽपि महीयांसो भूयांसो व्यवहारिणः । सन्ति तेष्वभवत्तस्य माहात्म्यमधिकं श्रुवि ॥

तत्रत्यश्च महीनाथस्तं सदाद्रियतेतराम् । वहन्ति च तदुक्ताङ्गां शिरस्युष्णीपवज्जनाः ॥५॥

दिव्या कोडिमदेव्याख्या देव्याख्यातास्तिरूपतः । तस्य पत्नी सपत्नीव लक्ष्म्या लक्ष्मीसमन्विता ॥

कला रूपं गुणाः सर्वं यौवनं बहुसम्पदः । तं सदा सुखयामामुस्तस्या लाभेन पुण्यतः ॥७॥

जयसिंहाह्वयः पुत्रस्तयोरासीज्जयोदयः । जयाधिकशिरोरत्नं जयसिंहपराक्रमः ॥८॥

सर्वदा लोकसन्तापी बुधतेजोपहारकः । अस्थैर्भोजनं नित्यं सूर्यस्तेन कथं समः ॥९॥

सदा दोषोदयः शुक्लैकपक्षः खण्डनान्वितः । कलङ्कालंकृताङ्गश्च सोमस्तेन कथं समः ॥१०॥

निर्जरैर्मघितो बद्धोऽम्भोमयो भूवहिकृतः । हृतरत्नः समुद्रोपि कथं तेन समो भवेत् ॥११॥

परोपकारहीनश्चिरदृश्यः कठिनाकृतिः । गुणैर्मैरुगिरिस्तेन सहशो हि कथं भवेत् ॥१२॥

आदित्यादपि तेजस्वी यश्चन्द्रादपि सौम्यवान् । सागरादपि गम्भीरो मेरोरपि गुणैर्गुहः ॥१३॥

सर्वदा पितृपादाब्जसेवाहेवाभवन्मनाः । सद्गतौ बद्धकक्षो यो राजहंस इवाबभौ ॥ १४ ॥

—जयसिंहकुमारवर्णनम् ।

अस्मिन्नवसरे तस्य वैराग्यमभवद् दृढि । बाल्येऽपि वयसि स्पष्टं कस्माच्चिदपि कारणात् ॥

आधिग्याधिजरादुःखदौर्गत्यादिककारणम् । असार एष संसारो नात्राऽतः स्थितिरद्भुता ॥

अस्मिन् येन्यवसन्पूर्वं निवसन्ति च ये पुनः । निवत्स्यन्ति च ये लोका दुःखिनो विपर्येषिणः ॥

दौर्गत्यादिकभाजस्ते भविष्यन्ति भवे भवे । तं त्यक्षन्ति भविष्यन्ति ते सिद्धा उत देवताः ॥१८॥

अतो गृह्णाति चारित्रं तप्यैव तप उत्कटम् । लभै स्वर्गादिसौख्यानि तप्यैव जगतीतले ॥१९॥

७—तं कर्माभिधम्, तस्याः कोडिमदेव्याः ।

८—जये सिंहस्य पराक्रम इव पराक्रमो यस्य स तथा । ९—तेन जयसिंहाभिधेन ।

१९—तपेस्तपः कर्मकादिति कर्तरि आत्मने पदे कथे च भाशिपि लोट उत्तमपुरुषैक-
वचनं प्रथमोऽयम् । तपि च ऐश्वर्ये दिवादिरात्मनेपदी, तपं धूपसन्तापे भवादिरित्यस्यैव ऐश्वर्येऽर्थे
दिवादित्वं आत्मने पदं वा विधीयते । अन्ये तु तपि च ऐश्वर्ये इति धात्वन्तरं दिवादिमाहुः ।
अन्ये तु भवादेरेव ऐश्वर्ये सन्तापे च आत्मने पदं वेच्छन्ति । लोट उत्तमपुरुषैकवचनं द्वितीयोऽयम् ।

स स्वचित्ते विचिन्तयैव तदा पितरमब्रवीत् । प्रपद्ये चरणं हृद्यमाह्वया भवतः खलु ॥२०॥
 पितापि तं तदा प्राह प्रव्रजिष्याम्यमा त्वया । संसारापारदुःखेभ्यो भृशमुद्द्विप्रमानसः ॥२१॥
 अपृच्छयत् तदा ताभ्यां मुदा कोटिमदेव्यपि । आवां परिव्रजिष्यावः पितृपुत्रौ तवाज्ञया ॥२२॥
 सा प्राहात्र स्थिताहं किं करिष्यामि युवां विना । युवां यथा तथाहं च प्रव्रजिष्यामि सर्वथा ॥
 आलोच्यैवं पिता माता पुत्रश्चैते त्रयो मिथः । दीक्षायै प्रयतात्मानः प्रायतन्त समन्ततः ॥२४॥
 तद्यथा—अनेकरयात्राभिः क्रियमाणाभिरादरात् । श्रावकैर्नागरैर्लोकैर्दिवसे दिवसेऽधिकैः ॥
 वाद्यमानैः सदातोद्यैरनवद्यैर्वाद्यवादकैः । गीयमानैर्धनैर्गोर्तैः कान्ताभिश्च नृभिर्बुधैः ॥ २६ ॥
 अश्वारूढः कदाचिच्च गजारूढः कदाचन । नृसिंहो जयसिंहोऽसौ तदा राजत राजवत् ॥२७॥
 —त्रिभिर्विशेषकम् ।

शुभे मासे सिते पक्षे शोभनायां तिथौ तथा । नक्षत्रे च शुभे लग्ने शुभे योगे शुभे भृशम् ॥२८॥
 हीरविजयसूरीन्द्रो जयसिंहमदीक्षत । पित्रा मात्रा च संयुक्तं महोत्सवपुरस्सरम् ॥ युग्मम्
 तदा यत्सुकृतं जातमन्यच्छीलव्रतादिजम् । द्रव्यादिन्ययजातं च तद्वक्तुं शक्नुमो नहि ॥३०॥
 हीरविजयसूरीन्द्रस्तन्नामेदं तदावदत् । जयकुशलकारित्वात् जयकुशलपण्डितः ॥३१॥

(विजयविमलानन्दाद् विजयविमलः सुधीः—इति वा पाठः)

हीरविजयसूरीन्द्रो जयसिंहश्च सत्पिता । शिष्येण गुरुणानेन सर्वदाऽत्यसुखायत ॥३२॥
 सद्योऽनवद्याः सद्विद्या अपठत्स चतुर्दश । अशिक्षत च तत्कालममलाः सकलाः कलाः ॥३३॥
 सज्जनोदयसन्तोषी परःदुखनिवारकः । सत्यसाहससंशोभी सोऽभवद्वादकमैठः ॥३४॥
 दानशीलः सुधीलालः सिंहवज्रयसंश्रयः । स रराज विनीतो यो यौवनश्रीयुतस्ततः ॥३५॥
 श्रीपण्डितपदं पूर्वं तस्मै तदनु चोत्सवात् । उपाध्यायपदं सोऽदात् सोऽभादेवं दिने दिने ॥
 कियत्यपि गते काले गच्छभारधुरन्धरम् । शान्तात्मानं वरीयांसं सर्वशिष्येभ्य उत्तमम् ॥३७॥
 सर्वकार्यकरं हृष्टाऽभ्यपिञ्चतं शुभे दिने । श्रीसूरिर्विबुराज्यत्व आचार्यपदनामके ॥ युग्मम् ॥
 श्रेष्ठी मूलाभिधोऽकार्पीत् श्रेष्ठमूरिपदोत्सवम् । न चेदं पुराकार्युः सूरीणां प्राक्तना जनाः ॥
 यावन्तो मिलितास्तत्र जना नवनवा घनाः । तावन्तो भोजयन्तांश्च कुण्डलीभिर्यथेप्सितम् ॥

३२—हीरविजयसूरीन्द्रः शिष्येण जयसिंहनाम्ना करणभूतेन सर्वदा अत्यसुखायत
 अतिशयेन सुखं वेदयतिस्म । यन्ममायं शिष्यः पट्टयोग्यो भविष्यतीत्यतिसुखमवेदयदिति भावः ।
 चः समुच्चये । जयसिंहः शिष्यः अनेन गुरुणा श्रीहीरविजयसूरीन्द्रेण करणभूतेन सर्वदा अत्य-
 सुखायत आदिशयेन सुरां वेदयति स्म । घनयो यदस्य शिष्योऽभवामिति आतिसुखमवेदयदि-
 त्यभिप्रायः । कथंभूतो जयसिंहः सत्पिता प्रधानपिलकः पितृयुक्त इत्यर्थः । सुखादिभ्यः
 कर्तृवेदनायामिति क्यद् ।

प्रादात्तेभ्यश्च सद्गुर्याः सौवर्णाङ्गुलिमुद्रिकाः । श्रीमत्यहम्मदावादे सर्वत्रावर्ततोत्सवः ॥४१॥

—त्रिभिविशेषकम् ॥

श्रीरङ्गे पत्तनद्रङ्गे यस्य पद्वन्दनोत्सवम् । अधिकं श्रावकोऽकार्पीत् पूर्वपदवन्दनोत्सवात् ॥४२॥

एवं सूरिवरस्य हीरविजयाख्यस्य प्रशस्ये पदे,

दीप्तं तं विजयादिसेनसुगुरुं सर्वात्मना निर्मलम् ।

श्रीमान् वासकुमार एष उदयी पर्यक्षताचारतः,

श्रीश्रीवल्लभपाठकश्च यमिति व्याख्यातवान् सद्गुरैः ॥४३॥

इति श्री बृहत्खरवरगच्छाय श्रीजिनराजसूरि सन्तानीय पाठक श्रीज्ञानविमलशिष्य श्रीवल्लभोपाध्यायविरचिते श्रीमत्तपागच्छाधिराजपातिसाहि श्रीअकव्वर प्रदत्तजगद्गुरु-विरुद्ध-धारकभट्टारक श्रीहीरविजयसूरीश्वर पट्टालङ्कार पातिसाहि श्रीअकव्वरसभासंलब्ध दुर्वादिजय-वादभट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिसाहि श्रीयहांगीर प्रदत्त-महातपाविरुद्धारि भट्टारक श्रीविजयदेवसूरीश्वर गुणवर्णनप्रबन्धे श्रीमद्विजयदेवमाहात्म्य-नाम्नि महाकाव्ये श्रीविजयदेवसूरि गुरुवर्णनपरीक्षणो नाम चतुर्थः सर्गः ॥ ४ ॥



पञ्चमः सर्गः

अथ श्यहम्मदावादे स्थिरः श्रेष्ठी समाययौ । पुत्रस्य स्वस्य पत्न्याश्च दीक्षाग्राहणहेतवे ॥१॥
 गृहे गृहिण एकस्य यावद्भवसनभाटकम् । दत्त्वा तत्रावसद्द्वयः पुण्यात्मा पुरुषोत्तमः ॥२॥
 अयारमे ततः श्रेष्ठी दीक्षायाः सन्महोत्सवम् । श्रीमद्वासकुमाराख्य-पुत्रस्य स्वस्य च द्वियः ॥

तद्यथा—व्यचित्रयद्विचित्राणि चित्राणि वर्वर्णकैः ।

गृहभिचीः सुविच्छितीः कविः काव्यततीरिव ॥ ४ ॥

गृहस्य माङ्गलं प्राभात् स्वतिकाञ्जादिमण्डनैः । मण्डितं पण्डितस्त्रीभिस्तदा चित्रितवस्तुवत् ॥
 चन्द्रोदयचयो यत्र प्रतिस्थानं नियन्त्रितः । चन्द्रोदय इव प्रायो मनोहरन्मनोहरः ॥६॥
 बद्धसुचैः कचित्तत्र स्थूलं स्थूलं व्यलीलसत् । शृङ्गारमिव रोदस्योः मालम्बनकसंयुतम् ॥७॥
 यत्र हाजापटेलस्य भतोली बहुलालया । अस्ति, सन्ति हि यस्यां च सकला बहुलालयाः ॥८॥
 मण्डपं मण्डयामास दीक्षायास्तत्र सुन्दरम् । पञ्चवर्णमयैर्बह्वैश्चित्रकृद्भिर्विचित्रितैः ॥ युग्मम् ॥
 सुखमल्ला वभुर्यत्र सुखमल्ला युधा इव । वाणीवर्णविशेषाणां रचनाभिर्नृरत्नकाः ॥ १० ॥
 जरवाफादयः क्वापि विशेषा वाससामिमे । वभुर्नैत्रमिया यत्र नानाविच्छित्तिनिर्मिताः ॥११॥
 आयाताः सूर्यचन्द्राद्याः ग्रहा इव सुविग्रहाः । तन्मिपात्तन्मुखं दृष्टं नानासंस्थानसंस्थिताः ॥
 द्वारं तस्य विभाति स्म रम्भास्तम्भविशोभितम् । सुखानां कौतुकानां च संकेत इव रूपवान् ।
 खं भुवं चान्तरायश्च विमानमिदमीदृशम् । यात्राभूम्योर्विदूरस्थं पुंस्त्रीदेवादियुग् व्यभात् ॥
 आदर्शी रचना यत्र कुत्रचित्प्रीतिकारिणी । तदा श्रेणिरभूत्पुंसां दृष्टान्तानां परस्परम् ॥१५॥
 आदर्शी रचना यत्र कुत्रचित्सर्वतस्तदा । प्रतिविम्बेन लोकानां वक्तीव किमु तद्गुणान् ॥१६॥
 क्वाप्यत्र स्वस्तिकादीनि मौक्तिकैर्ग्रथितानि हि । मालम्बनकभास्वन्ति मोहयन्ति स्म मानवान् ॥
 पण्डितानक्षरापीव लिखितानि खटीरसैः । मात्राविन्दुमदीप्तानि प्रकटान्युज्ज्वलानि च ॥

—युग्मम् । इति दीक्षामण्डपवर्णनम् ॥

आकारयत्स आराममभिराममनिन्दितम् । पुत्रस्य वरयात्रायै नानाकृत्रिमवृक्षकैः ॥ १९ ॥

११—अत्र विच्छित्तिः रचना विशेषः—कुत्रचित् जन्तुरूपाणि, कथित् पद्यानि, कचित् पुष्पाणि, कचित् सूयचन्द्रतारकाकारा इत्यादिलक्षणः ।

१२—नानासंस्थानसंस्थिताः—नाना बहु प्रकारं संस्थानं रचना स्वस्याकारस्वरूपा रचना वेन संस्थिताः समन्ततः स्थिता ये वे तथा । तन्मिपात् जरवाफादिमिपात् । तन्मुखं श्रीवासकुमारमुखम् ।

तत्राग्रे सहकारः प्राक् हकारेकारयुग्मं भवन् । लोकोक्तां सुनृतां वार्तां ज्ञात्वा निरचिनोदिति ॥
 श्रीमान् वासकुमारोऽयं प्रवित्रजिपताश्वरः । सूरिः सूरिस्ततो भावी पूर्वजेभ्योऽधिकश्रुतिः ॥
 नीलकौशेयसंशोभिपत्रश्रेणिविराजिताः । यत्र रम्भा वधुः स्वर्णमूला इन्द्रध्वजा इव ॥ २२ ॥
 फलिताः शाखिनो यत्र बहुधैवं विरेजिरे । कर्तारो दिव्यसस्यानि भर्तारः सर्वसम्पदः ॥२३॥
 केतकी-यूथिका-जाति-जपा-कुन्दादिकांश्च यः । पृथक् रूपान् पृथक् वर्णान् पुष्पवृक्षानकारयत् ॥
 एवं दीक्षामुसामग्रीक्रीडाश्चातोद्यजातयः । मोदकाद्यानि खाद्यानि निरपद्यन्त तद्गृहे ॥२५॥
 सोऽक्षिपद् वर्णके पुत्रं शुभेऽङ्घ्रि कविबन्टपम् । कौमुम्भवत्संयुक्तः प्रातर्वालाकवत्तदा ॥२६॥
 सख्योऽभिगायतो लुलून संवर्धयत मौक्तिकैः । श्रेष्ठिनः श्रीस्थिराकस्य पुत्रः परित्रजत्ययम् ॥
 आचख्युरिति गायन्त्यः काश्चित्काश्चित्सखीः प्रति ।

कार्याण्यन्यानि सन्त्यज्य त्वरध्वं तं प्रतीक्षितुम् ॥२८॥ युग्मम् ॥

चारुकर्पूरकस्तूरीकुङ्कुमादिविभिभ्रितम् । स्फुरत्परिमलोपेतं शिष्टं कुरुत पिष्टिकाम् ॥२९॥
 दीव्यगन्धोदकैरुष्णैः सम्यक् स्नपयत द्रुतम् । दृष्टिदोषाच्च रसायै यतध्वं द्रन्द्वर्जिताः ॥३०॥
 गन्धकारित्वतस्तस्य फुल्लमालादिगर्भितम् । न्यत्रघ्नन् मूर्ध्नि धम्मिल्लं वक्रं ग्रीवेव वाजिनः ॥
 विलिप्तदीव्यदेहश्रीर्धर्मा केशवमूर्तिवत् । कर्पूरागरुकस्तूरीमिश्रचन्दनकुङ्कुमैः ॥ ३२ ॥
 स सर्वाङ्गेषु संयुक्तो मुक्ताभिः कान्तकान्तिभिः । वर्षो चन्द्रार्कताराभिराकाश इव निर्मलः ॥
 आनाभिलम्बितान् मुक्ताहारांस्तारान् स पर्यधात् । लावण्यनीरधेः पीनफेनबुद्बुदसन्निभान् ॥
 चोलोष्णीपादिवस्त्राणि देवदूप्योपमानि च । पर्यधात्स ततः काये सौवर्णाभरणानि च ॥३५॥
 अदीप्यत तदानीं स पुष्पितः फलितोऽपि च । विधाता वाञ्छितार्थानां कल्पवृक्ष इवाङ्गवान् ।
 स वरो वरयात्रामु राजेव विरराज हि । ग्रहणैर्मुकुटोत्तंसैश्चन्द्रश्च सह चामरैः ॥ ३७ ॥

२०-तत्र आरामे प्राक् पूर्वं सहकारः इति लोकोक्तां सुनृतां वार्तां ज्ञात्वा निरचिनोत्
 निश्चयं चकार । किं कुर्वन् सन् हकारेकारयुग्मं भवन् । हकारे ह इत्यक्षरे यः ईकारः चतुर्थस्वरः
 सहकारेकारः । तेन युनाक्ति यः स हकारेकारयुग्मं, हकाराक्षरचतुर्थस्वरयुक्तो भवन् जायमानः
 सहीकार इत्यर्थः । इतीति । किं तदाह-

२३-करणशीलाः कर्तारः भरणशीला भर्तारः-अत्र उभयत्र तुन इति तच्छीलेऽर्थे
 तुन् प्रत्ययः । दिव्यसस्यानि धंपदः इत्युभयत्र न लोकाव्ययनिष्ठाखल्यर्थवृत्तामिति पष्ठीनिषेधात्
 नपुंसकशीलिगाद्वितीयाबहुवचनम् ।

२५-चोलः आढ्य इति लोकामापाप्रसिद्धः । चुलपरिवेष्टने सौत्रः । चुत्यतेऽनेन
 चोलः आप्रपदीनं कञ्चुकं इति क्षीरस्वामिव्याख्यानात् । उष्णीपः पाण्डी इतिभाषा । उष्णीपो
 मूर्धवेष्टनमिति हैमः ।

वाद्यान्पवादयन्केऽपि केऽप्यगायन् मुगायकाः । ननृतुर्नर्तकाःकेऽपि केऽप्याख्यन् कथकाः कथाः॥
नेज्याजविमानस्थकरकाकारदम्भतः । तमीक्षितुमिवायाता ज्ञ-जीव-कविदेवताः ॥ ३९ ॥
यस्यैवं वरयात्रासु बभूवुः सन्महोत्सवाः ।

इन्द्रः स्तोत्रं न यान् शक्तः तान् व्याख्यान्ति कथं वृथाः ॥४०॥ त्रिभिर्विशेषकम् ॥
अत्यवृष्टतानि वासांसि देवदूष्योपमान्यथ । कुमारः पर्यधाद् बर्षस्तदा दीक्षामहोत्सवे ॥४१॥
प्रालम्बनकसंशोभिस्वर्णमाणिक्यनिर्मितम् । न्यवन्तान्मुकुटं भाले पर्यधाद् ग्रहणानि च ॥४२॥
शिविकां स समारोहत् निर्मितामिव देवतः । जाग्रत्पुण्यवतां योग्यां वर्षमानकुमारवत् ॥४३॥
गायनैर्गीयमानेषु गीतेषु प्रीतमानसैः । वाद्येषु वाद्यमानेषु हर्षरातोद्यवादकैः ॥ ४४ ॥
विद्वद्भिर्बन्दिभिर्मोदात् स्तूयमानगुणोदयः । विज्ञातविविधानेकमङ्गलातोद्यसद्यशाः ॥ ४५ ॥
नीरङ्गीरङ्गदास्यस्त्रीगीयमानमुमङ्गलः । उत्तार्यमाणलवणः पार्श्वयोर्भगिनीजनः ॥४६ ॥
श्रीमद्वाजापटेलस्य प्रतोल्यां बहुलौकसि । मण्डितं मण्डपं पूर्वं यत्र तत्र ततोऽभ्यगात् ॥
—चतुर्भिर्विशेषकम् ॥

मुकुटादीनि दिव्यानि ग्रहणानि स्वकायतः । स उत्तार्य व्रतोच्चारं कर्तुमायादुरोः पुरः ॥४७॥
विजयसेनमूरीन्द्रः कृत्वा नन्दि तदाद्भुताम् । चतुर्भिः संयुतां देवैर्वैदीं वैवाहिकीमिव ॥४९॥
ततस्तं मातृमंयुक्तं दीक्षाकन्यां व्यवाहयत् । कारयित्वा तदा तस्यां वारत्रयं प्रदक्षिणाः ॥५०॥
रूप्याणि नालिकेराणि वस्त्रादीनि च लक्ष्मणः । श्रीसङ्गोऽहम्मदावादे प्रादाद्भ्रातृभ्य उत्सवे ॥
षोडशस्य शतस्यास्मिन् त्रिचत्वारिंशत्सरे । दशम्यां मायशुक्लस्य दीक्षाभूयस्य सोऽजनात् ॥
विद्याविजय इत्याख्यां तस्य मूरिस्तदाऽकरोत् । सद्विद्याविजयास्तिन्वान् त्रिकालप्रो गुरुयतः ॥

एवं वासकुमार एव जननीयुक्तः स उल्लासतः,
प्रात्राजीत् त्रिपयान् विहाय सकलान् सांमारिकान् सर्वदा ।
श्री श्रीवल्लभ एव पाठक इमं यस्यात्र दीक्षोरमवं,
सर्वपां श्रुतमात्रकर्ममुत्सवं सर्वमियं व्याकरोत् ॥ ५४ ॥

षष्ठः सर्गः

अथो विजयसेनारूपो वर्याचार्योऽभ्यमन्यत । श्रीमान्वासकुमारोऽपि मिथोऽद्यमुकृतार्थताम् ॥
अधीयानं गुरोः पार्श्वेऽकुर्वाणं पर्युपासनाम् । आश्रवोऽयं विधेयोऽयमित्यवादीत्तदा गुरुः ॥
गुरुहस्तप्रभावेन दीप्यते वर्धते च सः । गुरुः शिष्यप्रभावेनैधर्तैवं चाप्यऽदीप्यते ॥ ३ ॥

तद्यथा—कियत्यपि गते काले, लेभे सूरिपदं ततः ।

निःसपत्नं स साम्राज्यमिवोग्राऽग्राज्ञयाऽन्वितम् ॥ ४ ॥

विजयसेनसूरीन्द्र इति नामाऽभवद्भुवि । विख्यातं श्रीगुरुख्यातं सन्मुखात्पारमेश्वरात् ॥५॥
ततः कुर्वन् महीपीठे धर्मराज्यं विशेषतः । अधिकाधिकतेजास्स भवंन् प्रावर्तताचिरात् ॥
श्रीमतोऽकव्वराख्यस्य पातिसाहेः सुसंसदि । पद्ददर्शनानुसम्बन्धि वार्ता प्रावर्ततान्यदा ॥
तदा च कोविदः कश्चित् पातिसाहिं न्यवेदयत् । पञ्चदर्शनविद्वांसस्तिष्ठन्ति भवतोऽग्रतः ॥
हीरविजयसूरीन्द्रशिष्यः पण्डोऽस्ति वादिपः । विजयसेनसूरीन्द्रः स त्वचोऽन्यत्र तिष्ठति ॥९॥
मनुते स च नो गङ्गां रामं च परमेश्वरम् । इत्यादिभिर्वचोभिस्स तं वेति प्रत्यबोधयत् ॥१०॥
पातिसाहिस्ततोऽत्यन्तं तमाहातुं समुत्सुकः । अलेखयत्तदाहृत्यै स्फुरन्मानं घनादरम् ॥११॥
स्वसेवककरे दत्त्वा स्फुरन्मानं तदा मुदा । त्वमानयमाहूयेत्यऽबदत् सेवकं हि सः ॥१२॥
स तदा शिरसि न्यस्य स्फुरन्मानं तदाज्ञया । प्रस्थाय राधनपुरे सूरैः पार्श्वं समाययौ ॥१३॥

—प्रस्थाय राजधन्याख्यपुरे पार्श्वे गुरोर्ययौ—इति पाठान्तरम् ॥

श्रीसूरीश्वरमानस्य तदालोकनतस्तदा । रोमाञ्चिततनुः प्रादात् स्फुरन्मानं स तत्करे ॥१४॥
श्रीसङ्घस्य समक्षं स स्फुरन्मानमवाचयत् । वाचं वाचं गुरोश्चितं सङ्घश्च मुमुदेतराम् ॥१५॥
सेवकं पातिसाहेश्च श्रीसङ्घो मोदयत्तराम् । जीवितार्हस्वदानाच्च मृष्टान्नादिकभोजनात् ॥१६॥
मातिष्ठत् ततः सूरिः मुमुहूर्तं शुभे दिने । श्रीमन्तं सङ्घामपृच्छय सुधी-साधुसमन्वितः ॥१७॥

आद्यो नयविजयाख्यः १ श्रीमैत्रविजयो २ ऽवरः ।

श्रीमैरुविजयो ३ विद्वान्, श्रीनन्दिविजयोः ४ कविः ॥१८॥

२—आश्रवो वचने स्थित इति कथनकारीत्यर्थः । विधेयो विनयमाही इत्यमरः ।

५—श्रीगुरुणा श्रीहीरविजयसूरीन्द्रेण ख्यातं कथितं श्रीगुरुख्यातम् । कस्मात् सन्मुखात् प्रधानवदनात्, कथंभूतात् सन्मुखात्, अत एव पारमेश्वरात्—परमेश्वरस्य इदं पारमेश्वरं तस्ये-
दमित्यण् । पारमेश्वरमिव पारमेश्वरं उत्प्रेक्ष्यते; परमेश्वरमुखमिवेत्यर्थः, तस्मात् ।

१३—राजधन्याख्यपुरे रायधणपुरे इत्यर्थः ।

विद्याविजय ५ इत्यादि-विनेयैर्विनयोद्यतैः ।

मज्ञया गुरु १-शुक्र २-ज्ञैरिव संसेवितः सदा ॥१९॥ त्रिभिर्विशेषरुम् ॥

ये ग्रामा ये च सदृद्रास्तान् सिञ्चन् धर्मधारया । भञ्जन् दुरितदुष्कालं प्रमोदं प्रापयन् जनान् ॥
श्रीसूरिनीरदो गर्जनं प्रापानुक्रमतोऽचिरात् । श्रीमल्लभपुरद्वङ्गं पातिसाहिविराजितम् ॥२१॥
सङ्घस्तत्रत्य आहत्य प्रणत्य च ततो गुरुम् । कृत्वा महोत्सवं दिव्यमुपाश्रये समानयत् ॥२२॥
अकञ्चरं पातिसाहिं दिने दिव्ये ततोऽमिलत् । श्रीसूरिभूरिसूरिश्रीजितान्यप्रतिवाद्यरिः ॥२३॥
विनयात् पातिसाहि-श्रीमदकञ्चर आनमत् । तं तदा शिरसा भूपान् पश्यतः शस्यचेतसा ॥
अयामच्छद् गुरुं धीमान् पातिसाहिरिदं तदा । पद्दर्शनानुसम्बन्धिधर्मवार्ता सुधर्मधीः ॥
दर्शनानां तदा पण्णां विविच्यैव पृथक्पृथक् । तं विवेकिनमुर्वीनं स धर्मं प्रत्यबोधयत् ॥२६॥
सर्वदर्शनसम्बन्धिधर्मं ज्ञात्वा पृथक्पृथक् । केनचित्प्रेरितः साहिरपृच्छत् पुनरीदृशम् ॥२७॥
सूरे किं मनुषे न त्वं रामं गङ्गां च मातृकाम् ? । सूरिः प्राह प्रभो मैवं मन्वेहं तद् वयं सदा ॥
रामध्यानं सदा कुर्वे हृदि तद्ध्ययानतत्परः । नाञ्चरामि मुखेनास्य ज्ञानहीनश्च कीरवत् ॥२९॥
राति सर्वे मनोभीष्टमिति रा वाञ्छितप्रदः । मथ्नाति सर्वतः पापमिति मः पापनाशकः ॥३०॥
इत्यक्षरद्वयार्थत्वाद् रामनाम स्मृतं युधैः । तत्स्मरामि सदा स्वामिन् न स्मरामि कथं किल ।

—विस्मरामि न कर्हिचित्-इति पाठान्तरम् ॥३१॥ युग्मम् ॥

अपवित्रशरीरस्य रामध्यानं च चेतसि । अपवित्रे तथा मार्गे स्यात्सदा पापवृद्धये ॥ ३२ ॥

—इति रामनाम-ध्यानाङ्गीकारः ॥

अहो अङ्गमलाक्षेपो गङ्गायां क्रियते कथम् । गङ्गा तु मातृकोच्येत पूज्यते देवतेव सा ॥३३॥
तस्यामङ्गमलक्षेपं स्नानात् कुर्या न लोकवत् । पावित्र्यभृति मात्रङ्गे कथं पुत्राङ्गसङ्गतिः ॥३५॥

—यतः पवित्रमात्रङ्गे कथं पुत्राङ्गसंगतिः-इति पाठान्तरम् ॥

जलमेव तदङ्गं स्यान्माननीयं तदेव च । तद्विनोच्येत नो गङ्गां तद्विना न तदर्चनम् ॥३६॥

२३-भूरिः प्रचुरा सूरिषु पण्डितेषु भट्टारकेषु वा श्रीर्वेपरचना १ शोभा २ भारती ३ लक्ष्मीः ४ त्रिवर्गसम्पत्तिः ५ मति ६ वा यस्य सः भूरिसूरिश्रीः । अथवा श्रीसूरिभूरिसूरिश्रीति-रस्कारकरः परः इति पाठान्तरम् । तदाऽस्यायमर्थः भूरिसूरीणां प्रचुरभट्टारकाणां प्रचुरपण्डितानां वा श्रीः पूर्वोक्तपदार्था तस्यास्तिरस्कारं करोतीति भूरिसूरिश्रीतिरस्कारकरः परः प्रकृतः तदेव प्रकटयति ।

३६-तदेव जलमेव तद्विना जलेन विना गङ्गा नोच्येत न कथ्येत । तद् विना गङ्गां विना । न तदर्चनं न गङ्गां पूजा न गङ्गां माननमित्यर्थः ।

मादृशाङ्गस्य संयोगात् तदङ्गं न सुखायते । तदङ्गदुःखे दुःखं स्यान्मदङ्गस्यापि सर्वथाः ॥३७॥
 पवित्रं भवदङ्गं चेन्मदङ्गं मलिनं स्पृशेत् । भवदङ्गं तदा स्वामिन्, मदङ्गान्न सुखायते ॥३८॥
 एवं राजेन्द्र गङ्गाङ्गं मादृशाङ्गस्य योगतः । सर्वदा बहुदुःखाय न सुखाय कदापि हि ॥३९॥
 विना गङ्गाजलं देव प्रतिष्ठादि भवेन्न हि । तन्मे मान्या सदा गङ्गा न मान्येत्युच्यते कथम् ॥४०॥
 —इति गङ्गाङ्गीकारः ।

वोधयित्वेति सज्ज्ञानं पातिसाहिमकञ्चरम् । अरञ्जयत्तदा सूरिरजयत् प्रतिवादिनः ॥४१॥
 जितकाशी तदा भूत्वा महोत्सवपुरस्सरम् । सूरिरायाद्वधत्साक्षाज्जयरूपमुपाश्रये ॥४२॥

—इति श्रीमदकञ्चरपातिसाहिसदसि श्रीविजयसेनसूरिभिः पराजितप्रतिवादिवर्णनम् ॥
 चतुर्मास्यौ द्वके तत्र व्यधाद् धर्माभिलाषुकः । आग्रहात्पातिसाहेस्स तच्चेतस्तोपको यतः ॥४३॥
 हीरविजयसूरीन्द्रं संविज्ञायामयाविनम् । पातिसाहिं स आपृच्छ्य श्रीसूरीन्द्रस्ततोऽचलत् ॥
 गुर्जरं देशमागच्छंश्चतुर्मासीं समाप्तवान् । श्रीसूरिः साददीन्द्रे सद्रङ्गे श्रीभिरन्वहम् ॥४५॥
 सजातं स्वर्गिणं स्वर्गं श्रीहीरविजयं गुरुम् । मर्त्यलोके परित्यज्य वचः श्रुत्वेति दुस्सहम् ॥४६॥
 श्रावकैरक्ष्यमाणोऽपि चतुर्मास्यन्त आग्रहात् । सोत्सवः पत्तनद्रङ्गे प्रस्थायायात्ततो गुरुः ॥४७॥

३७—तदङ्गं जलमयं गङ्गाङ्गं कर्तुं न सुखायते न सुखं वेदयतीत्यर्थः । कस्मात् मादृशाङ्गस्य संयोगात् । तदङ्गदुःखे जलमयगङ्गाङ्गदुःखे मदङ्गस्यापि सर्वथा दुःखं स्यात् । तदेव प्रकटयन्नाह ।

३८—उकिलेशश्चास्व-हे स्वामिन् हे अकञ्चरपातिसाहे चेद् यदि मलिनं मदङ्गं मम कायः पवित्रं भवदङ्गं भवतः कायं कर्मतापन्नं स्पृशेत् तदा मदङ्गात् मम कायात् कारणात् भवदङ्गं भवतः कायः कर्ता न सुखायते न सुखं वेदयतीत्यर्थः । उभयत्रापि श्लोके सुखायते इति क्रियापदं सुखादिभ्यः कर्तृवेदनायां इति अनुभवेऽर्थे क्यञि सिद्धम् ।

३९—एवममुना प्रकारेण मदङ्गाद् भवदङ्गं न सुखं अनुभवति इति लक्षणेन ।

४१—अजयत्प्रतिवादिन इत्यत्र च शङ्काप्रयोगेऽपि आर्थो अन्वाचयार्थश्चकारो हेतुः ।

४३—स श्रीविजयसेनसूरिः तत्र श्रीलामपुरे द्वके द्वे चतुर्मास्यौ व्यधात् । कस्मात् पातिसाहेः श्रीमदकञ्चरस्याग्रहात् । कथंभूतः स ? धर्माभिलाषुकः । कथं भूतः स यतः तच्चेत-स्तोपकः श्रीमदकञ्चरपातिसाहिद्वयमन्तोपकारी । द्वके इत्यत्र मत्स्यैवाजाक्षाद्वाश्वानामिति वैक-त्तिकेकाराभावः । इकारमद्भावश्चे द्विके इत्युभयमपि रूपम् ।

४४—श्रीसूरीन्द्रः श्रीविजयसेनसूरिः ततः श्रीलामपुरात् ।

४५—गुरु श्राविजयसेनसूरिः ततः साददीन्द्रङ्गात् ।

सित्वा तत्र सभावित्रः स भूयांसमनेहसम् । पुर्यां त्रम्बावतीनाम्न्यां सङ्घाहृतस्तनो गतः ॥
 कृत्वा तत्र चतुर्मासीं भवन्नानामहोत्सवैः । प्रस्थायायात्ततः सूरिः श्रीराजनगरं वरं ॥४९॥
 नानाद्रव्यव्ययैर्दिव्यैर्जायमानैर्महोत्सवैः । चतुर्मासीं व्यधात्तत्र श्रीसूरिः सूरिशेखरः ॥५०॥
 ततश्चाहम्मदावाद्गोपुरं श्रीशकन्दरे । श्रीसङ्घाग्रहतस्तस्यौ चतुर्मासीं गुरुत्तमः ॥५१॥
 प्रत्यस्थादुत्सर्वस्तत्र शान्तिविम्बं स सद्गुरुः । दौषिकान्वयविल्यात-लहुयाख्यथाद्भकारितम् ॥
 लाटापल्ल्यां समागच्छत् ततः प्रस्थाप सोत्सवः । तत्रावसच्च सूरिन्द्रश्चतुर्मासीं सुखाश्रितः ॥
 अचिन्तयत् स्थितस्तत्र चेतसीत्येकदेहशम् । पदार्हाः सन्ति मे शिष्याः श्रीनन्दिविजयादयः ॥
 पदयोग्येषु शिष्येषु श्रीनन्दिविजयादिषु । कः शिष्यो भविता ख्यातो गच्छभारधुरन्धरः ॥
 विचिन्त्येति स्थितो ध्याने तपःकुर्वन्नेकथा । त्रीन्मासान् यावदत्पुत्रं सूरिरिकाग्रमानसः ॥५६॥
 अधिष्ठाता तदेत्याख्यत् सूरिमन्त्रस्य मन्त्रिणम् । प्रत्यक्षीभूय सूरिन्द्रं तपः साध्यं न किं यतः ॥
 विद्याविजयनामायं शिष्यस्ते गच्छनायकः । भविता जगति ख्यातो विचारो नापरो गुरो ॥
 श्रुत्वा श्रीसूरिमन्त्रस्याधिष्ठातुरिति सद्ब्रुचः । जाग्रत्प्रभावकं सूरिः सूरिमन्त्रं सदाचिदत् ॥५९॥
 विद्याविजयनामानं शिष्यं श्रीगच्छनायकम् । भाविनं मनसि ज्ञात्वा श्रीसूरिर्मुमुदेद् हृदि ॥
 प्रातिष्ठत् ततः सूरिः साध्वाचारपरायणः । यतोऽवस्थानमेकत्र साधूनां युज्यते न हि ॥६१॥
 ग्रामानुग्राममाचारात् विहरञ् जिनवत्स्वयम् । सहर्षः समवासापीत् श्रीमदुन्नतपत्तने ॥६२॥
 तत्रत्याः श्रावकाः सर्वेष्यकुर्वन्नुत्सवान् धनान् । दर्शं दर्शं मुनीशं तं वन्दं वन्दं दिने दिने ॥६३॥
 सूरिः कृत्वा चतुर्मासीं तत्रान्यत्र ततोऽचलत् । पवित्रचरणन्यासैः सद्भरित्रीं पवित्रयन् ॥६४॥
 द्रुक्पेप्येषु वृद्धेषु न्यवसत्स विचक्षणः । अनेहसं च भूयांसं लोकान् धर्माथ कारयन् ॥६५॥

४८-तत्र पत्तनद्रुक्के सभावित्रः सह भावित्रेण भद्रेण वर्तते यः स सभावित्रः । भावित्रशब्दो हैमोणादौ भद्रपर्यायः । ततः पत्तनद्रुक्तात् ।

४९-तत्र त्रम्बावती नाम्न्यां पुर्यां । ततः त्रम्बावती नाम्न्याः पुर्याः श्रीस्तंभतीर्यादित्यर्थः । श्रीराजनगरं श्रीमति अहम्मदानादे ।

५०-तत्र अहम्मदावादे । ५१-गुरुत्तमः श्रीविजयसेनसूरिः ।

५२-प्रत्यस्थात् प्रतिष्ठत् प्रतिष्ठामकरोदित्यर्थः । तत्र शकन्दरपुरं ।

५३-ततः शकन्दरपुरात् । तत्र लाटापल्ल्यां लाढोलपुरे इत्यपरनाम्नि ।

५७-इतीति किं वदात् । ५८-(उन्नतपत्तने) ऊनानगरे ।

६४-ततः ऊनानगरात् अन्यत्र नगरेषु देशेषु वा अचलत् ।

अस्मिन्नवसरे सूरिं प्रतिष्ठायै समाह्वयत् । श्रीसुरेतपुरात् मेघ. स्वपत्नीलाडकीरितः ॥६६॥
 ततः प्रस्थाय सूरिन्द्रः श्रीसुरेतपत्तनात् । प्रतिष्ठायै समागच्छत् श्रीमदुन्नतपत्तने ॥६७॥
 अकरोत् स ततः श्रेष्ठां प्रतिष्ठां सुदिने दिने । कारितां श्राद्धमेघेन यथाविधि महोत्सवापै ॥
 न केचिदपि तादृशीं यादृशीं प्रागकारयत् । प्रतिष्ठां स न कथित्प्राग् व्यधापयद् व्यधाच्च स ॥
 अत्रान्तरेऽन्तिपच्छ्रेष्ठः श्रीनन्दिविजयाह्वयः । कोविदः सर्वविद्यासु सर्वभाषाविदुत्तमः ॥७०॥
 गुरवो हि फिरङ्गीणां पादरी इति तद्विरा । सन्ति तान् रञ्जयामास पत्रद्वारा दुरात्मनः ॥७१॥
 अत्यन्तं रञ्जितास्ते च जिनधर्मविदस्तदा । अभवन् जिनभक्ताश्च साधुसेवापरायणाः ॥७२॥
 पादरीवृन्दमानन्दादाहर्न्तं धर्मशुचमम् । गुणांश्च जैनसाधूनां फिरङ्गीणां पुरोऽवदत् ॥७३॥
 तत फिरङ्गीसल्लोका जैनसाधून् दिदृक्षवः । विवन्दिपव इत्याख्यन् पादरीवृन्दमादरात् ॥
 पादरी ! श्रीगुरुं शीघ्रं समाह्वय सुभक्तित् । अपरं न किमप्यत्र विचारय विचारवित् ॥७५॥
 ततश्च पादरी पत्रं विलेख्य च विमोच्य च । सूरिन्द्रमाह्वयामास श्रीमद् द्वीपपुरे तदा ॥७६॥
 नायाति स्म तदा सूरिर्विना मेघस्य सद्रुचः । यतो मेघः फिरङ्गीतो भीतोऽतो न समाह्वयेत् ॥
 मेघनामास्ति कः ख्यात सर्वतो जगतीतलम् । किं गोत्र. कस्य पुत्रश्च वसति क्व च पत्तने ॥
 इति सर्वं समाख्यामि यथाजातमनिन्दितम् । तत्परीभूय तद्भव्याः श्रावका शृणुतादरात् ॥
 तद्यथा—अथास्ति भरतक्षेत्रे नगरं द्वीपनामकम् । अधिकारी फिरंगीणां तत्र राज्यं करोत्यलम् ॥
 रामसीतार्चनं नित्यं मनुते नान्यदेवता । विना स्वधर्ममन्येषां धर्मं च न कदापि सः ॥८१॥
 श्रेष्ठी सहस्रदत्तोऽभूत्तत्र सर्वद्विभक्तः । पारिव्रजगोत्रविख्यातो माननीयतरोत्तरः ॥८२॥
 फिरङ्गीणां भियोऽत्यन्तं तस्य पुत्रः पवित्रधीः । मेघो नाम जगत्ख्यातो वर्तते महिमानिधिः ॥
 नागात् सूरिः समाहूतः श्रीफिरङ्गाधिकारिणा । मेघस्योक्तिं विना वार्ता ज्ञातपूर्वीति भक्तिमान्
 श्रावणान्यादा तेन स इति प्रत्यरोध्यत । गुरुरस्ति वरिष्ठ श्रीः प्रत्यक्षपरमेश्वरः ॥८५॥
 इहायाति स आहूतो यद्याज्ञा भवतो भयेत् । इह तस्मिन् समायाते मम धर्मोऽभिवर्धते ॥८६॥
 अधिकारीति हि श्रुत्वा प्रससादतरां तदा । दुष्टात्मापि विशिष्टात्मा पृष्टस्तुष्टो भजेजनः ॥८७॥
 —साधुसंयोगतो भजेत्; विज्ञप्तो विनयाद्भवेत्—इति पाठान्तरद्वयम् ॥

६९—वाक्येऽश्राव्य-स मेघ यादृशीं प्रतिष्ठा व्यधापयत् तादृशीं प्राग् पूर्वं केचिदपि न अकारयत् । य पुन स विजयसेनसूरिः यादृशीं प्रतिष्ठा यथाविधि व्यधात् तादृशीं कौऽपि प्राग् न व्यधात् । अत्र प्रतिष्ठामिति कर्मपदं उभयत्र व्यात्येयं व्यधाद् इति क्रियापदमपि द्विरावर्तनीयम्.

७१—तद्गिरा फिरङ्गीणा भाषया इत्यर्थः । ७४—इषीति किं तदाह ।

८९—अप्यर्थं फिरंगीणा अधिकारिणा—अप्यक्षापिष्टौ समौ इति ईमः ।

स तदा तं प्रति प्राह ममानुज्ञास्ति तेऽधुना । श्रीगुरुं त्वद्वहं शीघ्रं समाह्वय समानय ॥८८॥
 अध्यक्षं तं प्रतीत्याह स तदा प्रीतमानसः । भवन्नामाङ्कितं पत्रं लिखित्वा मुञ्च भो प्रभो ॥
 सोऽपि तत्पुण्यवश्यात्मा लिखित्वा पत्रमादरात् । स्वसेवककरे दत्त्वा स्वसेवकमचालयत् ॥९०॥
 ततः सोऽप्यचलच्छीघ्रं यद्राजा क्रूरशासनः । उन्नताख्यं पुरं श्रीमदवाप त्वरितं चलन् ॥९१॥
 यत्रोपाश्रय आसीनो गुरुस्तं तत्र सोऽनमत् । दर्शं दर्शं तदा तस्य नेत्रे नाटुप्यतां तदा ॥९२॥
 अध्यक्षस्य फिरंगीणां पत्रमेतद्गृहाण भोः । भवदाकारणायाहं तेन प्रेषित आगतः ॥९३॥
 इत्यादि कथयन् प्रीतो वारंवारं गुरोः पुरः । स ददौ श्रीगुरोर्हस्ते पत्रं फिरंगिभूपतेः ॥९४॥
 तत्पत्रं वाचयामास संघस्याग्रे तदा गुरुः । श्रीगुर्वाकारणं श्रुत्वा श्रीसंवेनाप्यतुष्यत् ॥९५॥
 स तदा सङ्घमापृच्छ्य चचालोत्तलमानसः । आलस्यं धर्मकार्येषु न सतां युज्यते यतः ॥९६॥
 प्रचलन् पथि धर्मात्मा प्रापयन् धर्ममार्हतम् । लोकानधर्मिणः सूरिः प्राप द्वीपपुरं क्रमात् ॥
 तदा संभूय तत्रत्यः सङ्घो मेघयुतोऽभ्यगात् । नत्वा कृत्वोत्सवं सूरिं समानयदुपाश्रये ॥९८॥
 दत्त्वेति प्राभृतं मेघस्तदाधिकृतमब्रवीत् । यो गुरुर्भवताहूतः स साम्प्रतमिहागतः ॥९९॥
 स आह्वेति तदा प्रीतः स आयातु ममाग्रतः । सोऽप्यागत्यान्तिके तस्य धर्मलाभाशिपं ददौ ॥
 धर्मलाभाशिपं श्रुत्वा स तुतोपतरां हृदि । स्थित्वैकत्र च तौ धर्मगोप्त्रीमकुरुतां मियः ॥१०१॥
 धर्मगोप्त्रीविधानेन स प्रसन्नोऽभवद् गुरौ । आह वेति ययेच्छं भो निवसन्त्वत्र साधवः ॥१०२॥
 ततस्तस्याग्रहात्तत्र श्रीसूरिः शरदौ द्वके । चतुरो द्वे चतुर्मास्यो न्यवसद् धर्मवृद्धये ॥१०३॥
 दुरात्मानं पुरा नित्यं धर्मात्मानं च नूतनम् । चिरन्तनमिवात्यन्तं वरात्मानं सदातनम् ॥
 अध्यक्षं श्रीफिरंगीणां साधुसेवापरायणम् । विधाय करुणात्मानं प्रतस्ये स गुरुस्ततः ॥१०५॥
 श्रीमद्द्वीपपुरे नित्यं प्रत्यन्दमथ साधवः । निवसन्ति हि कुर्वन्तः कारयन्तश्च सद्वृत्तम् ॥१०६॥

—इति फिरंगीणां अधिकारीमतिबोधः श्रीद्वीपे ।

प्रतिष्ठा जिनविभ्वानां प्रतिबोधोऽन्यतीर्थिनाम् । मालारोपादयोऽनेके धर्मा एकैकतोऽधिकाः ॥
 देशे देशे महीयोभिस्तस्यैरतिसुन्दरैः । सर्वदा सर्वदानाद्द्वैर्ग्रामे ग्रामे पुरे पुरे ॥१०८॥
 कृताः श्रीसूरिणा रम्याः कारिताश्च विशेषतः । तानहं नालिखं सर्वान् ग्रन्थविस्तरभीतितः ॥

—त्रिभिर्विशेषकम् ॥

ज्ञानुपयोज्यन्तादि तीर्थयात्रा अनेकधा । अनेकसङ्घसंयुक्तः सोऽकरोदुत्सवोत्करैः ॥११०॥
 लिखितुं तात्र शक्नोमि नव्यनव्यान दिने दिने । वर्णनीयान् सदा देवैर्यतोऽहमलसो भृशम् ॥

इत्थं वासकुमारचारुचरणादानप्रभावोद्भवं
 माहात्म्यं विजयादिसेनसुगुरोस्सत्यं जगद्विश्रुतम् ।
 श्रीश्रावल्लभपाठकः समपठत्तच्छ्रावकाः सन्ततं
 श्रावंश्रावमनिन्दितं स्वहृदयेऽभ्यानन्दताऽनिन्दिताः ॥११२॥

इति श्रीबल्लभोपाध्याय विरचिते श्रीमत्तपागच्छाधिराज पातसाहि श्रीभक्तवर प्रदत्त
 जगद्गुरु विरुदघारक भ० श्रीहीरविजयसूरीश्वर० पातसाहि श्रीजिहांगीर प्रदत्त महातपा
 विरुदघारि भट्टारक श्रीविजयदेवसूरीश्वर गुणवर्णन प्रबन्धे श्रीमद्विजयदेवमाहात्म्य नाम्नि
 महाकाव्ये श्रीविजयदेवसूरि दीक्षाग्रहणप्रभावोद्भव श्रीविजयसेनसूरि माहात्म्यवर्णनो नाम
 षष्ठः सर्गः ॥६॥



११२—भो श्रावकाः । तत् विजयादिसेनसुगुरो. श्रीविजयसेनसूरीश्वरस्य माहात्म्यं
 सन्ततं सदा श्रावं श्रावं श्रुत्वा श्रुत्वा स्वहृदये अभ्यानन्दत । कथंभूतं इत्थं अनेन प्रकारेण
 श्रीमदकृष्णर पातिसाहि परिषद्वादाधिघानपराजितानन्तप्राविवादिशुन्दादिब्रह्मणेन वासकुमार
 चारुपरणादानप्रभावोद्भवम् । पुनः कथंभूतं ! सत्यं । पुनः कथंभूतं ? जगद्विश्रुतम् । तदिति
 किं ? यन्माहात्म्यं श्रीश्रीबल्लभपाठकः समपठयत् अकथयत् ।

सप्तमः सर्गः

अथाससाद् नैपुण्यं पुण्यं पुण्यवतां सताम् । सयौवनमिव श्रेयः स यौवनवयश्च सत् ॥१॥
 सिद्धान्तानां समस्तानां तपोभेदविधानतः । साङ्गे प्रवचनेऽधीती स्रोऽभवत् क्रमपाठतः ॥२॥
 दर्शं दर्शं ततः सूरिः क्षणयुक्तः प्रतिक्षणम् । विद्याविजयनामायं गणिरित्यब्रवीद् ध्रुवः ॥३॥
 षोडशस्य शतस्याऽस्मिन् पञ्चपञ्चाशवत्सरे । श्रीमत्यहम्मदावादीपपुरं श्रीशकन्दरे ॥४॥
 कारितायाः प्रतिष्ठाया उत्सवे भूरिरैव्यये । श्राद्धेन लहुआकेन स्ववंशाम्भोजभास्वना ॥५॥
 प्रशस्यचेताः श्रीसूरिर्भूरिसूरिद्विपोपमः । पण्डितपदमानन्दि तस्मै पुण्यात्मने ददां ॥६॥
 मार्गशीर्षे सिते पक्षे प्रकृष्टे पञ्चमीदिने । देशदेशसमाहूतजनवृन्दविराजिते ॥७॥

—चतुर्भिः कलापकम् ॥

अयास्ति भरतक्षेत्रे स्तम्भतीर्थाभिधं पुरम् । यत्सुखं वर्तते तत्र न तत्स्वर्गं कदापि हि ॥८॥
 यत्र श्रीपार्श्वनाथस्य महिमा महिमाऽवति । आवतीव ह्रियं द्रष्टुं वार्षिवेलाच्छलात्किल ॥९॥
 यत्र पार्श्वजिनं नित्यं नौतीवान्वहमम्बुधिः । बेलाच्छलेन सद्रत्नाक्षतान् मुञ्चन् पुरान्तिके ॥
 यत्र सन्ति सतां सन्ति गृहाणि व्यवहारिणाम् । विमानैः स्पर्धमानानि मनोरमतयोच्चकैः ॥
 निवसन्ति च ये तत्र द्रव्याढ्या व्यवहारिणः ।
 दातृत्वसद्गुणाधिक्यात् सुरेभ्यो भागिनोऽधिकाः ॥१२॥ युग्मम् ॥
 व्रतधारी सदाचारी ब्रह्मचारीश्वरः परः । परन्तपतिरस्कारी श्रेयस्कारी सदा नृणाम् ॥१३॥
 धर्मकारी गुणाधारी प्रीतिकारी नरोत्तरः ।
 व्यवहारीश्वरस्तत्र श्रीमल्लो नाम वर्तते ॥१४॥ युग्मम् ॥

१—स विद्याविजयः अथ पुण्यवतां सतां मध्ये पुण्यं अत्यद्भुतत्वात् अमिन्दनीयत्वाच्च च पवित्रं नैपुण्यं निपुणभावं आससाद् प्राप्तवान् । कथंभूतं नैपुण्यं ? श्रेयः अतिशयेन प्रशस्यम् । पुनः कथंभूतं उत्प्रेक्ष्यते—सयौवनमिव सह यौवनेन वर्तते यत्तत् सयौवनं; तत् सयौवनं तदिव; यादृशं यौवनवयोर्युतं शरीरं श्रेयः स्यात् । तथा नैपुण्यमपि अतिविशिष्टत्वात् अध्ययनाध्यापनादिषु सर्वकर्मसु जागरूकस्फूर्तिमत्त्वाच्च यौवनयुततुल्यमित्यर्थः । यौवने हि सर्वं अप्रशस्यमपि प्रशस्यतरं भवति तर्हि प्रशस्यस्य किं वक्तव्यं, नैपुण्यस्यात्याधिक्यात् अत्यद्भुतत्वात् च । यौवनयुतेन औपम्यं केवलं नैपुण्यमेव प्राप नान्यत्किमपीत्याह—च पुनः यौवनवयः आससाद् । कथंभूतं यौवनवयः सत् प्रधानम् ।

९—प्राक् आवतीति क्रियापदं आह् पूर्वकं । साम्प्रत्येन पालनार्थं महिश्चन्द्रोऽत्र द्रकारान्त औणादिकः । द्वितीयं आवतीति क्रियापदं गत्यर्थस्यापि अवघातोराह् पूर्वकत्वात् आगमनार्थ-मवसेयम् ।

निश्चला बहुला लक्ष्मीरुल्लासं मल्लते कुले । नाम जल्पन्ति जल्पाकाः श्रीमल्ल इति सार्थकम् ॥
 भ्रातृव्यस्तस्य वा भाति सोमः सोमसमाज्ञया । सोमवत् सर्वलोकानामभिप्रेतः प्रियंवदः ॥
 सोमो नाम जगज्ज्योतिः समरात्रिदिवद्युतिः ।

अन्यो रात्रिद्युतिः सोमः किर्यास्तस्याग्रतोऽवति ॥१७॥

अथैतस्यान्यदा चाग्रे भक्त्यैकाग्रश्रुतिश्रुतेः । लोकोक्ता लोकजातेति कैश्चिदौच्यत सज्जनैः ॥१८॥
 विजयसेनसूरीन्द्रस्वशिष्यमभिषेक्षयति । विद्याविजयनामानं विद्याविजयमाननात् ॥१९॥
 श्रुत्वा स ईदृशं वाक्यं विवेकी धर्मकर्मभु । वाञ्छन् नवनवं धर्मं हृद्यविन्दत्तदेदृशम् ॥२०॥
 एतत्पट्टाभिषेकस्य महोत्सवमहोत्सवम् । करवाणि तदाऽभाणि तेनेति च तदा जनाः ॥२१॥
 लक्ष्मीरनर्गला लीलां कुरुते मम वेत्मनि ।

युज्यतेऽस्याः कृतार्थत्वमस्मिन्नुत्सवकर्मणि ॥२१॥—पाठान्तरम्

—इति व्यङ्ग्यपयत्सङ्घं विनयात्स महर्द्धिकम् । करवाण्याज्ञयावोऽहमेतत्पट्टमहोत्सवम् ॥२२॥

१५—मलि मल्लिधारणे भ्वादिरात्मनेपदी । जल्पाकाः पण्डिताः ।

१६—तस्य श्रीमल्लस्य भ्रातृव्यः सामः सोमनामा सोमसमाज्ञया चन्द्रोऽज्ज्वलयशसावा-
 भाति आविशयेन शोभते । यशः कीर्तिसमाहा चेत्यमरः । सोमवत् चन्द्रवत् सर्वलोकानामभिप्रेतः ।

१८—भक्त्या एकाग्रयोः श्रुत्योः कर्णयोः श्रुतिः श्रवणं यस्य तस्य भक्त्येकाग्रश्रुतिश्रुतेः ।
 यद्यत्र समासान्तमेकपदं तर्हि इको यणचोति यणि एकादशस्वरमध्य एव पाठः । अथ च
 भक्त्येति वृत्तीयान्तं पदं पृथक् तदा वृद्धिरेचीति वृद्धौ द्वादशस्वरमध्य एव पाठः । इतीति
 किं तदाह ।

१९—विद्याविजयाभ्यां माननं विद्याविजयमाननं तस्माद् हेतोः । अथवा विद्या च
 विजयश्च माननं चेति त्रिभिः समाहारे एकवद्भावे च विद्याविजयमाननं तस्माद् हेतोः । अथवा
 विद्याविजयमाननमिति पाठः । तदायमर्थः—कथंभूतं विद्याविजयनामानं विद्याविजयाभ्यां फार-
 णाभ्यां माननं सर्वलोके यस्य स तथा तं । अथवा विद्याभिश्चतुर्दशसंख्याभिः शिक्षा कल्पो न्याक-
 रणमित्यादिकाभिर्यो विजयस्तेन कारणेन माननं यस्य स तथा तम् ।

२०—विद् विचारणे रुधादिः परस्मैपदी ।

२१—तदा तस्मिन् काले श्रीविजयसेनसूरीः विद्याविजयनामानं स्वशिष्यमभिषेक्षयति
 इति श्रवणकाले । सेन श्रीमल्लेन जनाः अर्थात् श्रावकलोका इति अभाणि इतीति किं एतत्पट्टा-
 भिषेकस्य विद्याविजयपट्टाभिषेकस्य महोत्सवमहोत्सवं करवाणि महान् उत्सवो यस्मिन् यस्माद्
 वा दर्शनाल्लोकानां स महोत्सवः महाध्यासायुत्सवश्च महोत्सवः महोत्सवश्चासौ महोत्सवश्च
 महोत्सवमहोत्सवस्तम् ।

श्रीसङ्घोऽपि तदाऽवादीदाश्रवो भवतोऽस्त्ययम् । मा प्रमाद्य हृदानन्य सद्यः श्रीमल्ल तं कुरु ॥
 ततः श्रीमल्ल आनन्दात्तदानीं मोदमेदुरः । श्रीसङ्घस्य समक्षं स्नाक् इति पत्रे व्यलेखयत् ॥२४॥
 स्वस्ति श्रीदेवमादीव्य सर्वाभीष्टार्थदायकम् । श्रीमत्यहम्मदावादपुरे सद्भर्भरीवरं ॥२५॥
 विजयसेनसूरिः स जिनशासनभूषणम् । राजते यस्तपः कुर्वन् हन्ति पातकदूषणम् ॥२६॥
 त्वरितं दुरितं हन्ति नामोच्चारोऽपि ते कृतः । किं स्तुमस्त्वत्पदाम्भोजवन्दनापूजने गुरो ॥
 तत्र स्युः सम्पदः सद्यो निरवधा निरापदः । यत्र त्वच्चरणन्यासः किं स्तुमस्त्वत्पदस्थितिम् ॥
 एवं सूरेश्वरं स्तुत्वा वन्दते च वदत्यदः । स्तम्भतीर्थस्थितः श्राद्धः श्रीमल्लसङ्घसंयुतः ॥२९॥
 प्रमोदे चाभिनन्दामि भवत्पादप्रसादतः । इच्छामि च भवत्कायकुशलं कुशलप्रदम् ॥३०॥
 पूज्यराज पदाम्भोजमकरन्दस्त्वदीयकः । मदीयनेत्ररोलम्बं पुष्पात्त्रागमोद्भवात् ॥३१॥
 भूयांसः श्रावकाः सन्ति पदोत्सवविधायकाः । परमस्योत्सवं कर्तुं चिकीर्षामि गुरुत्तम ॥३२॥
 श्रीपूज्यात् इहागच्छ सङ्घमापृच्छ्य सर्वतः । पिपर्मि परमं सर्वं मामकं हि मनोरथम् ॥३३॥
 पत्रमीदृशमालिख्य श्रीगुरुचितमादरात् । अलिखत्स पुनः पत्रं श्रीसङ्घोचितमाहृतम् ॥३४॥
 तद्यथा—स्वस्ति श्रीजिनमानम्य, रम्यधर्मपरायणम् । श्रीमदहम्मदावादपुरवासिमहाजनम् ॥
 श्रीमल्लः स्तम्भतीर्थस्थो ज्योक् करोति करोति च । विज्ञप्तिं विनयेनेति विनयी विनयीश्वरम् ॥
 विजयसेनसूरिन्द्रा विद्याविजयनामकम् । युवराज्यपदे स्वीये धर्म्ये न्यसति सम्मति ॥३७॥
 कर्तुं तस्योत्सवं श्रीमत्सङ्घादेशेन भक्तितः । वाञ्छामीति ततः सङ्घो मुञ्चतादिह सहुरूपम् ॥३८॥
 इह श्रीस्थम्भतीर्थे—
 विभर्तु परमं प्रेम श्रीसंघो मयि सेवके । पिपर्तु च जनाभीष्टमिमं मन मनोरथम् ॥३९॥
 इति पत्रं समालिख्य श्रीसङ्घोचितमद्भुतम् । आह्वयत्सेवकं स्वीयं श्रीमल्लः श्रावकस्ततः ॥४०॥

२३—अयं श्रीसङ्घो भवत्स्वव आश्रवः कथनकारी अस्ति । आश्रवो वचनेस्थित इति हैमः ।
 २४—भर्मरीशब्द औणादिकः श्रीपर्यायः । सत्या विद्यमानया प्रशस्तया वा न्यायोपार्जित-
 वत्वात् । भर्मर्या श्रिया वरयत्तत् सदभर्मरीवरं तस्मिन् ।

२९—ज्योक् इति कालभूयस्त्वप्रश्रयोः । ज्योग् जीवाम्; ज्योक् कृत्य नृपतिं गतः । विनयी
 विनयवान् । कथंभूतं महाजनं ? विनयीश्वरं विनयवतां नायकं, यद्वा विनयी विनयवान् स
 चासावीश्वरश्च समृद्ध इति कर्मधारये विनयीश्वरस्तं । अनेन श्रीमदहम्मदावादवासिमहाजनस्य
 विनयोपेतत्वं महार्थकत्वं च दाशितम् । इतीति किं ? तदाह.

४०—श्रीसङ्घ इमं पट्टाभिषेकोत्सवकरणलक्षणं मम मनोरथं पिपर्तु पूरयतु । कथंभूतं इमं
 मनोरथं जनाभीष्टं जनस्य अर्थात् श्रीमदहम्मदावादपुत्रनगरवासिमहाजनस्यामीष्टो जनाभीष्टत्वं ।
 अनेन विशेषणतः श्रीमदहम्मदावादपुत्रनायकेनकनगरनिवासिनां महार्थिकानां श्रावकाणां पदमहो-

पत्रं गुरोश्च सङ्घस्य सेवकस्य करे ददौ । अवादीच तदा मोदात् श्रीमल्ल इति वाचिकम् ॥४१॥
 वन्दनां श्रीगुरोर्भूया देयाः पत्रं करे ततः । ज्योक्कारं सर्वसंघस्य पृच्छेथ कुशलं तथा ॥४२॥
 आह्वयत्याव भो स्वामिन् श्रीमल्लः सङ्घसंयुतः । त्वदीयागमने तस्य मन आनन्दमाप्स्यति ॥
 इत्युदित्वा गुरुं नत्वा भक्त्या परमया तथा । श्रीसङ्घस्य करे पत्रं दध्याज्ज्याक्कृत्य कृत्यवित् ॥
 इति विज्ञपयत्येव श्रीमल्लः सङ्घसेवकः । श्रीमदहम्मदावादसङ्घं सङ्घमिव श्रियाम् ॥४५॥
 विजयसेनसूरीन्द्रं मुञ्च श्रीस्तम्भतीर्थके । स्वशिष्यमभिषेक्तारं विद्याविजयनामकम् ॥४६॥
 इत्युक्त्वा चालयत्सद्यः स स्वसेवकमाशुगम् । सोऽप्यचालीचदोचालः शीघ्रकृद् यत्पतिप्रियः ॥
 सम्पापाहम्मदावादपुरं स त्वरितं चलन् । श्रीपूज्यराजपादाब्जमवन्दत च भक्तितः ॥४८॥
 ददौ पत्रं तदा हस्ते सशस्ते श्रीगुरोर्मुदा । स स्वयं वाचयामास सुप्रसन्नमना हि तत् ॥४९॥
 प्रददौ सङ्घपत्रं च सङ्घपाणौ सदक्षिणः । सङ्घेनापि तदाऽवाचि श्रीमता तत् शुभात्मना ॥५०॥
 संभूय श्रीगुरुः सङ्घ उभौ विमुञ्चतुस्तदा । किं कर्तव्यमिति स्पष्टं ब्रूतेति मिथ ऊचतुः ॥५१॥
 पूज्यं व्यज्ञपयत् सङ्घः स्तम्भतीर्थं व्रज प्रभो । वाञ्छितं कुरु तस्याशु यल्लोकः स्वेष्टसिद्धितुद् ॥
 शुभं मुहूर्तमालोक्य श्रीसङ्घानुज्ञया तदा । विजयसेनसूरीन्द्रः स्तम्भतीर्थमचीचलत् ॥५३॥
 स्तम्भतीर्थपुरं प्राप्नोत् क्रमेण विहरन् गुरुः । श्रीमल्लं सेवकोऽवादीदिति गत्वाऽग्रतस्ततः ॥५४॥

रसवाविधाने अतिरागो दर्शितः । मनोरथपुरणेन च मयि सेवके परमं प्रेम विभर्तुं धरतु ।

४१-सन्देशवाक् तु वाचिकं इति हैमः । सन्देसओ इति भाषा । इतीति किं तदाह-

४२-अत्र ऋयाः देया इति च क्रियापदद्वयं पूर्वार्धस्थितं उत्तरार्धेऽपि योज्यं । पृच्छेथ कुशलं तथा-इति पदं गुरोः सर्वसङ्घस्य इत्युभयत्रापि योज्यम् ।

४५-भो वदेः भो इति सम्बोधनपदं तेन भो सेवक वदेः कथयेः । किं वदे इत्याह ।

४५-श्रीभिर्मदो ह्यो यस्य स श्रीमदः । यद्वा श्रीणां मदो ह्यो अविनाशित्वात् यस्मिन् सः श्रीमदः । अहम्मदावादस्य सङ्घः अहम्मदावादमङ्घः अथवा अहम्मदावादवासीः सङ्घः अहम्मदावादसङ्घः मध्यपदलोपी समासः । श्रीमदश्चासावहम्मदावादसङ्घश्च इति द्वाभ्यां कर्मधारये श्रीमदहम्मदावादसङ्घस्तं । कथं भूतं । उत्प्रेक्ष्यते श्रियां सम्पदां सङ्घमिव समूह मिव ।

४७-सः श्रीमल्लः । पतिप्रियः स्वमिप्रियः ।

५२-तस्य श्रीमल्लस्य स्वेष्ट मिद्ध्या स्ववाञ्छितनिष्पत्त्या तुष्टवतीति स्वेष्टसिद्धितुद् । यदि पूज्यः स्तम्भतीर्थे न यास्यति तर्हि श्रीमल्लः श्रावको रोषं करिष्यति । पदमहोत्सवाविधानं विना च तद्वाञ्छितं न सेत्स्यतीति अतोऽवश्यं श्रीपूज्येन स्तम्भतीर्थे गन्तव्यं पदमहोत्सवाविधान-उक्षणं तन्मनोरथसिद्धिश्च कर्तव्येति चतुर्थपदाभिप्रायः ।

स्तम्भतीर्थपुराभ्यर्णं समायाच्छ्रीगुरुर्गुरुः । भवदाहृत आहृतसम्पन्नचयनिश्चयः ॥५५॥
 पश्यंस्तदागमाध्वानं प्रतिक्षणं क्षणान्वितः । श्रुत्वा तदागमं चित्ते सोऽतुष्यत् सेवकोदितम् ॥
 श्रीमल्लः श्रावकोऽभ्यायान्महाजनसमन्वितः । स्तम्भतीर्थान्तरा, नेतुं वन्दितुं चातिहर्षितः ॥५७॥
 सूरैरन्तिकमभ्येत्य प्राणमत्तत्पदाम्बुजम् । सत्रिःप्रदिक्षिणीकृत्य रूप्यनीराजनां व्यधात् ॥
 वाद्यमानघनातोद्यैर्गीयमानसुगानकैः । नृत्यन्नर्तकसंघातैः पश्यच्छस्यजनव्रजैः ॥५९॥
 स्तम्भतीर्थपुरस्यान्तरुपाश्रयप्रवेशनम् । उत्सवैः श्रीगुरुः प्राप ततः श्रीमल्लनिर्मितैः ॥६०॥
 इति धर्माशिपू पूज्यः सङ्घसन्तोपपोषिकाम् । सुधासदृश्या वाण्या सङ्घाय समुपादिशत् ॥
 धर्मो वो मङ्गलं कुर्याद्दानशीलाद्यनेकथा । तनी धने तनूजादिकुडुम्बे भविकाः सदा ॥६२॥
 धर्माशिपमिमां श्रुत्वा श्रावकाः प्रीतचेतसः । रूपकैर्नालिकेरैश्च चक्रुर्लम्भनिकां मियः ॥६३॥
 अथ मण्डपमुत्कृष्टमिष्टं मण्डयति स्म सः । नेत्राणां प्रथमो न्दणामुत्सवो दर्शनोचितः ॥६४॥
 तत्र वस्त्रवृत्तिभिर्त्तिर्दृढाऽविज्ञातसन्धिकः । विचित्रैश्चित्रिता चित्रैर्नेताहकृतपूर्विणी ॥ ६५ ॥
 कुत्रचित्तत्र चित्राणि द्वन्द्वानि विविधानि हि । नानुस्थानमवाप्स्यामः प्रागेवेति स्थितानि किम् ॥
 कुत्रचित्तत्र पद्मानि नराः क्रीडन्त्वित्तीच्छया । वधुर्वा क्वापि पुण्याणि देवानर्चत्वित्तीच्छया ॥

५५-आहृतः आकारितः । सम्पदां निश्चयः समूहः स एव तस्य वा निश्चयो येन सः ।
 आहृतसम्पन्नचयनिश्चयः । अथवा आहृतानां धातूनामनेकार्थत्वात् सम्पन्नानां सम्पदां निश्चयस्य
 समूहस्य निश्चय इव आहृतसम्पन्नचयनिश्चयः । गुरुविशेषणमेतत् ।

५८-रूप्याणां रूपकानां रूपइया इति लोकभाषाप्रसिद्धानां नीराजना आरती निव-
 च्छणां इति भाषाप्रसिद्धा रूप्यनीराजना ताम् ।

६०-ततः श्रीगुरुः स्तम्भतीर्थपुरस्यान्तर्मध्ये उपाश्रयप्रवेशनं प्रापकैरुत्सवैः किं० श्रीम-
 ल्लनिर्मितः श्रीमल्लनाम्ना श्रावकेण कृतैः । शेषाणि चत्वारि विश्लेषणानि स्पष्टानि । गीतं
 गानं गेयं गीतिरित्यभिधानचिन्तामणिः ।

६५-तत्र मण्डपे पूर्वं कृत्वा केनेति कृतपूर्विणी । सुपुष्येति समासे सपूर्वाच्चेति निः-
 ऋन्नेभ्यो ङीप् इति ङीप् ।

६६-द्वन्द्वं स्त्री पुरुषौ । अनुपञ्चात् ।

६७-तत्र मण्डपवृत्तौ कुत्रचित् पद्मानि कमलानि वसुः शुशुभिरे । कया नराः क्रीडन्तु इती-
 च्छया इति वाञ्छया वसुर्वा शुशुभिरे इव । लोका अपि कस्मिंश्चिदुत्सवे क्रीडां कर्तुंकामाः परमवेपा-
 दिना भान्ति । अस्मान् लात्वा च अन्येऽपि केचन क्रीडन्ति इति च वाञ्छन्ति । तथा पद्मान्यपि
 अत्यद्भुताकारैरशोभन्त । श्रीविद्याविजयं द्रष्टुं समागता नराः अस्मान् लात्वा क्रीडन्तु इति ववाञ्छुश्च ।
 च पुनः । तत्र मण्डपवृत्तौ क्वापि पुण्याणि कुन्दादीनि वसुः । कया ? नरा इति पूर्वार्धस्थितं

अशोभन्तरां तत्र कुत्रचिद्बहुजातयः । शश्वत्कारस्कराः साराः सहकारादयः किल ॥६८॥
 तमेप्यन्ति नरा द्रष्टुं ये तैःकर्तापदुःखिताः । मा भवन्तु निपीदन्तु च्छायास्विति स्थिता इव ॥
 कुत्रचित्तत्र मातङ्गास्तुरङ्गाः करभा अपि । तिष्ठन्तु स्वामिनः श्रान्ता इति भक्त्या स्थिता इव ॥
 तस्योपरि समाकृष्टमुत्कृष्टं व्यलसत् स्थुलम् । चतुर्दिग् झल्लरीयुक्तं विद्युक्तं सर्वद्रूपैः ॥७१॥
 श्वेतमिव वहिः श्वेतं प्रत्यक्षश्वेतपर्वतम् । श्रुवन्ति पण्डिता यत्तद् व्यद्योततरां किल ॥७२॥
 धावाभूम्योर्विचालस्थं विमानं कोऽपि कौतितम् । चित्रव्याजात्समायुक्तं सुपर्वत्वात् सुपर्वभिः ॥
 तत्रान्तर्धत्र चित्राणि पुरुषाणां योपितामपि । तन्मिपात्तानि तं द्रष्टुं छन्ना देवा इवावभुः ॥
 सद्वर्णा इव सद्वर्णाः प्रस्तीर्णा लिखिता युधैः । तस्याऽशोभन्त भूपट्टे नानाकारा बुधादराः ॥

इदमिहाप्रमुक्त्य व्याख्येयं । अतो नरा देवान् अर्चन्तु इतीच्छया इति वाञ्छया वभुर्वा भुभुरिरे इव ।
 अत्र वार्तालेशः पुष्पाणि हि इत्यचिन्तयन् यत्रराः श्रीविद्याविजयं द्रष्टुमायास्यन्ति तत्र च नन्दि-
 मारोपयिष्यन्ति नन्दौ च देवप्रतिमा भविष्यन्ति तासां पूजार्थं तत्कालगृहीतपुष्पाणि विलोक्यन्ते ।
 एतो वयं प्रागेव तत्र भवामश्चेत्तर्हि त अस्मान् लात्वा प्रतिमाः पूजयन्ति इति वाञ्छया पुष्पाणि
 वभुरिवेति कवेरुत्प्रेक्षा । वा इत्यव्ययमिवायं ।

६९—ननु माघमासे पदमहोत्सवोऽभूत् । माघस्य शिशिरर्तौ संभवात्कथं अर्कातप-
 दुःखिता इति । द्रूमः शिशिरर्तौ अतिशीतत्वात् अर्कातपस्य सुखकारित्वेऽपि प्रायोदुःखकारित्वात्
 प्रभूतकालमासेवनेन दुःसहत्वात् । अर्कातपदुःखिता मा भवन्तु, छायासु निपीदन्तु इति
 सहकारादीनां विचारो न दुष्ट इति ।

७२—तत्स्थुलं व्यद्योततरां अतिशयेन व्यराजत । तदिति किं यत् स्थुलं प्रति पण्डिताः
 प्रत्यक्षश्वेतपर्वतं कैलासपर्वतं श्रुवन्ति । कथंभूतं स्थुलं वहिः श्वेतं धवलं । किमिव ? श्वेतमिव
 रूप्यमिव । यथा रूप्यं श्वेतं भवेत्तथेदमपि वहिः श्वेतं । स्थुलस्य वहिः श्वेतत्वात् रूप्योत्प्रेक्षा
 कैलासपर्वतोत्प्रेक्षा च युक्ता ।

७३—कोऽपि अर्थात् कविः । तं मण्डपं धावाभूम्योराकाशप्राथिव्योर्विचालस्थं मध्यस्थितं
 विमानं कैति कथयति नायं मण्डपः किन्तु विमानमिति । कथं ? चित्र व्याजात् । देवदेवीचित्र-
 मिपात् सुपर्वभिर्देवैस्समायुक्तं सहितं फस्मात्सुपर्वत्वात् प्रधानमहोत्सवात् ।

७५—सस्य मण्डपस्य भूपट्टे सद्वर्णा इव प्रधानाक्षराणां । सद्वर्णाः प्रधानास्तरां दलीचा
 प्रमुखाच्छादनवत्प्रविशेषा एशोभन्त । कथं भूषाः सद्वर्णा युधैश्चतुरनरैः करास इत्यादि भाषा
 प्रसिद्धैः प्रस्तीर्णा विद्याया इति भाषाप्रसिद्धाः । द्वितीयपक्षे—कथंभूताः सद्वर्णाः प्रधानाक्षराणि
 युधैः पण्डितैः प्रस्तीर्णा विस्तारं प्राप्ताः । पुनः कथंभूताः ? लिखिता इव लिखिताः । द्वितीय-

अथ भोजनसामग्रीं कारयामास सोऽग्रिमास । सुधामिव सुरेन्द्राणां नराणामतिवल्लभाम् ॥

तत्रादीं मोदकान् दिव्यान् खज्जकान् सज्जनोचितान् ।

कुण्डलीघृतपुरादीन् श्रीसंज्ञैलादिमिश्रितान् ॥ ७७ ॥

एतानेव च कर्पूरकाश्मीरद्रव्यसंपुतान् । अन्यानपि महावीर्यान् बहुजातीनकारयत् ॥ ७८ ॥

ततो नानाविधानेकदेशेभ्यो व्यवहारिणः । श्रावकानाह्वयामास तेऽप्यागच्छन् समृद्धितः ॥

आनन्ददायिनं नन्दिं न कैश्चिदपि निन्दितम् । अयारोपयदानन्दात्स तदा सतदादृतः ॥ ८० ॥

तस्योपरि चतुर्दिक्षु चतुरश्रतुरो जिनान् । स्थापयामास साक्षित्वे सर्वविघ्नोपशान्तये ॥ ८१ ॥

मण्डपेऽथ समागच्छदत्तुच्छोत्सवपूर्वकम् । विजयसेनसूरीन्द्रो विद्याविजयसंपुतः ॥ ८२ ॥

संभूय श्रावका लोकास्तथान्ये तं दिदृक्षवः । आसत्तान्तर्बहिर्धैव मण्डपस्य यहच्छया ॥ ८३ ॥

पौडशस्य शतस्यास्मिन् सप्तपञ्चाशसंवति । वैशाखशुद्धि चतुर्थ्या गीतगानादिपूर्वकम् ॥ ८४ ॥

सूरिमन्त्रमथो सूरिः प्रादात् पाणीं तदीयके । अश्रावयच्च तत्कर्णे दक्षिणे घुम्टणार्चिते ॥ ८५ ॥

सूरिमन्त्रं प्रदायाथ सूरिरित्यब्रवीन्मुखात् । सूरिर्विजयदेवोऽयं सर्वसङ्घसमसक्तम् ॥ ८६ ॥

अर्हत्सिद्धसदाचार्योपाध्यायाः साधुसाधवः । कुर्युः सङ्घस्य कल्याणं पञ्चैते परमेष्ठिनः ॥ ८७ ॥

इत्याशीर्वच चत्कृष्टमादिशद्धर्मसाधकम् । विजयदेवसूरीन्द्रस्ततः सङ्घस्य सद्गिरा ॥ ८८ ॥

श्रीमल्लः श्रावको हर्षात्ततो रूप्याणि सादरः । ददौ श्रावकसङ्घेभ्यो याचकेभ्योऽपि भावतः ॥

भोजनानि पुरोक्तानि मोदकादीन्यभोजयत् । आहूतानप्यनाहूतान् श्रावकान् स जनानपि ॥

पक्षे लिखिताः । पुनः कथं० ? नानाकारा विविधचित्राः । द्वितीयपक्षे विविधाकृतयः । पुनः

कथं भूताः० ? बुधादराः बुधानां अर्थात् महर्द्धिकोत्तमलोकानां आदरो येषु ते । तथा महर्द्धि-

कोत्तमलोकयोग्या इत्यर्थः । द्वितीयपक्षे । पुन कथं० बुधैराद्रियन्वे इति बुधादराः ।

८०-तस्मिन् नन्दौ अर्थात् नन्दिरचनायाः करणे आदृताः आदरवन्तः नन्दिरचना

करणप्रवीणा नरा इत्यर्थः । तदादृता सह तदादृतावैर्वर्तते यः स सतदादृतः । नन्दिरचनाकरणप्रवीण

नरसंयुत इत्यर्थः ।

८९-अत्र रूप्यशब्दो नाणकपर्यायः । यन्महेश्वरः-रूप्यं स्यादाहृतस्वर्णरजतेऽरजतेऽपि

चेति । यथा-मणिरूप्यादिविज्ञानं तद् विदां नानुमनिकमितिः ।

९०-स श्रीमल्लः श्रावकः श्रावकान् अपीति समुच्चये जनान् अर्थात् श्रावकेभ्योऽन्यान्

लोकांश्च पुरोक्तानि मोदकादीनि भोजनानि अभोजयत् । कथंभूतान् श्रावकान् आहूतान्

परदेशेभ्यः परनगरेभ्यो वा आकारितान् । पुनः कथं० अनाहूतान् अनाकारितान् परदेशापेक्षया

परनगरापेक्षया वा स्ननगरनिवासीन इत्यर्थः । आहूतानिति विशेषणने पत्तनराजमनासि-

निरवर्ततसत्कान्त एवं सूरिपदोत्सवः । न्यवर्तत च सर्वपां सन्ततिर्दुरितांहसाम् ॥९१॥
 ततः सर्वत्र सर्वत्र प्रावर्तत जयारवः । श्रीसूरेः श्रावकेशस्य श्रीमल्लस्य च निर्मलः ॥९२॥
 श्रीमत्पत्तनसद्द्रङ्गे निरमाद् वन्दनोत्सवम् । सहस्रवीर आनन्दाद्यस्य द्रव्यव्ययाद् घनात् ॥९३॥
 षोडशस्य शतस्यास्मिन् अपृष्टञ्चाशवत्सरे । पृष्ट्यां षोडशस्य कृष्णायां गुरुवारे शुभावहे ॥९४॥
 ततः शंखेश्वरं पार्श्वजिनं नन्तुं च जग्मतुः । गुरुशिष्यावलक्ष्येतां सल्लोकैर्विनयात्तदा ॥९५॥
 मरुदेशनिवास्यत्र हेमराजश्च सङ्घम् । शत्रुजये जिनान्नन्तुं गच्छंस्तावभ्यवन्दत ॥ ९६ ॥
 समस्तमरुदेशादिदेशवासिजनान्वितः । स्वश्रुजोपार्जितद्रव्यव्ययं कुर्वन्ननेकधा ॥९७॥
 वहवोऽत्राभवन् भव्याऽवदाताश्चोत्सवा नवाः । निर्मिताः श्रावकैर्वक्तुं तानलं नाऽलसो यतः ॥

इत्थं वासकुमार एष उदयी प्राक्पुण्यपुण्यार्जनात्,
 श्रीमत्सूरिपदं क्रमादलभत प्राप्तैकसाम्राज्यकम् ।
 श्रीश्रीवल्लभपाठकेन पठितं लभ्यं न पुण्यं विना,
 श्रुत्वेति प्रवणा भवन्तु भविका धर्मं मनःशुद्धितः ॥९९॥

इति श्री श्रीवल्लभोपाध्याय विरचिते श्रीमद्विजयदेवमाहात्म्यनाम्नि महाकाव्ये
 श्रीविजयदेवसूरि सूरिपदप्रदानवर्णनो नाम सप्तमः सर्गः ॥७॥



न्धुपुरश्रीमदहम्मदावादादिनगरनिवासिनः श्रावकाः । अनाहूतानिति विशेषणेन च श्रीस्तंभतीर्थ
 निवासिनः श्रावका इत्यर्थोऽवश्येयः ।

९२—सर्वान् प्रायते इति सर्वत्रः सर्वरक्षकः । सूरिपदोत्सवे वन्दिलोकाः कारातः छोटिताः ।
 षटकादयो जन्तवोऽपि पञ्चरादितः छोटिता इति सर्वत्र इतीदं विशेषणं पुष्टम् ।

९३—सहस्रवीरः पारिक्खगोत्रः ।

९५—पश्चिमार्धव्याख्या । तदा तस्मिन्काले श्रीविजयसेनसूरि श्रीविजयदेवसूरयोः
 श्रीशङ्खेश्वरपार्श्वजिननमस्करणेन श्रीशङ्खेश्वरनगरप्राप्तिसमये सल्लोकैः पण्डितलोकैर्विनयात्
 किंपिदुष्टावचमद्रासनोपवेशनात् गुरुशिष्यौ श्रीविजयसेनसूरिर्गुरुः श्रीविजयदेवसूरिःशिष्यः
 अलक्ष्येतामतायेतामित्यर्थः ।

९८—अत्र श्रीशङ्खेश्वरनगरे मरुदेशनिवासी पिपाडिप्रामवास्तव्यः साहश्रीताल्हासुतो
 हेमराजसंयपतिस्तौ श्रीविजयसेनसूरिश्चाविजयदेवसूरिकर्मतापन्नौ अभ्यवन्दत । शेषं सुगमम् ।

अष्टमः सर्गः

अथैवं वर्तमानोऽसौ वर्षमानं दिने दिने । जिनशासनसाम्राज्यं भुनक्ति द्युतिमत्तरम् ॥१॥
 अदीक्षत घनान् शिष्यान् प्रतिद्रुङ्गमनेकधा । विजयदेवमूरीन्द्रो जिनधर्मोपदेशतः ॥२॥
 धर्मोपदेशतो यस्य प्रतिबुद्धा भवन्ति हि । भव्यास्तीर्थङ्करस्यैव श्राद्धाः सम्यक्त्वधारिणः ॥३॥
 सर्वदा सर्वदा यस्य सफला धर्मदेशना । लोकानां कल्पवल्लीव निष्फला स्यात्कदापि न ॥४॥
 अथ श्रीमेढताद्रङ्गे मण्डनो भूमिमण्डनम् । श्रीचोरोवेडियागोत्रे समभूत् श्रावकोत्तमः ॥ ५ ॥
 सुरताणः मृतस्तस्य प्रथमः प्रथमः कुले । द्वितीयो नाथ इत्यारव्यः समभूत्समभूत्तमः ॥ ६ ॥
 नाथस्यात्मरुहोऽभूवन्नयो लोकत्रयोत्तमाः । केशवः श्रीकपूरश्च कमानामापि च क्रमात् ॥ ७ ॥
 यथाक्रममवर्धन्त पाल्यमाना अहर्निशम् । मात्रा पित्रा तथान्यैश्च त इवात्ममनोरयाः ॥ ८ ॥
 समये पितरौ तांश्च सर्वविद्या अपाठयन् । शीघ्रमध्यापकाभ्यर्णादिपठंस्ते च ताः समाः ॥ ९ ॥
 तनयानां विवाहाय सत्कन्या व्यवहारिणाम् । अयाचेतांतरां प्रेम्णा पितरावादरेण हि ॥
 अस्मिन्नवसरे पुत्रौ द्वौ केशव-कपूरकौ । नोपयच्छावहे कन्ये अद्रूतामिति धर्मिणौ ॥ ११ ॥
 संसारिणां हि संसारे स्यात् प्रियं पाणिपीडनम् ।

ततौ न्यपिष्यतां वालौ कस्माच्चिदपि कारणात् ॥ १२ ॥

संभावयाम ईदृशं तत्र मिथ्या न सर्वथा । कारणं स्तोकसंसार उपान्तमुकृतं पुनः ॥ १३ ॥
 बहुक्त्वावपि तौ पित्रा मात्रा वान्यैर्निर्जरपि । विवाहं नाभ्यमन्येतां स्तोकसंसारिणौ यतः ॥
 दीक्षामेवाभ्यमन्येतां तदा तौ मुकृते रतौ । रतौ यत्र भवेत् यो यत् तदेवाङ्गीकरोति सः ॥१५॥
 पितरौ च पितृव्यश्च सर्व एते त्रयस्ततः । उद्विग्ना भवतोऽभूवन् सम्यक् तत्प्रतिबोधिताः ॥१६॥
 ततस्त ऊचिरे सर्वे संभूयेति परस्परम् । वयं च प्रव्रजिष्यामो यद्येतौ प्रव्रजिष्यतः ॥ १७ ॥

६-समस्तां सर्वत्यां भुवि उत्तमः समभूत्तमः । सर्वार्थैत्य समशब्दस्य सर्वादिगणे
 पाठात् क्रीालिङ्गे सप्तम्येकवचने, सर्वनाम्नः स्यात् इत्यत्रेति; स्यात् इत्यागमे आपञ्च इत्ये
 समस्यामिति रूपसिद्धिः ।

९-ताः सर्वविद्याः, कथंभूताः समा मनोरमाः । समं साध्वखिलं सटक् इत्यनेकार्थः ।

१६-पितरौ नायाभिधः पिता, नायकदेवी माता । पिता च माता च पितरौ ।
 पितामात्रेति पितृशेषः । च पुनः पितृव्यः काकड इति लोकभाषाप्रसिद्धः, सुरताण इति नामा
 एते प्रयः । कथंभूता एते प्रयः । ततो बीवाहानङ्गीकरणात् । ताभ्यां केशवकर्मचन्द्राभ्यां प्रतिबो-
 धिताः । अयं संसारो दुःखदायी, विषोपमा विषया इति ज्ञापिता ये ते तत्प्रतिबोधिताः ।

अथास्मिन् समये शास्त्रि बलभद्रो महीपतिः । राज्यं श्रीमेढताद्रङ्गे भ्रातृगोपालसंयुतः ॥१८॥
सोऽशृणोत् लोकवार्त्तं प्रव्रजन्ति हि पण्णराः ।

पिता माता त्रयः पुत्राः पितृभ्राता तथा महान् ॥ १९ ॥

गृहं गृहांश्च संत्यज्य प्रभूतानि धनानि च । स्वयंबुद्धा इव ज्ञानात् मिथोबुद्धा विवादतः ॥२०॥
रूपस्वभावलावण्यैरुत्तराः कुरवः किमु । नोचरे चापरे लोका यानाख्यान्तीति पण्डिताः ॥२१॥
बलभद्रमहीपालस्तदेत्याकर्ष्य विस्मितः । तान् समाकारयामास प्रविमुच्य निजं नरम् ॥२२॥
नृपप्रैष्यस्ततस्तेषां गृहे गत्वेत्युपादिशत् । ह्यते बलभद्रोऽसौ युष्मान् भो पण्णनरा द्रुतम् ॥

२०—गृहं मन्दिरं गृहान् परिणीतस्त्रीः स्त्रियं वा । परिणीतस्त्रीवाची गृहशब्दः पुंस्त्रीब-
ल्लिङ्गः पुंस्ययं बहुवचनान्त एव । मिथः परस्परं बुद्धाः ज्ञातधर्माधर्मफलाः । एतौ अष्टाऽशुक्तभोगौ
केशवकर्मचन्द्रनामानौ पुत्रौ बालकौ यदि प्रव्रजतस्तर्हि वयं शुक्तभोगाः संसारे कथं तिष्ठाम, न
स्थास्याम इति कारणादेव मातृपितृपितृव्या यथाक्रमं मिथो बुद्धाः । कस्मात् ज्ञानात् । अत एव,
पुनः कस्मात् विवादतः । कथंभूता एते उत्प्रेक्ष्यंते स्वयंबुद्धा इव ।

२१—पण्डिता यान् मातृपितृपितृव्यपुत्रान् पद् नरान् इति आख्यान्ति कथयन्ति । इतीति
किं; कथंभूताः पण्णनराः । किमु इत्यवयवं विचारे । रूपस्वभावलावण्यैः करणभूतैः । उत्तराः कुरवः
उत्तरकुरुक्षेत्रोत्पन्ना युगलिन इति विचारयन्ति । न अपरे अन्ये लोका उत्तरे उत्तरदेशोद्भवाः ।
यादृशाः रूपस्वभावलावण्यैः उत्तरकुरुक्षेत्रोत्पन्ना युगलिनः सुन्दरास्तथा एते पण्णनराः अपि सुन्दराः,
नान्ये उत्तरदेशोत्पन्ना लोका इत्यर्थः । उत्तराः कुरव इत्यत्र सत्यामपि न नास्तीति निषेधकथनात्
पूर्वापरेति सूत्रेण वैकल्पिको जसः शी न भवति । व्यवस्थेति कोऽः । स्वाभिधेयापेक्षोऽवधिनियमो
व्यवस्था । अस्यार्थः—स्वाभिधेयो दिग्देशकालस्वभावोऽर्थस्तमपेक्षते यः सः स्वाभिधेयापेक्षः ।
एवं विधो योऽवधिनियमः स व्यवस्था । तत् उत्तरशब्दस्य दिग्देशकालस्वभावे अर्थे सत्यपि
उत्तरशब्दात्पूर्वापरेति वैकल्पिको जसः शीभावानिषेधो नामत्वात् । ननु उत्तरशब्दस्य दिग्देशकाल-
स्वभावानां नामत्वे सत्यपि न नास्तीति कथं कथयतेति चेत् ब्रूमः—कुरवो द्विधा—भैरुपर्वतात्
दक्षिणस्यां दिशि भवत्वात् देवकुरवः । देवशब्दपूर्वत्वेनैव प्रसिद्धत्वात् तेषां न दक्षिणशब्दपूर्वत्वे-
नेति उत्तरस्यां दिशि भवत्वात् । उत्तरशब्दपूर्वत्वेनैव प्रसिद्धत्वात् । उत्तराः कुरव इति कुरव
इत्युक्तेषु सामान्येन उभयोः देवकुरव उत्तरकुरव इत्यनयोर्ग्रहणं स्यात् । तत् उत्तरशब्दस्य विशेष-
स्य घोषकत्वात् उत्तरा इत्युक्तेरुत्तराः कुरव इति लभ्यते । अत उत्तरशब्दस्य कुरव इत्यस्य
नामान्तरघोषकत्वात् । नास्तीति कथनं न द्रुष्टं । उत्तर इत्यत्र पूर्वापरेति वैकल्पिके जसः शीभावे
प्रथमा षड्वचनं । नात्र प्रत्ययो न च तस्य लोपः । कुरव इत्यत्र जनपदे लुप् इति जण् प्रत्यय-
लुपि सति लुपियुक्त वद् व्यक्तिवचने इति प्रकृतिवत् लिङ्गवचने ज्ञेये ।

अलङ्कारैरलङ्कृत्य परिधायाम्बराणि च । प्रभृतं प्राभृतं लात्वा जग्मुस्ते तत्र पण् नराः ॥२४॥
प्राभृतं पुरतो मुक्त्वा निपत्य च पदाम्बुजम् । स्वोचितं स्थानमासाद्य तस्य ते तत्पुराज्ञया ॥
तान् निरीक्ष्य परीक्ष्याक्षणा दर्शनादेव तत्क्षणात् ।

शान्तात्मान इमे सत्या आसूध्वमित्यत्रवीन्तृपः ॥ २६ ॥

तानासीनानयाऽपृच्छद् बलभद्रस्तदादरात् । कथं गृह्णन्ति भो दीक्षां भवन्तस्तद् द्रुवन्तु माम् ॥
किं दुःखं कस्य कस्माद्वा युष्माकं कथं दुःखदः । निवारयाणि तत्सर्वं यद्वाञ्छत ददानि तत् ॥
यदि स्यान्न धनं पार्श्वे धनं तर्हि ददाम्यहम् । ग्रामं ग्रामोत्तमं चारीन् द्राग् निराकरवाणि च ॥
व्यापारं कुरुतां नन्दात् सुखेन वसतात्र च ।

दुःखतः पालनीया हि दीक्षा यत्कोमलाङ्गकाः ॥३०॥ चतुर्भिः कलापकम् ॥

इति श्रुत्वा नृपभोक्तं वचनं तेऽपि पण् नराः । तदोत्तरन्ति वाङ्मूला इव भूमीश्वरोत्तमम् ॥
कस्मात् कस्यापि वा दुःखं नास्माकं सर्वदा सुखम् । भवत्प्रसादतः सर्वं धनं चास्ति महीपते ॥
परं स्त्रीभिर्धनैः पुत्रैर्ग्रामैश्चान्यैर्गवादिभिः । नास्ति कार्यं सदास्माकं विना धर्मं हि सर्वदा ॥
एवं विधोध्य सद्बुद्ध्या धर्ममग्न्या च सद्गिरा । हर्षयन्ति स्म भूपालं पण् नरा धर्मतत्परा ॥
पुनः प्राहेति भूपालस्तदा तान् विनयान् मुदा । दीक्षां गृह्णन्तु भो वृद्धा, न गृह्णन्तु च बालकाः ॥
प्राहुः श्रुत्वेति भूपालं ते सर्वे सर्वबल्लभाः । अस्माकं बालका एव दीक्षाग्रहणकारणम् ॥३६॥
एभिर्विना न चास्माकमेपां चास्मान् विना किल । सर्वथा नैव भूपाल दीक्षाग्रहणमर्हति ॥
एतत्साहाय्यतोऽस्माकमेपां साहाय्यतस्तु नः । दीक्षाग्रहणनिर्वाहो न संभवति सर्वथा ॥३८॥
उक्ति-प्रत्युक्ति-सद्बुक्त्या विज्ञायेति महीपतिः । मसन्नीभूय तानाख्यत् यूयं धन्यतमा इति ॥
दृढधर्म-प्रियधर्म-शब्दौ शब्दानुशासने ।

नकारान्तौ हि निष्पन्नावर्धाचितेषु पङ् नृपु ॥ ४० ॥ युग्मम् ।

दृढधर्मादयः शब्दा इव प्राप्ता विरोपताम् । त्यक्त्वाऽकारान्ततां सूत्रात् पूर्वां मकृतिमात्मनः ॥

२५-ते पण् नराः तस्य बलभद्रमहीपालस्य आह्वया तस्थुः-ऊर्ध्वा अभूवन् इत्यर्थः ।
तस्थेति पदं अत्रापि योज्यं । किं कृत्वा, तस्य बलभद्रस्य पुरतोऽप्रतः प्राभृतं दौकतं मुक्त्वा । पुनः
किं कृत्वा, तस्य बलभद्रस्य राज्ञः पदाम्बुजं चरणकमलं निपत्य नस्तेत्यर्थः ।

४०-इति विज्ञाय । इतीति किं ? हि निश्चितं दृढधर्मप्रियधर्मशब्दौ नकारान्तौ
शब्दानुशासने व्याकरणे निष्पन्नौ सिद्धौ; अर्थाच्च एतेषु पङ् नृपु निष्पन्नौ । एते पङ् नराः दृढ-
धर्माणः प्रियधर्माण इत्यर्थः ।

नाश्रयन्ति गृहस्थत्वं मद्गुक्तं बहुशोऽपि हि ।

शुद्धधर्मबलादेते जातसद्वचनाक्षराः ॥४२॥ युग्मम् ।

ज्ञात्वैयं भूपतिर्धर्मं तान् विनिश्चिन्तचेतसः । प्रेपयामास सत्कृत्य गृहं सद्वस्तुभूपणैः ॥४३॥
अथायान्तिस्म ते तस्य हर्म्यादुत्सवतोऽद्भुतात् । बलभद्रमहीपालकृताद् हर्षप्रकर्षतः ॥४४॥
आगत्यावसथे नाथः सुरताणश्च सोदरः । दीक्षोत्सवसुसामग्रीं व्यदधातामुभौ मुदा ॥४५॥
वसन्त्यवसरे चास्मिन् मेदिनीतटपत्तने । (पाठान्तरेण-भेडतानाम्नि पत्तने)

तपागच्छे महीयांसः श्रावका व्यवहारिणः ॥४६॥

तद्यथा-कोठारीकुलविख्याताः कल्ला टालामुतान्वितः ।

अर्जनश्वासकर्णश्च रेखा अम्माभिघस्तथा ॥४७॥

वीरदासो लसद्द्वीरदासश्चामरसिंहयुक् ।

अन्येऽपि स्वपरीवारयुता आसन्महत्तराः ॥४८॥ युग्मम् ।

श्रीसूजा-हरदासश्च तालहणः पुण्यकारणम् । सादा-माना-दयश्चान्ये मन्त्रिणोऽमी वभ्रुस्तराम् ॥
पदा-पत्ता-जिणामुख्या मुख्याः सर्वपु कर्मसु । सोनीवंशे सदा ख्याता बभ्रुवुः श्रावकोत्तमाः ॥
सहसा-सुरताणारख्यावास्तां कर्णाटवंशके । कुले भाण्डारिके भातां रत्ना-मोकाभिधानकौ ॥
श्रीमान् ठाकुरो नाम शङ्करः शङ्करः सदा । मानो नरहरश्चेत् शङ्खलान्वय आवभुः ॥५२॥

४१-४२-दृढ इति व्याख्या०-एते षण् नराः नाथा ? सुरताण २ नायकदेवी ३ केशव
४ कर्मचंद्र ५ कपूरचन्दाः ६ गृहस्थत्वं नाश्रयन्ति न सेवन्ते । कथं० गृहस्थत्वं; हि निश्चितं बहुशः
मद्गुक्तं बलभद्रेण राक्षा उक्तं । कस्मान्नाश्रयन्ति शुद्धधर्मबलात् । कथं० एते जातसद्वचनाक्षराः-
सत्सत्याद् वचनाप्र क्षरन्ति न पतन्तीति सद्वचनाक्षराः । जाताश्चेत् सद्वचनाक्षराश्च जातसद्वचना-
क्षराः । के इव वल्लेक्ष्येते-दृढधर्मादयः शब्दा इव । यथा दृढधर्मादयः शब्दाः जातसद्वचनाक्षराः-
जातं सत्सु सत्येषु वचनेषु प्रथमादीनां सप्तविभक्तीनां एकद्वित्रादिवचनेषु अक्षरं नकारादिलक्षणो
वर्णो येषां ते जातसद्वचनाक्षराः । तथा एतेऽपि षड् नरा इत्यर्थः । कथंभूताः; दृढधर्मादयः
शब्दाः विशेषतां विशेषभावं प्राप्ताः । किं कृत्वा ? आत्मनः स्वस्य पूर्वा अकारन्ततां प्रकृति
सूत्रात् धर्मादयः केवलात् इति लक्षणात्प्रयत्त्वा । द्वितीयपक्षे कथं भूता एते विशेषतां प्राप्ताः
सामान्यश्रावकलोकापेक्षया साधुधर्माङ्गीकारात् विशेषत्वं प्राप्ताः । किं कृत्वा पूर्वा प्रथमां प्रकृति
श्रावकधर्मलक्षणं पापप्रकृतिं वा त्यक्त्वा । अत्र एते इति उपमेयपदं, दृढधर्मादयः शब्दा उप-
मानपदं; शुद्धधर्मबलादिति उपमेयपदं; सूत्रात् इति उपमानपदम् ।

४८-कोठारी । ४९-मुंहता । ५०-सोनी । ५१-मण्डारी ।

५२-सांख्य । ५३-भट्टकतीया ।

रत्नसिंहो नृणां रत्नं राजसिंहो नृराजितः । सीहमल्ल-रत्ना नाम प्रमुखा विदिता वधुः ॥६३॥
 सदारङ्गः सदारङ्गो धनो धन्यो धनीश्वरः । सुरताण इमेऽभूवन् श्रीभटकनियान्वये ॥६४॥
 सुरत्राणः कृतत्राणः दाहा हाहाविवर्जितः । त्रिलोकश्रीरमीपालः सचिनीकुल आयधुः ॥६५॥
 संवपः पेतसी ख्यातो मन्त्री नरवदस्त्वया । रविदासो रवित्रासाः प्रतापादभवन्नमी ॥६६॥
 द्रव्यदायी सदा देदा वंगानी सद्गुणाग्रणीः । अमाच्छ्रीमत्पानाम-सद्गच्छोद्घोतकारकः ॥
 भारमल्लः सद्रामल्ल-तुल्यो दानवलादिभिः । रविदासस्तयाऽभातामेतौ तानहृदान्वये ॥६८॥
 देवीदासा धनो नाम हूंगरो वत्सनामकः । अशोभन् त्रयोऽप्येते सर्वदा सर्ववत्सलाः ॥६९॥
 सुरत्राणः स्फुरत्प्राणः शार्दूलः स्थूलभूधनः । जीवाभियस्तवेत्याद्या आसन् पीमसरान्वये ॥
 भैरवो वर्धनो वीर एते भाण्डारिके कुले । व्यराजन्त च दैपालः परीक्षककुलेऽभवत् ॥६९॥
 महिकाभिय ऊदाहो मायीदासः सुमायिकः । इत्यादयो महीयांसो बभूवुर्गच्छदीपकाः ॥७२॥
 अत्रत्यैरभिरत्यैश्च परदेशागर्तरपि । एतेषामचिकीर्ष्यन्त वरयात्रावरास्तिकः ॥६३॥
 अत्रान्तरं मृशन्नेवं पण् नरास्ते परस्परम् । श्रीमत्कपूरचन्द्रस्य दीक्षा योग्या न वाल्यतः ॥६४॥
 भवेत् कपूरचन्द्रो हि यावत्सप्तच्छिकः किल । तावचिष्टत् मातास्य पालनाय तदादरा ॥६५॥
 भगृह्णातु ततो दीक्षां माता पुत्रेण संयुता । पालनीयास्ति कष्टेन दीक्षा यन्महतामपि ॥६६॥
 विचार्यैवं तदा नाथो दीक्षाग्रहणतः खलु । निवार्यास्वापयन् पुत्रयुतां मातरमालये ॥६७॥
 साप्यस्यात्पुत्रसंयुक्ता पुत्रपालनहेतवे । पत्युः कथनकारित्वं पत्न्या धर्मः सदोत्तमः ॥६८॥
 कुर्वाणा परमं धर्मं श्रावकं व्रतिनीव हि । पत्न्यतिष्ठत् सुतं तस्य पालयन्ती च सद्ब्रतम् ॥
 केशवः कर्मचन्द्रश्च नाथस्यात्मरूपाविभौ । नाथः पिता तयोरेव पितृव्यः सुरताणकः ॥७०॥
 चत्वारश्चतुरा एते कर्मातीन् हन्तुमुद्यताः । द्रव्यं दारांश्च संत्यज्य दीक्षायामभवन् पराः ॥७१॥

(चत्वारश्चतुरा एते दीक्षाग्रहणतत्पराः ।

बभूवुरल्पकर्माणः संत्यज्य स्वगृहांस्ततः ॥७१॥ इति पाठान्तरम्)—युग्मम् ।

ते यच्छन् प्रत्यहं श्रातर्द्रविणं स्वगृहोचितम् । दीनेभ्यो याचकेभ्यश्च दिव्यधान्याम्बराणि च ॥
 पूर्वोक्ता अथ ते श्रीमन्नेदिनीतटवासिनः । श्रावका भोजयन्ति स्म चतुरस्तान् घनादरात् ॥

५५—संचिन्वी त्रिलोकश्रीः तिलोकसी इति नामेत्यर्थः । हाहा सुरस्वरः ।

६५—तस्मिन् कपूरचन्द्रनाम्नः पुत्रस्य पालने आदरो यस्याः सा तदादरा ।

६९—तस्य नाथस्य पत्नी नायकदेवीनाम्नी । श्रावकस्यायं श्रावकः तं, तस्येदमित्यण् श्रावकसम्बन्धिनमित्यर्थः ।

७१—ततः नाक्यदेव्या कपूरचन्द्रस्य च गृहे रक्षणानन्तरं त्वं च द्रव्यं गृहांश्च दारान् ।

नाथः श्रीसुरताणश्च वरयात्रामिमावथ । आत्मनोऽकारयेतां नो वैराग्याधिकता यतः ॥७४॥
 अथ नाथोऽक्षिपत् पुत्रौ वर्णके मुदिने दिने । विचक्षण इवानन्दात् सुरेश्वरनरेश्वरौ ॥७५॥
 आहृतौ चारुकौमुंभवस्रैस्तौ वभतुस्तराम् । मभातोदितवालार्ककिरणोपमसद्द्युती ॥७६॥
 आनन्दात् गायतोऽल्लुन् स्त्रियो वर्षयताहताः । मौक्तिकैरुपयच्छेते दीक्षाकन्यामिमौ यतः ॥
 अनेके हर्षतो लोका इत्याचख्युर्विचक्षणाः । दक्षिणां ददतानन्दात् श्रत्वा तत्कीर्तिमद्भुताम् ॥
 काश्चित्सखीः प्रति प्रेम्णा काश्चिदाचख्युरित्यहो ।

मुक्त्वा कार्याणि तौ द्रष्टुं त्वरध्वं चैत साम्प्रतम् ॥७९॥

चारुकर्पूरकस्तूरीकुङ्कुमादिभिरद्भुताम् । स्फुरत्परिमलोपेतां कुरुध्वं शिष्टपिष्टिकाम् ॥८०॥
 दिव्यगन्धोदकैः पूर्वं स्नपयन्तु ततः पुनः । उद्धर्तयन्तु तत्कायं यतध्वं चाक्षिदोपतः ॥ ८१ ॥
 कर्पूरागरुकस्तूरीमिश्रकुङ्कुमचन्दनैः । अङ्गरागं तयोरङ्गे सरङ्गाः कुरुतादरात् ॥ ८२ ॥
 ललाटे चारुचर्चिकयं कुरुध्वं कुङ्कुमादिभिः । अङ्गेऽलङ्कारसद्धारान् परिधापयतोत्सवात् ॥ ८३ ॥
 मल्लध्वं मूर्ध्नि माल्यानि गले प्रालम्बिकाः शुभाः । बहुधा च वराकारमङ्गुलीष्वङ्गुलीयकम् ॥
 द्वयोर्मूर्ध्नि निवर्त्नीत कोटीरं च शिरोमणिम् ।

हस्तेषु हस्तसूत्राणि, वाहुभूषाश्च वाहुषु ॥८५॥ सप्तभिः कुलकम् ॥

पुष्पितौ तावदीप्येतां तदानीं फलितौ भृशम् । मनोरथमदातारौ कल्पवृक्षाविवाङ्गिनौ ॥८६॥
 अभात्तन्द्रमश्वस्थं वरयात्रामु राजवत् । भूपणैर्मुकुटोत्तंसैश्छत्रैश्च सह चामरैः ॥ ८७ ॥
 गायना अग्रतो गायन् केप्यातोद्यान्यवादयन् । ननर्तुर्नर्तका हर्षाद्द्वुवन कथकाः कथाः ॥८८॥
 स्फूर्जन्नेजसमाजथीकरकाकाररूपताम् । विभ्राणाः किमु देवेन्द्रास्तौ निरीक्षितुमागताः ॥८९॥

७८-उल्लुर्मङ्गलध्वनिरिति हैमशेषः । उपाद् यमः स्वीकरणे इति उपपूर्वात् यमो
 विवाहेऽर्थे आत्मनेपदे वर्तमाने लटो द्विवचने उपयच्छेते इति रूपं । तयोः केशव-कर्मचन्द्रयोः
 कीर्तिस्तत्कीर्तिस्ताम् ।

८१-उद्धर्तयन्तु मलं निवर्तयन्तु ऊगटणउ करउ इति भाषा इत्यर्थः ।

८३-चर्चिकयं टीका आङ्गिप्रमुखं । चर्चिकयं समालभनं इति हैमः ।

८४-मल्लध्वं धरत । मल्लध्वमिति क्रियापदं सर्वत्र योज्यं । गले प्रालम्बिकाः फाण्डला १
 लहकउ २ टंकावलि ३ चम्पकली ४ इत्यादि लोकभाषाप्रसिद्धाः आभरणविशेषाः । प्रालम्बिका
 कृता हेमैवि । ऊर्मिका त्वङ्गुलीयकमित्युभयं हैमः ।

८८-केपीति वाद्यवादकाः । कथा इति तयोरेव पात्त्येऽपि दीक्षामहणलक्षणा वार्ता
 इत्यर्थः ।

वरयात्रा ययोरेवमासन्नवनवोत्सवाः । कथं व्याख्यान्ति तान् दक्षाः स्तोतुमिन्द्रो न यानलम् ॥
 श्राद्धैर्निर्वाश्यमानानां विचित्राणां दिने दिने । तदीयवरयात्राणां वारानन्ये न लेभिरे ॥९१॥
 श्राद्धानामतिवाहुल्यात् रागस्याधिक्यतस्तयोः ।

। :
 सामीप्यात्सन्मुहूर्तस्य दिनानां च तनुत्वतः ॥९२॥ युग्मम् ॥
 श्रीमन्मेदतद्रङ्गाद् (पाठा०-श्रीमन्मेदताद्रङ्गाद्) वहिराराम उच्यते ।

दीक्षायै मण्डपं दीच्यं श्रीनाथः सममण्डयत् ॥९३॥
 व्यराजत्तोरणैस्तुङ्गैर्मण्डपस्तत्र मण्डितः । तोरणीकृतसच्छुण्डैः सम्मुखीनैर्गजैरिव ॥९४॥
 वातभेरितसच्छ्रेयस्कारिकारस्करच्छदैः । कर्णात्रिलम्बितश्वेतस्फुरच्चञ्चुरचामरैः ॥ ९५ ॥
 वस्त्रैस्तत्र सदुल्लोच आसील्लोचनहर्षदः । आकृष्टैर्नभसोदभ्रसन्ध्याभ्राणां दर्लेरिव ॥९६॥
 सर्वतस्तत्र सन्मुक्तास्रजो रेजुः प्रलम्बिताः । कृत्वैकत्रांशुसर्वस्वं चन्द्रो न्यास्यकरोत् किमु ॥
 अस्मिन् समभवन् काले यावतोऽथमहाजनाः । निमन्थ्य तावतः सर्वान् प्रचुरादरपूर्वकम् ॥९७॥
 न सदंभोजनमीतं सभोजनमभोजयत् । द्रुवन् यथोचितं भक्त्या खादत् पिवतां क्रियाम् ॥
 दीक्षायाः सुदिनस्यादौ दिनेऽदीनमना मुदा ।

नालिकेराण्यदात् पाणौ तेषां च चरणोत्सुकः ॥१०१॥ त्रिभिर्विशेषकम् ।
 अथ प्रभाते श्रीनाथः १ सुरताण २ सहोदरः । केशवः ३ कर्मचन्द्रश्च नाथपुत्रौ चतुर्नराः ॥
 कौमुम्भोष्णीपमुख्यानि वासांसि विविधानि हि ।

हारप्रालम्बिकादीनि भूषणानि च पर्ययुः ॥१०२॥ युग्मम् ॥
 अवतंसांस्तथा मौलीन् मौलीं तेऽतिमनोहरान् । न्यवधन्त नितान्तश्री शोभिता अच्युता इव ॥
 निरक्रामंस्ततोऽगाराद् शहीतुमनगारताम् । समारूढ विमानश्रीभासुराः शिषिकाः श्रुभाः ॥

९२-तयोः केशव-कूपरचन्द्रयोः । इमाः तदीयाः, ताश्च ता वरयात्राश्च तदीयवरयात्रास्तासां
 तनुत्वतः अल्पत्वात् । स्तोत्रं क्षुल्लं तुच्छमल्पं दभ्राणुतलिनानि च । तनु क्षुद्र कृशमिति हैमः ।

१०२-अथेत्यानन्तर्धे प्रभाते । चत्वारो नराः चतुर्नराः कर्षपदं । हि निश्चितं । विविधानि,
 कौमुंभोष्णीपं कुमुम्भेन रक्तं उष्णीपं मुध्वेष्टनं पाघही इति भाषाप्रसिद्धं सुप्त्यं येषु तानि कौमुं-
 भोष्णीपमुख्यानि वासांसि वस्त्राणि पर्ययुः परिहितवन्तः । च पुनः हारप्रालम्बिकादीनि भूष-
 णानि-अलङ्कारान् पर्ययुः । तत्र हाराश्च शतलता अष्टाधिकसहस्रलतादयो अनेकप्रकाराः । प्राल-
 म्बिकाश्च काण्ठला १ लहकठ २ टङ्कावलि ३ माला ४ चम्पकली ५ शङ्की ६ इत्यादि लोह-
 भाषाप्रसिद्धविविधकण्ठाभरणविशेषा आदिर्येषां तानि हारप्रालम्बिकादीनि । अतुर्नराः के इत्य-
 श्रीनाथः १ सुरताणः सहोदरो भ्राता, नाथस्य महोद्यान् भ्राता इत्यर्थः । केशवः कर्म-
 नाथपुत्रौ नाथस्य सुतौ । एते चत्वारो नरा इत्यर्थः ।

लम्बितानेकसंपुल्लपुष्पमालासमाकुलाः । किकिणीकारणत्कारचञ्चुरारावचञ्चुराः ॥१०५॥
अद्य धन्या वयं लोका अप्येते किकिणीरवैः ।

आरोहोत्पादनादेपां कथयन्त्य इवेति किम् ॥१०६॥ त्रिभिर्विशेषकम् ।
अनेके शिविका लोकाश्चतस्रोऽभ्यवहंस्तदा । वृषस्कन्धैः स्वकस्कन्धैः सद्भक्त्या चोत्सवश्रिया ॥
आरभ्य स्वगृहात्तेऽथ मध्ये मेदतदस्य हि । रूप्याणुल्लालयन्तोऽभी मार्गेषु निरगुस्तदा ॥
गच्छन्ति स्माग्रतस्तेपां द्रुवन्त इति मानवाः । जयतानन्दताजस्रं वर्षध्वं च लसच्छ्रिया ॥
सङ्घा अपरदेशानां स्वदेशानां च भूरयः । धनिनो वसुधाधीशा मागवाद्याः परेऽपि च ॥
मातङ्गाः पर्वतोत्तुङ्गा ह्याः कल्लोलचञ्चलाः । स्यन्दनानि मनोज्ञानि सोत्साहाः पत्तयोऽपि च ॥
उपर्युपरिसदृक्षा वर्षासूचाभ्रका इव । स्फूर्जन्नेजाः पुरः पार्श्वप्रान्ते चाक्षिप्रमोददाः ॥११२॥
पताका नरहस्तस्था ज्ञापयन्त्य इवेति नून । कृत्तवस्त्राक्षरन्यासैर्मियो युद्धाश्चतुर्नराः ॥११३॥
सच्चक्षुभिर्गवाक्षस्थाः सन्नोपर्युपरि स्त्रियः । पश्यन्ति स्म मिथश्चान्यान् लक्षयन्ति स्म पाणिभिः ॥
भेरीदुन्दुभिर्मुख्यानि वाद्यानि विविधानि हि । वादकैर्वाद्यमानानि दिव्यानि स्वस्वजातिषु ॥
अहङ्कारादिवानेके सङ्घाता वरयोपिताम् ।

कर्णप्रियाणि गीतानि गायन्तो मधुरस्वरैः ॥११६॥ नवभिः कुलकम् ।
दीक्षामहोत्सवं दिव्यं जातं प्राग् न कदेदृशम् । कृत्वा गच्छन् वहिर्द्रेङ्गात् यत्र ते मण्डपं शुभम् ॥
विजयसेनसूरीन्द्रसद्गुरो प्रवराङ्गया । पाठकोचमदिव्यश्रीमेघविजयमण्डितम् ॥ ११८ ॥
अथशान्यां विदिश्येते गत्वा त्यक्त्वा स्वपाणिभिः । भूपाम्बराणि सर्वाणि कुर्युर्लोचं स्वमूर्द्धसु ॥
साधुयोग्यानि दिव्यानि चीवराणि तदा मुदा । परिधाय गुरोः पार्श्वे आययुस्ते चतुर्नराः ॥
ततः प्रदक्षिणीकृत्य प्रणत्य च चतुर्नराः । तस्पुरग्रे गुरोर्नन्दौ स्थापितान् चतुरोऽर्हतः ॥१२१॥
यथाविधिविधिप्रज्ञो गुरुः सरसया गिरा । व्रतानि प्रतिनां पञ्च तदाचानुदचारयत् ॥१२२॥
रसिका रसिकीभूय ते चाप्युदचरंस्तराम् । मुखैः स्वस्त्रमुखैः सम्यक् यतः सूत्रार्थवेदकाः ॥
षोडशस्य शतस्यास्मिन्नेरुपञ्चाशवत्सरं । माघश्वेतद्वितीयायां दीक्षितेषां शुभाभवत् ॥१२४॥
तुतुपुस्ते तदात्यन्तमुच्चर्य व्रतपञ्चरुम् । मेनिरे मनसा चैवमद्य धन्यतमा वयम् ॥ १२५ ॥
विजयसेनसूरीणां विनेयस्वाङ्गयात्मनः । प्रदीक्ष्य प्राचलञ् शिष्यान् गेघविजयवाचरुः ॥१२६॥
प्रतिग्रामं प्रतिद्वङ्गं विहरन् सह तच्छिष्या । श्रीगृहाहम्मदावादद्वङ्गं स प्राप सोत्सवः ॥१२७॥

१०९—तप श्रिया, यश श्रिया ।

१२४—एवेषां नाथ ? सुरताण २ केशव ३ कर्मचन्दानां ।

१२७—तेषां चतुर्णां नवीनाशिष्याणां नाथ ? सुरताण २ केशव ३ कर्मचन्द ४ नात्रां

श्रीः शोभा षच्छ्री. वया सह सार्धम् ।

अभिवन्द्यानवद्यात्मा सोऽदात् शिष्यचतुष्टयम् । विजयसेनसूरीणां सद्गुरुणां गुणान्मनाम् ॥
श्रीनेमिविजयो १ मुख्यः श्रीसुरविजयो २ऽपरः ।

श्रीकीर्तिविजयो ३ जेयः कनकविजयो ४ जयी ॥१२९॥
चतुर्णामिति चत्वारि नामान्येषां यथाक्रमम् ।

विजयसेनसूरीन्द्रस्सत्पार्यानि व्यधात्तदा ॥१३०॥ युग्मम् ॥

श्रीनेमिविजयो नाम कनकविजयः पुनः । शिष्याधेताद्युभौ सोऽदात् विजयदेवसुरये ॥१३१॥

कपूरचन्दनामानं भ्रातरं लघुमात्मनः । गते नायरुदेव्याख्यां मातरं च कियत्क्षणे ॥१३२॥

पोढशस्य शतस्यात्र पट्टपञ्चाशत्प्रवत्सरे । पूर्वैरिव महोयोभिरुत्सवैः श्रावकैः कृतैः ॥१३३॥

श्रीमन्मेदतटद्रङ्गे प्रादीक्षत् शुभे दिने । श्रीपूज्यस्याज्ञया श्रीमत्पद्मसागरपण्डितः ॥१३४॥

—त्रिभिर्दिशेषुक्रमम् ॥

ततः कपूरचन्द्राख्यं मात्रा संयुतमन्यदा । श्रीपूज्यापार्षयामास पद्मविजयपण्डितः ॥१३५॥

श्रीपूज्योऽप्यर्षयामास विजयदेवसुरये । कुंअरविजयेत्याख्यां कृत्वा शिष्यतया तदा ॥१३६॥

कुम्भिपत्तिं जिनागार-धर्मागाराय यः किल । कुंअरः प्रोच्यते सद्भिः सानुस्मरः स्वरं परं ॥

अनुस्वारो मकारस्य न कदापि स्वरे परं । अनुस्वारः कथं सूत्राभावाद्भ्रं स्वरे परं ॥१३७॥

उत्तरमाह—अनुस्वारो मकारस्याऽल्लङ्घु समासविधानतः ।

बाहुलकाच्च नामत्वादार्पत्वाच्च स्वरे परं ॥१३९॥

यथा तितउ शब्दे हि ह्रस्वमत्ययशक्तितः ।

सन्धिर्नहं तयापौक्तेर्मकाराकारयोरपि ॥१४०॥ युग्मम् ॥

शत्रून् विजयते सर्वान् सर्वत्रात्मीयतेजसा । विजयः प्रोच्यते प्राज्ञैः सर्वलोकमुखमदः ॥१४१॥

कुंअरविजयेत्याख्यामन्वर्थामकरोत्ततः । कपूरचन्द्रशिष्यस्य सद्गुरुर्ब्रह्मद्वयिया ॥१४२॥

१२८—स श्रीमैघविजयवाचकः शिष्यचतुष्टयं नाथ १ सुरताण २ केशव ३ कर्मचन्द्रात् ४ इत्यर्थः ।

१३२—कियांश्चासौ क्षणञ्च कियत्क्षणः । नाथ १ सुरताण २ केशव ३ कर्मचन्द्रानां ४ चतुर्णां संवत् १६५१ माघसुदि द्वितीयादिवसदीक्षामहणात् कियत्काळस्तस्मिन् कियत्क्षणे गते श्रीमत्पद्मविजयपण्डितः श्रीपूज्यस्य आज्ञया—श्रीविजयसेनमहाराकाज्ञया आत्मनः स्वीयस्य कीर्ति-विजयकनकविजययोः कपूरचन्दनामानं लघुं भातरं च पुनः नायरुदेव्याख्यां मातरं शुभे दिने प्रादीक्षत् । कियत्क्षणं द्रढयति कस्मिन् पोढशस्य शतस्य पट्टपञ्चाशत्प्रवत्सरे गं० १६५६ इति इत्यर्थः । शेषं स्पष्टम् ।

एवं श्रीविजयादिसेनमुनिपो यस्मै सुशिष्यत्रयम्
 प्रादाद् भक्तिवशप्रसन्नहृदयो यत् किं न दत्ते प्रभुः ।
 सोऽव्याच् श्रीविजयादिदेवसुगुरुर्भव्यानपायोचयाच्
 श्रीश्रीवल्लभपाठकेन कविना व्याख्यात दीक्षोत्सवम् ॥१४२॥

इति श्रीश्रीवल्लभोपाध्यायविरचिते श्रीमद्विजयदेवमहात्म्यनाम्नि महाकाव्ये श्रीविजयदेव-
 सूरिवराणां श्रीविजयसेसूरिप्रदत्तश्रीकनकविजयादिशिष्यप्रदानवर्णनो नाम अष्टमः सर्गः ॥ ८ ॥



नवमः सर्गः

अथ शश्वद्गुरोः पार्श्वं सर्वा विद्याश्चतुर्दश । सोपाङ्गैकादशाङ्गीयुक् पूर्वाण्यपि चतुर्दश ॥१॥
अधीयानोऽभवज्ज्यायान्वर्धमानो गुणश्रिया ।

ओजसा तेजसा चाङ्गे कनकविजयोऽन्तिपत् ॥२॥ युग्मम् ॥

प्रत्यक्षा हि वभौ तस्मिन् चित्तस्येव सरस्वती । सूत्रार्थाद्यवबोधेन कालेष्वध्ययनादिषु ॥३॥
शिष्यैरनेकैर्विद्वद्भिर्युक्तो यद्यपि भूरिभिः । तथाऽप्यनन्यशिष्योऽहमित्यमस्त सदा गुरुः ॥४॥
चक्षुषी तस्य कर्णान्तिविश्रान्ते स्तो मनोहरे । चक्षुष्मत्ता तु शास्त्रार्थैस्तथाऽप्यासीज्जगद्धिता ॥
विशावदाऽह्वयस्तोऽस्ति श्रीराजनगरे ह्यऽथ । विशावदाता उद्यन्ते विशदा यस्य धीमता ॥
शंसन्तीति विशो विश्वे विश्वे विश्वममूढशम् । अश्रुते सद्यशो यस्य विश्वस्येष्टे स ईश्वरः ॥७॥
विश्वस्वानिव तेजस्वी वचस्वीव बृहस्पतिः ।

यशस्वी चक्रवर्तीव जिनशासनशोभकः ॥८॥ युग्मम् ॥

वशीति विवशो नेति शश्वचेति वशंवदः । यमुशन्ति विशामीशा भासते स विशावदाः ॥९॥
उद्धृतेर्जगतो मूलं मूलं स्वीयकुलस्य च । मूलो नाम तदीयोऽस्ति भ्राता त्राता सदर्थिनः ॥
अथात्रावसरे श्रीमद्विजयसेनसद्गुरुम् । विशावदाऽभिधः श्राद्धः समायाद्गन्दिहं मुदा ॥११॥
वन्दित्वा प्राञ्जलिर्भूत्वा विनयात् स उपाविशत् । पुरस्ताच् श्रीगुरोर्धर्मकयां श्रोतुमनास्तदा ॥
विजयसेनसूरीन्द्र इति तं समुपादिशत् । नवीनप्रतिमानां हि कारणं पुण्यकारणम् ॥१३॥
समाकर्ण्योभयार्कणिं च ईदृगुरोर्मुखात् । प्रतिमाकारणे भावमदधाच् श्रीविशावदाः ॥१४॥

८-स विशाविदा ईश्वरो धनी श्रावकः विश्वस्य जगत इष्टे ऐश्वर्यं करोतीत्यर्थः । अधी-
गर्धद्वयेषां कर्मणीति शेषत्वेन विवक्षिते कर्मणि विश्वस्येति पट्टी । शेषत्वेनाऽविवक्षिते कर्मणि
विश्वमीष्टे इति कर्मापि स्यात् । जगतामीष्टे जगन्तीष्टे इत्यादिवत् । स कः यस्य विशाविदा इति
नाम्नः श्रावकस्य अमूढशं सद्यशः विश्वं लोकमभ्रुते इति । विश्वे सर्वविशो मनुष्या विश्वे लोके
शंसन्ति स्तुवन्ति कथयन्तीति यावत् । अमूढशमिति किं तदेवाह-विवस्वानिव तेजस्वीत्यादि
सर्वं स्पष्टं । एतत्सर्वमप्रतः स्पष्टयिष्यति ।

९-स विशाविदानाम श्रावको भासते दीप्यते । स कः यं विशामीशा मनुष्याणां
स्वामिनो राजान इत्यर्थः । वशीति विवशो नष्टदुष्टधीर्ज्ञेति । च पुनः शश्वत् वशंवद इति
उशन्ति वाञ्छन्ति कथयन्तीति यावत् । विवशोऽनिष्टदुष्टधीरिति हैमः ।

१०-सन्तः साधवः श्रावकादयः, अर्थिनश्च याचका प्राज्ञणादय इति समाहारद्वन्द्वे
सदर्थिनस्ताम् । न लोकाऽन्ययानिष्ठास्त्वर्थगृह्णामिति पट्टीनिषेधे द्वितीयैव ।

उत्थाय तत आनन्दादागत्यास्थानमन्दिरम् । आकारयच्छुभेऽङ्घ्रि स्नाक् प्रतिमाकारिणो नरान् ॥
 तेष्यजगमुस्तदाहूताः कृत्वा ज्योक्कारमादरात् । आसन्त पुरतस्तस्य तेनैवोक्तवराज्ञया ॥
 तदैवं कथयामास तानर्हद्विम्बकारिणः । द्वासप्ततिजिनेन्द्राणां कुर्वन्तु प्रतिमा वराः ॥१७॥
 तदा तदाज्ञयैवं ते प्रतिमाकारिणो नराः । चक्रुरप्रतिमा अर्हत्प्रतिमाः प्रतिमोत्तमाः ॥१८॥
 वर्तमानादिसत्कालत्रयसम्बन्धिनीरिमाः । द्वासप्ततिं जिनेन्द्राणां प्रतिमा महिमासमाः ॥
 आदायानीय तस्याग्रे ढौकयामामुराशु ते ।

हृद्यमोदत ता दृष्ट्वा श्रावकश्रीविशावदाः ॥२०॥ युग्मम् ।

अकारयज्जिनागारं शकन्दरपुरे तदा । श्रीचिन्तामणिपार्श्वस्य चैत्यस्यान्तिकमुत्तमम् ॥२१॥
 प्रतिमानामथ श्रेष्ठां प्रतिष्ठां श्रौभतिष्ठया । विजयसेनसूरीन्द्रकरात्कारयति स्म सः ॥२२॥
 तस्मिन्नवसरे स्मरिं विज्ञप्स्यांही प्रणम्य च । वदतांवर इत्यारुयत् श्रावकः श्रीविशावदाः ॥२३॥
 श्रीकीर्तिविजयारुयोऽयं कनकविजयोऽप्ययम् । शिष्यप्रशिष्यावेतौ ते भ्रातरौ द्वाविमौ मिथः ॥
 राजमुन्दरनामाऽयै कुशलविजयः पुनः । कमलविजयश्चैते पञ्च पञ्चमपञ्चमाः ॥२५॥
 एतेषां विदुषां देहि पदं पण्डितनामकम् । श्रीसंघाग्रहतः श्रीमद्विजयसेनसद्गुरो ! ॥२६॥

—त्रिभिर्विशेषकम् ।

विजयसेनसूरीन्द्रस्ततस्तस्याग्रहाद् घनात् । ददौ तेषां हृदानन्दि पदं पण्डितनामकम् ॥२७॥
 रूपकाणि मुदा प्रादात् तत्पण्डितपदोत्सवे । साधर्मिकादिलोकानां प्रतिहस्तं विशावदाः ॥
 अन्येऽपि श्रावका इभ्याः सभ्याः समपवेदिनः । धर्माभिलाषिणो रूप्यश्चकुर्लम्भनिकां मिथः ॥
 अहो पुण्यवतां पुंसां प्रभावः प्रभवत्यपि । मनोरथानां लाभाय परेषां वृषकारकृत् ॥३०॥

१९—कथं भूताः प्रतिमाः ? महिमासमाः—महिम्ना माहात्म्येन न समाः सप्तशा यास्ता
 महिमाऽसमास्ताः ।

२५—पञ्चमेषु चतुरेषु पञ्चमा हृदा ये ते पञ्चमपञ्चमाः । पञ्चमश्चतुरे हृद्ये इति महेश्वरः ।

२७—तेषां कीर्तिविजय १ कनकविजय २ राजमुन्दर ३ कुशलविजय ४ कमलविज-
 यानां ५ पण्डितपदस्योत्सवेः तत्पण्डितपदोत्सवस्तं । प्रतिहस्तमित्यत्र 'लक्षणे १ तंभूताख्यान २
 भाग ३ वीष्णसु ४ प्रतिपर्यन्तव' इति लक्षणेऽर्थे प्रथियोगे हस्तमिति द्वितीया । प्रतिहस्तं हस्तं
 लक्ष्मीकृत्येत्यर्थः । रूपकाणि नाणकानि । रूपं स्वभावे सौन्दर्यं नाणके पशुशब्दयोरिति महेश्वरः ।
 स्वार्थिके के रूपकम् ।

२९—रूप्यं दीनारप्रमुत्तनाणकं । रूप्यं स्यादाहवर्णरजते रजतेऽपि चेति महेश्वरः ।
 यथा—मणिरूप्यादिविज्ञानं तद्विदां नानुमानिकमिति ।

३०—प्रभवत्यपि समर्थो भवत्येवेत्यर्थः । अपीति निश्चये । कथंभूतः प्रभावः हिर्यरमा-
 स्कारणान् वषकारकृत् ।

एवं विशावदाः श्राद्धः श्रद्धया धर्मकर्मसु । चकार रूपमेतेषां श्रीपण्डितपदोत्सवम् ॥३१॥ ।
 कनकविजयः माप्य श्रीपण्डितपदश्रियम् । विनयं लघुद्वेषु यन्नाहंपुः सदाऽकरोत् ॥३२॥
 एवमुद्भूतसद्भूतश्रीपण्डितपदद्धिमान् । कनकविजयोऽराजद्राजेव भविता ह्यसौ ॥ ३३ ॥

—श्रीकनकविजयस्य पण्डितपदम् ।

अयास्ति पत्तनं नाम पत्तनं पत्तनोत्तमम् । रत्नयोर्नि यतो लाकास्तद्गुणान्तं च नापरम् ॥
 महंभ्या तत्र लालीवि नाम्नी वसति कामिनी । श्राविका कामुका नैवं कामुक्यपि कदापि न ॥
 शीलवत्यो हि या आसन् श्राविकाः, सुलसादिकाः ।

तासामेषोऽवतारः किं जातैया ब्रह्मचारिणी ॥३६॥

कृतोऽपि सुकृतात्कान्तात् प्राप्तसम्पत्ति-सन्ततिः । कृतोऽपि दुष्कृताद्गुणात् सा निष्पत्ति-सुताऽभवत् ॥
 (कृतोऽपि दुरितात्सासीन्निष्पत्तिः सुपत्तिः श्रिया, श्रियां — इति वा पाठः ॥ ३८ ॥)
 फलं लक्ष्म्यादिकं बल्यु फल्यु पत्यादिदुःखजम् । सद्दर्माऽधर्मयोर्बुद्ध्या साहृद्धर्मं समाचरत् ॥
 अर्हदुक्तमकारेण विधिना शुद्धधर्मधी । व्रतानि द्वादशाजस्रं श्रावकाणामपालयत् ॥४०॥
 अधान्यदा फलं भूरि सा शुरोरशृणोन्मुखात् । शशुंजयादितीर्थानां यात्राकरणसंभवम् ॥४१॥
 श्रुत्वोत्पाय शुरोरग्रे सर्वसंघसमक्षरुम् । आकार्यं सर्वदेशानां सद्गान् सर्वात्मनोत्तमान् ॥४२॥
 शशुंजयादितीर्थानां यानां कर्तास्मि भावत ।

। . . साऽवोचदिति सद्भवत्या सिद्धयत्नामिदमीप्सितवम् ॥४३॥ युग्मम् ।

श्रीसद्भुत्तमं कृत्वा श्रीसह्नेन जनोत्तमा । उत्तमाहेऽकरोद्दयानां शशुंजयमुखाहताम् ॥४४॥

३४—पत्तनं नाम पत्तनं नगरं अस्ति । कीदृशं पत्तनं नाम पत्तनं पत्तनोत्तमं पत्तनेषु नग-
 रेषु उत्तमं श्रेष्ठं पत्तनोत्तमं सर्वनगरोत्तममित्यर्थः । तदेवाह—यतो यस्मात्कारणाल्लोकास्तत्पत्तनं
 नाम पत्तनं रत्नयोर्नि रत्नानामुत्पत्तिस्थानं रत्नखानि भुवन्ति । च पुनः अपरं अन्यद् नगरं
 रत्नयोर्नि न भुवन्ति ।

३५—कामुका मैथुनाभिलाषसांहिता नैव । अत्र रिरंसाया अभावादेव जानपदकुण्डेति
 ङीप् निषेधे, अजाद्यतष्टात्रिति टाप् अर्थापि पुनरर्थे । कामुक्यपि मैथुनेच्छावत्यपि कदापि कस्मिन्नपि
 काले न कामुकीत्यन जानपदकुण्डेति मैथुनेच्छाया ङीप् ।

३६—एषा लाली श्राविका । याः सुलसादिकाः श्राविका, हि निश्चितं शीलवत्य आसन्
 वासां । किमिति वितर्कं । एष अवतारो जाता । कथंभूता एषा ब्रह्मचारिणी ।

३७—उत्तमं च तदहश्च उत्तमाह शोभनं दिनमित्यर्थः । पुल्लिङ्ग स्त्रस्मिन् उत्तमाहे । अह-
 ट्योरेवेति टप्रत्यये टिलोपे च उत्तमाह । श्रीसह्नेन लक्ष्मीसमूहेन जनोत्तमा शशुंजयमुखाऽहतां
 मुखसद्व्यसाथर्थत्वात् । शशुंजयगिरिनारसह्नेश्वरार्बुदाचलादितीर्थरूपाणाम् ।

शुभ्रयादितीर्थानां यात्राशक्रे तथाऽद्भुताः । व्यययित्वाऽव्ययीभावो भेजे द्रव्येण तद्गृहे ॥४५॥
अयान्यदा समुत्पन्नगुरुरागा गुरौ गुणैः । क्षणदा क्षणदायां सा चित्त एवं व्यचारयत् ॥४६॥
एवमिति किं तदाह—

प्रातर्विज्ञपयान्येवं प्रणम्य चरणाम्बुजम् । विजयदेवसूरीन्द्रं सर्वसङ्घसमक्षकम् ॥ ४७ ॥
उपाध्यायपदं देहि त्वच्छिष्यस्याऽस्य भास्वतः ।

कनकविजयाख्यस्य तद्गुणैर्यत्तु शालिनः ॥ युग्मम् ।

जाते प्रभात आयात्सा सूरः पार्श्वे उपाश्रये । रात्रिं चिन्तितसद्गतां नत्वेत्यारव्यच्च सद्विरा ॥
इतीति किं तदाह—

प्रयच्छ पूज्यराज त्वमुपाध्यायपदश्रियम् । कनकविजयाख्यस्य पूरयेति मदीहितम् ॥५०॥
अद्वीकृत्य वचस्तस्यास्मूरिरेवमुपादिशत् । लालीस्त्वमसि धर्माली किं न कुर्वे त्वदीहितम् ॥
यतश्च—लाति लक्ष्म्याः फलं धर्मपुंरत्नं लीयतेऽपि च । उभयोर्वर्णयोयोगे लालीरिति समासतः॥
तन्मनोरथसिद्धयर्थं तत्समक्षं निरक्षत । मुहूर्तमुत्तमं सूरिरुपाध्यायपदोचितम् ॥ ५३ ॥
तत उत्थाय साप्यायात्स्वगृहे स्वगृहे श्रियः । तदैव सर्वदेशानां संघानाह्वयति स्म च ॥५४॥
संघा अहमदावादप्रमुखद्वद्वासिनः । उपरिष्टान्मुहूर्तस्य तदाहृताः समाययुः ॥ ५५ ॥
पोढशस्य शतस्यान्दे त्रिसप्ततितमे रमे । माघमासावदातस्य पक्षस्योत्तमवासरे ॥५६॥
वाद्यमानेषु वाद्येषु मुशब्देषु घनेषु च । गीयमानेषु गीतेषु सप्तवैर्युवतीजनैः ॥५७॥

४५—तथा लाली नाम्ना । किं कृत्वा ? व्यययित्वा वित्तं समुत्सृज्य । व्ययण् वित्तसमु-
त्सर्गे चुरादि अदन्तः । द्रव्येण तद्गृहे लालीम्न्याः श्राविकाया गृहे अव्ययीभावोऽव्ययीभावो भेजे-
शिश्रिये । प्रभूतेऽपि द्रव्ये तीर्थयात्रादिषु व्ययीकृतेऽपि तद्गृहे द्रव्याणि प्रभूतान्येवाभूवन्न न्यु-
नानीत्यर्थः ।

४८—हि यस्मात्कारणान्तु इति विशेषे । तस्य उपाध्यायपदस्य गुणाः तद्गुणास्त्वैस्तद्गुणैः
शालिनः शोभनशीलस्य अनुपाध्यायोऽपि उपाध्यायपदयोग्यगुणैर्विशेषेण शोभमानस्वेत्यर्थः ।

५२—लाति वच्छीला लाः, लीयते वच्छीला लीः । समासतः कर्मधारयसमासात् ।
उभयोर्वर्णयोयोगे लाश्रासी लीश्रेति लाली वत्सम्बोधनं हे लाली ! । ला आदाने अदादि परस्मैपदा,
लीक्ष्प् श्रेयणे दिवादिरात्मनेपदा । उभयत्र अन्येभ्योरपी दृश्यते इति क्विप् ।

५३—तन्मनोरथसिद्धयर्थं लालीश्राविकामनोरथसिद्धये । वत्समक्षं लालीश्राविका-
समक्षम् । सूरिः श्रीविजयदेवसूरिः ।

५५—तदाहृता लालीश्राविकाकारिताः ।

विजयदेवसूरीन्द्रः कनकविजयाह्वयम् । उपाध्यायपदं दत्त्वा तदिदमवदन्मुखात् ॥ ५८ ॥

इदमिति किं तदाह—

[त्रिभिर्विशेषकम् ।

कनकविजयाख्योऽयमुपाध्यायशिरोमणिः । समक्षं सर्वसंघस्य नानाद्रङ्गागतस्य हि ॥५९॥

निशम्येति ततः संघाः सर्वदेशनिवासिनः । ववन्दिर उपाध्यायकनकविजयाह्वयम् ॥६०॥

धर्माशिपं तदानन्दात् श्रीसङ्घस्य सुखावहाम् । उपादिशदुपाध्यायः कनकविजयाह्वयः ॥६१॥

तद्यथा—अहंत्सिद्धवराचार्योपाध्यायाः साधुसंयुताः । श्वःश्रेयसं सदा कुर्युः पञ्चैते परमेष्ठिनः ॥

श्रुत्वोपदेशं ते सङ्घा उदतिष्ठन्तदग्रतः । तेषां पाणौ च रूप्याणि ददौ लालीः स्वलीलया ॥

सर्वान्सङ्घांस्ततो लालीः प्रभोज्याद्भुतभोजनम् । विससर्जातिसत्कारपरिष्कारादिदानतः ॥

लाली श्राद्धी चकारैवमुपाध्यायपदोत्सवम् । कनकविजयो जीव्यात् स चिराय यदोयकम् ॥

—इति श्रीकनकविजयस्य उपाध्यायपदम् ॥

अथास्ति भरतक्षेत्रे सर्वस्वर्गमुखादिकम् । निर्विपत्तिकसम्पत्तिपुरमीडरसत्पुरम् ॥ ६६ ॥

कल्याणमल्लभूपालः सर्वकल्याणकारणम् । निरुपद्रवसाम्राज्यं भुनक्ति व्यक्तशक्तितः ॥६७॥

व्यवहारी सदाहारीश्वरेश्वरपुरस्कृतः । तत्र भावित्रभृद्गात्रः श्रेष्ठी वसति नाकरः ॥ ६८ ॥

(नाकरः श्रावकोऽवसत्—इति वा पाठः)

सद्दानादिगुणान् यस्य त्रिदशैः सहजूरपि । वक्तिरन्यो न किं वक्तिः सहजूरस्ति तत्सुतः ॥

(वक्तिरन्यस्य का वार्ता सहज्वस्तत्सुतोऽभवत्—इति वा पाठः)

विगताजुः कदाप्याजुः कारायां नुर्न कस्यचित् । यस्य प्रभावतो लोके सहजुः स विराजते ॥

६४—अतिसत्कारेण परिष्कारादीनामलङ्कारादीनां दानं अतिसत्कारपरिष्कारदानं तस्माद-
तिसत्कारपरिष्कारादिदानतः । अलङ्कारस्तु भूषणं परिष्काराभरणे चेति हैमः । परिष्कार इत्यर्थं
मूर्धन्यकवर्गाद्यमध्यः ।

६८—तत्र श्रीमति ईडरपुरे श्रेष्ठी नाकरो वसति । कथंभूतः ? व्यवहारी । पुनः कथं ?
सदा निरन्तरं हारीश्वरेश्वरपुरस्कृतः—हारयो मनाहरा ये ईश्वरा धनिनस्तेषामेश्वराः स्वाभिनस्तेषु
पुरस्कृतो यस्स । तथा चारुहारिरुचिरं मनोहरमिति हैमः । पुनः कथंभूतः ? भावित्रभृद्गात्रः
कल्याणयुक्तवेह इत्यर्थः ।

६९—तत्सुतः नाकरसुतः । जुराकाशसरस्वत्यां पिशाच्यां जवनेऽपिचेति महेश्वरः ।

७०—यस्य प्रभावतो लोके कदापि कदापि नुर्नैरस्य कारायां बन्दौ न आजुः न हठात्क्षेपः ।
कथंभूतः सहजुः ? विगताजुः—विगता आजुः हठात्क्षेपो यस्मात्स विगताजुः । अनेन स्वेच्छाचारित्वं
दाशितम् । सहजाहं स्वेच्छयैव स्वस्नान्येषां च ऋणादानादिन्यायानां कार्येषु प्रवर्तते । परं नान्ये

दानैर्यस्य पराभूताः प्रसवद्भिः करात्सदा । असूयया हि मातङ्गाः स्रवन्त्यद्यापि सप्तधा ॥७१॥
 क्षिपन्ति मस्तके रेणून् सहन्ते चातपादिकम् । लभन्ते नैव दातृत्वं सोऽभूदाञ्जुत्तमो भुवि ॥७२॥
 अथायाद्विहरंस्तत्र विजयदेवसद्गुरुः । सहजूमसुखाः श्राद्धा अपि तं वन्दितुं गताः ॥ ७३ ॥
 अभिवन्द्योत्सवं कृत्वाऽन्तरा नगरमानयन् । विजयदेवसूरीन्द्रं श्रावकास्त उपाश्रये ॥ ७४ ॥
 (अभिवन्द्योत्सवं कृत्वाऽन्तरा नगरमानयत् । विजयदेवसूरीन्द्रं सहजूः स उपाश्रये-पाठान्तरम्)
 धर्मोपदेशमाकर्ण्य नत्वा चोत्थाय सोऽकरोत् । पुष्पाणीव मुरूप्याणि महाजनकरास्पदे ॥७५॥
 अयान्यदा समुत्पन्नविवेकाधिकतेरितः । इति व्यङ्गपयङ्गवत्या सहजूः श्रावको गुरुम् ॥७६॥
 इतीति किं तदाह—

जानासि यं स्वं शिष्यं सर्वांगीणगुणाश्रयम् । श्रीगुरो प्रापयद्राक्तं वर्पाचार्यपदश्रियम् ॥ ,
 विजयदेवसूरीन्द्रस्ततः प्राहेति तं प्रति । अस्मिन् कार्यं करिष्यामि ध्यानमभ्युदयावहम् ॥७७॥
 ततस्तं सहजूः प्राह प्रयतस्व गुरो द्रुतम् । ध्यानाहं वीक्ष्यते वस्तु यत्तद् ब्रूहि नयामि तत् ॥७८॥
 अस्मिन्नवसरे श्रीमत्सावलीग्राम उत्तमः । वर्तते सावली तस्य प्रवलीष्टे महीपतिः ॥८०॥
 परीक्षककुलव्योमव्योमरत्नसप्तमृतिः । पुंरत्नं रत्नसिंहारव्यः श्रेष्ठी वसति विश्रुतः ॥८१॥
 अनेकजीवहिंसाया निवारणकृतोद्यमः । रत्नसिंहोऽल्लिखत्पत्रं सूर्याह्वानाय हर्षितः ॥८२॥
 तद्यथा—स्वस्तिश्रीशोभितं ज्ञान्नात्वा श्रीपरमेष्ठिनम् ।

() ईदृते पण्डिता यत्स्वस्तद्भावीडरसत्पुरम् (—पत्तनमिति वा पाठः) ॥८३॥
 विजयदेवसूरीन्द्रं वसन्तं तत्र साम्प्रतम् । प्रणत्य रत्नसिंहोऽयं श्राद्धो विङ्गपयत्यथ ॥८४॥
 श्रीपूज्यराज साधन्तश्रीसमाजविराजितः । सावलीग्राममागच्छ सर्वजीवहिताय हि ॥८५॥

चं हठात् तेषु प्रक्षिपन्तीति भावः । विष्टिराजूरित्यारः । यद्यप्याजूर्नरके हठात् क्षेपस्य नाम,
 तथाप्यत्र सामान्याविशेषयोरभेदेन विवक्षणात् अन्यत्रापि हठात्क्षेप नाम न दुष्टम् ।

७१—सप्तधा सप्तभिः प्रकारैः ।

८०—सा सप्ताङ्गराज्यलक्ष्मीस्तया यत्ते प्राणितीत्येवं शीलः सावली । सप्ताङ्गरा-
 ज्यलक्ष्मीसमृद्ध इत्यर्थः । यत् प्राणने भ्वादिरात्मनेपदी । अत एव प्रवली प्रकृष्टं पङ्क्तिवत्त्वात्
 यत् सैन्यं प्रबलं तदस्यास्तीति प्रवली । अत इति ठनौ इति । इतिः पङ्क्तिवत्सैन्ययुक्त इत्यर्थः ।
 महीपतिः राजा तस्य सावलीप्राम्यस्य ईदृते राज्यं करोतीत्यर्थः । तस्येत्यत्र आधिगर्हदयेशां
 कर्मणीति शेषत्वेन विवक्षिते कर्मणि पठ्यते । अत्र शेषो नाम कर्मण अविब्रज्जासम्बन्ध इत्यर्थः ।
 यतः शेषस्य सम्बन्धस्य भावः शेषत्वं सम्बन्धत्वमित्यर्थः । तेन विवक्षिते कर्मणि पठ्यते ।

८५—साधन्तानां साधूनां श्रीः शोभा वस्त्राः समाजेन सहातेन विराजितः साधन्त-
 श्रीसमाजविराजितः ।

जीवहिंसा प्रभूतात्र जायते पापभूपतः । त्वदागमनतस्तस्या निवृत्तिर्भविता चिरम् ॥८६॥
 अस्मिन् कार्ये आलस्यमपास्यागच्छ सद्गुरो! । भवन्ति साधनः सर्वं धर्मलाभार्थिनो यतः ॥
 स्वस्ति श्रीजिनमानम्य श्रीमदीडरसत्पुरे । सहजप्रमुखान् श्राद्धान् रत्नसिंह इति स्तुते ॥
 इतीति किं तदाह—

धन्या यूयं यतो नित्यं विजयदेवसद्गुरोः । वन्द्ये चरणाभ्योजं लभन्चे च फलं श्रियः ।
 वारंवारमिति स्तुत्वा तांश्च विज्ञपयत्यय । अद्य सत्रः प्रसद्यात् मुञ्चेयु श्रीगुरुं गुरुम् ॥९०॥
 अत्रापि भविता लाभो नव्यो नव्यो दिने दिने । प्रसादाद् भवतामेव विचारो नात्र कश्चन ॥
 विलिरव्य पत्रयोर्द्वन्द्वमद्वन्द्वेन स्वचेतसा (-मद्वन्द्वेन स्वपाणिनेति वा पाठः) ।

रत्नसिंहस्तदा प्रादात् प्रैष्यहस्ते प्रशस्तधीः ॥ ९२ ॥

तदानीं प्रोचलत्प्रैष्यः प्रचलंथापदीडरम् । गुरोरन्तिकमागच्छत्प्रादात्पत्रे च सद्गुरोः ॥९३॥
 प्रापयच्छ्रीगुरुः पत्रं द्वितीयं सहजूरुः । उभापराचयेतां तौ ते पत्रे प्रीतचेतसौ ॥९४॥
 सहजूः प्रमुखाः सर्वे श्राद्धा ईडरवासिनः । विजयदेवमूरीन्द्रमिति व्यज्ञपर्यस्तदा ॥९५॥
 इत् प्रचल मूरीन्द्रं गत्वा तं तत्र तोषय । धर्मजीवदयादानत्रज्ञचर्यादि सम्भवंः ॥९६॥
 श्रावकं पोषयित्वा तं कृत्वा ध्यानं हिताय च । अत्रास्मांस्तोषयागत्य वर्षाचार्यपदोत्सवात् ॥
 इत्युक्तः सहजूमुरार्यः श्रावकरादरात्तनः । विजयदेवमूरीन्द्रः प्राचालीत्परिवारयुग्म् ॥९८॥
 विहरन्स ब्रमात्माप सायन्तीग्राममुत्सवम् । कृत्वा श्रीरत्नसिंहोऽपि तमुपाश्रयमानयत् ॥९९॥
 धर्मोपदेशमात्मण्यं दृष्ट्वा चोपक्रियापरम् । श्रीगुरुं स्वशरीरे स प्रापानन्दमपापधीः ॥१००॥
 यावच्छ्रीमद्गुरोरत्र स्थितिः प्रीतिविधायिनी । तावदत्रापविता नो भवित्री मारिरीतिकृत् ॥
 त्रिनया त्रिनयामे मा वाचो वाचंयमाधिपे । निरसत्ययनीनाय रत्नसिंहोऽभ्यधादिति ॥१०२॥
 सर्वथा निर्व्यथा लोका अभया अभया इव । भवितारोऽस्य माहात्म्यान्निर्धनाः सधना अपि ॥

८८—इति स्तुत इति स्तौति ।

८९—धन्येति सुगमम् ।

१०२—युगम् । हे भवनीनाथ । भूपाठ ! वाचंयमाधिपे श्रीविजयदेवमूर्ते निवसति सति
 स्थितिं कुरुति सति इमाः पूर्वाका—मारिनी भवित्रीत्यादि लक्षणानि, वेद्यमानाश्च सर्वथा निर्व्यथा
 लोका इत्यादिलक्षणा वाचो वाच्य. वितथा असत्या मा वितथा. मा कार्या इति रत्नसिंहोऽ
 भ्यधात् अकथयत् । वितथा इति तनुविस्तारे इत्यस्य विपूर्वकस्य करणार्थस्य माङ्गिष्ठुडिति
 लुङि ष्टिलुङि इति ष्टिलप्रत्ययः, ष्टेः सिच् इति सिच् प्रत्यये तनादिभ्यस्तथा सोरिति वैकल्पिक-
 सिचो लोपे अनुदासोपदेशेति अनुनासिकलोपे न माङ् योगे इत्यनेन अडागमस्य लोपे च मध्यम
 पुरुषस्यैकषचनम् ।

१०३—भवितारो भविष्यन्तीत्यर्थः ।

प्रबोधैवं स्वसद्बुद्ध्या सावलीग्रामनायकम् । मारिर्न्यवारि सर्वारिहरा तेन चिरात्तदा ॥
पोढस्य शतस्याऽस्मिन् सुभिक्षे सुखदायिनि । अधिके सप्तभिः शस्तश्रीसप्ततितमेऽब्दके ॥
माघमासस्य शुक्लस्य पक्षस्य सुदिने दिने । पट्टीनाम्नि विधातेव भाग्यं लिखितुमादरात् ॥
शासनाधीश्वरीं ध्यातुमथातिष्ठदधीश्वरः ।

गच्छभारधरः को मे भावी ज्ञातुमिति स्फुटम् ॥१०७॥ त्रिभिर्विशेषकम् ।

कृत्वा पट्टाऽष्टमाऽचाम्लप्रमृत्यत्युत्कृष्टं तपः । ध्यायति स्म शुभं ध्यानं ध्यानकाग्रमना गुरुः ॥
विधिना ध्यायतो ध्यानं प्रासीदच्छासनेश्वरी । समागत्य गुरोरग्रे न्यपीदच्चोज्ज्वलयुतिः ॥
अथ शासनदेवतावर्णनम्—

प्रत्यक्षा सुप्रसन्नाऽक्षा देवी विद्युदिवाऽभवत् । सुवर्णात्मा सुवर्णात्मा श्रीगुरोः सम्पदे मुदे ॥
क्षोभयन्तीव चेतांसि योगिनां भोगिनामपि ।

अनादद्यानां सदादद्यानां त्यक्तात्यक्ताऽस्थिरत्वतः ॥१११॥

१०४—तेन रत्नसिंहेन तदा श्रीविजयदेवसूरेः सावलीपामे निवसनकाले चिरात्
प्रभूतं कालं यावत् मारिर्न्यवारि न्यपेधात्यर्थः । शेषं स्पष्टम् ।

११०—प्रत्यक्षा कर्हि दृष्टात्मेतिवा पाठः । देवी शासनदेवता सूरिमन्त्राधिष्ठात्री श्रीगुरोः
श्रीविजयदेवसूरेः सम्पदे लक्ष्म्यै मुदे इर्पाय प्रत्यक्षा अभवत् । कथंभूता देवी ? सुप्रसन्नाऽक्षा सुप्रस-
न्नानि विकाररहितत्वेन प्रसादयन्ति अक्षाणि इन्द्रियाणि यस्याः सा तथा । प्रत्यक्षा कर्हि दृष्टात्मेति
पाठान्तरं तदायमर्थः—कथंभूता देवी कर्हि कस्मिन् अर्थात्समये दृष्टात्मा दृष्ट आत्मा देहो यस्याः
सा तथा । शासनदेव्याः कस्मिन्नेव काले दर्शनात् न सर्वदा दर्शनात् । का इव ? विद्युदिवा ।
कथंभूता विद्युत् ? कर्हि दृष्टात्मा प्राग्वत् । विद्युदपि कदैव दृश्यते न सर्वदेति । कथंभूता देवी
विद्युच्च, सुवर्णात्मा सुवर्णः पीतलक्षणवर्णयुक्त आत्मा देहो यस्याः सा सुवर्णात्मा पीतवर्णा इत्यर्थः ।
अथ एव पुनः कथंभूता, सुवर्णात्मा सुवर्णमयदेहा इत्यर्थः । पीता हि विद्युल्लोकानां सम्पदे
भवति । यत्राश्वः—“ वाताय कपिला विद्युत्, आतपायाऽतिलोहिनी । पीता वर्षाय विज्ञेया,
दुर्मिक्षाय सिता भवेत् ” इति । एवं शासनदेव्यपि पीतवर्णैव गच्छाभ्युदयाय क्रिये च
भवति नापरयणैति विद्युता साम्यं दर्शितम् । एवं विशेषणद्वयमपि देवीविद्युतोः समानमेव ।

१११—किं कुर्वन्ती वद्रेक्ष्यते—योगिनां भोगिनामपि चेतांसि क्षोभयन्तीव क्षोभं प्रापय-
न्तीव । कथंभूतानां योगिनां ? अनादद्यानां धनरहितानां पूर्वं गृहस्थत्वे धनभोगसद्भावेऽपि सर्वथा
परित्यक्तधनभोगानामित्यर्थः । कथंभूतानां भोगिनां ? सदादद्यानां सर्वदा धनभोगसंयुक्ताना-
मित्यर्थः । ननु कथं त्यक्तधनभोगानां योगिनां विद्यमानाऽपरित्यक्तधनभोगानां योगिनां चेतः

कर्णयोः कुण्डलव्याजात्सूर्याचन्द्रमसौ विधिः । अनीकस्याविवाञ्मुञ्चयस्या अङ्गस्य रक्षणे ॥
 कर्णयोः कुण्डलव्याजात्सूर्या चन्द्रमसौ किमु । प्रतापकौमुदीदृढयै सेतेते इव यत्पदौ ॥११३॥
 तदास्यदर्शनं शस्यं सदृशं स्यादहर्निशम् । सेवाविधायिनां पुंसां समीहितविधायकम् ॥११४॥
 कर्णयोः कुण्डलव्याजात् सूर्याचन्द्रमसाविमौ । स्वामिनी मनसः प्रीत्या इत्यस्थातांतरामिव ॥
 कर्णयोः कुण्डलव्याजात्सूर्याचन्द्रमसाविमौ । वृद्धिं द्रढयितुं सार्धं तयात्नात्रागताविव ॥
 कर्णयोः कुण्डलव्याजात् सूर्याचन्द्रमसौ तव । आत्रयोरिव तेजः स्तादिति वक्तुमिवागतौ ॥
 शत्रुध्वान्तहरं मित्रकुमुदानन्ददायकम् (—कुमुदोद्बोधकारकमिति वा पाठः) ।

मिथ्यात्वाऽज्ञानसम्यक्त्वज्ञानवस्तुप्रकाशकम् ॥११८॥ युगम् ।

कर्णयोः कुण्डलव्याजात् सूर्याचन्द्रमसौ सदा । महामात्राविवाऽन्येषां स्वेशाऽग्राऽकृतनेदकौ ॥
 दधानाभाति सा कण्ठे हारमालाम्बिकादिकाः । भूपा भूपा इवाधेयवराधारसुखावहाः ॥

श्लोम इति शङ्कान् निराकुर्वन्नाह—त्यक्ताऽत्यक्ताऽस्थिरत्वतः त्यक्तानां त्यक्तघनभोगानां योगिनां अत्य-
 क्तानां अत्यक्तघनभोगानां भोगिनां अस्थिरत्वतः मनसः अर्थैर्यात् । संसारसहजत्वादृष्टे-
 श्चेत्यर्थः । देव्या अत्यद्भुतरूपदर्शनेन तेषां मनसः स्वैर्येऽपि मनःशोभो अत्यधिकानुत्तरूपत्वात् ।
 एवं विद्युदपि व्याख्येया इति युगमार्थः ।

११२—रीक्षवर्गीस्त्वनीकस्थ इत्यमरः ।

११५—युगम् । अस्योक्तिशेषः—इमौ सूर्याचन्द्रमसौ कर्णयोः कुण्डलव्याजात् स्वामिनी
 मनसः प्रीत्यै सुरिमन्त्राधिष्ठात्र्याः शासनदेवतायाश्चेतसः प्रसन्नतायै इति अस्थातान्तरामिव प्रक-
 र्पेण अविष्टतामिव । प्रकर्पेण अस्थातां अस्थातान्तरां द्विवचनविभक्त्योपपदेतरवीयमुनौ इति उरपि ।
 किमेविकल्पययादाऽ स्वद्रव्यप्रकर्षे इति आम्बागमे रूपम् । इतीति किं तदाह—सेवाविधायिनां
 पुंसां अहर्निशं शस्यं तदास्यदर्शनं शासनदेवीमुखावलोकनं सदृशं समानं स्तात् । कौऽर्थः ?
 दिवारात्रावपि उद्योते ध्वान्ते च गृहस्य मध्ये बहिर्वा समानं शासनदेवीमुखावलोकनं भवतात् ।
 एवं चेन्न तर्हि द्वयोर्मध्ये एकस्याभावे समानं दर्शनं न स्यादिति तद्भवतु इति अस्थाताम् ।

१२०—अस्योक्तिशेषः—सा शासनदेवता कण्ठे हारमालाम्बिकादिकाः भूपा आभरणानि
 दधानाभाति । हाराश्च उरःसूत्रिका देवच्छन्द-हन्द्रच्छन्द-विजयच्छन्द-अष्टाधिकशतलवाहारा-
 र्द्धेहारादयोऽनेकप्रकाराः, प्राळम्बिकाश्च—काण्ठलज लहकज टङ्कावलि माला चंप-
 फली चडकी इत्यादि भिन्नभिन्नाकारानेरुप्रकारलोकभापाप्रसिद्धप्रलम्बमानकण्ठभूपास्ता
 आदिर्यासां ताः हारप्राळम्बिकादिकाः । कथंभूताः भूपाः ? आधेयवराधारसुखावहाः—आधेयाः
 हारप्राळम्बिकादिकानां भूपाणां स्वस्वसुन्दरानारज्योत्ज्योतीरूपशोभनशोभालक्षणाः, वराधाराश्च

तस्याः शरीरमेवद्रौ हारमौक्तिकदम्भतः । सुराः स्तनसुरद्रूपां क्रीडन्तीवोपरिस्थिताः ॥१२१॥
 तस्याः शरीरमेवद्रौ हारमौक्तिकदम्भतः । सुराः स्तनासनासीनाः सेवन्ते सेवका इव ॥१२२॥
 सिद्धिर्मनोरथानां स्नागस्मारकं भविता शुभा । अस्याः प्रभावतो दिव्यादिति निश्चित्य चेतसि ॥
 तस्याः शरीरमेवद्रौ हारमौक्तिकदम्भतः । सुराः सूरिं नमामेत्यऽनया सह स्थिता इव ॥१२४॥
 यत्सौवर्णाङ्गदम्भेन मेरुः सेवत एव ताम् । भवान्यदाता दाताहमिति चेतस इच्छया ॥१२५॥
 त्यक्तवैकेन्द्रियतां पञ्चेन्द्रियतां चेल्लुभेयहि । तदा दानं मदायाहं प्रभवाणि बहुप्रदः ॥१२६॥
 विचिन्त्येति यदीयाङ्गीभूयमेरुर्गिरीश्वरः । निषेवत इवाजस्रं सा देवी दीव्यते न कैः ॥ युग्मम्
 कल्याणं नाम मे लोकाः आहुः सप्तसु धातुषु । शकुनादिषु कार्येषु मामकल्याणकं पुनः ॥
 अतः सार्थं हि कल्याणं दधै नामेति वाञ्छया । तत्सुवर्णाङ्गदम्भात्तां सुवर्णं श्रयतीव किम् ॥
 यत्सेवां सर्वदां पूर्वं सुवर्णं सर्वदा व्यधात् । सुवर्णमिति नामातो हेन्नस्तां स्तुत पण्डिता ! ॥
 यस्याः स्तनद्वयं वीक्ष्य कविः कामप्रदं सदा । कामकुम्भमिहासुश्वदिव ब्रह्मेति शङ्कते ॥
 विधत्ते न कथं सा हि पश्यतामीहितं नृणाम् । कामदं हृदि या धत्ते कामकुम्भं स्तनद्वयम् ॥

हारादीनामेव प्रवरधारकलक्षणाः, तेषां सुखावहाः सुखकारिण्य इत्यर्थः । पुनः कथं भूताः ? अत एव धत्तेत्यन्ते भूयाः भूया इव । भुवश्च भूमयः, वषाश्च रात्रय इति द्वन्द्वे भूयाः भूमिरात्रयस्ता इव । यथा भूमयो रात्रयश्च आधेयानां मनुष्यादीनां वराधारानां च गृहादीनां शुभे सुखावहा भवन्ति तथा भूया अपि स्वस्वसुन्दराकारशोभाकलक्षणानां आधेयानां वराधारानां हारादिषु भूयाधारकानां च सुखावहा भवन्ति—इति भावः ।

१२५—एवेत्यव्ययमिवायें । मेरुर्धत्तसौवर्णाङ्गदम्भेन यस्याः शासनदेव्याः सौवर्णाङ्गमेव सुवर्णमयशरीरमेव दम्भः कपटं तेन यत्सौवर्णाङ्गदेहेन करणभूतेन तां शासनदेवतां सेवते एव श्रयते इवेत्यर्थः । कया अहं अदाता दाता भवामि इति चेतस इच्छया ।

१२९—युग्मम् । उक्तिशेषः—सुवर्णं तां शासनदेवतां, तत्सुवर्णाङ्गदम्भात् तस्याः शासनदेव्याः सुवर्णाङ्गदम्भात् हेमवर्णमयशरीरमिषात् श्रयतीव सेवते इव । कया अतः कारणात्, हि निश्चितं सार्थं कल्याणं नाम दधै विभवाणि इति वाञ्छया, अतः कारणादिति । किं तदाह—लोकाः सप्तसु धातुषु मे मम कल्याणं नाम आहुः कथयन्ति । पुनः शकुनादिषु कार्येषु अकल्याणं अकल्याणकारकं आहुः । अतः कारणादिशुक्ति शेषः ।

? ३०—उक्तिशेषश्चास्य—भो पण्डितास्तां शासनदेवतां स्तुत । तामिति कां ? यत्सेवां सुवर्णं हेम सर्वदा पूर्वं व्यधात् । अतो हेन्नः सुवर्णमिति नाम अभवदिति शेषः । यस्याः शासनदेव्याः सेवा यत्सेवा, तां, कथंभूतां सर्वदां सर्वाभीष्टार्थदायिनीमित्यर्थः ।

अन्यस्त्रीरूपसर्वस्वपराजयविधानतः । तस्या जयावहो भात आनकाविव सुस्तनी ॥१३॥
 जयस्तम्भाविव न्यस्तो स्तनी तस्या वनोन्नतो । वीक्ष्यैवं पाण्डिताः प्राहुः सर्वस्त्रीरूपलोपनात् ॥
 देवीरूपं दधाना किं कामधेनुरिर्यं किल । द्रष्टार इति शंसन्ति यतः कामदुधानया ॥१३५॥
 मूरुपं चारुनेपथ्यं मनोमोहनर्योवनम् । तस्या दृष्ट्वा जनाः स्वीर्यं किं त्यजन्ति न र्योवनम् ॥
 इन्द्रादयो हि ये देवा ऋद्धिमन्तस्तनीश्वराः । ते वशवर्तिनो यस्याः सा मोहयति किं न नृन् ॥
 यस्या अत्यद्भुता दृष्टिर्विकृता विकृतान्नरान् । निहन्त्यर्जुनयन्त्रेपुरिव सा रातु वाञ्छितम् ॥
 गच्छन्ति सम्मुखं वीक्ष्य तां मर्त्या उन्नतस्तनीम् ।

त्यक्त्वा स्त्रीः पद्मिनीरञ्जगुच्छां वल्लीमिवाऽलिनः ॥१३९॥

१३६-द्वितीयं यौवनपदं युवताश्चन्दवाचकम् ।

१३८-सा शासनदेवता वाञ्छितं रातु-ददातु । सा का ? यस्या दृष्टिर्वस्या नेत्रं
 निहन्ति मारयति । कान् ? नरान् । कथंभूतान् ? विकृता द्वेषकामादिना विकारं प्राप्ताः शत्रवः
 कामिनो वा । अविकृता द्वेषकामादिना विकारं न प्राप्ता योगिन इत्यर्थः । ततः कर्मधारये
 विकृताविकृतास्तान् । कथंभूता दृष्टिरत्यद्भुता । का इव ? अर्जुनयन्त्रेपुरिव । यन्त्रेण मुक्ता इपुर्-
 न्त्रेषुः । मध्यपदलोपीसमासः । अर्जुनस्य यन्त्रेषु अर्जुनयन्त्रेषुः सा इव । यथा अर्जुनस्य यन्त्रेषु
 शत्रून् हन्ति विकृता न भवति तथा शासनदेवीदृष्टिरपि द्वेषकामादिना विकृताशराग्निहंति
 द्वेषकामादिनाऽविकृताशरान् ब्रह्मचर्यादिशत्रुपालनधैर्यधंशान् निहन्ति-नितरां हन्ति न विकृता
 भवति । अत्र यस्या इत्युपमेयस्य अर्जुन इति भिन्नलिङ्गोपमानं 'क्वापि भिन्नलिङ्गं तु मेनिरे' इति
 वाग्भट्टवचनात् । दृष्टेरुपमानं यन्त्रेपुरिव । इपुशब्दः शरपर्यायः त्रिलिङ्गः शाकटायनमते,
 अमरस्तु इपुर्द्वयोरिति पुंस्त्रियोगाद् । अतोऽत्र स्त्रीलिङ्ग एव इपुशब्दो व्याप्येव । अतुर्वधानि
 आयुधानि सुक्ताऽमुक्तादिभेदात् । यदाह हलायुजः-“ सुक्तामुक्ता-? ममुक्तां २ फरमुक्तां ३
 यन्त्रमुक्तां च ४ ॥ शक्त्यादिपाणिमुक्तां स्यादमुक्तां सुरिकादिकम् । मुक्तामुक्तां च यन्त्रादि
 यन्त्रमुक्तां शरादिकम् । ” इति । अतोऽत्र यन्त्रेपुरिव घनुमुक्तायाण इति युक्तोऽर्थः ।

सौम्याच्चन्द्रो नु सूर्यो नु प्रतापान्तु सरोरुहम् । सौरभ्याद्ददनं तस्या इति प्रज्ञाधिराद्विदुः ॥
(सौरभ्यादागतौ तस्यास्तमितिज्ञाधिराद्विदुः—इत्यपि पाठान्तरम्)

देवा देवगुरुर्यन्ति यां सदा स्वप्रभावतः । दैत्या दैत्यगुरुर्यन्ति सा ददातु सदा मुदः ॥१४१॥
ईदृक् सा शासनधीशा तं तदेत्यवदन्मुदा । श्रीवल्लभ उपाध्याय उपश्लोकयति स्म याम् ॥
इतीति किं तदाह—

श्रीपूज्यराज कार्यं ते मदाकारणकारणम् । प्रसद्य तद्दद त्वं मां करवाणि त्वदाज्ञया ॥१४३॥
ध्यानं सूरिः परित्यज्य तामवोचद्विचारवित् ।

भूयांसः सन्ति मे शिष्याः अभिपिञ्चानि कं प्रति ॥१४४॥

श्रीसूरिणेति विज्ञप्ता सूरिमन्त्रस्य देवता । क्षणमात्रं तदा तस्यौ ध्याननिश्चललोचना ॥१४५॥
प्रणिधानेन साऽपश्यत् तपागच्छप्रकाशकम् । कनकविजयं शिष्यमुपाध्यायं जगज्जयम् ॥

यथा भ्रमराः कमलिनीभ्य उद्विष्टाः कमलिनीः परित्यज्य प्रोद्भूताऽतिसुराभिनवीनकुसुमगुच्छां
छतां सम्मुखं यान्ति तथा रमणीयरूपा अपि स्वकीयपरिणीतस्त्रीः परित्यज्य मर्त्याः शासनदेवताम-
भिमुखं यान्तीति भावार्थः । अत्र वामिति पदस्य बह्वीत्युपमानं, मर्त्या इत्यस्याखिन इत्युपमानं,
स्त्रीरित्यस्य पद्मिनीरित्युपमानम् । स्त्रीरित्यत्र वाऽमशसोरिति वैकल्पिको न इयद् ।

१४०—तस्याः शासनदेव्या आगतौ आगमने ज्ञाः—पण्डिताः वां—शासनदेवतां इति धि-
राद्विदुः ज्ञावन्तः । इतीति किं ? त्रयोऽप्यत्र नु शब्दा अव्यया वितर्कायाः । सौम्यार्त्तिक चन्द्रः ?
प्रतापार्त्तिक सूर्यः ? सौरभ्यार्त्तिक सरोरुहं—कमलमिति । सौरभ्याद्ददनं तस्या इति प्रज्ञाधिराद्विदुरिति
पाठे—तस्याः शासनदेव्या वदनं प्रज्ञाः पण्डिता इति धिराद्विदुः । शेषं सर्वं प्राग्वत् ।

१४१—सा पूर्वोक्तप्रकारवर्णिता शासनदेवता सदा मुदो ददातु । सा का ? यां सदा स्व-
प्रभावत आत्मीयोत्कटस्वतः देवा देवगुरुर्यन्ति बृहस्पतिमिवाचरन्ति । यां दैत्या दैत्यगुरुर्यन्ति
शुक्रमिवाचरन्ति । देवगुरुर्यन्ति दैत्यगुरुर्यन्ति—अत्रोभयत्र उदमानाहाचारे इति कथञ्चप्रत्ययः ।
अकृतसार्धपातुकेति दीर्घश्च । सप्रतापः प्रभावश्च यत्तेजः कोशदण्डजमित्यमरः ।

१४२—द्वात्रिंशत्ता श्लोकैरुपस्वीति—उपश्लोकयति । णाविष्टवत् प्रातिपदिकस्येति णौरूपं
उपश्लोकयति स्म । द्वात्रिंशत्ता श्लोकैरस्वीदित्यर्थः ।

१४४—अभिपिञ्चानि कं स्वपदे न्यस्यानि रथापवानीत्यर्थः । अभिपिञ्चानीति 'आशिपि
ल्लिक् छोटौ' इत्यादिपि छोटि, गेनिरिति गेनि इत्यादेशे आहुत्तमस्य पिचेति आदागमे, उत्तम-
पुरपैकवचनम् ।

१४६—प्रणिधानेन समाधिना । प्रणिधानं प्रयत्ने स्वात्प्रवेशे च समाहिताविति—विश्वः ।

भावितात्माथ देवीति सूरीन्द्रं प्रत्यबोधयत् । कनकविजयः शिष्यो भविता ते गच्छनायकः ॥
अमृदक्षोऽपरो दक्षो न विपक्षापनायकः ।

स्थूललक्षो लसत्पक्षो गुणलक्षोऽक्षदर्शकः ॥१४८॥ युग्मम् ।
विजयदेवसूरीन्द्रमित्यावेध न्यवर्तत । आङ्गया सूरिराजस्य ततः शासनदेवता ॥१४९॥
उज्ज्वलान्माघमासस्य दिनात्पष्टादयाद्भुतात् । दिने वैशाखमासस्य तृतीये मञ्जुलोज्ज्वले ॥१५०॥
शस्ते प्रभाते संजाते परदेशमहाजनाः । आगता वन्दितुं तत्र ज्योतीरूपं जगद्गुरुम् ॥१५१॥
रत्नसिंहादयोऽप्यन्ये सावलीग्रामवासिनः । विद्यापानेकधानेकान् ववन्दुस्तं महोन्सवात् ॥
रत्नसिंहस्तवान्येऽपि परदेशमहाजनाः । ददू रूप्याण्यनेकानि जातस्पर्द्धा युधा इव ॥१५३॥
सहजुः समयेऽथास्मिन् कृतपूर्वैलसद्गवाः । सुश्रीडरपुरादात्तुमसुञ्चच्छ्रीगुरुं नरम् ॥१५४॥
ततः श्रीसहजुर्मप्यः सावलीग्राममाययौ । ददौ च शिरसा नत्वा श्रीसूरेः करपङ्कजे ॥१५५॥
पत्रं प्रवाच्य सूरीन्द्रः स्वकाकारणवेदकम् । रत्नसिंहाभिधं श्राद्धं तदा प्राज्ञापयन्मुदा ॥१५६॥
सोऽप्यवादीचद्रा सूरिं तोषाय सहजृहदः । गच्छ स्वच्छमते गच्छनाथ स्वहितमाचर ॥
प्राचालीत्परममीत्या महताढम्बरेण च । श्रीसूरिर्भूरिभिः श्राद्धैः साधुभिश्च सह श्रिया ॥
श्रुत्वाथ सहजुः सूरिं सामायातं पुरान्तिके । श्रीसङ्घुद्यतोऽगच्छत् सम्मुखीनो नृणामिनः ॥
अभिनम्य निशम्योपदेशं च श्रीगुरुदितम् । सहजूर्दपितः सूरिं समानयदुपाश्रये ॥१६०॥
ददौ धर्माशिषं पूज्यः श्रीसंघाय विशेषतः । अभ्युत्तस्यौ ततः सद्गुः तस्मै रूप्याण्यदाच सः ॥
क्षणं लब्धै कदेत्याह सहजुर्विनयाद्गुरुम् । श्रावकास्तव भूयांसः सन्त्यन्येऽपि महर्द्धिकाः ॥१६२॥

१४७-भावितो वासितो मिश्रितोऽर्थात् ज्ञानेनात्मा चित्तं यस्याः सा भावितात्मा ।
ज्ञातगच्छभारसारसूरिमन्त्राधारश्रीकनकविजयोपाध्यायेत्यर्थः।अथेति ज्ञाताऽनन्तरम्।'आत्मा चित्ते
घृतौ यत्ने' इत्यनेकार्थः। स्थूललक्षो बहुप्रदः। यद् हैमः-स्थूललक्षदानशौण्डौ बहुप्रदे' इति।'अक्षद-
र्शकः न्यायानां द्रष्टा, द्रष्टा तुं व्यवहारानां प्राह्विवाकोऽक्षदर्शकः' इति हैमः । 'विवादानुगतं
पृष्ठा स सभ्यस्तत्रयत्नतः । विचारयति येनासौ प्राह विवाकस्तवः स्मृतं'-इति कात्यायनः ।
लसन्तः पक्षाः सहायः सहाया वा यस्य स लसत्पक्षः । लसन् पक्षो बलं यस्येति वा लसत्पक्षः ।
यद्वा लसन्पक्षः साध्यं यस्य स तथा । अथवा अकारप्रक्षेपात् अलसत्पक्षः-न विचते लसन् पक्षो
विरोधो यस्य सः अलसत्पक्षः । ' पक्षस्तु मासार्धे गृहसाध्ययोः । सुल्की रन्ध्रे बले पाशे सख्यौ-
केशात्परश्रये । पिच्छे विरोधे देहाङ्गे सहाये राजकुञ्जरे ' इति सर्वत्र हैमः ।

१५४-कथंभूतः सहजुः कृतं विहितं पूर्वं प्रथमं लसाद्विलसद्गवः श्रीकनकविजयोपा-
ध्यायस्य आचार्यपददापनमहोत्सवाविधानलक्षणं वचनं येन स कृतपूर्वैलसद्गवाः ।

१६१-स सहजुः श्रावक इति शेषः ।

तेषामग्रेऽस्म्यहं सूरे सर्वदा किमहर्द्धिकः । त्वदाज्ञाकारकः शश्वत्सेवकस्ते तथापि यत् ॥१६३॥
इति मे वाञ्छितं कर्तुं भव योग्यो मदाग्रहात् । कनकविजयायाऽत्र देहाचार्यपदं मुदा ॥१६४॥
करवाणि यथालक्षिं वर्याचार्यपदोत्सवम् । फलं लक्ष्म्या लभे चाग्न्यमुत्पन्नायाः सुपुण्यतः ॥
—चतुर्भिः कलापकम् ।

श्रीधर्मविजयो नाम महोपाध्याय उद्गतः । तपागच्छेऽर्कवद् व्याप्ति प्रामाणिकशिरोमणिः ॥
सुकृतानां शुभोपायः सद्गुणश्रीलयालयः । निर्व्यपाय उपाध्यायश्चारित्रविजयाह्वयः ॥१६७॥
तपःश्रीचारुलावण्यं लावण्यविजयोऽपि च । वृद्धोपाध्यायऋद्धायः शास्त्राध्यायपरायणः ॥
पण्डिताः पण्डितोत्कृष्टाः श्रीधनविजयादयः । रञ्जितास्तद्गुणैस्तेऽपि सूरिं विज्ञपयन्निति ॥
इतीति किं तदाह—

कनकविजयाख्येऽस्मिन् श्रीसूरिपदयोग्यता । अतः कुरु गुरुश्रेयः सहजृथावकोदितम् ॥१७०॥
ततः सूरिः प्रसन्नोऽभूत्तद्वचोऽग्यकरोच्च सत् । चारुभिश्चाटुभिः कण्कः सुप्रसन्नो भवेन्नहि ॥
सहजूरथ सन्तुष्टमनाः स्वगृहमागमत् । तद्वैवाचालयत्प्रैष्यानाह्वातुं श्रावकान् धनान् ॥१७२॥
श्रीमदहम्मदावादे स्तम्भतीर्थे च पत्तने । एत्रमादिषु सर्वेषु नगरेष्वपरेष्वपि ॥१७३॥ युग्मम् ।
समाजमुस्तदाहूतास्तत्रत्यास्ते महाजनाः । उत्सुका वन्दितुं तं च द्रष्टुं सूरिपदोत्सवम् ॥
अमण्डयच्छुभे स्थाने मण्डपं कार्यपण्डितः । विचित्रचित्रसंयुक्तवस्त्रैर्नेत्रोत्सवप्रदम् ॥१७५॥
पञ्चवर्णात्मको मेघ इवाभाति स मण्डपः । विचित्रैः प्रचुरासारैः प्रवर्षन् हर्षयन् जनान् ॥
दुष्कालान् दुःखसन्दोहान् निरस्यन् दुस्तहान् भृशम् ।

क्षोभयन् द्विपतां हृदि दारिद्र्याणि नृणां क्षणात् ॥१७७॥ युग्मम् ।
पञ्चवर्णानि वस्त्राणि सुखमल्लादिकानि हि । भिन्नसन्ध्येकसन्धीनि यत्राभ्राणि विरेजिरे ॥
कुत्रचित् यत्र भान्ति स्म पीनकौशेयसंचयाः । विद्युताम्बरझात्कारा मध्यस्था निर्गना वहिः ॥
नयनानन्दिनं नन्दि मण्डपे सोऽभ्यमण्डयत् । शोभमानं चतुर्दिक्षु चतुरादिजिनादिभिः ॥

१६३-कुत्सितो महार्धिकः किमर्द्धिक अत्र किमित्यव्ययं निन्दार्थम् ।

१६९-तद्गुणैः कनकविजयगुणैः ।

१७४-तमिति श्रीविजयदेवसूरिम् ।

१७५-कार्ये अर्थाद्धर्मकार्ये पण्डितः कार्यपण्डितः सहजृथावक इत्यर्थः ।

१७७-मण्डपो जनाश्रयः पुंनपुंसकलिङ्गः । 'मण्डपोऽस्त्री जनाश्रय' इत्यमरः । 'आसारी
वेगवान् वर्षे' इति हेमः ।

१७८-यत्रेति मण्डपे मेघे च ।

१७९-यत्रेति मण्डपे मेघे च ।

कस्माच्चिदपि श्रुत्वेति समवसरण भुवि । साक्षात्सुत्रतुरं सारं रचिं चतुरैर्नरैः ॥१८१॥
 विलोकितुमियायातस्तं नन्तुं चैत्र तज्जिनान् । विमानोऽयमिति प्राहुर्यं युवाः सुग्भाग्यः ॥
 उत्सरात्कृतशृङ्गाराः स्त्रियोऽथ सहजगृहे । अजेगीयन्त गेयानि सर्वतोपाश्रयेऽपि च ॥१८३॥
 वादित्राणि पवित्राणि प्रदुजातीन्यहर्दिशम् । सुस्वरस्वर्गमेतृणि तदका अभ्यसादयन् ॥१८४॥
 अयदन् वन्दिनो लोका यशांसि वदन्नाम्नुजात् । गुरुणां श्रावणाणां च द्वार द्वार गृह गृह ॥
 पुण्याहानि किलाहानि पुण्यरात्रीथ रात्रय । अभयन्नत्र सर्वत्र नागरा अनुपनिनि ॥१८६॥
 एवमाविरभूद्भङ्गे प्रतिमन्दिरमुत्सव । उत्सवः पुण्यवृक्षाणां भवेत्ल्लोकोत्सवाय यत् ॥१८७॥
 श्रीद्वयशीतितमे वर्षे षोडशस्य शतस्य हि । वैशाखशुक्लपष्ठेऽङ्गि प्रानर्भाम्बति भाम्बति ॥
 विजयदेवसूरीन्द्रो मण्डपं तं समासदत् । सोत्सवः साधुभिर्युक्तं कनकविजयादिभिः ॥१८९॥
 श्रावकैः श्राविकाभिश्च नागरैश्च जनैर्द्युतः । वीक्ष्यमाणो गुणैर्गीर्तितगीयमान पदे पदे ॥१९०॥
 त्रिभिर्भिजेपम्भम् ।

ज्योत्स्नारमर्हतां नन्दो कारयित्वा यथाविधि । कनकविजयायस्य मूरिमन्त्रं श्रुत्वा ददौ ॥
 दत्त्वा सूरिपदं दत्तानन्दवृन्दो जगद्गुरुः । विजयसिंह आचार्यं इति नामाभ्यशान्मुग्धात् ॥

(-इत्यारयत् स्वमुखात् मुखत् -इति वा पाठः)

श्रीकीर्तिविजयाख्याय लावण्यविजयाय च । उपाध्यायपदं दत्त्वा सूरिरवमभापन ॥१९३॥
 श्रीकीर्तिविजयाख्योऽयं लावण्यविजयो लघुः (-लावण्यविजयः पुनः -इति वा पाठः)
 उपाध्यायादिमौ गन्धप्रभावरुतमौ समौ ॥१९४॥ युग्मम् ।
 ततः श्रीसहजनामा श्रावकः श्रद्धयाऽशृणोत् । विजयसिंहसूरीन्द्रोक्तां धर्माश्रिपं मुग्धाम् ॥
 सुखस्य प्राप्तये भूयात् सम्पदेऽभ्युदयाय च । जयाय च सटारीणां पञ्चते परमेष्ठिनः ॥१९६॥
 श्रुत्वेत्युत्थाय चोत्साहात् तान्त्रत्वा सहजस्ततः । श्रीसङ्घानां समन्तानां कर रप्याण्यदान्मुदा ॥

१८१-विलोकयितुं तमिति नन्दि । विलोकयितुं युग्ममस्य व्याख्या-युवाः पण्डिता य
 मण्डपं इति प्राहुः । इतीति किं ? च पुनरर्थे । तज्जिनान् तस्मिन्नन्धौ जिना अर्थाजिनप्रतिमा-
 स्तज्जिनारतान् नन्तु वन्दितु आयात इव अथ विमानो व्योमयान न तु मण्डप इत्यर्थः । 'व्यो-
 मयान विमानोऽस्त्री' इत्यमरवचनात् । विमानशब्दस्य पुत्रपुत्रकल्लिङ्गत्वात्पु पुलिङ्गनिर्देशः ।
 कथंभूतो विमानः ? सुरभासुर सुरैर्देवैर्भासुर सुरभासुर । मण्डपे हि देवानां चित्राणि स्युरतो
 विमानस्यापि सुरसहितत्वं दर्शितम् । किं कृत्वा विमान आयात इत्याह-चतुरैर्नरैर्भुवि साङ्गान्
 सारं समवसरण रचित इति कस्माच्चिदपि श्रुत्वा । समवसरण हि सुरा एव रचयन्ति न नरा इति
 सुराणामाश्रयमत सुरसहितविमानानामन समुचित । दयंभूत समवसरण सुचतुरं शोभनाश्रत्वा
 रोऽर्थात् जिना यस्मिंस्तत् सुचतुरं । अचतुरविचतुरसुचतुरति अत्र प्रत्ययनिवादात् सिद्धिः ।

आहूय सर्वदेशानां श्रीसंवान् सोऽभ्यभोजयत् । सत्कारं चोत्तरं कृत्वा यथास्थानमचालयत् ॥
 कनकविजयाख्यस्य जातः सूरिपदोत्सवः । जाते तस्मिन्ननेकेषां पुंसामासीन्महोत्सवः ॥१९९॥
 विजयदेवसूरिन्द्रः कुर्वन्नवं महोत्सवान् । विजयसिंहसूरिन्द्रयुतो जयतु भूतले ॥२००॥
 गुरुशिष्याबुभौ सूरि समासीनौ विराजताम् । श्रीतपागच्छपुंरूपनेत्रे इव विकस्वरे ।

(-नेत्रे इव मनोहरे -इति वा पाठः) ॥२०१॥

गुरुशिष्याबुभौ सूरि समासीनौ विराजताम् । श्रीतपागच्छपुंरूप कर्णाविवि विभूपकौ ॥२०२॥
 गुरुशिष्याबुभौ सूरि समासीनौ विराजताम् । श्रीतपागच्छपुंरूपहस्ताविवि तरस्विनौ ॥२०३॥
 वाञ्छितानां सुकार्याणां कारकौ स्वेच्छयाद्भुतम् ।

दानानां दायकौ वैरिवाराणां च निवारकौ ॥२०४॥ युग्मम् ।

एकस्तीर्थकरो यत्र द्वितीयस्तत्र नो भवेत् । एतौ प्रीतौ मिथःसूरी भात इत्यद्भुतं जने ॥
 एकस्मिन्नेव साम्राज्ये सम्राडप्येक एव हि । पुण्याधिकमिदं यत्तु सम्राजो राजतो ह्यमू ॥
 आसीनौ सम्मुखीनौ तौ सूर्याचन्द्रमसाविवि । भातः प्रान्यां प्रतीच्यां च भातर्नेत्रसुखावहौ ॥
 (-प्रभाते पूर्णिमास्थितौ -इति वा पाठः)

एवं तौ विहरन्तौ द्वौ गुरुशिष्यौ गणाधिपौ । पुष्पदन्ताविवोद्यातौ दीप्येते इव भूतले ॥

—इति श्रीविजयदेवसूरिशिष्यश्रीविजयसिंहसूरिवर्णनम् ।

अथास्मिन् समये क्षेत्रे भारते मरुमण्डले । श्रीमद् योधपुरं नाम पुरं पुरपुरोत्तमम् ॥२०९॥
 यत्र बाप्यो घनाः कृपाः सरसानि सरांस्यपि । मनोऽभिरामा आरामाः सौवर्गेभ्योऽग्निमाःसुखाः ॥
 महौजास्तत्र राजास्ति गर्जसिंहाभिधः सुधीः । पराक्रमपराभूतपरचक्रपराक्रमः ॥२११॥
 सिलेमसाहिरानन्दात् पातिसाहिः प्रसन्नदृक् । महाराजा अयं हीति यं प्राहोत्तमराजसु ॥२१२॥
 श्रीमानमरसिंहाख्यस्तस्य पुत्रो महर्षिकुः । जयन्त इत्र शक्रस्य युरराजो विराजति ॥२१३॥
 तत्र जेसाभिधः श्रेष्ठी श्रेष्ठोऽन्यव्यहारिणाम् । राजमान्यो जगन्मान्यो न्ययसत्परमर्द्धिकः ॥
 तस्य पुत्रारयोऽभृत्तयो वेडा इवोत्तमाः । सूरसिंहमहीपालमहामात्रा महौजसः ॥२१५॥
 तेष्वार्यो जयरन्तार्यो जयरानो द्वितीयकः । तृतीयो जयमल्लार्यो नामनोऽर्मा यथाक्रमम् ॥
 आदिमौ त्रिषु नाऽभूतां पुरुषायुषजीविनी । आयुषः क्षयनोऽभूतां स्वर्गिणीं स्वर्गविष्टये ॥

२०१-समं सदृशं 'परापर' इति भाषा । आसीनौ उपविष्टौ ममामिनौ ।

२१०-सुगानीव आचरन्ति सुगन्ति । सर्वप्रातिपादिकेभ्यः । त्विप् वाचारे-इति आचारे
 ऽपि शिवविप्रस्ये सर्वस्य फिन्पो लोपे पचाद्यचि सुगन्तीति सुगानाः सुगानीव आचरन्ति ।

२१७-पुरुषस्यायु पुरुषायुषं अचतुरेति अजंतो निपात । पुरुषायुषं जीवत इत्येवं
 शीलो पुरुषायुषजीविनी ।

अभूवन् जसवन्तस्य पुत्रा एते पडुत्तमाः । पण्डुरखमुखाकारा विराजन्ते जयोदयाः ॥२१॥
सामलः १ मुरताणथ २, श्रीनहत्तमल्लो ३ ऽपि च ।

वर्षे ४ पाचा ५ तथा पचा ६ नामनथ यथाक्रमम् ॥२१९॥ युग्मम् ।
अविपादः सदा सादाः शोभाः शोभाधनाश्रयः । जगस्तृतीय आभान्ति जयराजमुता अमी ॥
श्रीमज्जेसाभिन्नस्याथ तृतीयस्तनयोऽवति । मर्त्येषु जयमल्लोऽयं जयमल्लमतल्लिका ॥२२१॥
श्रीमन्नयनसिंहाख्यः सुन्दरः सुन्दरो नृणाम् ।

आसा नरहरः सन्ति जयमल्लमुता इमे ॥२२२॥
एभिः पुत्रैः शुभैर्दीप्तो भ्रातृर्व्यथ पुरोदितैः । युतोऽन्यपरिवारेण जयमल्लोऽत्र शोभने ॥२२३॥
राजसिंहमहाराजः भसन्नहृदयोऽन्यदा । श्रीसुवर्णगिरे राज्येऽभ्यपिञ्चजयमल्लकम् ॥२२४॥
तत्रान्यत्र ततो धात्र्यां सर्वत्र मरुमण्डले । एवं क्रमेण साम्राज्यश्रियमीप्ते स भाग्यवान् ॥
कुमारपालभूपाल इव स व्यलसत् श्रियः । दानेन जिनधर्मण दययाऽद्भुतया भृशम् ॥२२६॥
श्रीमत्सुवर्णगिर्यादिद्रव्यशुभ्रयादिषु ।

चैत्योद्धारविधानेन यात्रया च प्रतिष्ठया ॥२२७॥ युग्मम् ।

एवमेतानि वाक्यानि कुर्वन् पडपि सम्प्रति । वोभुज्यते स साम्राज्यं जयमल्लथ वर्तते ॥२२८॥
आह्वयजयमल्लोऽयं विवंदिपुरयाऽन्यदा । विजयदेवसूरीन्द्रं श्रीमदीडरपत्तनात् ॥२२९॥
विजयदेवसूरीन्द्रस्तदाहृतस्ततोऽचलत् । विजयसिंहसूरीशसंयुतः समहोत्सवः ॥२३०॥
विहरन्तो क्रमात्सूरी गुरुशिष्यमुखमदौ । श्रीमच्छिवपुरीपार्श्वे समाजगमत्तुरत्सवात् ॥२३१॥
आसीदवसरेऽथास्मिन् पुंजा पुंजातिपुङ्गवः । प्राग्वाटान्वयसत्पन्नमकासनदिवाकरः ॥२३२॥
तेजपालः सुतस्तस्य सत्पुत्रैस्त्रिभिरन्वितः । वस्तुपाल-वर्धमान-धर्मदासैर्विलासिभिः ॥२३३॥
वसतिप्रिय ऋद्धीनां जनानां स्वामिनामपि । श्रीमच्छिवपुरीनान्नि नगरे नगरोत्तरे ॥२३४॥

—त्रिभिर्विशेषकम् ।

अर्जुदाचलसत्तीर्थेऽभवत्प्रासादकारकः । श्रावको विमलो नाम विमलो विमलैर्गुणैः ॥२३५॥
चतुर्द्वारजिनागारकारको मारिवारकः । अभूद् राणपुरे ख्यातो धरणो धरणो नृणाम् ॥
इत्यादीनां भसिद्धानां श्राद्धानामतुलां तुलाम् । तेजपालो दधानोऽयं विधत्ते सुकृतं सदा ॥

—त्रिभिर्विशेषकम् ।

यस्य दानपराभूता जग्मुः कल्पद्रवो दिवि । तेजपालस्तु कल्पद्रुर्भाति वाञ्छितद्रो भुवि ॥२३८॥

२२५-तत्र सुवर्णगिरौ अन्यत्र स्थिराद्-सत्यपुराविषु । ततस्तदनन्तरं धात्र्यां भूमौ
सर्वत्र मरुमण्डले साम्राज्याश्रय इत्यत्र अर्धागर्धद्वयेदामिति केवलं सम्बन्धत्वेन विवक्षिते कर्मणि
पष्ठी, सम्बन्धस्य अविचक्षयां; विवक्षिते च कर्मणि द्वितीयावद्भवचनं वा ।

अथवा-जग्मुः कल्पद्रवः स्वर्गं लोकैः सन्तापिता भुञ्जम् । तेजपालस्तु कल्पद्रुरेकोऽस्तीहितदायकः॥
अथवा-सर्वे कल्पद्रवो नेशुः भिन्नभिन्नेप्सितप्रदाः। तेजपालोऽस्ति कल्पद्रुरेकोऽनेकेप्सितप्रदः ॥
अथवा-तेजपालस्य दानानि साधुयोग्यानि नो नहि । एकोऽनेकेप्सितप्रदाता तेजपालो वयं नहि ॥
इति कल्पद्रुमाः सर्वे विप्रस्य स्वहृदि स्वयम् । लज्जयेन्न गताः स्वर्गं लज्जितो याति यन्न किम् ॥
उक्तेशर्वशक्तिख्यातो दौंसिकान्वयदीपकः (अथवा-उपकेशाभिधे वंशे दोसीवंशप्रदीपकः) ।

योधो भोजस्तथेत्याद्या वसन्तीभ्याः परंऽपि च ॥२४३॥

विजयदेवसूरीन्द्रस्तपागच्छाधिनायकः । श्रीमद्विजयसिंहाख्यसूरिसेवितपत्कजः ॥२४४॥
आगतः स्वागतं कुर्वन् जन्तुजातस्य सम्प्रति । रम्योपशिवपुर्वत्र तेजपालोऽश्रूणोदिति ॥२४५॥
तेजपालस्ततस्तुष्ट्वा भूत्वा पुलकिताङ्गकः । कृत्वैकत्रोत्सवात्सङ्घं प्रास्थात्सूरिं विवदिषुः ॥२४६॥
यत्र स्तत्र तत्र तौ सूरौ गत्वा नत्वा च भक्तितः। अग्रतो विनयादस्थाद्धर्मं श्रोतुंमना हि सः ॥२४७॥
शशुभ्यार्थुदाद्रथादितीर्थयात्रां हि ये नराः । कुर्वन्ति कारयन्त्यन्यान् लभन्ते ते नराः शिवम् ॥
श्रुत्वोपदेशमीदृशं भट्टारकनिरूपितम् । तीर्थयात्राफलं ज्ञात्वा तेजपालोऽभ्यधादिति ॥२४९॥
अर्घुदाचलतीर्थस्थान् विधिनाचिचिपाम्यहम् । विवन्दिपामि च श्रीमदादिदेवादिकार्हतः ॥२५०॥
भवता दीव्यताचार्यवर्षोपाध्यायसाधुभिः । महता च श्रोसङ्घेन तथान्यैश्च समन्वितः ॥२५१॥ युग्मम्
ओमाहेति ततः सूरिस्तेजपालाभिधास्तिकम् । इच्छामि स्याद्यतो हर्षः सोऽतोऽतोतुप्यतोत्तमः ॥

(-सोऽतोऽतोतुप्यत प्रेषान् इच्छासिद्धिर्न किं मुदा-इति वा पाठः)

प्रत्यर्घुदाचलं तीर्थं तेजपालस्ततोऽचलत् । प्रत्यहं वन्दमानोऽमा समायान्तं गणाधिपम् ॥२५३॥

(-समायान्तं तपापतिम्-इति वा पाठः)

सुदिनाहे समारोहत् श्रीसूरिः श्रावकश्च सः । अर्घुदाचलसत्तीर्थमनर्त्सिमथतीर्थपान् ॥२५४॥
द्रव्यतस्तेजपालोऽपं श्रीजिनेन्द्रानपूजयत् । कश्मीरजन्म-कर्पूर-कस्तूरी-चन्दनादिभिः ॥
अभ्यष्टौद् भावतः सूरिः श्लोकैः कान्यैश्च भावदैः । यथामति यथाधीतमन्येऽपि व्यदधन् स्तुतिम् ॥
द्रव्याण्यव्यययेच्छ्रेयोवुद्ध्या तत्र स आस्तिरुः । एकेन्द्रियादिजीवानां दयां सूरिरपालयत् ॥
अदाद्रूप्याणि स श्राद्धः श्राद्धानां पाणिपङ्कजे । सूरिर्मूर्द्धसु साधूनां वासे श्रीपददृढये ॥२५८॥
अर्घुदाचलसत्तीर्थयात्रायाः परमोत्सवः । प्रावर्ततोभयोरेवं सूरिश्रावकयोर्महान् ॥ २५९ ॥
तत्र उत्तीर्य संतीर्य दुरिताब्धिं च दुस्तरम् । अर्घुदाचलसत्तीर्थान् सुकृतात्सुकृतोडुपात् ॥२६०॥
विजयदेवसूरीन्द्रो विजयसिंहसूरिपुरुः । अस्थादुपत्यकाग्रामे तेजपालोऽपि संघपुरुः ॥२६१॥ युग्मम्

२४५-शिवपुर्याः समीपं उपशिवपुरि । शिभक्तिसमीपेऽर्थेऽन्यथाभावः । रम्यं च तत्
उपशिवपुरि च रम्योपशिवपुरि परिमन् रम्योपशिवपुरि ।

२५३-तपापतिं तपागच्छनायकं श्रीविजयदेवसूरिम् ।

आदरं परमं कृत्वा सह लात्वा च सद्गुरुषु । सम्पद्दृष्टमिवावन्दं धृत्वा चित्ते च सोऽवन्तु ॥
 अथ प्रभाते संजाते दिवारत्ने प्रभावति । तेजपालो नृणां रत्नं सूरिरत्नं न्यनेयवत् ॥ २६३ ॥
 श्रीमच्छिवपुरीमध्ये मुख्याश्रये उपाश्रये । दत्त्वा रूप्याणि लोकेभ्यः कृत्वा च प्रचरोत्सवम् ॥
 जायमानैः सदा धर्मैः क्रियमाणैः स्वतः श्रुभैः। कार्यमाणैश्च लोकेभ्यो नव्यैर्नव्यैर्दिने दिने ॥२६५॥
 श्रीमृरीन्द्रशत्रुमासीं समाप्नोत्सुकृतोत्सवात् । न च श्रीतेजपालस्य जिनधर्ममनोरथान् ॥२६६॥
 चतुर्मासीं समाप्यैवं प्राचलत्प्राचलद्वलः । विजयदेवसूरिन्द्रः प्रमत्तो न यतो यतिः ॥ २६७ ॥
 श्रीसुवर्णगिरिद्विहात् प्रैप्यं प्रैप्य समाह्वयत् । जयमल्लोऽभ्यसंययत् ॥२६८॥
 उपस्वर्णगिरिग्रामे श्रीसूरिः समवासरत् । लोकवार्तामिति श्रुत्वा जयमल्लोऽभ्यसंययत् ॥२६९॥
 अरसद् रसिकः सूरिपदाब्जस्पर्शसद्रसम् । मुखेनाऽलीव सन्मूर्ध्ना जयमल्लोऽग्रसंययत् ॥२७०॥
 हृद्यानन्द्यानवधेन विधिर्नवाभिवन्द्य च । व्यययित्वा च सल्लोके सह लात्वा च सद्गुरुषु ॥२७१॥
 श्रीसुवर्णगिरिद्विहारे सरङ्गे सदुपाश्रये । समानीयाऽसयत् सिंहासने भूपमिवोत्तमम् ॥ २७२ ॥
 ततः श्रुत्वोपदेशं च जयमल्लो जगज्जयी । महाजनकरं प्रादात् रूपकाणि महामनाः ॥२७३॥
 —त्रिभिर्विशेषकम् ।

अथान्यदा च सूरिन्द्रं जयमल्लो न्यवेदयत् । प्रशस्यदिवसं पश्य प्रतिष्ठायोग्यमर्हतः ॥ २७४ ॥
 ततः सूरेश्वरोऽप्ययज्ज्येष्ठमासे शुभं दिनम् । प्रतिष्ठायोग्यमारोग्यकरं सौभाग्यकारकम् ॥२७५॥
 श्रावकं जयमल्लार्यं सुवर्णगिरिनायकम् । सुवर्णगिरिसत्संयसमक्षं च न्यवेदयत् ॥२७६॥
 ततः श्रीजयमल्लोऽपि देशदेशमहाजनान् । उपरिष्ठात्प्रतिष्ठायाः प्रैप्यान प्रैप्य समाह्वयत् ॥२७७॥
 आजगमुस्तत्क्षणात्तेऽपि प्रतिष्ठां द्रष्टुमुद्यताः । वन्दितुं च तदा सूरिद्वयं पुण्याभिलाषिणः ॥२७८॥
 (—द्वयं लाभद्वयस्य—इति वा पाठः)

२६७—प्रकरणेन अवलत् अविनश्यत् षडं मनोबलादित्रिकं यस्य प्राचलद्वलः ।

२६९—अभ्यसह्वयत्—सङ्घेन साधुसार्धवाभावकभाविकालक्षणेन अभिमुखमगच्छत् इत्यर्थः।
 संपेन अभियाति अभिसंघयति । णाविष्टवत्प्रातिपदिकस्येति णौरूपं । ततोऽनघतने लङ् इति
 लङि लुङ् लङ् लङ्ङ्वङ्ङुदात्त इति अडागमे प्रथमपुरुषस्यैकवचने अभ्यसह्वयत् ।

२७३—सल्लोके भव्यलोके व्यययित्वा वित्तोत्सर्गं कृत्वा प्रत्येकं पीरोजीनामकं नाणकं
 दत्त्वेत्यर्थः । व्ययण् वित्तसमुत्सर्गे चुरादिरदन्तः परस्मैपदी ।

२७८—लाभद्वयस्यः—एकः प्रतिष्ठादर्शनलक्षणो लाभः, द्वितीयश्च श्रीविजयदेवसूरि-
 श्रीविजयसिंहसूरिद्वयवन्दनलक्षणो लाभ इत्यर्थः । लाभयोर्द्वयं लाभद्वयं तस्मिन् सृष्ट्वा वाञ्छा
 येषां ते लाभद्वयस्यः । ननु यत्र अल्पोऽपि लाभः स्यात्तत्रापि लाभोऽभिष्ठापिणा नरेण

श्रेष्ठेन विधिना सूरिः प्रत्यष्टादुत्सवाद्य । महावीरजिनेन्द्रस्य प्रतिमामपरा अपि ॥ २७९ ॥
प्रतिष्ठाय जिनेन्द्राणां चैत्यानि परमोत्सवैः । साधूनां विदुषां सूरिः प्रादात् पण्डितसत्पदम् ॥
व्रतरत्नानि पञ्चैव साधूनां भाविनामपि । तानि द्वादश दिव्यानि श्रावकाणां विशेषतः ।

(—साधुभ्यो जायमानेभ्यो व्रतरत्नानि पञ्च हि—इति वा पाठः) ॥ २८१ ॥ युग्मम् ॥

श्रावको जयमल्लोऽपि सत्प्रतिष्ठाविधापकः । श्रीसार्वभिक लोकेभ्यः प्रादाद्रूप्याणि सद्धिया ॥
साधुभ्यो दर्शनेभ्यश्च महात्मभ्योऽप्यनेकधा । अद्भ्राण्यतिभुभ्राणि वल्ल्याणि प्रवराणि च ॥
एवं प्रावर्तत श्रेयान् प्रतिष्ठापरमोत्सवः । वर्णनीयः कवीन्द्राणां सूरिश्रावकयोस्तदा ॥२८४॥
अथान्यदा च सूरीन्द्रस्ततश्चिचलिपोत्सुकः । इत्याख्यजयमल्लारख्यं मन्त्रिणं संघसंयुतम् ॥२८५॥
इतीति किं तदाह—

श्रीनागपुरवास्तव्यः सङ्घ आह्वयति स्फुटम् । मेदिनीतटवास्तव्यस्तथान्योऽन्यत्र चान्वहम् ॥२८६॥
यदि हूयाः प्रसद्य त्वं तदाहं विहराप्यतः।वन्दनाद्युद्भवं पुण्यं प्रापयाणि तथा च तम् ॥२८७॥युग्मम्
तदानीं जयमल्लोऽयमुत्थाय विनयान्वितः । प्राञ्जलिर्नेत्रसन्मौलिः सर्वश्राद्धशिरोमणिः ॥२८८॥
श्रीसुवर्णगिरिद्रङ्गवासी श्रीसङ्घ एव च । श्रेष्ठी लाधा महामन्त्री वर्षमानो महामतिः ॥२८९॥
साहः श्रीठाकुरारख्यश्च साहुला श्रीकलाभिधः । वधा भ्रातृयुतोऽथान्यः साहः श्रीधर्मदासकः ॥
सङ्घपो डङ्गरः श्रीमान् साहः श्रीडामराभिधः । वर्षमानादिको वर्षमानोऽमानश्रिया सदा ॥
विजयदेवसूरीन्द्रमित्थं व्यङ्गपयत्तराम् । साम्प्रतीनां चतुर्मासीं निवस श्रेयसे गुरो ! ॥ २९२ ॥

—पञ्चभिः कुलकम् ।

मन्त्रिणो जयमल्लस्य सङ्घस्यापि च भूयसे । श्रेयसे हृदयानन्दवृद्धयै चोमकरोद् गुरुः ॥२९३॥
सामायिकोपवासाद्यान् व्रतोच्चारदिकांश्च सः । अर्हन्निव महाधर्मान् कारयन्वारयन्नघम् ॥२९३॥
धारयन् सर्वसंसारिजन्तुजातदयालुताम् । अपारयच्चतुर्मासीं न भावं भविनां गुरुः ॥ २९४ ॥
चतुर्मासीं समाप्याथ पुनश्चिचलिपुर्गुरुः । श्रीमन्तं जयमल्लारख्यमपृच्छच्छ्रावकोत्तमम् ॥२९५॥

गन्तव्यम् । यत्र तु भूयांसो लाभा भवेयुस्तत्र कथं न गन्तव्यं, अवश्यं तत्र गन्तव्यमित्याशयेन
आगता इत्यर्थः ।

२८४—सूरिश्रावकयोः श्रीविजयदेवसूरिश्रीजयमल्लश्रावकयोः ।

२९३—ओमकरोत् चतुर्मासीं करिष्यामीति अज्ञाकृतवान् । स्यादोम् परमं मते-
इति हेमः ।

२९४—अपारयत् समापयत् । पारवीगुण् धर्मसमाप्तौ चुरादिरदन्तः परसौपदी ।

अवस्थानं न साधुनामेकत्र किल युज्यते । अतोऽतोऽथ प्रतिष्ठेय भद्राणां भवेद्यदि ॥२०६॥
 श्रुत्वेति वचनं सूरिप्ररूपितमनिन्दितम् । संयुक्त चरणौ मूर्ध्ना संस्पृश्येति च सोऽदन्त ॥२०७॥
 विनयसिंहसूरीन्द्रवन्दनरुमदोत्सवम् । स्वयं पुरु गुरुश्रेयः श्रेयांसं करत्रं च तम् ॥२०८॥
 इत्युक्तो जयमञ्जेन स्वमनोरथसिद्धये । भवत्वेवं महाभाग सूरिराह प्रसन्नहृद् ॥ २०९ ॥
 ततः श्रीजयमञ्जोऽथ श्रावकान् देशदेशतः । श्रीमन्निवपुरीवासितेजपालादिकान् घनान् ॥३००॥
 विनयसिंहसूर्यैश्चिन्दनोत्सव उत्तम । भवितात्राऽत समायातु मयि भूत्वा कृपापरा ॥३०१॥
 ततो द्रव्यार्थिन केऽपि केऽपि धर्मव्यथार्थिनः । केऽपि कौतुकिनो दक्षाः केऽपि तद्बन्दनोत्सुकाः ॥
 अधारोहा रयारोहा ओष्ठारोहाश्च केचन । पदातिका अनेके च राजान इव राजिता ॥३०३॥
 सासिक्तीकाः सपत्नीका वरस्त्रीका समातरः । महाजना समाजसुर्गहिरन्तश्च चारिण ॥३०४॥

— त्रिभिर्विशेषम् ।

सौवर्णानि सुवर्णानि काय आभरणानि च । देवानामिध देवीनामिध पुंसुं च योषिताम् ॥३०५॥
 सुवर्णमिध सत्पौरुषं स्त्रीणं चाल्यन्तमोहरुम् । तदेत्याहुर्जना वीक्ष्य सुवर्णगिरिरंकरुः ॥३०६॥ युग्मम्
 यत्रानेकगवादीनां भूरिर्मारिरभूत्पुरा । अपूर्वा न कदा पूर्वं साऽभूच्च ग्रीगुरुतेजसा ॥३०७॥
 सुवर्णगिरिरित्याख्या यथार्थाद्याभवच्छुभा । इति ब्रुवन्ति सल्लोका यथायादृष्टसूचकाः ॥३०८॥
 अथ श्रीजयमञ्जोरुः सन्मण्डपमण्डयत् । पारदेशिनवस्त्राणां बन्दनोत्सवहेतवे ॥ ३०९ ॥
 अथ बन्दनोत्सवमण्डपवर्णनम्—

श्रीकैलासशिलातुल्याश्चञ्चुरा शुचय सिचः । व्यञ्जन्तिहृतो यत्र मन्थाहार्जमभा इव ॥३१०॥

२९६—अत अस्मात्कारणात् । अत श्रीसुवर्णगिरिरागरात् ।

३०४—धर्माय धर्मनिमित्त व्ययमर्थयतीत्येव श्लोका धर्मव्ययार्थिनः । धर्मनिमित्त व्यय-
 कर्तार इत्यर्थः । तयो श्रीविजयदेवसूरि श्रीत्रिजयसिंहसूर्योर्वन्दना तस्या उत्सुकास्तद्बन्दनोत्सुका ।
 सह अस्मिन्निभि अन्त पुरचारिणीभिर्धे ते सासिक्तीका । 'असिक्ती स्वादरुक्षा या मैत्यान्व
 पुरचारिणीत्यमर । सह पत्नीभि परिणीतस्त्रीभिर्वत्तन्ते सपत्नीका ।

३०६—पुसा समूह पौस्त । स्त्रीणां समूह स्त्रीणं । स्त्रीपुंसाभ्यां नञ्स्त्वञौ भवनादिति
 समूहेऽर्थे नञ्स्त्वञ्प्रत्यययो साधू । एष एव एषक । सर्वशब्देभ्य स्वार्थे कत्रिति क्व । सुव-
 र्णगिरिर्मेरुस्त इव । सुवर्णगिरिर्मेरुपर्वतोपम इत्यर्थः ।

३०८—यत्रेति व्याख्या—सल्लोका इति ब्रुवन्ति । इतीति किम् ? सुवर्णगिरिरित्या-
 ख्याऽथ यथार्थाऽभवत् । इतीति किम् ? यत्र सुवर्णगिरौ अनेकगवादीना भूरिर्मारि पुराऽभूत् ।
 सा न कदा पूर्वं श्रीगुरुतेजसा अपूर्वां मारिरभूत् ।

यत्र कापि च सौवर्णपत्राकारहराणि हि । पीतवासांस्यभासन्त चन्द्रभास इवोद्भवाः ॥३११॥
अथवा—पीतवासः प्रशस्यश्रीमिपमासाद्यपिञ्जरः । मेरुः सूरि प्रणन्तुं किं यत्रायात इवावर्मा ॥
श्वेतपीताम्बरज्योतिः सूर्यचन्द्रोदितोदयम् । (—प्रोदितादित्यचन्द्रमः—इति वा पाठः) ।

अवाभान्नभ एवेदं यत्र क्वाप्यसिताम्बरम् ॥३१३॥

कुत्रचिद्यत्र वस्त्राणि पवित्राण्यरुणानि च । लक्ष्मीपुष्पकुलानीव लक्ष्मीं दातुं नृणां वधुः ॥३१४॥
अथवा—कुत्रचिद्यत्र वस्त्राणि रक्तानि नृमनांसि हि । कर्तुं हीङ्गुलवृन्दानि रक्तानीव वधुर्गुरो ॥

यत्रान्यत्र च कुत्रापि नीलवस्त्राणि रंजिरे । हरिन्मणिकुलानीव निराकर्तुं द्विपद्द्विपम् ॥३१६॥
उन्नालपुण्डरीकालिरिव यत्र व्यराजत । स्तम्भश्रेणिः सुखश्रेणिकारणं सरसि स्फुटम् ॥३१७॥

अथवा—साक्षान्निशामिश्रेणिः समकालमिवोदिता । द्रष्टुं तद्वन्दनां यत्र स्तम्भश्रेणिस्तदा वभौ ॥
यत्र चन्द्रोदयः साक्षाच्चन्द्रोदय इव व्यभात् । अभितो मोक्तिकसम्भिस्तारकाभिर्विराजितः ॥३१९॥

आस्थानवेदिकास्तम्भपुत्रिका देवता इव । यत्र वीजयितुं सूरि स्थिता इव मुचामरैः ॥३२०॥

३१२—यत्र वन्दनोत्सवमण्डपे मेरुः सूरि श्रीविजयदेवसूरि—श्रीविजयसिंहसूरि कर्म-
वापत्रौ प्रणन्तु किमायात इव वा वभौ शुशुभे । किं कृत्वा ? क्वापि कस्मिन्नपि स्थले पीतवासः
प्रशस्यश्रीमिपमासाद्य ।

३१३—यत्र मण्डपे कापि कुत्रचित्स्थले असिताम्बरं कालं वस्त्रं इदं नभ एव आकाश-
मिव अवाभात् अतिशयेन अदीप्यत । अत्र एवेत्यव्ययमिवावार्थे । कथं भूतं कालं वस्त्रं श्वेतपीता-
म्बरज्योतिः सूर्यचन्द्रोदितोदयं श्वेतपीताम्बरयोर्ध्वलपिङ्गलचेलयोज्योतिः कान्तिस्तदेव सूर्यचन्द्र-
योरुदय उदयो यस्मिंस्तत्तथा । कथं भूतं नभः ? श्वेतपीताम्बरयोर्ध्वलपिङ्गलचेलयोज्योतिः
कान्तिर्ययोस्तौ श्वेतपीताम्बरज्योतिषौ । एवं त्रिधौ यौ सूर्यचन्द्रौ तयोः उदित उदयो यस्मिंस्तत्तथा ।
श्वेतपीताम्बरज्योतिः प्रोदितादित्यचन्द्रमः इति पाठान्तरम् । तत्रायमर्थः—किं भूतं ? असिताम्बरं
श्वेतपीताम्बरज्योतिरेव । प्रोदितौ आदित्यचन्द्रमसौ यस्मिंस्तत्तथा । यस्मिन् इयामवस्त्रे पूर्वापर-
निपदश्वेतपीताम्बरज्योतिरेव प्रोदितादित्यचन्द्रमसौ इव गोमते । द्वितीयपक्षे नभो विशेषणे
श्वेतपीताम्बरज्योतिषौ प्रोदितौ आदित्यचन्द्रमसौ यस्मिंस्तत्तथा । कवयो हि सूर्यं श्वेतवर्णं वर्ण-
यन्ति, चन्द्रं च पीतवर्णमिति ।

३१४—लक्ष्मीपुष्पं पद्मरागमणिः ।

३१५—कथंभूतानि रक्तानि वस्त्राणि उदरेक्षन्ते—दि निश्चितं गुरो श्रीविजयसिंहसूरौ
नृमनांसि रक्तानि कर्तुं हीङ्गुलवृन्दानीव । इवोऽत्र मिश्ररूपे ।

३१६—अप्रेतनेतान्वयः । यत्र मण्डपे स्तम्भश्रेणिव्यराजत । हरिमन् केव—सरसि उन्नाल-
पुण्डरीकालिरिव । कथंभूता स्तम्भश्रेणिः उन्नालपुण्डरीकालिश्च—स्फुटं सुखश्रेणिकारणम् ।

अथवा-चित्रकृच्चित्रिताः स्तम्भपुत्रिका यत्र रंजिरे । नृत्यन्त्य इव नर्तक्यः करैः क्षिप्तैः च चामरैः॥
 प्रालम्बानि प्रलम्बानि यत्र लम्बिनी चोच्चकैः । मुक्तास्रजोऽपि सर्वत्र व्यराजन्त च सर्वतः ॥
 तानि ताश्च विलोक्यैवमशङ्कन्त तदा जनाः । मङ्गल्या वृक्षजातीनां गुच्छामञ्जरयश्च किम् ॥३२३॥
 व्यराजयत्र सद्द्वारं रत्नादर्शविनिर्मितम् । प्रचण्डानेकमार्तण्डैर्द्वारपालैरिवाश्रितम् ॥३२४॥
 पार्श्ववद्ध्रीपोद्दण्डभोच्चभुण्डाभतोरणम् । पश्यतां सर्वलोकानां परमानन्दकारणम् ॥३२५॥
 अथवा-न्द्रसज्जीकृतोद्दण्डोद्दण्डोपमतोरणम् । पश्यतां सर्वलोकानां सर्वकल्याणमूचकम् ॥
 मङ्गलैरष्टभिः श्रेष्ठमुक्त्तारत्नमयैः शृभैः । शोभमानं मनुष्याणां मनोनेत्रोत्सवप्रदम् ॥३२७॥
 -चतुर्भिः कलापकम् ।

न्यवेशयदथात्यन्तमुन्नतं तत्र मण्डपे । सिंहासनमतिश्रेयो जयमल्लः शुभाशयः ॥३२७॥
 शोभमानयथास्यानग्रथितानेकरत्नकम् । सुरेन्द्रासनशोभायाः सर्वथा व्यपहारकम् ॥३२८॥
 एतस्यैवेदमीदृशं योग्यं नान्यस्य कर्हिचित् । विधात्रेति धिया स्वीयकराभ्यामिव किं कृतम् ॥
 सायसाधूचितानेकविस्तीर्णनवताद्भुतम् । स्पृहणीयं सुरेन्द्राणां नराणामुत का कथा ॥३३०॥
 -चतुर्भिः कलापकम् ।

३२१-चित्रेति, अस्यान्वयलेशः-यत्र मण्डपे स्तम्भपुत्रिका रंजिरे । कथंभूताः ? उत्प्रे-
 क्ष्यन्ते-क्षिप्तैः सुचामरैः करैर्नृत्यन्त्यो नर्तक्य इव । यथा नर्तक्यः क्षिप्तैः करैर्नृत्यन्त्यो राजन्ते तथा
 स्तम्भपुत्रिकाः क्षिप्तैः करैः सुचामरैर्नृत्यन्त्यो व्यराजन् इत्यर्थः ।

३२२-प्रालम्बानि झुम्बका इति भाषाप्रसिद्धानि यत्र मण्डपे ।

३२३-तानि प्रालम्बानि ताश्च मुक्ता स्रजः ।

३२९-३०, कथंभूतं सिंहासनं विधात्रा स्वीयकराभ्यां इति धिया किं कृतमिव । इतीति किं
 ईदृशमिदं सिंहासनं, एतस्यैव श्रीविजयसिंहमुरैरेव योग्यं । अन्यस्य न कर्हिचित् । पुनः कथंभूतं
 सिंहासनं ? साधु साधूचितानेकविस्तीर्णनवताद्भुतम् । साधवो रमणीया उप्रक्रियाकर्तृत्वात् ।
 ये साधवोऽनगारास्तेषामुचितानि योग्यानि अनेकानि प्रचुराणि विस्तीर्णानि यानि नवतानी-
 व नवतानि तैः-दलीचाप्रमुखविद्यावर्णासंघशवस्त्रैरद्भुतं यत्तत्तथा । 'कुये वर्णपरिस्तोमप्रवेणी नवता-
 ऽस्ति राः' इति हैमवचनान्नवतशब्दस्य दलीचाप्रमुखस्य पर्यायत्वात् । नवतानीव नवतानि
 उत्तमाच्छादनवस्त्राणीति व्याख्या । प्रवेण्याऽऽस्तरणं वर्णः परिस्तोमः कुजः कुयः नवतं चेति
 तुल्यार्थाः । 'प्रच्छदश्चोत्तरच्छद' इति हलायुधः । 'नववर्णकंघले आच्छादनमात्रे वा' इति तट्टीका-
 वचनात् । नवतशब्दोऽत्र आच्छादनपर्यायोऽपि ज्ञेयः । तेन साधुसाधूचितानि अनेकानि विस्ती-
 र्णानि यानि नवतानि विच्छावणा इति भाषाप्रसिद्धानि तैरद्भुतं यत्तत्साधुसाधूचितानेकवि-

श्रेष्ठकाष्ठमयं मध्ये नानारत्नमयं वहिः । प्रत्यष्टापयदुत्कृष्टं पट्टं सप्रच्छदान्वितम् ॥३३१॥
 सूरेश्वरणयोर्वाधा माभूत्तुच्छापि कर्हिचित् । इति निश्चित्य सद्भक्तिधियेन्द्रादधिको यतः ॥३३२॥
 आधिक्यमाह—अर्हतोऽध्वनि पन्त्यासे पद्मानीन्द्रो नवैव हि । मुञ्चेद्विरतो मध्ये समवसरणस्य न ॥
 उपाश्रयस्य मध्येऽयं वहिस्तादपि चान्वहम् । पद्माधिकानि वासांसि प्रस्तृणाति पदोरधः ॥३३४॥
 -चतुर्भिः कलापकम् ।

उत्तिष्ठतात्कदाचिच्च कदाचित्तिष्ठतादयम् । यथोचितमुपर्यस्य ददानः पदवन्दनाम् ॥३३५॥
 इति कारणतः पट्टप्रतिष्ठापनयोग्यता । मण्डपे शोभमानाऽभूद्यद्विवेकः प्रमोदकृत् ॥३३६॥
 -इति पट्टवर्णनम् ।

लोकचक्षुविनोदाय प्रारब्धं प्रेक्षणीयकम् । विजयदेवसूरीन्द्रोऽविशत्तमथ मण्डपम् ॥३३७॥
 विजयसिंहसूरीन्द्रस्तं प्रविश्य यथोचितम् । श्रीसूरिवचसा श्रीमत्सिंहासन उपाविशत् ॥३३८॥
 पश्यतां सर्वैलोकानामकरोत्पादवन्दनाम् । विजयसिंहसूरीणां विजयदेवसूरिराट् ॥३३९॥
 यथाविधि तदानीं स द्वादशावर्तवन्दनाम् । व्यदधाच्छ्रीमतस्तस्य यदाचारः परः सताम् ॥३४०॥
 वन्दनां ददत्तस्तस्य पट्टाः स्तम्भासनस्थिताः । वसुः पुंपुत्रिका इन्द्रास्तिरोजाता इवेक्षितम् ॥
 (-व साक्षिणः-इति वा पाठः) ॥३४१॥

सूरिमन्त्रं जगच्छत्रमिव सन्तापवारकम् । प्राददाद्द्वन्द्वनाम्भोजात् प्रसादसुभगाद्गुरुः ॥३४२॥
 श्रीजयसागराख्यस्य श्रीकीर्तिविजयस्य च । श्रीवाचकपदं प्रादात् सूरिर्यत्सर्वतोपकः ॥३४३॥
 अन्येषां साधुलोकानां विदुषां सज्जुषां नृणाम् । श्रीपण्डितपदं प्रादात् सूरीन्द्रो यद्विवेकवान् ॥
 गीयमानशुभैर्गीतैः स्फूर्ज्जयजवारवैः । स्तूयमानो गुणैः पुण्यैर्मार्गैर्विबुधैरपि ॥३४५॥
 गतव्याधिः समाधिशीलब्धसिद्धिः समृद्धिमान् । विजयसिंहसूरीन्द्रः प्राभवत् प्रभुताश्रया ॥३४६॥
 श्रीगुरौ सुमसन्ने हि किं न सिद्ध्यति वाञ्छितम् । अनीश्वरोऽपीश्वरः किं न नरः को भवेद्भुवि ॥
 सुस्वरा युवतीलोकास्तदा गेयान्यगायन् । वाद्यान्यवाद्यन् वाद्यवादका अपि चोत्तमाः ॥३४८॥

नवताद्भुतम् । पुनः कथंभूतं ? अत एव सुरेन्द्राणां स्पृहणीयं । उवेति वितर्के नराणां का कथा-
 किं कथनीयमित्यर्थः । इति सिंहासनवर्णनम् ।

३३४-स जयमह उरुष्टं पट्टं पाटि इति लोकभापाप्रसिद्धं प्रत्यष्टापयत् । कथंभूतं
 पट्टं मध्ये श्रेष्ठकाष्ठमयं वहिर्नानारत्नमयं । पुनः कथंभूतं ? प्रच्छादान्वितं प्रच्छदैः विद्यावणा
 इति भापाप्रसिद्धैरन्वितं युक्तं । कथा प्रत्यष्टापयन् । सूरैः श्रीविजयदेवसूरेश्वरणयोः
 कर्हिचित्तुच्छापि वाधा माभूदिति धिया । कथंभूतः स जयमहः-यतः इन्द्रादधिकः ।
 सदेवाह-अर्हतोऽध्वनीत्यादि द्वाभ्या अर्थः प्रसिद्ध एव ।

३३५-अस्य पट्टस्य उपरि । इति पट्टवर्णनम् ।

रूपकाण्यददाद्वरूपं मन्त्री श्रीजयमल्लकः । स्वान्यदेशममाहृतमहाजनकराम्युजे ॥३४९॥
 पट्टहलान्यनेकानि मञ्जुलानि नवानि च । याचकादिकलोकानां जयमल्लमनाश्रितात् ॥३५०॥
 दिव्यदालीघृतव्यालीः सशालीः कलहृण्डलीः । अत्यादरात् स आहूय महाजनमभोजयत् ॥
 एवं भाववर्तत भेषान् तदा वन्दनकोत्सवः । सर्वेषां हृदि चानन्दः प्राप्तात्मेहितमम्पदाय ॥३५१॥
 श्रीमत्सूरैरयादरे वसन्नुपविशन्नपि । विजयसिंहमूरीन्द्रो जयनाजगनीतले ॥३५२॥
 दत्तं श्रीगुरुणा धर्मराज्यं लब्ध्वा सशोभनाम् । सवित्रा निहितं तेजो दिनान्तेऽप्रिरिवाग्रिमम् ॥
 दत्तसूरिपदं सूरिं प्रभुं शृङ्गुपां च तम् । निःजल्ये हृदि शृणां सोऽतिमलयमिवाभवत् ॥३५५॥
 प्रतिष्ठितं तमाकर्ण्य गच्छराज्येऽशितेजसि । द्विपां प्रोद्धमि ते पूर्व हृदि सोऽग्निस्रोत्सितः ॥
 तस्य सूर्योदयस्येव भातरुहोचनालयः । आनन्दन् श्रावका लोका नवाभ्युत्थानदर्शना ॥३५७॥
 आक्रामद्वारं राज्यमरिचन्दं च दुर्दमम् । सममेव म मूरीन्द्रः प्रतापतपनोपमः ॥३५८॥
 शत्रून् सिंहांश्च दुर्जेयान् तेजसा चोत्सा क्षणात् । यो जयति विदोषात् म विजयसिंह उच्यते ॥
 इति नामाऽभवत्स्य तत् प्रभृति सार्थकम् । विजयसिंहमूरीन्द्रो जयनात्म चिरं भुवि ॥३६०॥
 महारूपदव्याजात् तमदृश्या स्वयं किल । भजतादुग्रतेजा श्री राजत्सान्नाज्यदीक्षितम् ॥३६१॥
 सूरिं सर्वस्य लोकरस्य चेत आचारतोऽद्भुतात् । आश्चां नातिशीतोष्णः समीर इव दक्षिणः ॥
 चतुर्भिरपिकैर्वैषैर्वेऽशीतिलमे श्रुमे । षोडशस्य शतस्याङ्कि पृष्ठे पौपसितस्य हि ॥३६३॥
 एवं मशस्यसम्पन्नलक्ष्मीकः कान्तकोतुकः । चिरंजीव्यात्म मूरीन्द्रो यस्यामीद्वन्द्वनोत्सवः ॥३६४॥
 तदवमस्तुवन् लोका यं नयं गच्छनायकम् । आशिपं वेदगीं यस्मै ददुर्नन्दतु स मधुः ॥३६५॥

इत्थं श्रीविजयादिदेवगुरु स्वीयेन सत्पाणिना,
 माकापीं द्विजयादिसिंहसुगुरोः पद्माभिषेकोत्सवम् ।

३४९-प्रशस्तं अददाद्वरूपं प्रशस्तं दत्तवानित्यर्थः । विदोषुगुच्छेतिद्वन्वाद्पि प्रशंसाया
 रूपम् इति रूपम् ।

३५४-अग्निं चादित्यं प्रविशतीति श्रुति । यथाग्निर्दिनान्ते सूर्येण निहितं तेजः
 प्राप्याधिकं शोभते तथा श्रीविजयसिंहसूरिरपि श्रीगुरुणा श्रीविजयदेवसूरिगुरुणा दत्तं धर्मराज्यं
 लब्ध्वा शोभन्तामित्याशी ।

३५५-इत्थेति अस्यान्वय -स श्रीविजयसिंहसूरिः शत्रूणां परमप्रतिवादिनैवापिकादि-
 दर्शनेना इदि अतिशयमिव अधिकमस्योपमोऽभवत् । कथंभूते हृदि ? नि शस्ये अन्यरहिते
 इत्यर्थः । कथंभूतासा शत्रूणां सूरिं श्रीविजयदेवमहाराज दत्तसूरिपदं श्रीविजयसिंहसूरिणा सूरिपदं
 येन स तथा तं च पुनः तं श्रीविजयसिंहसूरिं प्रभुं स्वामिनं गच्छनायकं शुश्रूषाम् ।

श्रीश्रीवल्लभपाठकेन पठितं विद्वज्जनानां मतम्,
श्रोतॄणां सुखदायकं भविषिशामानन्दसम्पत्प्रदम् ॥३६६॥

इतिश्री श्रीवल्लभोपाध्यायविरचिते श्रीमत्तपागच्छाधिराजपातिसाहिश्रीअक्वचरप्रदत्त-
जगद्गुरुविरुद्धधारकभ० श्रीहीरविजयसूरीश्वर० पातसाहिश्रीजिहांगीरप्रदत्तमहातपाविरुद्धधारि भ०
श्रीविजयदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिप्रदत्त
श्रीविजयसिंहसूरिभट्टारकपदप्रदानवर्णानो नाम ९ सर्गः ॥

दशमः सर्गः

अथ श्रीमेढताद्रङ्गे, हर्षो हर्षकरोऽभवत् । सदा तत्रत्य लोमानामन्येषां च विशेषतः ॥१॥
निविरीसा इवोर्वीशा धनीशाश्चापरे जनाः । यस्यासन् पुर आसीना नाहर्षस्तेन त्रेऽप्यमा ॥२॥
अवष्टभ्य सदा तिष्ठन् यदह्री जीविकार्थिन । कलौ लोका अनेकेऽस्मिन् नाहर्षस्तेन त्रेऽप्यमा ॥
सदादाने सदा नृभ्यो ददत्यन्नादि दायकाः । न पशुभ्यो विशिष्येति पशुभ्योऽपि ददान्यहम् ॥४॥
विचार्येत्यदददानं नरतिर्यग्भ्य ईप्सितम् । कर्णादिदानशीण्डेभ्यो हर्षोऽयमधिको यतः ॥५॥
तद्यथा—सदादाने ददौ सोऽन्नं नराणां जीविकाकृते ।

परूनां च खदान् दिव्यान् तेन स्पर्धेत कोऽप्यमा ॥ ६ ॥
यस्याऽद्यापि सुताः शश्वद्दत्यन्नं खदानपि । मनुष्येभ्यः पशुभ्यश्च तेन स्पर्धेत कोऽप्यमा ॥७॥
श्रीशशुभ्रपसत्तीर्थैरेवतकार्बुदादिषु । नेमुस्तीर्थकृतः सङ्घं कृत्वा प्राग् भरतादयः ॥८॥
कृत्वा तै सह संहर्ष श्रीहर्षो हर्षवद्भर । करवाणि महासङ्घमिति चेतस्वचिन्तयत् ॥९॥
पूजयानि च तत्रत्या प्रतिमा अर्हतां समाः । निर्माणि च महापुण्यं फलं लक्ष्म्या लभे पुन ॥
~त्रिभिर्विशेषकरम् ।

तदानो स विचिन्त्येति महासङ्घं विधाय च । स्वगुरुनन्यसाधुंश्च लात्वाऽमा तीर्थमात्रजत् ॥११॥

२—तेन श्रीहर्षेण नाम्ना श्रावकेणाऽमा सह केपि नाऽहर्षेण न स्वर्था चतुरित्यर्थे ।
तेन केन ? यस्य पुर आसीना उर्वीशा धनीशा, च पुनः अपरे जना निविरीसा इव नतनासिका
इव कृत्नासिका नमना इव आसन् । नेविहू च विरीसचौ । इति नासिकाया सम्बन्धिनि नमने
वाच्ये निशब्दात् विरीसञ्च प्रत्यये निविरीस, तद्योगात् पुरुषा अपि निविरीसा । निविरीसा इव
नतनासिकपुरुषा इव येतेऽपि । इव शब्दस्य लोपे निविरीसा कृत्नासिका नमनास्ते इव इत्युपमा ।

३—तेन हर्षनाम्ना श्रावकेण अमा सह केपि नाऽहर्षेण न जस्पर्धन्त । तेन केन ? यदह्री
अवष्टभ्य आलम्ब्य अस्मिन् कलौ जीविकार्थिनो अनेके लोकाः सदा तिष्ठन् । अवष्टभ्येत्यत्र
अवाचालम्बनाविदूर्ययोरिति आलम्बनेऽर्थे स्तम्भे सकारस्य मूर्धन्यादेशः ।

४—सदादाने सङ्कार इति भाषाप्रसिद्धे ।

१०—आशि श्रेरणयो करवाणि पूजयानि निर्माणि एतानि त्रीणि मेरिनिरिति लोटो मेरि
इत्यादेशे आङ्गुत्तमस्य पिपेति आहागमे लोट उत्तमपुरुषैकवचनानि । लभे इति च एतपेरिति
एव ऐ आदेशे लोट आत्मनेपदे उत्तमपुरुषैकवचनम् ।

११—तीर्थं श्रीरैवताचल आत्रजत् प्राप्तवान् ।

श्रीनेम्यादिजिनाधीशान् पूजयित्वाऽभिवन्द्य च । कृत्वा लम्भनिकां सङ्घं प्रभोज्य च ततोऽचलत् ॥
 प्रचलन् सह संघेन तीर्थं शत्रुञ्जयाभिधम् । प्राप्यारुह्य च सोऽभ्यर्चदादिदेवादितीर्थपान् ॥१३॥
 सो वारुह्य ततः संघं प्रभोज्यामृतभोजनम् । पाणौ प्रदाय रूत्याणि पुण्यमादाय चाचलत् ॥१४॥
 श्रीमद्दहम्मदावादं तत आगत्य सप्रभुः । अपूपुजज्जिनाधीशांश्चैत्येषु विविधेष्वपि ॥१५॥
 विजयसेनसूरीन्द्रं विजयदेवसद्गुरुम् । अभिवन्द्य च सङ्घस्य मध्य आकार्यं सोऽर्चयत् ॥१६॥
 लम्भनिकां विधायाथ तत्रत्य श्रीमहाजने । प्रतस्थे प्रततस्थेमा ततो देशं स्वकं प्रति ॥१७॥
 आयन् शंखेश्वरादीनि तीर्थान्यन्यानि चाध्वनि । पूजयन् लंभनीं कुर्वन् प्रापार्जुदगिरिं च सः ॥
 पूजयित्वा जिनांस्तत्र कृत्वा लम्भनिकां च सः । श्रीमच्छिवसुरीस्वर्णगिरिदेवान्पूजत् ॥१९॥
 एवं धर्मानेकान् यो व्यदधाद् विधिपूर्वकम् । श्रीहर्षः कस्य हर्षाय नाभूद्धर्मपरायणः ॥२०॥
 तस्य पुत्रा अमी सन्ति पञ्च पञ्चेन्द्रिया इव । विराजन्ते जगज्जोतीरूपा रूपश्रियाद्भुताः ॥२१॥
 तद्यथा-प्रथमो जसवन्ताण्यो, द्वितीयो जयराजकः । तृतीयो नेमिदासश्च सामीदासश्चतुर्थकः ॥
 श्रीमद्विमलदासश्च, पञ्चमः पञ्चमो गुणैः । पञ्चाप्येते मिथः प्रीताः सर्वप्रीतिविधायकाः ॥२३॥
 -त्रिभिर्विशेषकम् ।
 पञ्चानामादिमस्तस्य जीवराजः सुतोऽभवत् । पितुः सेत्रापरत्वेन पितुः स्वर्गमनुव्रजत् ॥२४॥
 (-पितृस्नेहाधिकत्वेन-इति वा पाठः)
 पञ्चापि चैकदेत्येते संभूयाचिन्तयन्मिथः । आत्मभिः कारितं श्रीमत्सुवर्णगिरिपत्तने ॥२५॥
 श्रीमत्समवसरणमासादः सर्वतोऽङ्कृतः । प्रतिमाः श्रीपार्श्वनाथादिजिनानां कारिता इमाः ॥२६॥
 ताः प्रतिष्ठापयामाऽऽशु यदि स्यात्सर्वसम्मतम् । श्रीविजयदेवसूरीन्द्रमिहाह्वय महादरात् ॥२७॥
 -त्रिभिर्विशेषकम् ।

१८-आयन् भागच्छन्-इ गतौ अदादिः परस्मैपदि आहूपूर्वस्य अस्य धातोः शतृ-
 प्रत्यये आयन् इति रूपम् ।

२३-'पञ्चमो रुचिरे दक्षे' इति वचनात् पञ्चमशब्दोऽत्र रुचिरपर्यायः ।

२६-श्रीमत्समवसरण इत्यत्र पदे श्लोकलक्षणभावे पि पङ्कट्स्वाक्षरपदं न दोषाय । यत्
 श्रीहेमचन्द्राचार्याः धीनेमिचरित्रे-"शुभेऽह्नि कनकवर्ती कलाप्रहणहेतवे । उचितस्य कलाचार्य-
 स्वार्ययामास भूपतिः ॥१॥" इति । यथा शुभेऽह्नि कनकवर्तीमित्यस्मिन् श्लोके पङ्कट्स्वाक्षरं
 पदं न दुष्टं तथा श्रीमत्समवसरणमिति पदमपि न दुष्टं । प्रतिष्ठापयामेति च, स्था गति निवृत्तौ इत्यस्य
 हेतुमति चे विणि चि आर्तार्थीति पुगागमे उपसर्गात् मुनोति सुवतीति सकारस्य मूर्धन्ये ङोट
 वचनपुरुषवचनम् ।

मिथोऽङ्गीकृत्य पञ्चाऽपि श्रीप्रतिष्ठाविधापनम् (—मिथोऽङ्गीकृत्य पञ्चाप्यर्हत्प्रतिष्ठाविधापनम्—
इति वा पाठः) भ्रातृव्यं जिनदासाख्यमपृच्छन् यज्ज्येष्ठनन्दनः ॥२८॥
आलोच्यैवं पढप्येते मिथोऽतिप्रतीतेतसः । अपृच्छन् मेढताद्रङ्गवासिसङ्घं विवेकिनः ॥२९॥
तद्यथा—कोठारीवंशविख्यातष्टीलारख्यः श्रावकोत्तमः ।

सोनीवंशे जिनो नाम, सिंहः श्रीमालगोत्रकः ॥३०॥

श्रीमालगोत्रसंजातः पेतसिंहाभिधोऽभवत् । पुत्रत्वेन धृतस्तेन भाति हङ्गरसिंहकः ॥३१॥
राजसिंहाभिधो मन्त्री, बल्लू नामा च मन्त्रिराद् । श्रीनाथो नाथनामा च, मन्त्री नखदाङ्गजः ॥
नगरव्यवहारीन्द्रमित्पादिसमुदायकम् । समाहूय च संभूय प्राणयन्निति ते मिथः ॥३३॥
—चतुर्भिः कलापकम् ।

प्रतिष्ठां पार्श्वनाथाद्विम्बानां कारयाम हि । विजयदेवसूरीन्द्रमिहाहूय महोत्सवात् ॥३४॥
तैः पृष्ट इति ते प्राहुर्वरं कुरुत भो वरम् । अत्रालस्यमपास्यं यत् धर्मस्य त्वरिता गतिः ॥३५॥
तानिदं ते पुनः प्राहुः सहास्माभिः समावत । प्रसीदतात्र सद्धर्मकार्ये यूयं महाजनाः ॥३६॥
तेष्वृचुरिति तान् सर्वान् प्रतिपन्नमिदं वचः । गुरुं विज्ञपयिष्यामः सहैष्यामश्च निश्चितम् ॥३७॥
ततः श्रीमेढताद्रङ्गवासिसंघसमन्विताः । प्रातिष्ठन्त शुभे तेऽङ्घ्रि श्रीसुवर्णगिरिं प्रति ॥३८॥
प्रचलन्तः समाजगमुस्ते जावालपुरं ततः । ववन्दिरे च सोत्साहाः श्रीसूरिचरणाम्बुजम् ॥३९॥
अभिवन्द्य तदानीं ते सूरिं व्यज्ञपयन्निति । गच्छनाथ समागच्छ श्रीमत्सन्नेदिनीतटे ॥४०॥
पार्श्वनाथादिदेवानां प्रतिमाः प्रतिष्ठ च । ततः समवसरणप्रासादे स्थापयामहि ॥४१॥ युग्मम् ।
मन्त्रिणं जयमल्लं ते मिलित्वा चावदन्नितम् । सूरीन्द्रं मुञ्च धर्मात्मनैति यत् त्वद्वचोविना ॥
ततः श्रीजयमल्लोऽपि मेदिनीतटसङ्घयुक् । उपसूरि समागत्य नत्वा चैवं न्यवेदयत् ॥४३॥
जसवन्ताद्या इमे पञ्च श्रीहर्षतनयाः शुभाः । टीलादि—मेढताद्रङ्गवासिसङ्घसमन्विताः ॥४४॥
सूरं विज्ञपयन्तीति प्रतिमाः प्रतितिष्ठ हि । श्रीमन्मेदतटद्रङ्गमेहि नः कुरु चेत्सितम् ॥४५॥ युग्मम् ।

२८—ज्येष्ठस्य वृहद्भ्रातुर्जीवराजाख्यस्य नन्दनः पुत्रः ज्येष्ठनन्दनः । ' ज्येष्ठः स्यादप्रजे ' इति हेमानेकार्थः ।

३३—ते हर्षापुत्राः संभूय मिलित्वा इत्यादिसमुदायकं कोठारी टीलाप्रमुखं श्रीमेढतासहं समाहूय मिथः इति प्राणयन् इत्यकथयन् । इतीति किं तदाह ।

३४—हीत्यव्ययं निश्चये । ३५—तैः हर्षपुत्रैः । ते टीलाप्रमुखाः ।

३६—समावतेति—अव गतौ इति धातोस्समाङ्पूर्वस्य आगमनार्थस्य छोटो मध्यमपुरुष-
पठ्यचनम् ।

एवं विज्ञापितस्तेन ततः प्रास्थात् शुभेऽहनि । विजयदेवसूरीन्द्रो विजयसिंहसूरियुक् ॥४६॥
 श्रावका अपि ते प्रास्थन् जसवन्तादयस्ततः । श्रीमन्मेदतटद्रङ्गं प्राप्नुवंस्तेऽग्रतो द्रुतम् ॥४७॥
 श्रीसूरिर्जेन्तुजातानि प्रापयन् धर्ममाहृतम् । श्रीमन्मेदतटद्रङ्गसमीपं समुपागमत् ॥४८॥
 श्रीहर्षाद्गुरुहाः सर्वे जसवन्तादयस्ततः । श्रुत्वा सूरिं समायातं वन्दितुं चाभ्यसंघयन् ॥४९॥
 अभिवन्द्यानयन् सूरिं मेढतानगरान्तरे । विमान इव यत्रास्ति जनराजिन्युपाश्रये ॥५०॥

(-जनाश्रय उपाश्रये -इति वा पाठ)

श्रीसूरीन्द्रः समारूढ भद्रं भद्रासनं तदा । निदानं वाञ्छितार्द्धिनां जिनधर्ममुपादिशत् ॥५१॥
 उदतिष्ठत्ततः सङ्घः श्रुत्वा धर्मं गुरुदितम् । प्रादात्संघाय रूप्याणि जसवन्तो महाशयः ॥५२॥
 एवं मेदतटद्रङ्गे विजयदेवसद्गुरोः । विजयसिंहसूरेश्च जात आगमनोत्सवः ॥५३॥
 अथ श्रीजसवन्ताद्याः श्रीहर्षाद्गुरुहाः समे । सूरिं व्यज्ञपयन्नेवं प्रणम्य चरणाभ्युजम् ॥५४॥
 प्रतिमानां प्रतिग्राहं श्रेष्ठमीक्षस्य वासरम् । विजयदेवसूरीन्द्र ! सूरीन्द्रप्रणताभ्युजम् ! ॥५५॥
 पुण्याहं सुदिनाहं च ततः सूरिर्निरैक्षत । माघमासे सिते पक्षे पञ्चमं पञ्चमं शुभम् ॥५६॥
 सूरिस्तान् ज्ञापयामास वासरं भासुरं शुभैः । माघमासस्य पक्षस्य शुक्लस्य खलु पञ्चमम् ॥५७॥
 अभ्युत्थाय ततः सूरिं नत्वा गत्य च मन्दिरे । प्रतिष्ठायोग्यसामग्रीमग्रिमां ते ह्यकारयन् ॥५८॥
 रोदस्योरन्तरालस्थं विमानद्वयमुन्नतम् । मण्डपद्वयमानन्दविधायकप्रकारयत् ॥५९॥
 लोकानां भोजनायोर्चं मन्दिरस्वाग्रतः स्थितम् । प्रतिमानां प्रतिग्रायै योग्यस्थाने द्वितीयकम् ॥
 यशोजुगन्धरीस्फुर्जद्गद्गद्मिवां किमु । यशस्तण्डुलसद्गद्गद् वेति विदुर्जनाः ॥६१॥

४९-अभ्यसंघयन्-सङ्घेन अभिमुखमगच्छन् । सङ्घेन अभियाति शभिसङ्घयति । णाविष्ट
 घत्राविपदिकस्य इति णौ रूपं । ततः अनद्यतने लडिति लडि प्रथमपुरुषवहुवचनमभ्यसङ्घयन्निति ।

५०-मेढतानगरस्य अन्तरे मध्यं मेढतानगरान्तरे तस्मिन् । अत्र अन्तराष्ट्रे मध्य-
 पर्यायो न सर्वादिकार्यभाक् । कथंभूते उपाश्रये जनराजिति-जतै राजत इत्येवं शीलो जनराजी
 तस्मिन् जनराजिति । अथवा जनाश्रय उपाश्रये इति पाठान्तरं तत्रायमर्थः-कथंभूते उपाश्रये
 जनानां आश्रय इव जनाश्रयस्तस्मिन् । कथंभूते उपाश्रये ! विमाने इव विमानोपमाने इत्यर्थः ।
 कथंभूते जनराजिति सुरलोकशालिनि । जनाश्रय इति पाठे सुरलोकश्रय इत्यर्थः । सूरिं-प्रथमपक्षे
 श्रीविजयदेवसूरिं, द्वितीयपक्षे सूरिं अर्थाद्गद्गद्मिवां ।

५४-समे सर्वे पश्चात्पित्यर्थः । समशब्दोऽत्र सर्वपर्यायः सर्वादिकार्यभाक् ।

५६-शुभं दिवसेषु । पञ्चमं मनोक्षम् ।

६१-इदं मण्डपद्वयं जना इति विदुः-इत्यजानन् । इतीति किं किमु इति वितर्के । यशो
 जुगन्धरीस्फुर्जद्गद्गद्मिवां । या इति पक्षान्तरे । यशस्तण्डुलसद्गद्गद्मिवां ।

प्राज्यानि प्राज्ययोज्यानि कुण्डलीप्रमुखानि ते । शालिदालिघृतालीनि भोजनानि अपाचयन् ॥
 केसराणां सुवारीणि चूर्णानि सुरभीणि च । अकारयन् छटायै ते पटवासाय च स्फुटम् ॥६३॥
 कर्पूरागरुकस्तूरीचन्दनादीनि चानयन् । वस्तुनि ते प्रशस्तानि प्रतिमार्चनहेतवे ॥६४॥
 यथायोग्यं यथाशास्त्रं यथाविधि यथोदितम् । प्रतिप्रायोग्यसामग्रीं व्यधुरेवं बुधा हि ते ॥६५॥
 मण्डपे मण्डयन् विम्बैः श्रीसहस्रफणादिभिः । अनेकैः शोभितं श्रीमत्पार्श्वविम्बं ततस्तके ॥६६॥
 विजयदेवमूरीन्द्रो विजयसिंहसूरियुक् । प्रतिप्रासमयं ज्ञात्वा मण्डपेऽथ समागमत् ॥६७॥
 विम्बं श्रीपार्श्वनाथस्य श्रीसहस्रफणस्य च । विम्बैरन्यैर्धृतं सूरिः प्रत्यतिप्रयथाविधि ॥६८॥
 ततः श्रीजसवन्ताद्या भ्रातरः पञ्च भक्तितः । विजयदेवमूरीन्द्रनवाङ्गान्यभ्यपूजन् ॥६९॥
 कारयित्वा प्रतिप्रां ते रूपकाणि तदा ददुः । महाजनेभ्य इभ्योद्वाः परमानन्दमेदुराः ॥७०॥
 मूरीन्द्रोऽनेकसाधूनां श्रीपण्डितपदं ददौ । साधवः श्रावकाश्चान्ये तदा सन्तुतुपुस्तराम् ॥७१॥
 ततः पञ्चजनीनास्ते निमन्त्र्य श्रीमहाजनान् । प्रभोज्यं केसराम्बूनां छटाचूर्णैरपूजन् ॥७२॥
 एवं श्रीमेढताद्रङ्गेऽर्हत्यतिष्ठामहोत्सवः । विजयदेवमूरीन्द्रकृतः प्रावर्तताडुतः ॥७३॥
 प्रतिप्रासुरथापृच्छत् सूरिः सङ्घं जगद्गुरुः । अत आकारयन्त्यन्ये प्रतिष्ठे भवदाज्ञया ॥७४॥
 ततः श्रीमेढताद्रङ्गासी सहस्रोऽत्रवीदिति । प्रतिप्रसे यदा सूरं त्वां निषेधति को जनः ॥७५॥
 परमप्रत्य सहस्रोऽयं भोज्यमाज्यं निषेधति । भोजने भोजनेष्टं च भो जनेश्वर सहुरो ! ॥७६॥
 स्मित्वा सूरिरपि प्राह श्रीसङ्घं विस्मयान्वितः । किं रूपे सहस्र सोऽप्याह चतुर्मासीं कुरुष्व भोः ॥
 तत एवमभाषिष्ट सूरिः सङ्घं विचारयित् । चतुर्मासीं विधातास्मि युष्माकं च समीहितम् ॥७८॥
 अभिवन्दे जिनाधीशः सन्ति ये तान् मरौ किल ।
 अथवा-अभिवन्दे जिनाधीशप्रतिमा या मरौ हि ताः ।
 तीर्थानि यानि विद्यन्ते तानि पद्यानि चात्मनाऽधुना ॥७९॥
 प्रत्ययेऽस्मिन् गृहाणेदं मम स्वाध्यायपुस्तकम् । सत्यंकारमिषेदं चेतसंघं नो मनुषे वचः ॥८०॥
 अस्मिन्नवसरे श्रीमत्पुरं योधपुरं वरम् । वरीवर्ति मुखस्फूर्तिं लक्ष्मीमूर्तिमयं सदा ॥८१॥
 गजसिंहो महाराजस्तत्र शश्वद्विराजते । पराजितपरानेकगजसिंहपराक्रमः ॥८२॥

६२-ते जसवन्तादयः पञ्च भ्रातरः भोजनानि अपाचयन् । कथंभूतानि प्राज्यानि प्रचुराणि प्राज्ययोज्यानि प्रवरहविर्योजनीयानि भोजनानि । अपाचयन् इत्यत्र इकोऽसवर्णे साकस्यस्य ऋश्वश्चेति प्रकृतिभावः, न इकोयणर्चाति यण् ।

६३-चूर्णानि अधीरगुलालप्रमुखभाषाप्रसिद्धानि ।

८०-हे सङ्घ ! धेदिदं वचः चतुर्मासीं स्थास्यामि इत्येतलक्षणं नो मनुषे तर्हि अस्मिन् प्रत्यये प्रतीतौ इदं मम स्वाध्यायपुस्तकं सत्यंकारमिव गृहाण ।

पद्मा पद्माशयं ज्ञात्वा पद्माख्यामिपतो श्रसत् । स श्रीपद्माभिधस्तत्र वसति व्यवहारिकः ॥८३॥
 कदापि यद्रचो न्याये भूपा नैवोदलङ्घयन् । वार्ता का चान्यलोकानां प्राड्विवाकमत्रल्लिका ॥८४॥
 धर्मात्मा न च दुष्टात्मा द्वेषचेताः कदापि न । भक्तः समस्तसाधूनामासक्तः सुकृतेऽर्हतः ॥८५॥
 -त्रिभिविशेषकम् ।

तस्य पुत्रावुभावास्तां भैरवाग्र्य-शुभाख्यकौ । राज्ञ श्रीसूरसिंहस्य मन्त्रिणौ परमप्रियौ ॥८६॥
 आपुपः क्षयतस्तौ हि प्रागेवागच्छतां दिवम् । वर्तन्ते च तयोः पुत्राः पौत्राः पद्माभिवस्य च ॥
 तद्यथा-श्रीभैरवमुतः श्रीमान् सिंहमल्लवल्लो नृपु । श्रीसिंहमल्लनामास्ति मन्त्रिराजो महीपतेः ॥
 शुभाः शोभुशुभाः पुत्रा शुभाख्यस्य शुभा इव । चत्वारः प्रियचत्वारः एते सन्तीह सम्प्रति ॥
 तानाह-प्रथमः सुखमल्लख्यो द्वितीयो रायमल्लकः । तृतीयो रणमल्लख्यस्तुर्यः प्रतापमल्लकः ॥
 श्रीपद्माख्यस्य नत्तारस्त्रातारोऽमी नरान् भुवि । जिनधर्मं विधातारो वर्तन्ते गुरुस्तेवकाः ॥९१॥
 सीहमल्लोऽभक्तपुण्यात् श्रीमद्योधपुरार्थाधपः । मेदिनीतटसद्द्रङ्गनाथः श्रीसुखमल्लकः ॥९२॥
 गजसिंहमहाराजराज्यभारधुरन्धरो । गजसिंहमहाराजस्थापितौ तो व्यराजताम् ॥९३॥
 तयोः पितामहः श्रीमत्सूरीश्वरं विवन्दियु । श्रीपद्माभिध आगच्छत् तदानीं मेदिनीतटे ॥
 तदा पद्माभिधो मन्त्री पद्मापद्ममद्राचारात् । महाजनाय सूरीन्द्रद्वयं नत्वातिभक्तितः ॥९५॥

(-महाजनाय सूरीन्द्रं प्रणिपत्याति भक्तितः -इति वा पाठान्तरम्)

ततः श्रीनेट्वाद्रद्वात् प्रास्थात् सूरीश्वरो द्रुतम् । यंवाणीति प्रसिद्धारणे द्रुं नन्तुं जितेश्वरान् ॥
 मार्गं ग्रामीणसल्लोकान् शीलधर्मं प्रयालयन् । यंवाणीनगरं प्राप श्रीसूरि सद्गुणसयुतः ॥९७॥
 समाजगाम तनापि श्रीपद्मः संघनायकः । नत्वा श्रीसीहमल्लेन देशाधीशेन संयुतः ॥९८॥

८८-भइरवमुव सीहमल्ल ।

८९-शुभाख्यस्य एते चत्वार पुत्रा इह बाधपुरे सन्ति । किं भूता ? शुभा
 शौर्षोदायादिगुणैर्मतोहरा । अत एव पुन क० शोमुशुभा गुणे दोषौ, शोभन्ते पुनः
 पुनरिति शोमुशुभा शोभनशक्ति इत्यर्थः । एतल्ल गुणवृद्धी चादेरिति विदहप्रत्यये सरूपद्वित्वे
 पूर्वस्य उकारे च साधु । पुन क० ? वल्लेक्ष्यन्ते-शुभा इव शुभयोगा इव । पुन क० ?
 प्रियचत्वार प्रिया चत्वारो यथा ते प्रियचत्वार । चतुर्शब्दस्य उपलक्षणात् प्रियसर्वा इत्यर्थः ।

९१-प्राकार विधातार इत्युभयत्र न लोकाव्ययनिष्ठापत्यर्थकृतामिति कृन् प्रत्या
 नत्वात् पृष्ठीविषेयात् । नरान् निवार्यमशोभयश्च ठिगीया ।

९५-पद्यापरा एदमीनिवाण ।

९७-सद्गुणसयुत श्रीनेट्वाद्रद्मसयुक्त इत्यर्थः ।

अभ्यवन्दत सूरिन्द्रस्तीर्थकृत्प्रतिमा रमाः । श्रीपद्मस्ता गुरुं चैव जनेभ्योऽदाद्य रूपकं (लंभनीम्)
 प्रादाच्च श्रीसीढमल्लोऽपि रूपकाणि ययोचितम् । प्रभोज्य मञ्जुलं भोज्यं मृष्टं सर्वमहाजनम् ॥१०१॥
 ततः श्रीनिमिरीद्वेः पार्श्वनाथं जिनोत्तमम् । उपकेनपुरे सूरिर्वीरं च प्राणमत्तराम् ॥१०२॥
 लोका अनेके रूप्याणामकुर्वन् लंभनीर्थनाः । उत्सवानप्यनेकांश्च तत्संख्यां नामवं खलु ॥
 न्यवर्तत ततः सूरिः प्रति श्रीमेदिनीतटम् । संविधातुं चतुर्मासीं सङ्घस्याग्रे प्रविश्रुताम् ॥१०३॥
 विहरन् क्रमतोऽथैवं प्राप्नोच्छ्रीमेदिनीतटम् । उत्सर्वत्रंहुभिर्दिव्यैः प्राविश्रुत्तदुपाश्रयम् ॥१०४॥
 परिपूर्णां चतुर्मासीं श्रीसूरिरकरोत्मुखात् । तन्मुखालोकतृप्त्या तु श्रीसङ्घो नाक्षिसन्तपि ॥

एवं श्रीविजयादिदेवसुगुरुः सम्प्रत्यतिष्ठतराम्,
 श्रीमन्मेदतटे स्फुटे मुखचयैश्चञ्चतुर्मासकम् ।
 अर्द्धद्विम्बसमुच्चयं च रुचिरश्रीः प्रत्यतिष्ठतराम्,
 श्रीश्रीवल्लभपाठकोदितयशाः सर्वत्र जाग्रद्यशाः ॥१०६॥

इति श्री श्रीवह्मोपाध्यायविरचिते श्रीमत्तपागच्छाधिराजपातिसाहिश्रीअक्षरप्रदत्त-
 जगद्गुरुविरुद्धारकमहारक श्रीहीरविजयसूरीश्वरपट्टालङ्कारपातनाहिश्रीअक्षरसमासंलब्धदुर्वादि
 जयवाद्महारकश्रीविजयसेनसूरीश्वरपट्टपूर्वाचलसहस्रकरानुकारि पातिसाहिश्रीजिह्वांगीरप्रदत्तमहा-
 तपाविरुद्धारि भ० श्रीविजयदेवसूरीश्वरगुणवर्णनप्रबन्धे श्रीमद्विजयदेवसूरीणां प्रथमागमन-प्रवि-
 ष्टाविधान-श्रीसंध्याप्रदत्तुर्मास्यवस्थानवर्णनो नाम १० सर्गः ॥

९९-रूपकमित्यत्र जातयेकवचनं तेन रूपकाणीनि व्याख्येयम् ।

१०३-कथंमूतं चतुर्मासीं सङ्घस्याग्रे प्रविश्रुतां प्रद्वीकृतां । प्रविष्ठागमूरीकृनोर्ग्रीडंटे
 संश्रुतमभ्युपगतसुरीकृतमाश्रुतं मंगीर्णं प्रविश्रुतं धेदि देवकांपः ।

१०४-वरिमन् मेदिनीतटे तपाश्रयमनदृपाश्रयः सद्गुणाश्रयम् ।

एकादशः सर्गः

—००००—

अथ सागरपक्षीयः सान्नीदासो महद्दिकः । श्रावकः श्रावकाधीशो नरेश इव शोभते ॥१॥
श्रीमत्यहम्मदावादे वदाधदवशंवदः । श्रीमत्सागरपक्षीयमूरिधर्मपरायणः ॥ २ ॥ युग्मम् ।
एकदा व्यमृशच्चित्ते स्वीयगुर्वोः परस्परम् । कथं विवाद एकत्वे द्वित्वं चापि कथं पृथक् ॥३॥
प्रभाते गुरुमापृच्छथ परस्परप्ररूपणाम् (-धर्म द्वयप्ररूपणाम् -इति वा पाठः)

निर्णयानि हि साक्षित्वमङ्गीकृत्य तदा वरम् ॥४॥ युग्मम् ।

गुरोः पार्श्वे समागत्य श्रीगुरुं स न्यवेदयत् । मदुक्तं वचनं सत्यं कुरु चेद्वरमिच्छसि ॥५॥
विजयदेवसूरीन्द्रं श्रीमन्मेदतटात् पुरात् । आह्वयाऽन्याऽदरं कृत्वा सुकृत्वात्मीयजनानपि ॥६॥
यदि त्वं पूर्वशास्त्राणामनुसारनिरूपिताम् । कुर्याः प्ररूपणां सारां नान्यथा द्वेषोपिकाम् ॥७॥
सूरे सर्वजनीना यज्जिनधर्मप्ररूपणा । क्वापि पारंपरीणा च भवेत्सर्वपथीनिका ॥८॥
तवस्तस्य गुरुः प्राह-द्वूपे श्रावक मुन्दरम् । तमाह्वय, स आयातादायान्यहमितो ध्रुवम् ॥९॥
सान्नीदासस्तदोत्थाय सार्धमिकानकारयत् । तानापृच्छथ च तानेव तमाहातुमचालयत् ॥१०॥
विजयदेवसूरीन्द्रश्रावकैरपि संयुतान् । परस्परसुभौ ते हि यद्विरोधनिषेधकाः ॥११॥ युग्मम् ।
प्रचलन्तस्त आगच्छन् पुरं श्रीमेदिनीतटे । विजयदेवसूरींश्च प्राणमन् प्रेमपूरिताः ॥१२॥
ताभ्यामुक्तामवोचं च वाचं वाचंयमेशितुः । पुरतः प्रीतिकर्त्री ते पत्रार्णि च ददुः करैः ॥१३॥
श्रुत्वा सूरीश्वरो वार्तां तत्पत्राणि प्रवान्य च । हृद्यमोदत निर्द्वन्द्वो जयो द्वन्द्वक्षयस्सताम् ॥१४॥
(अथवा-हृद्यमोदत निर्द्वेषो जयो द्वेषक्षयः सताम् -इति पाठः)

८-सर्वजनीना सर्वजनेषु प्रसिद्धा । पारम्परिणा परम्परया प्राप्ता । सर्वपथीनिका सर्व-
पथीना एव सर्वपथीनिका सर्वपथियु अव्याहता सर्वजिनधर्ममार्गेषु अव्याहता इत्यर्थः । सर्वजनीना
सर्वपथीना-इत्युभयत्र प्रसिद्धान्याहृतयोर्जनपथोर्णित्वं वा वक्तव्यं इति वार्तिकेणैव स्पष्टयः ।
पारम्परिणा इत्यत्र युगपरम्पराराहता भजनं प्राप्तममूढे स इति स ।

९-आयातात् इति या प्रापणे लोट तातड्डादेशे रूपं । आयानीति इण् गतौ आहूपूर्वः
इत्यस्य लोटः उत्तमपुरुषस्य मेर्निरिति मेर्नि इत्यादेशे आहुत्तमस्य पिबेति आहागमे रूपम् ।

११-उभौ इत्यत्र श्रीविजयदेवसूरीश्रावकसमुदायापेक्षया सागरपक्षीयश्रावकसमुदाया-
पेक्षया च द्विवचनम् ।

१३-ताभ्यां सागरपक्षीयसूरिकथिता सान्नीदासकथितां च वाचं वचनं । वाचंयमेशितुः
श्रीविजयदेवसूरिगुरोः पुरतोऽप्ये ।

मैदिनीतटसङ्घोऽपि श्रुत्वा वार्ताममोदत् । तैरुक्तां श्रीगुरुक्तां च विद्युक्तां द्वेषभाषया ॥१५॥
 परोपकारपरमीतिरतिनिश्चिन्नेतसा । प्रतिष्ठं नाथ तिष्ठानि सङ्घोऽभाषीति मूरिणा ॥१६॥
 मृसुहूर्त्वं समालोक्य पुरान्मेदतयाभिधात् । प्रातिष्ठत् च मूरीन्द्रः सहस्रनरसंयुतः ॥१७॥
 किंकिन्धारख्यपुरं पूर्वां, ग्रामे च श्रीबलन्दके । पुर्यां श्रीजयनारिण्यां, ग्रामे चाङ्गे युक्ताभिये ॥
 ग्रामे रायपुरं, ग्रामे मुरडावासनामके । तथा च वगडीग्रामे, श्रीसोर्जितपुरे वरे ॥१९॥
 ततः श्रीआञ्जयाग्रामे, ग्रामे श्रीपयख्याभिये । मञ्जुले घामलीग्रामे, पल्लिकापचने ततः ॥२०॥
 श्रीमद् गुंदवचग्रामे, श्रीवीक्षिवाभिये तथा । नाहलनाम्नि च द्रहे, नडुलाई पुरं पुनः ॥२१॥
 श्रीवाणोराभिये ग्रामे, वरे श्रीसादडीपुरं । श्रीमूरीन्द्रः समागच्छद् विहरन्नुत्सवैः क्रमात् ॥२२॥
 -पञ्चभिः कुलकम् ।

अस्मिन्नवसरेऽथाऽत्रोदयपुरमहाजनः । पुनर्नागपुरादायान्नमस्कृत्तुं महाजनः ॥२३॥
 उभावाहयतां सूरिं विज्ञप्यैवं कृपां कुरु । पर्युपितं चतुर्मासीं सर्वथादृष्टपूर्विणीं ॥२४॥
 मूरिः प्राहेति तौ वार्दं भक्तुमाकारयन्त्यमी । भामतो नागतिर्मोहां सन्तीदासश्च सागराः ॥२५॥
 ततो राणपुरे देवांस्ताभ्यामन्यैश्च संयुतः । अभिवन्द्य कृतास्तोकव्ययौ तौ स व्यसर्जयत् ॥२६॥
 ततः प्रस्थित आनन्दसाधुद्वन्द्विराजितः । मुडाडाभिध सद्ग्रामे वाहलीग्रामके तथा ॥
 ततः पावाभिये ग्रामे, ग्रामे च कमलाभिये । ततश्च थामलाग्रामे, ग्रामे आहुरिनामके ॥२८॥
 पतेषु च विचालेषु ग्रामेष्वन्येषु मूरिषु । विचरन् क्रमतः शश्वत् क्रियमाणमहोत्सवः ॥२९॥
 चेत उत्पन्नसद्भावैः प्रतिग्रामं बहुव्ययैः । श्रीसूरिं प्राप्यत श्राद्धैः श्रीजावालपुरं प्रति ॥३०॥
 -अष्टभिः कुलकम् ।

आह्वानाय समागच्छन् श्राद्धाः स्वस्य च तस्य ये । श्रीमदहम्मदावार्दं प्रत्यमुञ्चततः स तान् ॥

२४- उभौ उदयपुर-नागपुर-महाजनौ सूरिं आह्वयतां । किं कृत्वा ? एवं विज्ञाप्य एवमिति किं-कृपां कुरु । कथंभूतौ उभौ सर्वथा अदृष्टपूर्विणी ।

२५-सूरिः, तौ उदयपुर-नागपुर-महाजनौ प्रति इति प्राह ।

२६-सः श्रीविजयदेवसूरिः तौ उदयपुरनागपुरमहाजनौ व्यसर्जयत् । कथंभूतौ तौ कृताऽस्तोकव्ययौ ।

३१-सः श्रीविजयदेवसूरिः । ततः श्रीजावालपुरे आगमनानन्तरं स्वस्य आत्मनः, चः पुनस्तस्य सागरपक्षीयस्य ये श्राद्धाः आह्वानाय समागच्छन् तान् श्रीमदहम्मदावार्दं प्रति अमुञ्चत् पञ्चात्प्रेषयत् इत्यर्थः ।

गत्वा तेऽपि ततस्तत्र सन्तीदासं न्येदयन् । विजयदेवसूरीन्द्रो जावालपुरमागमत् ॥३२॥
 मुक्तिसागर आदाय भवन्तमभिगच्छतात् । अथवा—गुरुस्वदीय आदाय भवन्तमभिगच्छतात् ।
 पोस्फुरीति सती शक्तिर्दातुं प्रतिवचो यदि ॥३३॥
 सन्तीदासो वचः श्रुत्वा तेषामिति मनोहरम् । अत्रोच्यते गुरुं स्वीयं मुक्तिसागरनामकम् ॥३४॥
 उत्सृज्यभापकत्वाच्च श्रीसूर्युदितलोपनात् । तद्वचः कर्णयोः श्रुत्वा तद्वच प्रहृतोऽभवत् ॥३५॥
 मुक्तिसागरनामा ज्ञो मुक्तिसागरनामभाक् । मुक्तिसागरनामोजःसंजातरसनादृषद् ॥३६॥
 विजयदेवसूरीन्द्रनाममाहात्म्यतर्जितः । निरुत्तरवच शक्तिर्नागच्छन्मुक्तिसागरः ॥३७॥
 द्वौ भेदी सागरो धत्ते विप-रत्नसमुद्भवात् । कलिकालस्य माहात्म्यात् सोऽधुनाऽस्त्याद्यभेदभाक् ॥

३०—तेऽपीति श्रीविजयदेवसूरिश्रावकाः सागरपक्षीयश्रावकाश्च तत श्रीजावालपुरात्
 तत्र श्रीअहम्भवावादे ।

३५-३६—युग्मम्, व्याख्या—अयं मुक्तिसागरनामभाक् इति पण्डितः प्रतिवादी तद्वचः-
 प्रहृतः अभवत् । तस्य सान्तीदासस्य वचो वचनं श्रीविजयदेवसूरिर्वादी मदाहूतः त्वया सह वादं
 कर्तुं श्रीजावालपुरे आयातः अथ तत्रमपि तेन सह वादं कर्तुं गया सह चल इत्येतल्लक्षणं, तेन प्रहृतो
 निराकृत इव । तद्वचःप्रहृतः संजात इत्यर्थः । किं कृत्वा ? तद्वच कर्णयोः श्रुत्वा तस्य सन्तीदास-
 स्य वच श्रीविजयदेवसूरिर्वादी त्वया सह वादं कर्तुं श्रीजावालपुरे आयात इति कर्णविषये
 श्रुत्वा । कथंभूतो मुक्तिसागरनामा इति ? मुक्तिसागरनामभाक् । मुक्तिरेव सा लक्ष्मीस्त्वस्या गरनाम
 विपनाम भजतीति मुक्तिसागरनामभाक् । मुक्तिर्लक्ष्म्या विपनाम समान इत्यर्थः । यथा अन्य-
 स्यापि सज्जनस्य दुराशयः प्रतिकूलभाषी पुरुषो विपोपमो भवेत्तथा मुक्तिपागरोऽपि प्रतिकूल-
 वादी प्रतिवादी मुक्तिर्लक्ष्म्या विपोपमानो जात इति भावः । पुनः कथंभूतो मुक्तिसागर-
 नामा इति ? मुक्तिसागरनामोजःसंजातरसनादृषद्—मुक्तिरेव सा मुक्तिसा मुक्तिर्लक्ष्मीः तामस्यति
 क्षिपति नाशयति यत्तन् मुक्तिसा—मुक्तिप्राप्तिनिषेधकमित्यर्थः । ईदृशं यद्गुरामिव विपमिव
 यत् नाम स मुक्तिसागरनामा; अथवा अग इव पर्वत इव राजते यत्तन् अगर्ं पापाणसदृशं
 मुक्तिसाश्च तन् अगर्ं च मुक्तिमागर्ं । एवंविधं यत्राम तस्य यत् ओ नस्तेजस्तेन संजाता रसना
 दृषद् यस्य स, मुक्तिसागरनामोजःसंजातरसनादृषद्—मुक्तिर्लक्ष्मीःनाशकविपप्रायपापाणप्राय
 नामप्रभावसंजातविहापापाण इत्यर्थः । अमु श्लेषेणे दिवादि परस्मैपदी, किञ्चपि मुक्तिसा ।
 भोजो दीप्तिप्रकाशयोः अवष्टम्भे बले धावौ तेजसीति हेमानेकार्थः । कस्मान् ईदृशो जात इत्याह—
 चरत्स्यभापकत्वात् । चः पुनः श्रीसूर्युदितलोपनात् । श्रीसूरिणा श्रीविजयदेवसूरिणा उदितं उक्तं
 श्रीसूर्युदितं तस्य लोपनं चर्त्तपनं तस्मान् ।

आद्यं भेदं समासाद्य वर्तन्ते सागराः कलौ । सागरा इति नामानः प्रोच्यन्ते साधवोऽप्यमी ॥
 विजयदेवसूरीन्द्रसत्यवादिपराजिताः । सागरा इत्यकथ्यन्त तत्प्रतीपा हि साधवः ॥४१॥
 अन्त्यं भेदं समासाद्य विद्यन्ते सागरा हि ये । सागरा इति नामानः प्रोच्यन्ते तेऽपि साधवः ॥
 विजयदेवसूरीन्द्रकथिताज्ञाविधायकाः । ते सर्वेषामुपादेया इव रत्नसमुच्चयाः ॥४३॥
 अथवा सागराः प्रोक्ता द्विविधाः पूर्वसूरिभिः । केचित् मृष्टास्तथा क्षाराः केचिदिति जगत्स्थितिः ॥
 आहताः सूरिणा ये ते मृष्टा-अन्येऽन्यथाविधाः । मृष्टाः क्षारा अगस्त्येन पीतास्त्यक्ता इवाऽभवन् ॥
 सूरिभवापसन्तप्तो निशक्तिर्भुक्तिसागरः । कारुणाशं ननाशेव तस्यो तत्रैव निष्प्रभः ॥४६॥
 अथ श्रीभिन्दिमालाद्विद्रव्णवासिमहाजनाः । संरक्षितुं चतुर्मासीं श्रीसूरिं समाह्वयन् ॥४७॥
 इयता च समागच्छन् वीक्षेवाद्रव्णवासिनः । संभूय श्रावकाः सर्वे निश्चित्याङ्गीकृतं हृदः ॥४८॥
 अन्ये सभ्या यदीभ्याश्च श्रावका द्रव्णवासिनः । रक्षिष्यामश्चतुर्मासीं तथाप्यत्र वयं गुरुम् ॥४९॥
 प्राहुः सूरिं प्रणम्यैवं चतुर्मासीं गुरो कुरु । वयं ग्राम्याः क्व चास्माकं त्वत्पदाञ्जरजोऽन्यतः ॥५०॥
 तीर्थं श्रीवरकाणाख्यं वन्दस्व चिरमिन्द च । त्वदीयाः सेवकाः स्मो नः कृतार्थान् कुरु च ध्रुवम् ॥
 भिन्दिमालादिकद्रव्णवासिनः श्रावकास्तदा । तूष्णींशीला विलक्षाश्च व्यराजंश्चित्रिता इव ॥५२॥
 विज्ञाय निश्चयं तेषां चातुर्मासिकरणे । तूष्णीकः सूरिरप्यास्थादङ्गीकृत्य च चद्रचः ॥५३॥
 न विद्यास्ये चतुर्मासीं कथयिष्यामि चेदिति । एते दुःखं करिष्यन्ति यद्ग्राम्या नेति तिष्ठति
 (-यद्ग्राम्या न वसत्यतः-पा०) ॥५४॥ युग्मम् ।
 श्रावकान् काञ्चिदापृच्छ्य प्रमोच्यैव च काञ्चन । प्राप्नोत् प्रस्थाय वीक्षेवानगरं सह तैर्गुरुः ॥
 सूरिः पर्यवसत्तत्र चतुर्मासीं महोत्सवैः । प्रीणयन् श्रावकान् धर्मान् प्रणयन् प्रणयाश्रयान् ॥५६॥
 इत्थं श्रीविजयादिदेवगुरुणा सन्दृश्यमुत्साहता,
 विद्वेषिप्रतिवादिनां परिभवं दौर्गत्यविध्वंसकम् ।

४८-अदः इति किं इत्याह-अतो अनु अस्मात् पश्चात् त्वत्पदाञ्जरजः त्वच्चरणरुम-
 लरेणुः अस्माकं क्व न कदापीति भावः ।

५१-इदि परमैश्वर्ये भ्वादिः परमैपदी, लात्वाशिपि लिङ् लोटौ इति लोटो मध्यमपुरु-
 पैकवचने, सेहंपिषेति सेहं, अतोहेरिति हेर्लुकि इन्देति सिद्धिः ।

५५-काञ्चित् श्रावकान् मन्त्रिजयमल्लादि-जावालपुरवासिनः, काञ्चन श्रावकान् भि-
 न्दिमालादिद्रव्णवासिनः । तैः सह वीक्षेवाश्रावकैः सह ।

५६-तत्र वीक्षेवानगरे प्रणयाश्रयान् प्रेममन्दिран् प्रणयः प्रेमयाश्वयोरिति हैमानेकार्थः ।

यं श्रीवल्लभपाठकः समदभद् भूमण्डले विधुतं,
धुत्वा तं मुकृते भवन्तु भविताः सान्द्रप्रतिज्ञाः सदा ॥५७॥

इति श्रीवृहत्स्वरतरगच्छोय श्रीजिनराजसूरिसन्तानीय पाठकश्रीज्ञानविमलशिष्य
श्रीवृहन्नमोपाध्यायविरचिते श्रीमत्तपागन्डाधिराज पाठशाह श्रीअक्षयप्रदत्तजगद्गुरुविरुद्धारक्
श्रीहिरविजयसूरीश्वरपट्टालङ्कार पातिशाहिश्रीअक्षयप्रसभासंलब्धदुर्वादिजयवाद भट्टारक श्रीविज-
सेनसूरीश्वरपट्टपूर्वाचलसहस्रकरानुकारि पातिशाहि श्रीजिहंगाीरप्रदत्त महातपाविरुद्धारि श्रीविज-
देवसूरीश्वरगुणवर्णनप्रयन्धे श्रीमद्विजयदेवमाहात्म्यनाम्नि महाकाण्डे श्रीविजयदेवसूरिविरचित-
प्रतिवादपराभववर्णनो नाम एकादशः सर्गः ॥११॥



द्वादशः सर्गः

अथ श्रीफलसद्वल्ली मल्लीवास्ति विलासिनाम् । श्रीपल्लीसुपुरी पल्लीपुरी भल्लीव पूःस्त्रियाम् ।
 नायते तु जगन्नाथो जगन्नाथ इवाव्ययः । महीनाथोऽमहीनार्थोपचितश्रेयसां पथः ॥२॥
 वसन्तस्तत्र भास्वन्तौ श्रीमद्भुङ्गरभास्वरी । भ्रातरौ प्रातरौदार्यात् प्रात ईहितमर्थिनाम् ॥३॥
 संत्ववालकुलोद्भासिकमलाकमलापती । अतो विलसतो लक्ष्म्या द्विरूपौ तौ कलानिधी ॥४॥
 तौ श्रीमोटिलसत्पुत्रौ जगन्मान्यौ विराजतः । जगन्नाथ-महीनाथमन्त्रिणौ राज्यधारिणौ ॥५॥
 भूजानी तौ च भुजानौ भोग्यान् भोगाननेकया ।

कुर्वाणौ च सदा धर्मान् आस्तां लोकंपूणौत्तमौ ॥६॥

एकदाऽनेकदातारौ सदादानान्यनेकशः । ददतौ ददतो लोकानन्यान् वीक्ष्येत्यनिन्दताम् ॥७॥
 इतीति किं तदाह—सदादानं जना अन्ये ददत्यधिकताकृते ।

आवाभ्यामावयोः क्वापि कदाप्यधिकतात्र न ॥८॥

विचिन्त्यैवं च निश्चिन्त्य चैत्यशृङ्गस्य चोपरि । कामकुम्भमिव स्वर्णकुंभं स्थापयतः स्म तौ ॥
 श्रीकल्याणमयं कुंभं श्रीकल्याणमयं महत् । [अत्र चः पाद पूरणे ।
 प्रस्थाप्य पार्श्वनाथस्य श्रीचैत्यशिखरोपरि ॥१०॥

कुण्डलीमण्डलीराज्यमधुधूल्यालिसंचिताः । महाजनान् प्रभोज्यैव प्रदातां रूपकाणि तौ ॥११॥

१—सद्वह्नी कामलता महीवेति केतकीति भाषाप्रसिद्धेव । श्रीपल्लीसुपुरी श्रीपल्लीव श्रीपल्ली
 लक्ष्मीप्रामतुल्या इत्यर्थः । सा चासौ सुपुरी चेति श्रीपल्लीसुपुरी । पहिस्तु प्रामके कुट्यां इति
 हैमानेकार्थः ।

२—नायते ऐश्वर्यं मुनाक्ति-नाथृङ् उपतापैश्वर्यांगी.पु चेति हैमघातुपाठः । आरामेनपदी ।
 अत्र श्रीपल्लीपुर्या इत्यर्थः । अमहीनार्थोपचितश्रेयसां पथः । अगो रोगः स इव अमः क्षयस्ते-
 न हीनः अमहीन अक्षय इत्यर्थः । स चासौ अर्थश्च द्रव्यं तेन उपचितानि पुष्टानि यानि श्रेयांसि
 अमहीनार्थोपचितश्रेयांसि तेषां पथो मार्गः । पथः अकारान्तोऽपि मार्गपर्यायः ।

३—तत्र पल्लीपुर्या भास्वन्तौ दीप्तिमन्तौ अथवा भास्वन्तौ इव भास्वन्तौ सूर्योपमानौ
 इत्यर्थः । अत्र चकारस्य शेषात्, चः पुनः प्रातः प्रभाते औदार्यात् अर्थिनां ईहितं वाञ्छितं प्रातः
 पूरयतः सूर्यावप्येवं सूर्योऽपि प्रातः औदार्यात् महस्त्रात् उदयानन्तरं अत्यंततेजस्वित्वात् अर्थिनां
 ईहितं प्रातः ।

११—रूपकाणि पारोजीति भाषाप्रसिद्धानि नाणकानि । तौ हंगरभापरौ भ्रातरौ ।

विहरन्नन्यदा सूरिरायान् स्वर्णगिरं प्रति । मार्गन्तरालवर्तित्वादायाच्छ्रीपल्लिकापुरीम् ॥
 जीर्णोद्दारे महत्पुण्यमिति सूरिरूपादिशत् । श्रावकान् सुकृतं श्रोतृन् सत्सदः सत्सदः सद् ॥
 इत्युपादिश्य सूरिन्द्रस्तत प्रास्थत हर्षतः । एकत्रार्थास्थतिर्युक्ता यतीनां न कदापि यत् ॥१४॥
 अथैकत्रोपविष्टौ तौ ध्यायतः स्मैरुदा हृदः । हुंजरभाखरेत्याख्या सर्वादीनां श्रुता भुवि ॥
 अतो विशेषभाषायां प्रवर्तत तद्वा वरम् । हुंजरभाखरेत्याख्या जगदेकप्ररूपिका ॥१५॥
 कर्तव्यात्सर्वलोकानां सर्वलोकैः कृतादपि । धर्मात् साद्भुतधर्मं चेत् करवाव तदा भवेत् ॥१७॥
 श्रीमेरुगिरिनामानावावां स्यातां सहोदरौ । कारयाव मरौ मेरुं चैत्यं ज्ञापयितुं जनान् ॥१८॥
 उदधारयतां तौ हि विचिन्त्येति स्वचेतसि । नवलक्षामिभं चैत्यं जीर्णं तन्वा न तेजसा ॥१९॥
 नवलक्षणि रूप्याणि लगन्त्यस्य विधापने । नवलक्षमतो नाम चैत्यास्यास्य भुवि श्रुतम् ॥२०॥
 प्रतिमा पार्श्वनाथस्य कारितेहितपूरिका । ताभ्यां कामलतेवंपा सत्फणा नवपल्लवा ॥२१॥
 रचितं स्वर्णरत्नौघैर्यशःस्तम्भमिवोन्नतम् । तौ न्यवेशयतां दण्डं चैत्ये ध्वजविराजितम् ॥२२॥
 सुवर्णकलशं चैत्यशृङ्गस्योपरि सुन्दरम् । प्रत्यष्टापयतां तौ तत् तदा मेरुरिव व्यभात् ॥२३॥
 मेरुः सुमेरुरित्याख्यां विभ्राणे ते व्यराजताम् । आकारे पञ्चमेरूणामवुध्येतां च सज्जनैः ॥२४॥
 नवपल्लवनामायं पार्श्वनाथः प्रभाववान् । अभवद्भवदैश्वर्यप्रथितः पृथिवीतले ॥२५॥
 निष्पन्ने पार्श्वचैत्येऽपि पार्श्वचैत्येऽप्यथाद्भुते । प्रतिष्ठां न विना पूजा सत्प्रभावेपि तद्द्वये ॥२६॥
 अतोऽथ कारयावावां प्रतिष्ठां श्रेष्ठनिष्ठया । श्रीसुरीश्वरमकार्यं श्रीवीक्षेवापुरस्थितम् ॥२७॥

१२—आयान्—या प्रापणे, आङ् पूर्व शतप्रत्ययान्तः आगच्छन् इत्यर्थं प्रथम । द्वितीयस्तु
 आयादिति अनद्यतने लङ् इति लङ् प्रथमपुरुषैकवचनप्रयोग आगच्छदित्यर्थः ।

१३—सुकृतं श्रोतृन्—न लोकाव्ययानिष्ठासलर्थवृत्तामेति श्रोतृन् इत्यस्य तृन्निति शीलाधेतृन्
 प्रत्ययान्तत्वप्रयोगात् । सुकृतमिति द्वितीया । सत्सद पदल्लविशरणगत्यवसादनेषु भ्रातृ, ज्वलादि
 परस्मैपदी । सत्सु साधुलोकेषु सीदन्तीति सत्सद साधुलोकसेवकास्तान् । सता पण्डितानां पूजितानां
 वा राजादीनां सदासि सभा तेषु सीदन्तीति सत्सद पण्डितसभोपवेशकाः राजसभोपवेशका
 वा इत्यर्थः । सत्सद इत्यत्र सत्सदस्सद इत्यत्र च सत्सू द्विपदुद्देशेति क्विप् सद शब्द स्त्रीलिङ्गलिङ्ग ।

१९—तन्वा शरीरेण, अत्र तन् शब्द ऊढ त । तन्वादर्थेति वैकालिकस्य ऊढ प्राप्तेः ।

२२—तौ हुंजरभाषरौ भ्रातरौ तत् नवलक्ष नाम चैत्यं ।

२४—ते श्रीपल्लया मध्यस्थित वहि स्थितचैत्ययोर्द्वयं व्यराजता । च पुनः सज्जनैः
 पञ्चमेरूणामाकारे अवुध्येताम् ।

२७—श्रेष्ठनिष्ठया अत्र निष्ठाशब्द उत्कर्ष १ व्यवस्था २ निष्पत्ति ३ निर्वाह ४ व्रतानां
 पञ्चानामेवा पर्यायः । निष्ठोत्कर्षव्यवस्थयो क्लेशे निष्पत्तौ नाशेऽन्ते निर्वाहे याचने व्रते इति हैम ।

विचिन्त्यैवमुभावेतौ श्रीमद्भुङ्गरभापरौ । भ्रातरौ संयसंयुक्तावाहातुं तमगच्छताम् ॥२८॥
 प्रणम्य चरणौ सूरैः पुरस्तादुपविश्य च । अवक्तां व्यक्तवद् व्यक्तावाचया तौ गुरुत्तमम् ॥२९॥
 नवपल्लवपार्श्वार्द्धत्प्रतिमां प्रतिप्रिष्टात् । स्वन्टेन विधिनातुच्छगच्छेशागच्छ सत्वरम् ॥३०॥
 श्रीसंयं सूरिरप्राक्षीत् वींज्ञेवापुरवासिनम् । तनो विगतसन्ताप सन्तापं चेतसो हरन् ॥३१॥
 भवन्मनोरथः पूर्णश्चतुर्भासीविज्ञानतः । अथ स्याद्भवदाज्ञा चेत् प्रतिष्ठे पल्लिकां प्रति ॥३२॥
 मामाह्वयत एतौ यत् श्रीमद्भुङ्गरभापरौ । भ्रातरौ श्रीप्रतिष्ठायै श्रीपल्लीसंयसंयुतौ ॥३३॥
 अवोचच्च ततः श्रीमद्वींज्ञेवासंय आदृतः । आहास्यतां न यद्यंतौ नाऽचालयिष्यमन्यथा ॥३४॥
 प्रतिष्ठायामहान् लाभः प्रतिप्रेषानि तं कथम् । अतः सूरैः प्रतिष्ठस्व प्रतिमां प्रतिप्रिष्ट च ॥३५॥
 अचलत्स चलत्कल्पवृक्षकल्पो द्युकल्पयोः । संकल्पपूरणायैव तयोर्नान्यात्र कल्पना ॥३६॥
 सूरिः प्रामोत् पुरीं पल्लीं सदातोद्यन्निर्दिशम् । यशस्तस्य च सज्ज्योतिरिव विश्वं विवस्वतः ॥
 अथाकारयतामन्यान्नागरान्नगरादितः । तौ सन्तौ च सतः श्राद्धान् ग्रामीणानपि चादरात् ॥
 चतुर्दिग्भ्य समाजग्मुः श्रावका जलदा इव । दातुं लातुं च साराणि नीराणि सुयशांसि च ॥
 षोडशस्य शतस्याथ षडशीतितमेऽब्देके । वैशाखशुक्लपक्षस्य सुसुहूर्ते दिनेऽष्टमे ॥४०॥
 प्रत्यतिष्ठद्विरिष्टात्मा श्रेष्ठेन विधिना गुरुः । नवपल्लवपार्श्वार्द्धत्प्रतिमां प्रतिमाग्रिमाम् ॥४१॥
 अस्मिन्नवसरं मन्त्री जयमल्लः समागमत् । सौधमेन्द्र इव द्रष्टुं प्रतिष्ठां तौ च वन्दितुम् ॥४२॥
 प्रतिष्ठा-प्रतिमा-चैत्यं निरीक्ष्येति च सोऽवदत् । अधिकाधिकमाहात्म्यं समकारयतामिमौ ॥

२९-अवक्ता-वच् परिभाषणे इत्यस्य अनद्यतन लङोति लङि, प्रथमपुरुषद्विवचन । व्यक्तवत् पण्डितवत्, व्यक्तावाचया स्पष्टभाषया । अत्र वाचाशब्द हलन्ताद्वेति वैकल्पिके टापि टायन्त । 'षष्टिभागुरिरहोपमवाप्योरुपसर्गयो । आ पश्चैव हसान्ताना यथा वाचा निशा दिशा ॥' इति वचनात् ।

३०-प्रतिप्रिष्टवात् आशिपि लोटो मध्यमपुरुषस्य तुल्योस्तातद्वाशिष्यऽन्यतरस्यामिति हि स्थाने वैकल्पिके दातद् इत्यादेशे रूपम् ।

३६-स श्रीविजयदेवसूरिः अचलत् । किं निशिष्ट २ तयोः भुङ्गरभापरयोर्भ्रात्रो संकल्प-पूरणायैव मनोरथासिद्धये एव चलत्कल्पवृक्षकल्प जङ्गमकल्पवृक्षसमान । कथभूत द्युकल्पपी-दिवससमानबुद्धि ।

३९-श्रावका आजग्मु । किं कर्तुं २ माराणि द्रव्याणि दातु, लोकेभ्य इति गम्यते । पुन किं कर्तुं ? सुयशामि लातुं । के इव २ जलदा इव । किं कर्तुं ? नीराणि दातु । यः पुः सुयशांसि लातु । मेघा सर्वतो दिश सम्यग् ववर्षुरिति सुयशांसि लातुमिति पद युक्तम् ।

४३-प्रतिष्ठाप्रतिमाचैत्यमित्यत्र समाहारद्वन्द्वत्वादेकवचनम् ।

अस्मिन्नवसरे लोकाः प्राक् पश्चाच्चेदशाः किल । प्रभावात् श्रीगुरोः श्रीमत् पार्श्वनाथस्य चाभवत् ॥
 पीवरोरव इच्छति वामोरव उपासते । लक्ष्मणोरव एधन्ते करभोरव ईशते ॥४५॥
 ययोः सेवां समीपं च सद्गुणस्तवनात् श्रिया । प्रसादाद् राज्यमद्वन्द्वं निर्लोमकरभोपमम् ॥
 पीवरोर्वेश्व वामोर्वेश्वः करभोर्वेश्व काश्चन । लक्ष्मणोर्वेश्वः कलादक्षाः रंजिताः प्रीतचेतसः ॥४७॥
 लक्ष्मीनाम्न्यः सुनामानो रंभानामाश्च सर्वदा । आस्तिक्यमतयोऽर्हन्तमास्तिक्यः स्तुवते च तम् ॥
 शफोर्वेस्तानं जायन्ते संहितोर्वेश्व कर्हिचित् । यद् गुणान् याः प्रगायन्ति स्त्रिय इत्यद्भुवंस्तदा ॥
 एवं सिद्धे प्रतिष्ठायाः कार्ये तौ भ्रातरावथ । कामकुंभाविवाभीक्षणं समभोजयतां जनान् ॥५०॥
 उचितानि प्रभूतानि भोज्यानि नवनवानि हि । कुण्डलीप्रभृतीनीष्टमृष्टानि स्वद्नान्यहो ॥
 कान्तविक्रान्तसंघातयुक्तं श्रीजयमल्लकम् । अथवा—सहस्रजनसंयुक्तं मन्त्रिश्रीजयमल्लकम् ।
 निमन्त्र्यात्याग्रहं कृत्वा पादजाहं प्रणत्य च ॥५२॥ त्रिभिर्विशेषकम् ।

४४—अस्मिन्नवसरे प्रतिष्ठाकरणानन्तरकाले ईदृशाः । कीदृशा इत्याह—

४६—पीवरौ ऊरु सक्थिनी येषां ते पीवरोरवः । वामौ मनोज्ञौ ऊरु येषां ते वामोरवः ।
 लक्ष्मणौ लक्ष्मीवन्तौ ऊरु येषां ते लक्ष्मणोरवः । लक्ष्मीवान् लक्ष्मणः इलील इति हैमकोपः ।
 करभवत् ऊरु येषां ते करभोरवः । अर्थयोजनात्वेवम् । पीवरोरवः ययोः श्रीनवपल्लवपार्श्वनाथ
 श्रीविजयदेवसूर्योः । सेवां इच्छन्ति ययोः इति पदस्य सर्वत्र संबंधात् । वामोरवो ययोः समीपं
 उपासते । लक्ष्मणोरवः ययोः सद्गुणस्तवनात्, श्रिया लक्ष्म्या एधन्ते । करभोरवः ययोः प्रसादात्
 राज्यं ईशते ऐश्वर्यं कुर्वन्तीत्यर्थः । कथंभूतं राज्यं ? अद्वन्द्वं संप्रामवर्जितम् । सर्वथा वैरिणां
 अभावात् । पुनः कथंभूतं राज्यं अत एव निर्लोमकरभोपमम् ।

४७—४८युगम्—अर्हन्तं श्रीनवपल्लवनामानं श्रीपार्श्वनाथजिनं । चः पुनः तं श्रीविजयदेव-
 सूरिं पीवरोर्वेश्व वामोर्वेश्व लक्ष्मणोर्वेश्व इत्येतेषु त्रिषु संहितशकलक्ष्मणवामादेश्चेति अनौपम्येऽपि स्त्रिया-
 मूळ् करभोर्वेश्व इत्यत्र उरुत्तरपदादौपम्ये इति ऊङ् । लक्ष्मीनाम्न्या इत्यत्र अन उपघालोपिनोऽ
 न्यतरस्यामिति बहुव्रीहौ वैकल्पिको ङीप् । सुनामान इत्यत्र रम्भानामा इत्यत्र च ङाबुभाभ्याम-
 न्यतरस्यामिति बहुव्रीहौ वैकल्पिके ङापूप्रत्ययाभावे प्रथमा बहुवचनं । वैकल्पिके ङाप् प्रत्यये
 च रम्भानामा इति प्रथमावहुवचनम् ।

४९—तदा प्रतिष्ठाकरणानन्तरकाले स्त्रिय इत्यद्भुवन् । इतीति किं । याः यद्गुणान्
 श्रीपार्श्वनाथ-श्रीविजयदेवसूरिगुणान् प्रगायन्ति ताः । शफोर्वेश्वः संश्लिष्टसक्थियुक्ता न जायन्ते । चः
 पुनः कर्हिचित् संहितोर्वेश्वः मिलितसक्थियुक्ता न जायन्ते । शफोर्वेश्वः संहितोर्वेश्व इत्युभयत्र संहित-
 शकलक्ष्मणवामादेश्चेति ऊङ् प्रत्ययः । शकशब्दः श्लिष्टप्रयायः ।

ततस्तत्सर्वसंभूतश्रीसंनिचयाय तो । रूप्याम्वराण चारुणि प्रादातां प्रीतचेतसौ ॥५३॥
 आहूतान् श्रावकान् सर्वान् तौ व्यसर्जयतां तत । इति विज्ञपयन्तो च समायायुधिरायुषः ॥
 आयाताः परदेजैभ्यः श्राद्धाः सन्द्भ्यान्विताः । आह्वयन्ति चतुर्मास कर्तुं सूरीश्वरं तदा ॥५५॥
 मन्त्रि श्रीजयमल्लोऽपि वाग्मी वाग्मीनमित्यवू । एहि कर्तुं चतुर्मासं सूरं स्वर्णगिरौ ध्रुवम् ॥
 सूरिः प्राह महामन्त्रि श्रुतुर्मासीं व्ययां पुरा । अभवद्वर्षयोर्युगं महालाभश्च ते च मे ॥५७॥
 प्रतिष्ठाजिनविम्बानां कर्तव्यास्तीति सोऽवदत् । तीर्थे शतुन्नये चैत्ये चैत्यस्थापनहेतवे ॥५८॥
 अत आत्र महाभाव समभावमहात्मसु । प्रतितिष्ठ यतिश्रेष्ठ जिनानां प्रतिमावतिम् ॥५९॥
 भवितायं महान् लाभः पुनरन्योऽपि ऋधन । इत्यागृह्णामि गृह्णीयाः प्रतिष्ठापुण्यमग्रणि ॥६०॥
 इत्यवादीत्ततः सूरिः श्रीजयमल्लमन्त्रिणम् । प्रतिष्ठास्यामि विम्बानि चतुर्विंशतिमर्हताम् ॥६१॥

इत्थ श्रीविजयादिदेवसुगुरुः श्रेष्ठप्रतिष्ठां व्यवात्,

श्रीमद्भुङ्गरभास्वरमरिहिताऽर्हचैत्यसचैत्ययोः ।

सिद्धान्तप्रतिपादितेन विधिना पुष्पावतीपत्तने, (श्रीपल्लिकायां पुरि)

श्रीश्रीवल्लभपाठरूपपठितश्रेष्ठप्रतिष्ठोत्सवाम् ॥६२॥

इति श्रीवृहत्परतरगच्छीय श्रीनिनराजसूरिसन्तानयि पाठकश्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराज पातशाह श्रीअक परप्रदत्तजगद्गुरुविरुद्धधारक
 श्रीहीरविजयसूरीश्वरपट्टाञ्जल पातिशाहिश्रीअक परसभामलञ्चदुर्वादिजयवाद भट्टारक श्रीविज-
 सेनसूरीश्वरपट्टपूर्वाचलसदस्रकरानुकारि पातिशाहि श्रीजिहागीरप्रदत्त महातपात्रिरुद्धारि श्रीविज-
 यदेवसूरीश्वरगुणवर्णनप्रन्वे श्रीमद्विजयदेवमाहात्म्येऽग्नि महाकाव्ये श्रीविजयदेवसूरिविनिर्मित
 श्रीपल्लिकापुरी नलक्षप्रासाद श्रीनवपल्लव पार्श्वनाथप्रतिष्ठाप्ररूपको नाम द्वादश सर्ग ॥१२॥

५३-तत श्रीसमन्तश्रासङ्गभोजनानन्तर मन्त्रिश्रीजयमल्लभटभोजनानन्तर ग्रामीण
 लोकभोजनानन्तर चैत्यर्थ । तत्सर्वसंभूतश्रीमद्वनिचयाय ते च निमन्त्रिता परदेजश्रावकसङ्घा
 ते च श्रीजयमल्लाद्या श्रावकलोकास्ते च ग्रामीणाश्चेति त्रिभिर्द्वन्द्वे सरूपाणामेकक्षेपे इति ते । ते च
 ते सर्वसंभूतश्रासङ्गाश्च तत्सर्वसंभूतश्रीसङ्घास्तेषा निचयस्तस्मै ।

५४-समायायु समागच्छेयु । या प्रापण त्रिषौ लिङ्ग प्रथमपुरुषरुद्रवचनम् ।

५५-तदा प्रतिष्ठाकरणानन्तरकाले । ५५-वाग्मी सम्यग्भाषक । वाग्मीत्यय शब्दो
 द्विगकारवान् । गिमन् इति सूत्रेण गिमन् प्रत्ययान्तत्वात् । गिमन् इत्यत्र यो गकार स प्रत्यये
 चेति सूत्रेण जायमानस्य अनुनासिकस्य निवृत्त्यर्थ । यदि तु मिनिरित्येवोच्येत तदा प्रत्यये चेति
 नित्यमनुनासिक स्यात् ।

त्रयोदशः सर्गः

अथातः प्राचलत्सूरिर्लालसावान् निरालसः । ब्रह्मचर्यप्रतिष्ठादिधर्मकार्ये हि सत्कलः ॥१॥
नाश्लीलालीकजल्पाकसाधुशाली सुशीलवान् । शीलव्रतादिधर्मेषु साधुलोकान् प्रवर्तयन् ॥२॥
श्रीजावालपुरं प्राप्नोत् सूरीन्द्रश्चन्द्रशीतलः । अभ्यायाज्जयमल्लोऽपि वन्दितुं तं च संघयुक् ॥३॥
विधायोत्सवमुत्साहाद् गीतातोद्यस्वनाद्भुतम् । नगरस्यान्तरे सूरिं जयमल्लः समानयत् ॥४॥
स आनयत् परां प्रीतिं स्वस्यान्येषां च मानसम् । एकस्य हर्षसम्प्राप्तावन्येषां किं न मुञ्चाम ॥
धन्योऽहमद्य संजातो निरवद्यमनोरथः । अर्हतां भविता चाथ प्रतिष्ठेष्टेत्यचिन्तयत् ॥६॥
पश्य प्रशस्यसूरीश प्रतिष्ठाश्रेष्ठवासरम् । सोऽप्यपश्यन् मुहूर्तं च युक्तो मौहूर्तिकैस्तदा ॥७॥
प्रथमापाढपक्षस्य कृष्णपञ्चमवासरम् । भासुरं तीर्थकृद्विम्बप्रतिष्ठाहं प्रवर्तते ॥८॥
इति प्राह धृतोत्साहः सूरिमौहूर्तिकान्वितः । मन्त्रिणं जयमल्लारूपं श्रीसुवर्णगिरीश्वरम् ॥९॥
संजातरोमहर्षश्रीसंश्लेषविदुषो रूपा । देशेभ्यः समस्तेभ्य इभ्यः संवान् समाह्वयत् ॥१०॥
आयानुपरि तस्याद्गस्ते सङ्घान् अन्यदेशतः । ग्रामीणाश्च स्वदेशस्य सर्वलाभाभिलाषिणः ॥११॥
सोऽथ श्रीजिनचैत्यानां प्रतिष्ठाया सुहूर्तकम् । असाध्रोद् गीतगानोद्यद्वाद्यध्वानं यथाविधि ॥
कृतप्रतिष्ठः सूरीन्द्रः समदीपिष्ठ शिष्टरूक् । निर्मापितप्रतिष्ठश्च मन्त्रीति जयमल्लकः ॥१३॥
तद्यथा—सद्वाससं शुभावासं वासं प्रादाद्गणेश्वरः । साधुभ्यः श्रावकेभ्यश्च पदव्रतविधायकम् ॥१४॥
मन्त्रीशः साधुलोकैभ्यः सद्वाससि व्यहारयत् । आहारयद्राहारं संघांस्तेभ्यो धनं त्वदात् ॥
पोढशस्य शतस्यास्मिन् पढशीतितमेऽदके । प्रथमापाढपक्षस्य कृष्णे पञ्चमवासरे ॥१६॥
प्रत्यतिष्ठज्जिनेन्द्राणां प्रतिमाः प्रतिमाग्रिमाः । विजयदेवसूरीन्द्रः श्रीजावालपुरे वरे ॥१७॥
निवृत्ते च तदा तत्र प्रतिष्ठाया महोत्सवे । मन्त्रिणं प्राह सूरीन्द्रः प्रचलानि त्वदाज्ञया ॥१८॥
मन्त्री प्राहाथ सूरीन्द्रं चतुर्सासं कुरु प्रभो । चालयानि नचाहं त्वां चतुर्सासीविधिं विना ॥१९॥
अङ्गीकृत्य तदा तस्य रुचिरं वचनाग्रहम् । संग्रहमिव वस्तूनां शस्तानामिवसङ्गरुः ॥२०॥

१०—अत्र विदुषशब्दो विद्वत्पर्यायोऽकारान्त औणादिको ज्ञेयः। न रुद् अरुद् क्रोधाभावः सन्तोष इत्यर्थः । अत्र नञ्-अभावे तथा अरुपा सन्तोषेण इत्यर्थः । ननु रुद् विरुद्धा अरुद् इत्यपि समासः स्यात् । सत्यं नात्रायं नञ्समासः । कथं अस्मिन् समासे अरुद् शब्दः क्षमा-पर्यायः स्यात् । न च तदानो तस्य कस्याचिदुपरि कोपः, विना कोपं कथं क्षमेति अभावे एवार्थं नञ्-समासः ।

अकारयन्मुनीन् कांश्चित् तपः पष्ठाष्टमादिकम् । अवाहयच्च सद्योगं सिद्धान्तानां यथाविधि ॥
 दिव्येन विधिना श्राद्धीरूपवानादिकं च सः । श्रद्धया वाहयद्धर्मं श्रद्धधानाः शिवप्रदम् ॥२०॥
 व्रतं हरितकायादिप्रत्याख्यानमकारयत् । श्रावकानन्यलोकांश्च वन्दितुं स समागतान् ॥२३॥
 श्रावयन् शुद्धसिद्धान्तमाचाराद्गादिकं प्रगे । श्रावकान् मुनिनश्चासौ चतुर्मासं समाप्तवान् ॥
 अबोचन्मन्त्रिणं सूरिरथात् प्रचलान्यहम् । चतुर्मास्यभवत्पूर्णा नाथार्हावस्थितिर्मम ॥२५॥
 प्राह मन्त्री तदा सूरिमा चैरिं तिष्ठ निश्चलः । चतुर्मास्यभवत्पूर्णा न पूर्णा मे मनोरथाः ॥२६॥
 सूरिः स्वस्थमना अस्थात् साधुसाधुव्यवस्थया । कथनाकरणं दुःखं माभूदस्येति सद्दिया ॥२७॥
 मेदिनीतटसद्रेह हर्षोऽभवदथास्तिमान् । अस्तिमन्नायकः सद्गुणायक सुखदायकः ॥२८॥
 अजयज्जयवन्ताख्यः सुतस्तस्य सुताग्रणीः । अजयच्च जयं देवराजांगजमजोत्तम ॥२९॥
 साहलागोत्रविरयातो वावो नामास्ति अस्तिमान् ।

सोनानाम्नी मुता तस्य तस्य जायास्ति आस्तिकी ॥३०॥

आयुष क्षयतः स्वर्गं जयवन्तोऽप्रजद् द्रुतम् । पत्नीसोहागदेव्यस्याशोचच्चित्ते चिराय च ॥३१॥
 यौवने वयसिं श्रेयान् विपद्येत पतिर्यदि । महद्दुःखं वरस्त्रीणां हा यास्यति कथं वयः ॥३२॥

(—विरू संसारं शरीरिणः—इति वा पाठः)

क्रियत्यपि गते काले पत्यु शोके गतेऽपि च । विज्ञाय साय संसारमसारं परमार्थतः ॥३३॥
 दानं शीलं तपो मुख्यं धर्मकर्मपरायणा । कुर्वाणा वर्ततेकाग्रचित्ता सा पापभीरुका ॥३४॥
 भव्या वपन्ति ये द्रव्यं क्षेत्रेष्वेतेषु सप्तसु । ते फलं किं लभन्ते हीत्यपृच्छद्गुरुमन्यदा ॥३५॥
 तच्च प्राच्छातया प्रश्ने कृत इत्याह तत्वधृत् । जनैर्नासि ध्रुवं धुन्वन् वितन्वन् प्रेममानसे ॥३६॥

तथाहि—तीर्थं १ तीर्थकरे २ साधो ३ भक्ति १ निर्मलचेतसा ।

धर्मशास्त्रे रुचिः २ सत्या दया ३ दानं ४ सुपात्रके ॥३७॥

सत्यं वाक्यं ५ विप्रेकश्च ६ प्रशस्तास्तिक्रतामतिः ७ ।

आर्षदेशो ८ मनुष्यत्वं ९ दीर्घायु १० रोगहीनता ११ ॥३८॥

२१—उभयत्र श्लोके अवाहयदिति क्रियापदस्य प्यन्तत्वान् नियन्तृकर्तृकस्य बहेरनिषेध इति निषेधान् । मुनीन् इत्यत्र द्वितीयश्लोके श्राद्धीरित्यत्र च कर्म । धम्मसारहीणमिसि वचनान् गुरोर्धर्मकर्मणि प्रेरकत्वेन नियन्तृकर्तृकत्वसद्भावात् ।

२९—अज इव कृष्ण इव उत्तम सर्वोत्तमत्वात् यः स अजोत्तमः । 'अजश्रुगो हरे विष्णो रघुजे वेधसि स्मरे ।' इति हैमानेकार्थे ।

३०—दस्य वायानाम् मुता । तस्य जयवन्तस्य जाया परिणीता स्त्री अस्ति । अस्ति अस्तिमान्, अस्ति आस्तिकी इत्युभयत्र इकोऽसवर्णे शाकत्यस्य ऋश्रश्चेति प्रवृत्तिभावः ।

उज्ज्वलं च कुलं १२ श्रेयः श्रेयोऽन्यायैरुपाजिताः ।

सम्पदो १३ विपदाहीनाः परोपकृतिसत्कृताः ॥३९॥

त्रयोदश समाख्याता हेतवोऽमी मनीषिभिः ।

पुण्यानामर्जने नृणां मर्त्यलोके सुखमदाः ॥४०॥ चतुर्भिः कलापकम् ।

श्रुत्वा सोहागदेवीति श्रीगुरोर्वदनाम्बुजात् । सप्तक्षेत्रेषु सद्द्रव्यं वपति स्म त्रपावती ॥४१॥
सदादाने सदा दाने धनधान्याम्बरादिकम् । अर्थिभ्यः सा ददातीष्टं श्रेयसे श्रेयसेभृशम् ॥४२॥
ददाना सर्वदाभीष्टं धनधान्याम्बरादिकम् । अदृश्याप्याभवद्दृश्या कामधेनुरियं किमु ॥४३॥
अभ्यधुस्तां बुधा एवं तदा प्रमुदिता हृदि । यथावद् दृष्टवक्तारो यल्लोकाः कवयोऽपि च ॥४४॥
सम्यक्तवपीवरी श्रीमद्दहत्सद्गुरुदृश्वरी । श्रीधीवरी व्यराजत्सा पातकावावरी तदा ॥४५॥
एवं प्रवर्तमाना सा चेतसीति व्यचिन्तयत् । प्रतिमा अर्हतां कान्ताः कारयाणि सुशिल्पिभिः ॥
प्रतिमाकारणे पुण्यं निश्चित्येति विचिन्त्य च । आहूय शिल्पिनो दक्षान् प्रतिमाः सा व्यधापयत् ॥
सुधर्मस्वामिसर्वीयप्रभृतीनां महाद्भुताम् । श्रीमद्विहरमाणानां विंशतेश्चैत्यविंशतिम् ॥४८॥
चतुर्विंशति विम्बानि वर्तमानार्हतां पुनः । दृष्टस्फटिकसद्रीरीमयानि विविधानि हि ॥४९॥

-त्रिभिर्विशेषकम् ।

विधाय प्रतिमाः प्राहुः शिल्पिनस्तामिति स्फुटम् । निष्पन्नाः प्रतिमाः सन्ति यथेप्सितमथो कुरु ॥
समाकर्ण्योभयाकर्णि सा तदा शिल्पिजल्पितम् । सद्यः प्रसद्य तद्योग्यं तेभ्योऽदात् पारितोषिकम् ॥
आह्वयान्यथ सूरीन्द्रं ताः प्रतिष्ठापयानि च । विना प्रतिष्ठां पूजा नो स्याद्दोषः पूजया विना ॥५२॥
एवं विचार्य चातुर्यशोण्डीयैर्दार्यवर्षया । तयार्याण्यार्ययार्याणां प्रैपि प्रैष्यो विचक्षणः ॥५३॥

४२-सदादाने सत्रूकारेति भाषाप्रसिद्धे । सदा सर्वस्मिन् काले दाने त्यागे श्रेयसे कल्याणाय; पुनः श्रेयसे धर्माय ।

४५-सम्यक्तवपीवरी सम्यक्त्वं पीतवती । पा पाने । श्रीमद्दहत्सद्गुरुदृश्वरी श्रीमद्दहत्सद्गुरुन् दृष्टवती, श्रीधीवरी श्रियं धृतवती । डुघाञ् धारणपोषणयोः । अत्र त्रिषु अन्येभ्योऽपि दृश्यन्ते इति कनिष्, वनोर्चेति ङीप् प्रत्ययो रेफादेशश्च । पीवरी धीवरी इत्युभयत्र घुमा स्था गा पेति आकारस्य ईकार । पातकावावरी पापापनेत्री ओणून् अपनयने अन्येभ्योऽपि दृश्यन्ते इति वनिषि प्रत्यये विद्भ्रनोरनुनासिकस्यादिति णत्वस्य आत्वे वनोर्चेति ङीप्रत्ययो रेफश्चान्तादेशः ।

४६-सा सोनां नात्री । सुशिल्पिभिः शिलाकुट्टादिभिः । अत्र हक्रोरन्यतरस्यामिति वैकल्पिककर्माभावे तृतीया । अथवा सुशिल्पिन इति पाठे कर्मापि वैकल्पिक न दोषायेति ।

आवसन्त चतुर्मासीं श्रीसुवर्णगिरिं पुरम् । आकारयितुमानन्दकारकं सूरिपुङ्गवम् ॥८॥
 सोऽपि गत्वा ततो नत्वा श्रीसूरिचरणाम्बुजे । प्रादात्पत्रं पवित्रं श्रीसूरीन्द्रकराम्बुजे ॥९॥
 सूरिः प्रवाच्य तत्पत्रं ज्ञातोदन्तोऽतिमोदतः । अवद्रुदनादित्थं सुवर्णगिरिसंप्रकम् ॥९॥
 श्रीमत्सङ्घसमस्तापप्रतापसन्तः सदा । सोनानाम्न्या इदं पत्रं श्राविकायाः प्रवाचय ॥९॥
 वाचयित्वाथ सङ्घस्य तत्पत्रं प्रीतिकर्तृकम् । प्रतिमानां प्रतिष्ठाया विज्ञप्तिप्रतिपादकम् ॥९॥
 समनुप्यत्तरां चित्ते तच्चित्तेनातिरञ्जितः । चातुर्येण च केनापि लिखनाज्जातकौतुकम् ॥ युग्मम् ।
 प्रतिष्ठाज्ञापकोदन्तं सङ्घो विज्ञाय चेतसि । श्रीसूरीन्द्रमिति प्राह प्राञ्जलिर्नतमस्तकः ॥९॥
 इतीति किं तदाह-यद्येतस्या प्रतिष्ठार्थं नायास्यत् किल पत्रिका ।

नाचालयिष्यमेवातो यद्वियोगं सहे न ते ॥९॥

तपःशमवरिष्टस्व प्रतिष्ठस्व गरिष्ठधीः । न निषेधाम्यथो यर्मकार्यं विनं करोमि न ॥९॥
 अयं प्रतिष्ठत श्रेष्ठं मुहूर्तं मूर्तिमान् महान् । सद्धर्म इव सूरीन्द्रः श्रीजानालपुरात्ततः ॥९॥
 प्रतिग्रामं प्रतिद्रुं विचरन्नाचरन् वरम् । सावाचारं प्रतोचारं कारयन् श्रावकादिकान् ॥९॥
 मेदिनीतटसद्द्रुं समवाप गणाधिपः । श्रुत्वा तमागतं सङ्घो नन्तुमभ्यागमत्तथा ॥९॥
 अभिवन्द्य पदाम्बोजे सह लात्वा च तं गुरुम् । नयति स्म मुदा सङ्घः स्वकीयं सदुपाश्रयम् ॥
 तदा सङ्घोऽकरोद्विषयधनव्ययमहोत्सवम् । गुरोरागमने किं किं न कुर्युर्भविक्ता जनाः ॥९॥
 अयं सोनाभिधा श्राद्धी प्रतिष्ठार्हं शुभं दिनम् । अपृच्छच्छ्रीगुरुं भक्त्या सर्वसङ्घसमक्षरम् ॥९॥

५४-एव विचार्येति युग्मव्याख्या लिख्यते-शौण्डीर सत्त्ववान् तस्य भावः शौण्डीर्यं, सत्त्ववत्त्वमित्यर्थः । निरनुरारतालव्यचतुदशस्वरादिरयं । तथा सोनां नाम्न्या अर्याण्या वैश्यजाति-
 स्त्रिया वणिग्जातिस्त्रिया वणिज पुत्र्येत्यर्थः । कथंभूतया तथा ? अर्याणा अर्यया अर्याणा
 वणिग्जातिस्त्रीणा अर्यया स्वामिन्या । अर्याणा अर्या अत्र उभयत्र जातिवाचित्वात् 'अर्थ-स्त्रिया
 भ्या वा स्वार्थे' इति वैकल्पिके ङीपि आनुकागमे च अर्याणा ङीपो अभावे आनुकञ्च अभावे
 अजाद्यतष्टाविधि टापि अर्या अर्थ स्वामि वैश्ययोरिति निपातितः । स्यादर्थं स्वामिवैश्ययोरिति
 हेतुनाकार्थः । एव अर्याण्या अर्या अर्याणामिति । त्रिषु ह्रस्व एव अकारो ज्ञेयः । आवसन्तमिति-
 श्रीसुवर्णगिरिं पुरमावसन्तमित्यत्र उपाऽन्वऽप्याङ्त्वस इति आङ्पूर्वस्य वसतेरापारस्य
 श्रीसुवर्णगिरिं पुरमित्यस्य कर्म । चतुर्मासीमित्यत्र कालाघ्नोरत्तन्वसयोगे इति कर्म ।

५९-समनुप्यदिति-तस्या सोनां नाम्न्याः श्राविकाया चित्तं हानत्वं मित्त्वं वा
 तद्विषयत्वेन ।

६२-तपःशम इति-तपःशमौ एव वरिष्ठ स्व घन यस्य तत्सम्बोधनं हे तपःशमवरिष्ठस्व
 हे श्रीविजयदेवसूरिं प्रतिष्ठस्व प्रचल । एता गतिनिवृत्तौ समवप्रविभ्य स्थ इत्यात्मनेपदी ।

श्रीसूरीन्द्रस्तदा प्राह सोनाख्ये श्राविकेऽस्ति हि । प्रतिगृहं दिनं ज्येष्ठशुक्लपक्षत्रयोदशम् ॥६९॥
 सुसामग्रीं प्रतिष्ठाया विधाय विधिवत्तदा । प्रतिमाः सूरिहस्तेन प्रतिष्ठापयति स्म सा ॥७०॥
 प्रतिमाः प्रत्यतिष्ठताः सूरिर्जातमहोत्सवम् । रूपकाण्यददाद्धर्पाद्भक्त्या संघान् प्रभोज्य सा ॥
 षोडशस्य शतस्यास्मिन् सप्ताशीतितमेऽब्दके । प्रतिमानां प्रतिष्ठाऽभूदेवं श्रीमेदिनीतटे ॥७२॥

एवं श्रीविजयादिदेवमुगुरुः स्वर्णाचलाख्ये पुरे,
 श्रीमन्मेदतटे पुरे च स लसद्विम्बमतिष्ठे व्यधात् ।
 श्रीश्रीवल्लभपाठकः समपठत् यस्य प्रशस्यानिमान्,
 सत्कर्तव्यचयान् विचक्षणगणैः संवर्णनीयान् सदा ॥७३॥

इतिश्री श्रीबृहत्खरतरगच्छीय श्रीजिनराजसूरिसन्तानीय पाठकश्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराज पातशाह श्रीअकब्बरप्रदत्तजगद्गुरुविरुद्धधारक
 श्रीहीरविजयसूरीश्वरपट्टालङ्कार पातिशाहिश्रीअकब्बरसभासंलब्धदुर्वादिजयवाद भट्टारक श्रीविज-
 सेनसूरीश्वरपट्टपूर्वाचलसदस्रकरानुकारि पातिशाहि श्रीजिहांगीरप्रदत्त महातपाविरुद्धधारि श्रीविज-
 यदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिनिर्मित-
 श्रीजावालपुर-श्रीमेदिनीतटपुरप्रतिमाप्रतिष्ठाप्रतिपादको नाम त्रयोदशमः सर्गः ॥१३॥

चतुर्दशः सर्गः

अथ नागपुरात्सङ्घः समाहातुं समागमत् । संरक्षितुं चतुर्मासं सूरिन्द्रं मेढतापुरे ॥१॥
 प्रणम्य बहुशः प्रोक्तस्तेन सूरिः स्वभक्तितः । अपृच्छन्मेढतासङ्घं संघो मामाह्वयत्ययम् ॥२॥
 मेदिनीतटसंघोऽत्र संघं नागपुरीयकम् । प्राहेति साम्प्रतीनेऽन्दे चतुर्मासं वसिष्यति ॥३॥
 महत्त्वमिदमानन्द्य प्रसद्य च प्रदेहि मे । संघो नागपुरस्येति श्रत्वा तूर्णार्णं व्यधात्तदा ॥४॥
 मेदिनीतटसङ्घं चतुर्मासमुपावसत् । सूरिर्नागपुरीयोऽपि ः ह्यः प्रास्थात् तदाह्वया ॥५॥
 अयार्जुनपुरीनाम पुरासीच्छ्रेयसी पुरी । घंघाणीत्यधुना नाम्ना प्रसिद्धास्ति पुरी वरा ॥६॥
 तत्र सम्पतिराजा प्राक् जिनागारमकारयत् । पद्मप्रभजिनं तत्र स्वामित्वेन न्यवेशयत् ॥७॥
 अनेकाः प्रतिमा रीरीमय्यः सर्वा मनोरमाः । श्वेतस्वर्णमयी पार्श्वप्रतिमैका प्रभावभाः ॥८॥
 पद्मप्रभजिनाधीशपार्श्वसीना इमा व्यभुः । प्रभावोऽपि महानासीत्तस्य तासां च सर्वदा ॥९॥
 कुनोऽपि कारणाद् द्रुद्रभद्रात्तद्वासिनो जनाः । ताः सर्वाः प्रतिमा भूमौ न्यस्यन्नुपसरः पुराः ॥
 अगच्छत्पुत्रोऽनेहा अत्रियन्त जना अपि । तासां निक्षेपकाः सर्वे द्रुद्रं ग्रामोऽपि चाभवत् ॥
 अखनन्नान्यदा लोकाः समीपे सरसो भुवम् । प्रतिमैका तदा खण्डा प्रादुरासीत्स्वभावतः ॥
 अन्या अपि ततः सर्वाः प्रादुरासन् यथाधृतम् । अभवच्च तदा तासां सत्पूजा महिमापि च ॥
 अहो अजीववस्तूनां रागद्वेषाद्यभावतः । कदा नार्चा कदाप्यर्चा पुनरर्चा कदापि यत् ॥१४॥
 विघ्नस्तत्कर्म नो किञ्चिद्वक्तुं नो शक्नुमोऽपि च । संभावयामः कर्मैव किञ्चित्तत्रापि निश्चितम् ॥
 अयासीत्प्रवणो धर्मं त्रिहुणः साहुलाकुले । तस्य पुत्रा अमी पञ्च जनीनाः पञ्च सज्जनाः ॥१६॥
 तद्यथा-हंसस्तेजस्तया राजा महः श्रीमहिराजकः । तेषु भ्रातृद्वयं स्वर्गमायुषः क्षयतोऽत्रजत् ॥

१-मेढतापुरे इति-मेदिनीतटे पाठान्तरम् ।

२-तेनेति नागपुर सङ्घेन । अयमिति नागपुरसङ्घ ।

३-वसिष्यतीति-विद्यास्यति पाठान्तरम् ।

५-मेदिनीतटसङ्घमिदं उपाऽन्वध्याऽह्वसः इति उपपूर्वस्य वसतेराधारत्वात्
 द्वितीयैकवचनं । चतुर्मासमित्यत्र कालाध्वनोरत्यन्तसंयोगे इति द्वितीया । तदाह्वयेति श्रीविजय-
 देवसूरेराह्वया ।

६-वरेति जने पाठान्तरम् ।

८-प्रभावेण भासते दीप्यते इति किञ्चिद् प्रभावभाः ।

१०-न्यस्यन् निश्चितिषुः । उपसरः तटाकसमीपे ।

१७-हंसमहिराजभ्रातृद्वयम् ।

तेजो राजा च विद्येते एतौ तत्तनयाविह । साक्षात्तौ तादृशावेव रूपवन्तौ महीतले ॥१८॥
 हंसस्य महतो भ्रातुः पुत्रः सम्प्रति वर्तते । नाम्ना श्रीजयवन्तोयमर्थतो जयवानपि ॥१९॥
 मेदिनीतटसद्द्रङ्गे समाजग्मतुरन्यदा । बलुन्दाग्रामतः सूरिं वन्दितुं तौ सहोदरौ ॥२०॥
 अभिवन्द्योपविष्टौ तौ सुरेग्रे कृताञ्जली । जीर्णोद्धारं महापुण्यमिति सूरिरुपादिशत् ॥२१॥
 जीर्णोद्धारविधाने तौ व्यदधातां मनस्तदा । श्रुतेरनन्तरं सत्यं यतः स्तोत्रभवौ ध्रुवम् ॥२२॥
 अब्रूतां तौ गुरोरेषु न कदापि बुधद्युवौ । उद्धारयाव घंघाण्यां जीर्णं चैत्यं यदस्ति तत् ॥२३॥
 इत्युक्त्वा श्रीगुरोरेषु तच्चरणौ प्रणम्य च । तत उत्थाय चाब्रूतां संघस्य पुस्तकं तौ ॥२४॥
 घंघाण्यां कारयावावां जीर्णोद्धारं हितप्रदम् । ददात्याज्ञां यदा सङ्घः प्रसद्योपरि चावयोः ॥२५॥
 श्रीसङ्घोऽपि तदाऽवादीत्तौ प्रति प्रतिभूरिव । कारय तं हितं श्रीमज्जीर्णोद्धारं युवां द्रुतम् ॥
 ततस्तौ संघसंयुक्तौ श्रीजयमल्लमन्त्रिणम् । अब्रूतां कारयावावां जीर्णोद्धारं तवौजसा ॥२७॥
 जयमल्लोऽवदन्मन्त्री चैत्यं कारय तं द्रुतम् । विलम्बेधां युवां नात्र कार्यं साहाय्यमस्ति मे ॥
 ततस्तौ शिल्पिनो विद्वत्कल्पान् शिल्पिकलाविदाम् । समाकारयतां जीर्णोद्धारकार्योत्सुकौ भृशम् ॥
 आहूतानागतांस्तांश्च तौ न्यवेदयन्तामिति । जीर्णोद्धारं च घंघाणीग्रामे दिव्यं विधत्त भोः ॥
 सुसुहूर्ते दिने कान्ते तेऽप्यकुर्वन्स्तदुक्तितः । जीर्णोद्धारं जिनेन्द्राणां सुन्दरं जिनमन्दिरम् ॥३१॥
 पद्मभजिनाधीशं समस्तप्रतिमाधिपम् । प्रत्यष्टापयतां चैत्ये कृत्वा तौ तत उत्सवम् ॥३२॥
 कुण्डलीमण्डलीभित्तौ प्रभोज्य श्रीमहाजनम् । महाजनकराम्भोजे प्रादातां रूपकाणि च ॥३३॥
 यस्योपदेशतो भव्या जीर्णोद्धारान्महाद्भुतान् । अनेकानि च चैत्यानि सन्ति नव्यान्यकारयत् ॥
 शत्रुञ्जयादितीर्थेषु द्रङ्गेषु विविधेष्वपि । कारयान्त्यास्तिकाः केऽपि केऽपि चाकारयन् पुरा ॥
 कारयिष्यन्ति चान्येऽपि पुरस्तादप्यनेहसि । एवमेवावनीपीठे स सूरिर्जीवताच्चिरम् ॥३६॥

— त्रिभिर्विशेषकम् ।

एवं चिरं श्रीविजयादिदेवसूरीश्वरो राजतु गच्छराजः ।

श्रीबृहभः पाठक एष हर्षाद् यस्यास्तवीद् धर्मविधापनानि ॥३७॥

इति श्री श्रीबृहत्खरतरगच्छीय श्रीजिनराजसूरिसन्तानां पाठकश्रीज्ञानविमलशिष्य
 श्रीबृहभोपाध्यायविरचिते श्रीमत्तपागच्छाधिराजपातशाह श्रीअकब्बरप्रदत्तजगद्गुरुविरुद्धधारक
 श्रीहोत्रविजयसूरीश्वर पट्टालङ्कारपातिशाहि श्रीअकब्बरसभासंलब्धदुर्वादिजयवाद् भट्टारक श्री-
 विजयमेनसूरीश्वरपट्टपूर्वाचलमहस्तरानुकारि पातिशाहि श्रीजिहांगीरप्रदत्त महातपात्रिरुद्धधारि
 श्रीविजयदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरि-
 सदुपदेशसाहुलागोत्र साहतेजाराजाकारित श्रीघंघाणीग्रामजर्णचैत्योद्धारवर्णनो नाम चतुर्दश सर्गः ।

३१—तदुक्तित इति तदाश्रया पाठान्तरम् ।

३२—ततः जीर्णचैत्योद्धारकरणानन्तरम् ।

पञ्चदशः सर्गः

पूर्वमेव तपोऽकुर्वन्नर्हन्तोऽर्हन्त्वसिद्धये । तपस्यत्यगुनार्हस्वमासाद्यायं नवो जिनः ॥१॥
 सूरयः साम्प्रतीना हि वर्तमाना जिना अपि । वर्षमानं विहायान्ये कर्तारो नेदृशं तप ॥२॥
 तपः स्तुमोऽत एवास्य कृतं कर्ता करोति च । ढीयन्तेऽन्ये च कुर्वन्तो दीप्यतेऽसौ दिने दिने ॥
 षोडशस्य शतस्यास्मादेकपष्टितमाब्दकात् । प्रथमं यत्तपः सूरिर्व्यधात्तत् स्तौमि सम्प्रति ॥
 एकवर्षं पुराचाम्लपष्टाष्टमतपो गुरुः । पारणाविकृतित्यागं निर्विकृतिरुमातनोत् ॥५॥
 आचाम्लानि चतुर्मासं द्रव्यत्रययुतानि च । स्थानस्थभक्तपानानि व्यधत्स तपोनिधिः ॥६॥
 षष्ठाष्टमोपवासानां पारणायां तपोभिदि । गृह्णन् द्रव्याणि चत्वारि द्वितीयाब्द इदं तपः ॥ युग्मम् ।
 द्रव्याणि त्रीणि चत्वारि गृह्णन्नेकाशनं तपः । आवर्षयुगलं सूरिरकरोच्च निरन्तरम् ॥८॥
 वन्दनाभिग्रहे श्रीमद्विजयसेनसद्गुरोः । ज्ञात्येति विरहे सूरैर्भुक्तिर्युक्ता न मे सदा ॥९॥
 एकान्तरोपवासान् स व्यधात्माससप्तकम् । निर्विकृतिकमातन्वन् पारणादिवसे सदा ॥ युग्मम् ।
 षष्ठमाचाम्लमेकाशं निर्विकृतिकं तथा । पद्द्रव्यसहितं स्थानभक्तपानसमन्वितम् ॥११॥
 यावद्वर्षत्रयं सूरिरकरोत्तप ईदृशम् । यावत्पहरमेकं च कायोत्सर्गं सदा निशि ॥१२॥ युग्मम् ।
 अभिग्रहे च यात्राया आ मासनवकं किल । पद् विकृतीर्निपिष्यंश्च कुर्वन् षष्ठाष्टमादिकम् ॥१३॥
 निर्विकृतिरुमाचाम्लमेकासनमनिन्दितम् । यावन्मासनयं सूरिः पारणात्रासरेऽकरोत् ॥१४॥
 पञ्च द्रव्याणि संगृह्णन् एकां च विकृतिं ध्रुवम् । स्थानस्थभक्तपानं च तप एतादृगन्यदा ॥१५॥
 —त्रिभिर्विज्ञेपकम् ।

कस्मिंश्चिद्वत्सरे सूरिर्व्यधात्पंक्तिरिक्तं तपः । उपवासैस्तथाचाम्लैर्निर्विकृतिकैः [च] पुनः ॥१६॥
 एकाशनैश्च कृत्वैव द्रव्याणां परिमाणकम् । परित्यज्य रसान् पद् च रसनासुखकारिणः ॥ युग्मम् ।
 कर्मक्षयविधानार्थमुपवासादिकं तप । अस्तोकमकरोत्स्तोका भुञ्जानो विकृतीर्गुरुः ॥१८॥
 कस्मिन्नब्दे गुरोर्ब्रह्म्या मासमध्ये तु कल्पते । एका विकृतिरन्या मे न कल्पन्ते कदापि च ॥१९॥
 यथेच्छमुपवासादि करणीयं मया तपः । व्यपोहाय च पापानां सोऽभ्यगृह्णादिति द्वकं ॥ युग्मम् ।
 कस्मिंश्चिद्वत्सरे संघाग्रहान्मासद्वयं ध्रुवम् । सन्निर्विकृतिकं सूरिरगृह्णात्त्राधिकं ततः ॥२१॥
 आचाम्लान्युपवासांश्च निर्विकृतिका अपि । अकरोत्प्रेषमासेषु दशसु श्रेयसे गुरुः ॥२२॥
 अष्टकर्मक्षयं कर्तुमुपवासादिकं तपः । कस्मिंश्चिद्वत्सरे सूरिरकरोद्दुश्चरं चिरम् ॥२३॥

२-कर्तारो नेदृशं तप इति-नाकुर्वन्नीदृशं तप ।

३-दीह् च क्षये दिवादिरात्मनेपदी ।

२०-स श्रीविजयदेवसूरिः इति द्वके अभ्यगृह्णात् अभिग्रहमकरोत् ।

तपांस्येतादृशान्वेषमनेकान्यकरोद्गुरुः । तद्विधौ पुनरद्यापि तस्याद्यो दिवसोऽसति ॥२४॥
 अद्य यावद्गणाधीशोऽभ्यतपद्दुस्तपं तपः । एतादृशोऽस्त्यभिप्रायश्चिरायास्य च तत्कृतौ ॥२५॥
 जीर्णोद्धारजरतीर्थाऽजरचैत्यादिकं भवेत् । तपो लाभोपमं तर्हि तद्वर्षेऽल्पं तपोऽस्तु चेत् ॥२६॥
 कस्यचिन्महतो मन्त्रिजयमल्लादिकस्य हि । विज्ञप्तिकरणादेव नान्यथा तत्तपोऽल्पता ॥ युगमप ।
 क्रियात्युग्रतया साक्षादवतीर्णां धनो मुनिः । सन्दिहन्तीति यं वीक्ष्य कवयो यं कलौ किल ॥
 आनन्दविमलसूरिद्वितीयोऽयमभूद्गणे । नैवमेषोऽधिकस्तस्मादित्यन्ये ब्रुवते बुधाः ॥२९॥
 तदाह-क्रियोद्धारः कृतस्तेन नैतादृशं कृतं तपः । महातपा इति ख्यातं नामं च विरुदं भुवि ॥
 इति हेतुत्रयाधिक्यं शोभतेऽस्मिन्नहर्निशम् । यदत्रान्यगुणाधिभ्यमस्ति वक्तुं न तत्क्षमः ॥३१॥
 —त्रिभिर्विशेषरूपम् ।

क्रियायास्तपसश्चास्य पारं वक्तुं कदापि हि । श्वनुवन्ति कवीन्द्रा नो बृहस्पतिसमा अपि ॥३२॥
 इत्युत्तमं श्रीविजयादिदेवसूरिस्तपो दुस्तपमातनोत्तम् ।

श्रीवल्लभः पाठक एवमाख्यत् कर्तुं न शक्तोऽन्यजनो यदीदृक् ॥३३॥

इति श्री श्रीबृहत्खरतरगच्छीय श्रीजिनराजसूरिसन्तानीयपाठक श्रीज्ञानविमलशिष्य श्रीवल्लभ-
 भोपाध्यायविरचिते श्रीमत्तपागच्छाधिराज पातशाह श्रीअकबरप्रदत्तजगद्गुरुविरुद्धधारक श्रीहीर-
 विजयसूरीश्वरपट्टालंकार पातिशाहि श्रीअकबरसभासंलग्णदुर्वादिजयवाद भट्टारक श्रीविजयसेन
 सूरीश्वरपट्टपूर्वाचलसहस्रकारानुकारि पातिशाहि श्रीजिहागीरप्रदत्तमहातपाविरुद्धारि श्रीविजयदेव-
 सूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि मङ्गलाद्ये श्रीविजयदेवसूरिकृततपोवर्णनो
 नाम पञ्चदशः सर्गः ॥१५॥

२४-असतिदोष्यादानेषु भ्वादिभयपदी ।

२५-अस्य श्रीविजयदेवसूरेः । तत्कृतौ तपोविधाने । एतादृशोऽभिप्रायोऽस्ति ।

२७-चेत्तपोलाभोपमं जीर्णोद्धारऽजरतीर्थाऽजरचैत्यादिकं भवत्तेर्हि तद्वर्षे कस्याचिन्म-
 हतो मन्त्रिजयमल्लादिकस्य विज्ञप्तिकरणादेव अल्पं तपोस्तु । अन्यथा तत्तपोऽल्पता तस्य श्री-
 विजयदेवसूरेस्तपोऽल्पता तपसोऽल्पत्वं नान्यथा नान्येन प्रकारेणेत्यर्थः ।

पोडशः सर्गः

अथास्ति पत्तनं नाम पत्तनं यत्र चाभवत् । विजयसिंहसूरीणासुपाध्यायपदं पुरा ॥१॥
 विजयदेवसूरीन्द्रमावसन्नं मुखेन तत् । श्रीमदहम्मदावादसंघ आहातुमागतम् ॥२॥
 आपृच्छ च पात्तनं संप्रमागृह्णाह्वय चादरात् । श्रीमदहम्मदावादसंघः सूरियुतोऽचलत् ॥३॥
 संघः सूरिं विनायातिमहाद्भुतमहोत्सवम् । श्रीमदहम्मदावादसदुपाश्रयमानयत् ॥४॥
 श्रीमदहम्मदावादद्रङ्गं सूरिरुपावसत् । साधूचितद्वितातिथ्यैर्वरीयान् वर इवोत्सवैः ॥५॥
 स्तम्भतीर्थाट्यागच्छदत्तुच्छ्रीसमुच्छ्रितः । संभूय संघ आहातुं प्रणतुं च गणेश्वरम् ॥६॥
 मौक्तिकैः स्वर्णपुष्पैश्च संवर्षाञ्जलिभिः शुभैः । श्रीस्थंभतीर्थसङ्घस्तमभ्यवन्दत भक्तितः ॥७॥
 श्रीमदहम्मदावादद्रङ्गं श्रीस्थंभतीर्थयोः । सङ्घो ब्रूत इति स्पष्टं मिथो न वितथं वचः ॥८॥
 तद्यथा-आद्यः सङ्घ इति ब्रूते द्वितीयं सङ्घमागतम् । भट्टारको नवीनोऽयं चतुर्मासं निवत्स्यति ॥
 अवश्यं स्थापयिष्यामि न च स्थास्यति चेत्स्वयम् । चतुर्मासमसौ सूरिः पत्तनाद्यत्पुराह्वयं नयम् ॥
 द्वितीयः स्तंभतीर्थस्य संघो वक्तोति तं प्रति । भवान्मोक्षयति सन्तुष्य समेष्यति तदा गुरुः ॥
 अत्र त्वमानय सूरिं श्रीसंघ किल पत्तनात् । गृह्णाति प्रार्थ्यसद्वस्तु सङ्घः प्राचूर्णको हि ते ॥१२॥
 श्रुत्वेति प्रथमः सङ्घः कृत्वा तूर्णानि स्थितस्तदा । प्रोक्तं द्वितीयसंघेन विनयेनोचितं वचः ॥१३॥
 उभौ संघौ समागत्य प्रणत्य च तदेति तम् । अद्यतां स्वस्वविज्ञप्तिं स्वस्वचेतोहितावहाम् ॥
 आधुनिकं चतुर्मासमिदं स्वप्ना वस । विजयदेवसूरीन्द्र विजयदेवसौरयभाक् ॥१५॥
 इति साक्षीव सूरीन्द्रः संघो प्रति तदावदत् । आसीनो पुरतो भक्त्या सुवादिप्रतिवादिवत् ॥
 इतीति किं तदाह-विजयसेनसूरीन्द्रपादुकावन्दनां विना ।

विकृतीनांहरामीति पुरा गृह्णामभिग्रहम् ॥१७॥

इत्युक्ते सूरिराजेन पुरस्तात्संघयोर्द्वयोः । पूर्वपक्षनिषेधोऽभूत् द्वितीयाङ्गीकृतिः स्वत ॥१८॥
 श्रीसंघोऽहम्मदावादद्रङ्गवासी महाशयः । प्रसद्य स्तम्भतीर्थस्य संघं प्रत्यजवीदिति ॥१९॥
 अभिग्रहमिमं सूरिर्नाकरिष्यद्यदा पुरा । नामोक्ष्यं च तदा सूरिं श्रीसंघस्थंभतीर्थकं ॥२०॥
 स्वत एव हि सूरीन्द्रो विना विज्ञप्तिमावयो । स्थंभतीर्थं चतुर्मासं पुण्यान्निरणयत्तराम् ॥२१॥
 अचलच्चलनौ मुखन् कौसेयादिसिगम्बुजे । मुदिने जिनवत्सूरिः संप्रयुक् स्थंभतीर्थकम् ॥२२॥

२-उपान्वध्याह्वय इति आहपूर्वस्य वसतेराधारस्य । तत्रेत्यस्य स्थाने तदिति कर्म ।

१८-पूर्वपक्षनिषेध श्रीमदहम्मदावादनगरचतुर्मासावस्थानलक्षणपक्षनिषेधः । द्वितीयाङ्गीकृतिरिति श्रीस्तम्भतीर्थचतुर्मासावस्थानलक्षणपक्षाङ्गीकारः । स्वत आत्मत ।

२२-कौसेयादिसिगम्बुजे कौसेयादिवस्त्रकमलेषु । कौसेयादिसिगम्बुज इत्यत्र जात्या-

प्रसाद्याहम्मदावादसंघमापृच्छ च ध्रुवम् । महान्तो हि न कस्यापि विपादं कुर्वते किल ॥२३॥
श्रीमतः स्तंभतीर्थस्य संघः सन्तुष्टमानसः । सूरिं वरमिवादाय स्थंभतीर्थमुपागमत् ॥२४॥
आहोपुरुषिकां विभ्रदयाहंपूर्विकां पुनः । अहमहमिकां कुर्वन् इति संघोऽवदन्मिथः ॥२५॥
इतीति किं तदाह—स्थंभतीर्थपुरावेशमहोत्सवमहो गुरोः ।

करिष्याम्येव मुख्योहं करिष्यति भवान् कथम् ॥२६॥

अस्मिन्नवसरे संघमुख्यः न्यातः क्षितेस्तले । शोभते जिनदासोऽसौ रत्नामीपालसोदरः ॥२७॥
पादजाहं स आगृह्य संघमाख्यदिति स्फुटम् । पूःप्रवेशोत्सवं श्रीमत्करवै भवदाज्ञया ॥२८॥
तदा संघः समस्तोऽपि प्रसद्येति तमादिशत् । परित्यज्य मिथश्चिदाहोपुरुषिकादिकम् ॥२९॥
इतीति किं तदाह—विजयदेवसूरीन्द्रपूःप्रवेशमहोत्सवम् ।

जिनदास विवेहि त्वं संघादेशोऽस्ति ते स्फुटम् ॥३०॥

पूःप्रवेशोत्सवस्याथ सामग्रीमग्रिमामिमाम् । श्रावको जिनदासोऽसौ व्यधाद्बहुविधां शुभाम् ॥
तद्यथा—पूर्णकुंभानिवाभीष्टसर्वसिद्धिप्रसाधकान् । व्यथापयच्च शुभाकारान् पूर्णकुंभान् स सत्वरमा
स्वर्णरूप्यमयान् नव्यान् दिव्यान् रत्नावलीयुतान् । अलङ्कृतानलङ्कारैः पूजितान् कुंकुमादिभिः ॥
उपर्युपरि कौशेयत्रासांसि दधतोऽद्भुतान् । स्फुर्जन्नेजान् स राजच्छीराजमानानकारयत् ॥३४॥
दधती रुचिरं रूपमिन्द्राणीः काश्चिदङ्गनाः । धर्तुं मुर्द्धसु सत्पूर्णकुंभान् व्यरचयच्च सः ॥३५॥
मौक्तिकस्वर्णसंहृद्यप्रालम्बनकज्ञोभितान् । अपहर्तृनातपं श्रेष्ठी चन्द्रोदयानकारयत् ॥३६॥
मुक्ताभिः संस्कृतैः शस्तैः स्वस्तिकैः सहितान् शिवैः । पूर्णकुंभान्वितेन्द्राणी मूर्ध्नासुपरि रभितुम् ॥
जिनदासोऽथ लोकानां सर्वेषां सुखकाम्यया । रयानःशिविकादीनि यानान्यानाययद्भुतम् ॥
तद्यथा—अदृप्यादिव्यवैदुप्यात् पुष्यं पुष्यरथोच्चयम् । सच्छायं छत्रिकोपेतं कौशेयादिभिरावृतम् ॥
उपवेशाय केषांचित् शकटान् सौर्यदानं सदा । बहुधा युयुधानानां सुपुंसां परमोत्सवे ॥४०॥

पेक्षया एकवचनं । सिक्शब्दो वस्त्रपर्यायः स्त्रीलिङ्गः । व्यञ्जनचवर्गाद्यान्तः । अंशुकं वस्त्रमन्वरं
सिचयो वसनं वीराच्छादौ सिक्चेलवाससी इति हैमकोपः । अथवा मुखमह्लादिवारिजे इति
पाठान्तरं । मुखमह्ला इति लोकभावाप्रसिद्धौ वस्त्रविशेषः । स आदिर्वैश्य तत् मुखमह्लादि तदेव
वारिजं कमलं तस्मिन् मुखमह्लादिवारिजे । अत्रापि जात्यपेक्षया एकवचनं । मुखेनं मह्ला इव
मह्ला मुखमह्लाः । अन्यशासिनः प्रतिवादिनः ते आदिर्धैषां ते मुखमह्लादयः त एव वारिजं कमलं
मौक्तिकगणो वा तस्मिन् ।

३४—नैर्नुभिरीज्यन्ते प्रेष्यन्ते इति नेजास्तान् । नो नरे च सनाथेऽपीति विश्वशंभुः ।

३५—स जिनदासः । दधतीः इन्द्राणीः काश्चिदङ्गनाः । इत्यत्र चतुर्षु द्वितीयावहुवचनम् ।

३९—पुष्यरथः मूर्धन्यांतस्थाद्यमध्यः । सक्रीडार्थः पुष्यरथ इति हैमः ।

विचित्रैश्चित्रिताश्चित्रैर्जननेत्रकृतोत्सवाः । आनाययत्स संवेशः शिविकाः शिवकारिकाः॥४१॥
-त्रिभिर्विशेषकम् ।

एवं विधाय सामग्रीं पूःभवेशोत्सवोचिताम् । जिनदासो धृतोल्लासो महाजनान् समाह्वयत् ॥
वाजिनो हस्तिनोऽनेकान् अलङ्कारैरलङ्कृतान् । समास्तीर्णपरिस्तोमान् श्रीमानानाययत्ततः ॥४३॥
वाद्यान्यनेकजातीनि समानाद्य विशेषतः । छटाः सत्केसराम्बूनामकरोत्स महाजने ॥४४॥
पक्षेपं पटवासानां महाजनपटेष्वपि । अतिभक्तिमनाः स्वीयहस्ताभ्यां स व्यधात्तदा ॥४५॥
पूःभवेशोत्सवस्यैवं सामग्रीमग्रतोऽग्रिमाम् । कृत्वाभिमुखमानन्दादानेतुं सोऽव्रजद् गुरुम् ॥
गत्वा महाजनोपेतो जिनदासो हरिर्गुरुम् । अभिवन्द्य हृदानन्द्य स्वर्णपुष्पैरवर्धयत् ॥४७॥
इन्द्राण्योऽपि हृदा प्रीताः पूर्णकुम्भान्विताः स्त्रियः । अभ्यवन्दल्लसन्मुक्ता पङ्क्त्या तं चाभ्यवर्धयन् ॥
सह लात्वाग्रतः कृत्वा स मूर्तिं परमन्तरा । प्रावेशयच्च धर्मैको यज्ञो देशान्तरं स्वकम् ॥४९॥

(-‘कीर्तिं देशान्तरं स्वकाम्’-इति वा पाठः)

साध्वाचारात् प्रतिक्रम्य स ईर्यापिथकीं तदा । जिनेन्द्र इव सद्द्रासनमध्यास तत्क्षणात् ॥५०॥
जिनदासः सुराधीश इवासत च तत्पुरः । श्रीसङ्घसहितो भक्त्या सुरप्रकरराजितः ॥५१॥
आसन्ताग्रत इन्द्राण्य इव देवीसमन्विताः । योपितो योपितां तत्या त्रियां तत्या च चञ्चुराः॥
यमोपदेशं श्रीसूरिः शुभाशिपमिवेदशम् । उपादिशत्पसन्नात्मा ततः संयसमक्षरम् ॥५३॥
ईदं इति कीदृशं तदाह-जिनाः सिद्धास्तथाचार्या उपाध्यायाश्च साधवः ।

श्रियं च मङ्गलं कुर्युः पञ्चैते परमेष्ठिनः ॥५४॥

श्रुत्वेति जिनदासोऽथ समुत्थाय स्वपाणिना । श्रीमहाजनहस्तेषु न्यस्तवान् रूपकोत्करम् ॥५५॥
पूःभवेशोत्सवे सूरैरेवं श्रीजिनदासकः । त्रयोदशशतान्यत्र रूप्याण्यव्ययपत्तराम् ॥५६॥
ततः संवेन संयुक्तः समहोत्सवपूर्वकम् । विजयसेनसूरिन्द्रपादकाञ्जमवन्दत् ॥५७॥
उपाध्यायपदं श्रीमद्रत्नचन्द्राय सोऽद्दात् । पण्डितपदमन्येभ्यः साधुभ्यश्च तदोत्सवात् ॥५८॥
विकृत्यभिग्रहं पूर्णमपूर्णमिव सोऽकरोत् । विकृतीनां समस्तानां न सदा भोजनाद् भृशम् ॥५९॥
जिनदासादिक-स्थम्भतीर्थसंघाग्रहाद्गुरुः । अध्यवसच्चतुर्मासं स्तम्भतीर्थपुरं मुत्वात् ॥६०॥
भव्यान् प्रावर्तयद् धर्मं सिद्धान्तोक्तचतुर्विधे । चतुर्दशानवद्याश्च विद्या अध्यापयन् मुनीन् ॥६१॥

४३-श्रीमान् जिनदासः ।

५६-अथ वित्तसमुत्सर्गो चुरादिः परस्मैपदी । यद्यपि अव्ययत्तरामित्यनेन वित्तसमुत्सर्गं
इत्यर्थो लब्धस्तत् कथं पुनरुप्याणीति ? सत्यं, करिकलभवदुक्तिपोषाज्जदोषः । अथवा वित्त इत्यस्य
सामान्यधनपर्यायत्वात् रूप्याणीति रूप्यशब्दस्सामान्येन सर्वनाणकपर्यायं भुवन्नपि अत्र रूपइया
इति भाषापर्यायं ब्रवीति, इत्यतो न पुनरुक्तिदोषः ।

इत्थं श्रीविजयादिदेवमुगुरुः श्रीस्थम्भतीर्थं पुरे
 चातुर्मासकमद्भुतं समकरोत् सङ्घाग्रहादुत्सवैः ।
 साम्राज्यं प्रतिपद्य सूरिपदजं जाग्रत्प्रतापोज्ज्वलम्
 श्रीश्रीवल्लभपाठकप्रपठितं हर्षं प्रकर्षप्रदम् ॥६२॥

इति श्री श्रीवृहत्स्वरतरगच्छीय श्रीजिनराजसूरिसन्तानीय पाठकश्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराजपातशाह श्रीअकबरप्रदत्तजगद्गुरुविरुदधारक
 श्रीहीरविजयसूरीश्वर पट्टालङ्कारपातिशाहि श्रीअकबरसमासंलब्धदुर्वादियजवाद् भट्टारक श्री-
 विजयसेनसूरीश्वरपट्टपूर्वाचलसहस्रकरानुकारि पातिशाहि श्रीजिहागीरप्रदत्त महातपाविरुदघारि
 श्रीविजयदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरी-
 श्रीस्थम्भतीर्थ-प्रथमचतुर्मासककरणवर्णनो नाम षोडशः सर्गः।

सप्तदशः सर्गः

अथात्रावसरे श्रीमन्मण्डपं सर्वसम्पदाम् । पत्तनं मण्डपं नाम वाभात्युःसत्रमण्डपम् ॥१॥
 पातिसाहि-जहांगीर-सिलेमसाहिरुत्तमः । हिन्दू-तुरुष्कभूपालनायकस्तत्र शोभते ॥२॥
 पातिसाहिसभासीना विद्वांसोऽन्ये जना अपि । दर्शनानां श्रुभां पण्णां धर्मवार्तां जगुर्मिथः ॥३॥
 तत्रया-दर्शनेष्वेषु सर्वेषु जैनं दर्शनमुत्तमम् । दानं तपः क्रियाकूरा शीलं श्रेयश्च यत्र यत् ॥४॥
 तत्रापि साम्प्रतं भाति विजयदेवसद्गुरुः । कुर्वन्नुग्रं तपथोग्रं क्रियावत्पुद्गवः क्रियाम् ॥५॥
 उग्रत्वं तपसः श्रुत्वा क्रियायाश्च यतिव्रजे । पातिसाहिर्जहांगीरोऽन्यदेति प्रत्यपादयत् ॥६॥
 इतीति किं तदाह-भो चन्द्रः संघप ! कासि धर्माचार्यस्तवाधुना ।

विजयदेवमूरीन्द्रो नाऽमिलत्स कथं च नः ॥७॥

तदा चन्द्ररिति प्राह पातिसाहिं कृताञ्जलिः । अस्ति सम्प्रति सूरीन्द्रः स्थम्भतीर्थे गुरुर्मम ॥८॥
 पातिसाहिरिति श्रुत्वा प्राह चन्द्रं प्रतीति च । विजयदेवमूरीन्द्रं समाह्वय ममाज्ञया ॥९॥
 फुरमाणं तदारूप्य सूरेराहानसूचकम् । चन्द्रसंपपतेर्हस्ते पातिसाहिसदानुदा ॥१०॥
 अवदद्दनाच्चेत्थं मदीयमहर्दीं वरम् । मुञ्च सूरीश्वराहानहेतवे मुखहेतवे ॥११॥ युग्मम् ॥
 ततश्चन्द्रः समाह्वय तदा सदहर्दीं द्रुतम् । स्फुरन्मानं स्वहस्तेन तदस्ते च समार्पयत् ॥१२॥
 अचालीदहर्दीः शीघ्रं ततः सन्तुष्टमानसः । स्थम्भतीर्थपुरं प्राप्नोत् समाप्नोत् स्वेहितानि च ॥
 प्रणम्य शिरसा सूरिं स्फुरन्मानं समार्पयत् । वाचं वाचं गुरुः सङ्घः श्रावं श्रावं त्वमोदत ॥१४॥
 प्रीतिदानं तदा प्रादाञ्जीवितार्हमनेकथा । संघः श्रीस्थम्भतीर्थस्य तुष्टः किं किं ददाति न ॥१५॥
 विहारो नोचितः साधोश्चतुर्मासे कदापि हि । तथापि कारणे कार्यं उक्तिरस्त्यार्हतीति च ॥

(-जैनीत्युक्तिश्च वर्तते-इति वा पाठः) ॥१६॥

शास्त्रार्थमवधार्येति निषेध च महाजनान् । महालाभं च विज्ञाय श्रीमूरिरचलत्ततः ॥१७॥
 अर्जयन्नध्वनि श्रेयः प्रापयंश्चापरान् जनान् । व्यापारीव सुवस्त्रोपलाभं ग्रामादिकं प्रक्ति ॥१८॥
 मण्डपं नगरं सूरिः प्राप्नोदिद्यमहोत्सवैः । आश्विनस्यावदातस्य दिवसे हि त्रयोदशे ॥१९॥
 ततश्चन्द्रः मसन्नात्मा पातिसाहिं न्ययेद्यत् । आगतो भवदाहतो विजयदेवमूरिराद् ॥२०॥

१४-तुरत्र पुनरर्थः । तेन गुरुः श्रीविजयदेवसरिः वाचं वाचममोदत । तु पुनः सङ्घः श्रीस्थम्भतीर्थश्रावकगणः श्रावं श्रावं श्रुत्वा श्रुत्वा अमोदत । वाचं वाचं श्रावं श्रावमित्युभयत्र आभीक्ष्णे णमुल् चेति णमुल्, नित्यबीप्सायां द्विरुक्तिश्च ।

१७-ततः श्रीस्थम्भतीर्थात् ।

पातिसाहिरिति श्रुत्वा स्वमतुष्यत्वचेतसि । अस्ति स्वस्ति गुरोः कार्यं प्राप्तीदिति च तं प्रति ॥
 चन्द्रश्चन्द्रसमं सौम्यात् इहाद्वय तमानय । पादौ गोष्ठीं च धर्मस्य नमानि न विदधानि च ॥२२॥
 आश्विनस्यावदातस्य चतुर्दशदिने शुभे । मध्याह्ने तसवीखानास्थाने सूरिवरोऽत्रजन्तु ॥२३॥
 पातिसाहिस्तदोत्यायाभ्यागत्य च पदत्रयम् । अभ्यवन्दत पादाब्जं श्रीसूरेः पुण्ययोगतः ॥२४॥
 तपस्तेजस्विनं सूरिं द्रष्टेति व्यस्मयत्तराम् । अहो धन्योऽयमीदृक्षः साक्षादेव तपस्तनु ॥२५॥
 कथमीदृक्षकायोऽयं ज्योतीरूपं ददत्सदा । कथमीदृग् तपः कृत्वा धर्ता पुष्टिं तनौ तनुः ॥२६॥
 स्वागतादिकसद्गार्ता समपृच्छत्पुनः पुनः । सद्धान्धव इव स्नेहात्पातिसाहिर्जगद्गुरुः ॥२७॥
 धर्मगोष्ठीं वरिष्ठत्मा गरिष्ठेन गुणैः सदा । श्रीसूरिणा सह श्रीमान् पातिसाहिव्यधाद् रहः ॥
 रात्र्याहारपरित्यागं साध्वाहारविधिं पुन । अपृच्छच्चापरं साधु साध्वाचारं स सद्गुरुम् ॥२९॥
 रात्र्याहारपरित्यागविवानमुफलाफलम् । अवदच्च ह्रीगुरु सधर्मन्यदपि च तं प्रति ॥३०॥
 कृत्स्वं धर्मसद्गोष्ठीं पातिसाहिरमोदत । श्रेयानेतस्य धर्मोऽयमवादीदिति चाद्भुतम् ॥३१॥
 इतीति किं तदाह—तपाविरद इत्यस्ति भवतां प्राकृतनस्सदा ।

सदातस्त्वं मद्भक्तोऽसि जहांगीरमहातपाः ॥३२॥

विजयदेवसूरीन्द्रमन्वन्धे सूरयो भुवि । तपस्विनोऽपि विद्वांस क्रियावन्तश्च सर्वदा ॥३३॥ युग्मम् ॥
 उत्सूनभाषिणो ये चतदीया प्रतिवादिनः । पातिशाहिः समस्तांस्तान् सर्वथा हि निराकरोत् ॥
 महातपा इति ख्यात शब्दः सिद्ध उणादिषु । सार्धकस्त्वद्य विख्यातस्त्वय्येवान्यत्र नैव च ॥३५॥
 पातिसाहिरिति प्रेम्णा निवेद्य विरुद् मुख्यात् । चन्द्रसंघर्षति प्राह कुर्वित्यस्य महोत्सवम् ॥
 तद्यथा—सन्ति सर्वाणि वाद्यानि शृहीत्वा तानि मेऽधुना ।

वादयन् स्थानतोऽस्मात्तं नायय त्वमुपाश्रयम् ॥३७॥

निवेद्य करवाणीति सद्यश्चन्द्रद्वारधी । पातिसाहिं प्रसादाद्रौचनं लोचनोत्सवम् ॥३८॥
 पातिसाहैः समस्तानिसंगृह्यतोद्य सञ्चयम् । महाजनान् समाकार्य वर्षोत्सवपुरस्सरम् ॥३९॥
 पुरस्तात्सद्वाक्षस्य पातिसाहेर्दंढाग्रहात् । सम्भूयानेकसल्लोकविलोकितमुखान्भुजम् ॥४०॥
 विजयदेवसूरीन्द्रमण्डपोपाश्रयं मुदा । आनयन्नयतो नित्यं जितविद्वेषिदुर्जनम् ॥४१॥

—चतुर्भिः फलापकम् ॥

२१—त प्रति धोचन्दु प्रति । २२—रेफहीनश्चन्द्रश्चन्द्रपर्याय उज्वलदक्षीणादी ।

३०—रात्र्याहारपरित्यागस्य सुकठं शोभन लाभ स्वर्गादि, रात्र्याहारविवानस्य अफल पक्षविरोधिन लाभ पापं नरकगत्यादि । न फलं अफल विरोधेऽत्र नञ् ।

३३—अन्यं सूरयो भुवि विजयदेवसूरीन्द्रमनु हीना इत्यर्थ । एव तपस्विनोऽपि हीना, विद्वांसो हीना, क्रियावन्तश्च हीना । हीने इति हीने द्योत्ये अनु इत्यस्य कर्मप्रवचनोपपन्नत्वात् । विजयदेवसूरिन्द्रमिति द्वितीया ।

तेपसोः सावधानेन ^{सिनस्यास्य} तपागच्छस्य चाद्भुतः । अभवन् महिमा ज्यायान् श्रीपूज्यस्यापि च ध्रुवः ॥
 तपसा ^{हिरयापृच्छत्} श्रीचन्द्रं संग्रनायकम् । तस्मिन् रात्रिदिवे चैवं गोसलखानसंस्थितः ॥
 एवमिति किं तदाह-भो चन्द्रस्त्वमयातुष्य उत नो वेति मां वद ।

अतुष्यमिति सोऽवादीत् पातिसाहिं प्रति स्फुटम् ॥४५॥

पातिसाहे चिरं जीव धुर्यं न्यायवतां सदा । रामराज इव न्यायं त्वं व्यधा विवुधाग्रणीः ॥४६॥
 अहं कथमतुष्यं नो समतुष्यं विशेषतः । धर्मन्यायविधानाद्यत् सर्वस्तुष्यति सज्जनः ॥४७॥ युग्मम्
 पातिसाहिरिति माह लोकभूपसमक्षकम् । सर्वेषां गुरुरेपोऽस्तु सर्वस्वामी च सर्वदा ॥४८॥
 समस्तपूर्वसूरीन्द्रपरम्पराक्रमाश्रितः । यथाहं पातिसाहीनां क्रमायातस्तथा ह्यसौ ॥४९॥
 वर्तते दीप्यते चोर्व्या सर्वसूरिशिरोमणिः । हिन्दू-तुरुष्कभूपालमौलिचूडामणिः सदा ॥५०॥
 अतः समस्ता भो लोका मन्यन्तामिममुत्तमम् । समस्तारिं समस्तानां मामिव प्रभुतोन्नतम् ॥
 पातिसाहिरभाषिष्ठ वारं वारमिति स्फुटम् । मत्तोऽप्यधिकतेजस्वी यद्वर्त्ते वक्षवर्त्यहम् ॥५२॥
 क्लृपितः कोऽपि पापीयान् कोपतः कोपपूरितः । भविष्यति सदा दुःखी स एतस्मात्पराङ्मुखः ॥
 धन्योऽयं कृतपुण्योऽयं तपस्तेजःसमुच्चयः । दर्शनेपूतमं चास्य दर्शनं सुखकारि यत् ॥५४॥
 एवं प्राशंसतानेकभूपलोकसभास्थितः । पातिसाहि-जहांगीर-शिलेमसाहिरहो गुरुम् ॥

इत्थं प्राप महातपाविरुदकं श्रीपातिसाहेर्मुखाद्

यः श्रीमद्विजयादिदेवमुगुरुः सोऽयं सदा दीप्यताम् ।

श्रीश्रीवल्लभपाठकेन कविना व्यावर्णितं सर्वतः

श्रोतृश्रोत्रमुखमदं सुविशदं सत्योक्तितः सर्वदा ॥५६॥

इति श्री श्रीबृहत्खरखरगच्छीय श्रीजिनराजसूरिसन्तानां पाठकश्रीज्ञानविमलशिष्य
 श्रीवल्लभोपाध्यायविरचिते श्रीमत्तपागच्छाधिराज पातिशाहि श्रीअकञ्चरप्रदत्तजगद्गुरुविरुदधारक
 श्रीहीरविजयसूरीश्वरपट्टालङ्कार पातिशाहिश्रीअकञ्चरसभामंलब्धदुर्वादिजयवाद भट्टारक श्रीविज-
 सेनसूरीश्वरपट्टपूर्वाचलसहस्रकरानुकारि पातिशाहि श्रीजिहांगीरप्रदत्त महातपाविरुदधारि श्रीविज-
 यदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिलब्ध-
 जहांगीरमहातपाविरुदवर्णनो नाम सप्तदशः सर्गः ॥१७॥

४८-सर्वेषां एतद्रच्छीयसाधुश्रावकलोकानां सर्वस्वामी साधुसाध्वीश्रावकश्राविकाजिन-
 प्रासादोपाश्रयादिस्वामी सर्वदा एव विजयदेवसूरिरस्तु ।

अष्टादशः सर्गः

अथ यस्य सदानन्दात् कुर्वन्त्यादरतः सदा । स्वर्णरूप्यादिभिः पूजां नवाङ्गानां वराङ्गिनः ॥१॥
 प्रतिग्रामं प्रतिद्रङ्गं धर्मरङ्गण धर्मिणः । नीलीरागा गुणग्रामान् गायन्तो गुणरञ्जिताः ॥२॥ युग्मम् ।
 यदीयवचसा भव्याः कारयन्ति दिने दिने । विम्बानि विविधान्यत्र स्वर्णरूप्यमयानि च ॥३॥
 प्रासादान् विविधान् नव्यान् जीर्णोद्धारान्श्च सुन्दरान् । यदीयवचसा श्राद्धाः कारयन्ति दिने दिने ॥४॥
 तद्वर्षं नास्ति यस्मिन्न प्रतिष्ठा स्यात्कदाचन । करोति चाकरोत्कर्ता प्रतिष्ठां च स सद्गुरुः ॥५॥
 याः प्रतिष्ठाः कृताः पूर्वं द्रङ्गशत्रुञ्जयादिषु । नालभै सर्वथा तासां संख्यां यावदियत् क्षणम् ॥६॥
 शत्रुञ्जयादितीर्थानां यात्रां कर्तुं यदुक्तितः । सङ्घान् कुर्वन्त्यकुर्वन्श्च कर्तारश्चोत्सवाज्जनाः ॥७॥
 साधवः श्रावकाश्चान्ये सद्धर्मं साध्नुयुः सदा । उपाश्रयानिति श्रेयोबुद्ध्या श्राद्धाश्च कुर्वते ॥८॥
 अकुर्वन्श्च करिष्यन्ति यद्बचः प्रेरिता भृशम् । व्यथित्वा प्रचुरं द्रव्यं सत्सुधर्मसभा इव ॥९॥
 सत्सार्धमिकवात्सल्यं श्रावका भावभासुराः । सर्वे कुर्वन्ति सर्वत्र यत्पवित्रवचोभुताः ॥१०॥
 व्याख्यानागमनादी च यस्यानेहस्यहर्निशम् । प्रभावनां प्रकुर्वन्ति रूप्याद्यैः श्रावका मुदा ॥११॥
 प्रक्षिप्य मोदकाद्येषु छन्नं रूप्यादिकं धनम् । ददति श्रावकादिभ्यः श्रावका यद्वृषश्रुतेः ॥१२॥
 श्रीमत्पुरुषणापर्वदिवसेषु नवस्वपि । व्याख्यानेषु च कुर्वन्ति यन्वाङ्गार्चनं जनाः ॥१३॥
 चौरादिवन्दिलोकानां छोटनं कुर्वते नृपाः । विना स्वं वचसा यस्य श्रावकान्यजनस्य च ॥१४॥
 अन्यद्रव्यमृत्वादिगुप्तदानं सदा जनाः । ददति श्रावकादिभ्यो यस्य शस्योपदेशतः ॥१५॥
 जन्तुमात्रदयां लोकास्तुरुक्का दुष्टचेतसः । पालयन्ति यदीयेन वचसा शुद्धचेतसा ॥१६॥
 कथनीयं किमन्येषां हिन्दूभूमिभुजां खलु । सदा धरिण्यां सर्वत्र जन्तुमात्रसुखमदाम् ॥१७॥

३-चकारात् पित्तलस्फटिकपापाणादिमयानि ।

६-क्षणशब्दः कालविशेषस्य पर्यायोऽपि सामान्यविशेषयोरभेदोपचाराद् अत्र काल-
 पर्यायो व्याख्येयः । अथवा क्षणः अवसरः । यदनेकार्थः-क्षणः कालविशेषे स्यात्, पर्वण्यवसरे महै
 इति । इयांश्चासौ क्षणश्च इयत्क्षणस्तं इयत्क्षणं यावन् षोडशशतैकोनवतितमवर्षं यावद् इत्यर्थः ।

७-जनाः श्रावकलोका इत्यर्थः ।

९-कथंभूतान् उपाश्रयान् । सत्सुधर्मसभा इव सत्सुधर्मशाला इव इत्यर्थः । अशाला चेति
 समाशब्दस्य अत्र शालार्थत्वात्तत्पुरुषेण क्लीबलिङ्गता । लिङ्गभेदं तु मेनिरे इति वचनान् भिन्न-
 लिङ्गोपमापि न दोषाय ।

१४-भावकाश्च अन्यजनाश्च श्रावकान्यजनमिति समाहारो द्वन्द्वस्त्वस्य ।

। चन्द्रो वर्षाणि द्वादशाकरोत् । तत्तपोऽवधिर्वर्षाणि लुप्त्वा यस्तमुतोऽजयत् ॥१८॥
 । सा तद्विधानेन मर्यादावर्जितेन हि । न कृतेन पुरा कैश्चिन्महद्भिः पूर्वसूरिभिः ॥१९॥
 । सा क्रियया चोग्रं प्रत्यक्ष्यं वीक्ष्य सद्गुरुरम् । विस्मरन्ति धनागारं श्रुतं दृष्टं न कर्हिचित् ॥
 ५०० । त्याशातनामस्य यः पुमान् क्वोऽपि पापधीः । लभते सकलावेव सकलाङ्गेषु वेदनाम् ॥२१॥
 सेवन्ते ये नरा नित्यं सत्येनैव च चेतसा । साम्राज्यादि लभन्ते ते यं गुरुं सुरसन्निभम् ॥२२॥
 यादृशोऽतिशयोऽस्यास्ति नान्येषां तादृशः कलौ । सेवाविधायिनां पुंसां सौख्यदो दुःखनाशकः ॥
 पराङ्मुखानां लोकानां पराङ्मुखसुखप्रदः । दुर्मुखानां सदा मातृमुखानामिव दुःखदः ॥२४॥
 यस्य प्रभावतो वद्धमुखो वाक्पतयोऽद्भुताः । ये च मातृमुखास्ते च समुखाः स्युः सुसेवकाः ॥२५॥
 दरिद्रा अदरिद्रेन्द्रा रोगिणोऽरोगिणोऽपि च । धनिनो धनिनामीशा नीरोगा भोगभोजिनः ॥
 यस्यास्यैकावतारित्वं लघुकर्मत्वतः किल । सम्भावयन्ति सर्वेऽपि कवयो भविका अपि ॥२७॥
 एष देवभवादेवावतीर्ण इति निर्णयात् । दृढसंहननाङ्गत्वात्तप ईदृग् करोति यत् ॥२८॥
 नित्यं पद्मासनादीनि यः करोत्यासनानि च । चतुरः प्रहरान् यावद् ध्यानं ध्यायति च ध्रुवम् ॥

* इत्थं लसच्छ्रीविजयादिदेवसूरीश्वरश्रीसुकृतोपदेशान् ।

शृण्वन्ति कुर्वन्ति च भव्यलोकाः श्रीवल्लभः पाठक इत्यपाठीत् ॥३०॥

इतिश्री श्रीवृहत्परवरगच्छीय श्रीजिनराजसूरिसन्तानीयपाठक श्रीज्ञानविमलशिष्य श्रीवल्लभो-
 पाध्यायविरचिते श्रीमत्तपागच्छाधिाराज पातिशाहि श्रीअकञ्चरप्रदत्तजगद्गुरुविरुद्धधारक श्रीहीर-
 विजयसूरीश्वरपट्टालंकार पातिशाहि श्रीअकञ्चरसभासंलब्धदुर्वादिजयवाद भट्टारक श्रीविजयसेन
 सूरीश्वरपट्टपूर्वाचलसद्वक्त्रकरानुकारि पातिशाहि श्रीजिहांगीरप्रदत्तमहातपाविरुद्धधारि श्रीविजयदेव-
 सूरीश्वरगुणवर्णनप्रग्रन्थे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिधर्मोपदेश-
 श्रवणाङ्गीकरणवर्णनो नाम अष्टादशः सर्गः ॥१८॥

२५-२६-ये सुसेवका अवद्धमुखाः दुर्मुखाः लबाड इति भाषाप्रसिद्धास्ते यस्य श्रीविजय-
 देवसूरैः प्रभावतो अद्भुताः वाक्पतयः प्रधानवक्त्रारः स्युः । दुर्मुखे मुखरावद्धमुखौ इति । वागीशो
 वाक्पतौ इत्युभयं हैमकोपः । चः पुनः । ये सुसेवकाः मातृमुखा मूर्खाः ते च समुखाः वाचोयुक्तिपटवः
 स्युः । अथ बालिशः मूढो मन्त्रो यथाजातो बालो मातृमुखो जडः इति । वाग्मी वाचो युक्तिपटुः प्रवाक्
 संमुखो वावदूकः-इत्युभयं हैमकोपः । समुरदन्त्वाद्यस्वरादिरेव । ये इति पदं, ते इति पदं, सुसेवका
 इति च पदं अमिमेऽपि श्लोके योग्यम् । यथा ये सुसेवकाः दरिद्राः ते यस्य प्रभावत अदरि-
 द्रेन्द्राः धनिनः स्युः । ये सुसेवकाः रोगिणस्ते यस्य प्रभावतो अरोगिणो नीरोगाः स्युः । ये सुसेवकाः
 धनिनस्ते यस्य प्रभावतो धनिनामीशाः धनीश्वराः स्युः । ये सुसेवका नीरोगास्ते च यस्य प्रभावतः
 भोगभोजिनः स्युः । भोगान् भुञ्जन्तीत्येवं शिलाः भोगभोजिनः । युग्म-व्याख्यानम् ।

इत्यादिका महीयस्यः शाखाः शाखन्ति सर्वदा । यत्तपागच्छगच्छस्य विख्याता जगतीतले ॥१२॥
 श्रीपण्डितपदाद्यम्बुधाराद्वन्दैरिमा गुरो । श्रीतपाकल्पसद्गुह्यमूलं सिञ्चंस्त्वमेधय ॥१३॥
 मालाकारानिव श्राद्धांस्तत्प्रपालनत्परान् । सूरिमन्त्रप्रभावाशीर्वाटैर्वैय सद्गुरो ॥१४॥
 एधतां श्रीतपागच्छो दीप्यतां सवितेव च । तेजसा सूरिमन्त्रस्य त्वदीयस्य च सर्वदा ॥१५॥
 महीयान् श्रीतपागच्छः सर्वगच्छेषु सर्वदा । सर्वदा सर्वदाता च पर्वतात्सर्ववाञ्छितम् ॥१६॥
 राजान इव विद्यन्ते श्रावका यत्र सर्वदा । नन्दताच्छ्रीतपागच्छः सततं सततक्षणः ॥१७॥
 यत्र त्वमीदृशः सूरिर्वर्तसे गच्छनायकः । स्तूयसे चेति विद्वद्भिः पातिसाद्यादिभिर्नृपैः ॥१८॥
 इतीति किं तदाह-

उल्लसन्ति भुवि व्योम्नि सूरयस्तारका इव । एकैकतो महीयांसो जाग्रज्ज्योतिष उद्भूताः ॥१९॥
 विच्छायाीकृत्य तान् सर्वान् राजते सवितेव यः । विजयदेवसुरीन्द्रस्तपागच्छे स वर्तते ॥२०॥
 भूरयः सरयः सन्तो भूतलेऽभ्युदिता दिवि । यत्प्रतापरविध्वस्ता न प्रेक्ष्यन्ते ग्रहा इव ॥२१॥
 यत्रायं दीप्यते सरिः सूरयस्तत्र नापरे । यत्र सूर्यस्तदोदेति तत्र स्युस्तारकाः कथम् ॥२२॥

('तत्र किं चन्द्रतारकाः ' इति वा पाठः ।)

त्वं सूरिर्वासरो यत्र न निट् तत्रान्यसूरयः । सद्गोचोतः सद्गोद्वेषः पदार्थानां नवो नवः ॥२३॥
 प्रातः सूरिर्यदा यत्र प्ररूपयति सद्गुह्यम् । प्रत्यक्षोऽयं महादेव इति प्राहुस्तदा जनाः ॥२४॥
 व्याख्यातिरूपमुत्कर्षात् शास्त्रार्थान् सूरिशेखरः ।

व्याख्यान्तकिं वरव्याख्यां व्याख्यातारोऽन्यसूरयः ॥२५॥

शास्त्रार्थास्तन्मुखप्रोक्तान् ये शृण्वन्तितरां नराः । श्रुवन्तिरूपमेवं ते श्रुवन्तकिं परं बुधाः ॥२६॥

१६-पर्व पूरणे भ्वादिः परस्मैपदी ।

२४-सूरिर्यदा यत्र प्रातः सद्गुह्यं प्रधानं पुण्यं दानादिचतुर्विधं प्ररूपयति कथयति तदा जनाः अयं प्रत्यक्षो महादेव इति प्राहुः कथयन्ति । महादेवो हि सद्गुह्यं प्रधानवृषभं प्रकृष्टरूपं करोतीत्यर्थः । तत्करोति तदाचष्टे इति चुरादित्वात् सुयंताणिच्; अथवा सद्गुह्यं विद्यमानवृषभं प्ररूपयति प्रकृष्टरूपं पश्यति । अत्र दर्शनार्थं णिच् ।

२५-सूरिशेखरः श्रीविजयदेवसूरिः सूरिशिरोवतंस. शास्त्रार्थान् व्याकरणसाहित्यालङ्कारचन्द्रस्तर्कप्रमुखानेकशास्त्रार्थान् उत्कर्षात् व्याख्यातिरूपं प्रशस्तं व्याकरोतीत्यर्थः । व्याख्यातारोऽन्यसूरयः वरव्याख्यां शास्त्राणां प्रधानव्याख्यानं व्याख्यान्तकिं कुरिसतं व्याकुर्वन्तीत्यर्थः ।

२६-ये नरास्तन्मुखप्रोक्तान् श्रीविजयदेवसूरिमुखप्ररूपितान् शास्त्रार्थान् शृण्वन्तितरां अतिशयेन शृण्वन्ति, ते नरा एवं श्रुवन्तिरूपं प्रशस्तं कथयन्ति । एवमिति किं तदाह-परेऽन्ये बुधाः शास्त्रार्थान् श्रुवन्तकिं कुरिसतं कथयन्तीत्यर्थः ।

एकोनविंशः सर्गः

अथ श्रीकल्पशाखीव शाखाभिरभिशाखिकाः । संतुष्टोऽयं समृद्धोऽनु विद्यमानाभिरन्वहम् ॥

(—शाखनाज्जगतीं जाग्रज्जगज्जगदधीश्वरः—इति वा पाठः)

सर्वान् विजयते शत्रून् अस्त्यस्याविजयोऽथवा । विजया प्रथमा शाखा ज्यायां विजयते सदा ॥

मुन्दरा सद्गुणैः सर्वैस्तपःप्रभृतिभिर्भृशम् । शोणादिगणपाठात् स्यात् मुन्दरीत्यपि ङीपि च ॥

निरतीचारचारित्रतपोविद्यादिभिर्गुणैः । वल्लभा निर्मला चैव हंसा हंस इवोदिता ॥४॥

मलते सर्वशास्त्राणां परमार्थं विशेषतः । जगत्यां च यशः शस्यमित्युक्ता विमला युधैः ॥५॥

चन्द्रवत्सर्वलोकानां चन्द्रोक्ताहादनात्वतः । सदा कुशलसंपोगात् कुशला कुशलप्रदा ॥

यस्यामुत्पन्नसाधुभ्योऽर्हद्वर्मा रोचते सदा । सच्छास्त्राध्ययनं चाग्रं रुचिस्तेनोच्यते युधैः ॥७॥

सद्विद्यालक्षणां लक्ष्मीं गृणातीत्यचि सागरा ।

सौभाग्यं सर्वदास्त्यस्यां सौभाग्येति युधैः स्मृता ॥ ८ ॥

सर्वेषां हर्षदेतृत्वात् हर्षोऽस्त्यस्यां च शाश्वतम् । अस्त्यर्थप्रत्ययाकारयोगाद् हर्षां निगद्यते ॥

कलाभिः सहिता नित्यं सकलेत्युच्यते युधैः । सर्वदोदयसम्बन्धादुदयेत्युच्यते जनैः ॥१०॥

आनन्दति सदानन्दैः सर्वविद्याविनोदतः । आनन्देति समाख्याता सारासारमभावतः ॥११॥

१—अयं श्रीविजयदेवसूरिः श्रीकल्पशाखी शाखाभिरन्वहं समृद्धोऽनु वर्धतामित्याशीर्वादः ।

कर्मभूतः अयं ? शाखिकाः अभिशाखाः, अभिलक्षीकृत्य संतुष्टः, अभिरभागे इति लक्षणेऽर्थे अभी-

त्यव्ययस्य योगे शाखिका इत्यत्र द्वितीयाबहुवचनम्, अव्ययीभावसमासाभावात् । अव्ययीभाव-

समासे तु लक्षणेनाभि प्रती आभिमुख्ये इति अव्ययीभावे, अव्ययीभावश्चेति अव्ययीभावस्य

नपुंसकत्वे, नपुंसकत्वाद् ङस्त्वम् अभिशाखिकमिति स्यात् । शाखाः अभि लक्षीकृत्येत्यर्थः । शाखा

एव शाखिकाः। सर्वशब्देभ्यः स्वार्थे कन्निति कनि, केण इति ङस्त्वे, प्रत्ययस्थाकात्पूर्वस्यातः इदाप्यसुप

इति अकारस्य इकारः । एवं कल्पशाखि विशेषणमपि व्याख्येयम् । शाखताज्जगतीं जाग्रज्जगज्जग-

दधीश्वरः—इति पाठे जगदधीश्वरः श्रीविजयदेवसूरिः शाखाभिः जगल्लोकं शाखतान् व्याप्नोतु । कः

कां इव श्रीकल्पशाखीव, कां जगतीं, यथा कल्पशाखी जगतीं व्याप्नोति तथा श्रीविजयदेवसूरिरपि ।

२—सर्वान् शत्रून् अन्तरस्यान् कामक्रोधलोभमोहमदहर्षान् । अथवा अस्याः शाखायाः

ज्यायां पृथिव्यां विजयोऽस्तीति प्रथमा विजया शाखा ।

३—मुन्दरा मुन्दरीति अस्त्यर्थप्रत्ययाऽकारयोगान् मुन्दरा, शोणादिगणपाठान् ङीपि मुन्दरी ।

९—अस्त्यर्थे प्रत्ययः अस्त्यर्थप्रत्ययः स चासौ अकारश्चेति अस्त्यर्थप्रत्ययाकारस्य योगः

सम्बन्धस्तस्मान् ।

१०—फलाश्चातुर्यादयस्ताभिः ।

इत्यादिका महीयस्यः शाखाः शाखन्ति सर्वदा । यत्तपागच्छगच्छस्य विख्याता जगतीतले ॥१२॥

श्रीपण्डितपदाद्यम्बुधारावृन्दैरिमा गुरो । श्रीतपाकल्पसद्दृष्टमूलं सिञ्चंस्त्वमेधय ॥१३॥

मालाकारानिव श्राद्धांस्तत्पपालनतत्परान् । सूरिमन्त्रप्रभावाशीर्वादीर्वैश्वर्य सद्गुरो ॥१४॥

एधतां श्रीतपागच्छो दीप्यतां सवितेव च । तेजसा सूरिमन्त्रस्य त्वदीयस्य च सर्वदा ॥१५॥

महीयान् श्रीतपागच्छः सर्वगच्छेषु सर्वदा । सर्वदा सर्वदाता च पर्वतात्सर्ववाञ्छितम् ॥१६॥

राजान इव विद्यन्ते श्रावका यत्र सर्वदा । नन्दताञ्छ्रीतपागच्छः सततं सततक्षणः ॥१७॥

यत्र त्वमीदृशः सूरिर्वर्तसे गच्छनायकः । स्तूयसे चेति विद्वद्भिः पातिसाहादिभिर्नृपैः ॥१८॥

इतीति किं तदाह-

उल्लसन्ति भुवि व्योम्नि सूरयस्तारका इव । एकैकतो महीयांसो जाग्रज्ज्योतिष उल्लताः ॥१९॥

विच्छायाीकृत्य तान् सर्वान् राजते सवितेव यः । विजयदेवसुरीन्द्रस्तपागच्छे स वर्तते ॥२०॥

भूरयः सूरयः सन्तो भूतलेऽभ्युदिता दिवि । यत्प्रतापरविध्वस्ता न प्रेक्ष्यन्ते ग्रहा इव ॥२१॥

यत्रायं दीप्यते सरिः सूरयस्तत्र नापरं । यत्र सूर्यस्सदोदेति तत्र स्युस्तारकाः कथम् ॥२२॥

(' तत्र किं चन्द्रतारकाः ' इति वा पाठः ।)

त्वं सूरिर्वासरो यत्र न निट् तत्रान्यसूरयः । सदोद्योतः सदोद्योधः पदार्थानां नवो नवः ॥२३॥

प्रातः सरिर्द्यदा यत्र प्ररूपयति सद्दृष्टम् । प्रत्यक्षोऽयं महादेव इति प्राहुस्तदा जनाः ॥२४॥

व्याख्यातिरूपमुत्कर्षात् शास्त्रार्थान् सूरिशेखरः ।

व्याख्यान्तकि वरव्याख्यां व्याख्यातारोऽन्यसूरयः ॥२५॥

शास्त्रार्थास्तन्मुखमोक्तान् ये शृण्वन्तितरां नराः । ब्रुवन्तिरूपमेवं ते ब्रुवन्तकि परे बुधाः ॥२६॥

१६-पर्व पूरणे भ्वादिः परस्मैपदी ।

२४-सूरिर्द्यदा यत्र प्रातः सद्दृष्टं प्रधानं पुण्यं दानादिचतुर्विधं प्ररूपयति कथयति

तदा जनाः अयं प्रत्यक्षो महादेव इति प्राहुः कथयन्ति । महादेवो हि सद्दृष्टं प्रधानमृषभं प्रकृष्ट-

रूपं करोतीत्यर्थः । तत्करोति तदाचष्टे इति चुरादित्वात् सुबन्ताणिच् ; अथवा सद्दृष्टं विद्यमान-

मृषभं प्ररूपयति प्रकृष्टरूपं परयति । अत्र दर्शयार्थे णिच् ।

२५-सूरिशेखरः श्रीविजयदेवसूरिः सूरिशिरोवतंस. शास्त्रार्थान् व्याकरणसा-

हित्यालङ्कारच्छन्दस्वर्कप्रमुत्तानेकशास्त्रार्थान् उत्कर्षात् व्याख्यातिरूपं प्रशस्तं व्याकरोतीत्यर्थः ।

व्याख्यातारोऽन्यसूरयः वरव्याख्यां शास्त्राणां प्रधानव्याख्यानं व्याख्यान्तकि कुत्सितं

व्याकुर्वन्तीत्यर्थः ।

२६-ये नरास्त्वनुप्रमोक्तान् श्रीविजयदेवसूरिमुखप्ररूपितान् शास्त्रार्थान् शृण्वन्तितरां

अतिशयेन शृण्वन्ति, ते नरा एव ब्रुवन्तिरूपं प्रशस्तं कथयन्ति । एवमिति किं तदाह-परेऽन्ये बुधाः

शास्त्रार्थान् ब्रुवन्तकि कुत्सितं कथयन्तीत्यर्थः ।

अतिशेषेतरां सूरीन् विद्यातेजोगुणादिभिः । राजन्तकि महान्तोऽपि सूरयोऽन्ये त्वदग्रतः ॥२७
 गुणैरित्यादिभी स्मर्यैर्गुरुरत्नैरिवार्णवः । विजयदेवसूरीन्द्रः साक्षादर्हन्निवावति ॥२८॥
 सत्यवादी सदावादी नोन्मादी न च दुर्मदी । न प्रमादी मृषावादी न वादेप्रतिवादिभिः ॥२९
 प्रतिवादी जनोऽवादीद् यशोवादीति यद्यशः । स्याद्वादवादमानन्दी वावदीति स सद्गुरुः ॥३०
 यशोभग्योऽतिसौभाग्याज्जगज्जनयशस्विषु । वेशोभग्योऽसि सूरै त्वं निखिलेषु धलिष्वपि ॥३१
 अयं सूरिर्जगन्नाता पाता दुर्गतिपाततः । प्रमाता सत्पदार्थानां दाता चार्थान् मनीषितान् ॥३२
 सूरिः सूरिरयं यत्र तत्र न पट्ट पट्टपेटकम् । यत्र तिष्ठेद् हरिस्तत्र स्यात्किं करटिपेटकम् ॥३३॥
 विरटत्यारटत्येव पट्टकूटं कट्टकटम् । दृष्ट्वासुं सद्गुरुं सिंहं कूटं करटिनामिव ॥३४॥
 निराचकार निस्साराननगरांशिराय यः । उग्राचारक्रियाकारः सोऽभूदाचारतत्परः ॥३५॥
 प्रामुष्यात् कः खगोऽनन्तं मेरुमुत्पाटयेच्च कः । कस्तरेत्तारकः सिन्धुं सूरै कः स्तौति ते गुणान् ॥
 सहस्रद्वितयेनापि जिह्वानां नागनायकः । स्फुटान् स्फटान् सहस्रं च धरन् शिरसि सन्ततम् ॥
 यदीयानि प्रशस्यानि विशदानि यशांसि हि । शेषो वक्तुं न शक्नोति को वराकोऽहमुत्सुकः ॥

२७-भो श्रीविजयदेवसूरै ! त्वं विद्यातेजोगुणादिभिः सूरीन् अर्थात् पूर्वभट्टारकान्
 अतिशेषेतरां अतिशयेन अतिशयं प्रापयसि । अत एव त्वदग्रतो महान्तोऽप्यन्ये सूरयो राजन्त-
 कि कुत्सितं शोभन्त इत्यर्थः । व्याख्यातिरूपं ब्रुवन्तिरूपमित्युभयत्र प्रशंसायां रूपप् इति तिङो-
 नुवृत्तेरितिङंतादपि रूपप्प्रत्ययः । शृण्वन्तितरां अतिशेषेतरामित्युभयत्र किमेतिङव्ययेऽतितरपृत्तम-
 पौ घ इति सूत्रेण घसंज्ञकस्य तरप् प्रत्ययस्य आमुः । व्याख्यान्तकि ब्रुवन्तिकि राजन्तकि इति
 त्रिषु सुबन्तस्य तिङोऽनुवृत्तः कुत्सितेऽर्थेऽकच् प्रत्ययः ।

३०-स सद्गुरुः श्रीविजयदेवसूरिः स्याद्वादवादं वावदीति अतिशयेन वदति ।
 स कः ? यद्यशः प्रतिवादी जन इति अवादीत् अकथयत् । कथं० प्रतिवादीजनः यशोवादी ।
 इतीति किं ? किं भूतः सद्गुरुः सत्यवादी । पुनः कथं० सदावादी पट्ट दर्शनानां मध्ये मुख्यवादि-
 त्वात् । शेषं स्पष्टं । पुनः कथं ? प्रतिवादिभिरिह सहयोगं विनापि वृतीया, वृद्धो यूनेति
 निर्देशात् । ततोऽयमर्थः-प्रतिवादिभिः सह नैयायिकादिपञ्चदर्शनसम्बन्धिभिः सार्धं वादे न
 प्रमादी न प्रमादवान् न मृषावादी न कूटभाषकः ।

३१-यशः माहात्म्यं सत्त्वं श्रीः ज्ञानं प्रतापः कीर्तिश्चेति हैमोणादिः, श्रीकामप्रयत्नमा-
 हात्म्यवीर्ययशसां भगवत्तद्दः । यशोभगोऽस्य विद्यते यशोभग्यः, वेश इति बलमुच्यते वेशो बलं भगो
 विद्यतेऽस्य वेशोभग्यः । अत्र उभयत्र वेशो यश आदेर्भाषाच्छ्रु इति मत्वर्थे यल् प्रत्ययः
 लकारः स्वरार्थः ।

माणः सहस्राक्षः सहस्राक्षभिरन्वहम् । चेन्न तृप्यति यद्वक्त्रं कथं तर्हि जगज्जनः ॥३९॥
 भवतारस्त्वदीयोऽयं संसारापारपारदः । अवतार इव श्रेयान् श्रेयस्कारी च सद्गुरो ॥४०॥
 अन्येषां सद्गुणान् सम्यक् पश्यतां त्वद्गुणाननु । विश्रामस्थानकं सरे कवीनां वचसामसि ॥
 ईश्वरीकरणं सत्यं द्योतते त्वयि सम्प्रति । सर्वाय इव सर्वायसर्वसर्वगुणाग्रणीः ॥४२॥
 चिकीर्षसि रणं सरे यद्यमा प्रतिवादिभिः । भजन्ते विकृतं तर्हि तमहो प्रतिवादिनः ॥४३॥
 चपूर्वं प्रतिबुद्धयद्राक् तपूर्वं भववारिधेः । मपूर्वं तपसा सिद्धयै शपूर्वं ते सुखाप्तये ॥४४॥
 त्वं रणं कुरुषे सरे यदा क्षणमयः क्षणे । श्रुत्वा तं च तदा तं च दधते विविधं बुधाः ॥४५॥
 कपूर्वं सर्वदायत्तं धपूर्वं संयमश्रियः । भपूर्वं तपसः शश्वत् वपूर्वं शिवयोपितः ॥४६॥ युगम् ॥

४१-किं कुर्वतां कवीनां अन्येषां भट्टारकादीनां सद्गुणान् अनु त्वद्गुणान् अनुस्वद्गुणेभ्यो हीनान् पश्यतां, अन्यसूरीणां समीचीनान् वर्त्यशौर्योदार्यगाम्भीर्यादीन् गुणान् त्वद्गुणेभ्यो हीनान् पश्यन्तः कवयो न स्तुवन्तीति कविवचनानां त्वं विश्रामस्थानकं वर्तसे इत्यर्थः । त्वद्गुणान् अनु इत्यत्र हीने इति सूत्रेण हीनेऽयं अनुः कर्मप्रवचनीयः । कर्मप्रवचनीयत्वात् हीनार्थस्य अनोरव्ययस्य योगे त्वद्गुणान् इति द्वितीया, अनुना सह समासामावात् पृथक् पदं च ।

४२-ईश्वरीकरणं अनीश्वरस्य पुरुषस्य ईश्वरस्य करणं सत्यं त्वयि संप्रति द्योतते । कस्मिन्निव सर्वाय इव तीर्थङ्कर इव इत्यर्थः । सर्वाय इत्यपि जिने इत्यभिधानकोपात् । सर्वाय इव सर्वेषु सर्वैर्गुणैरप्रणीर्मुख्यस्तत्सम्बोधनं सर्वायसर्वसर्वगुणाग्रणीः ।

४४-हे सूरि यदि प्रतिवादिभिरमा सह विकृतं विकारापन्नं प्रतिवादिप्रतिपादित प्रतीपोत्तरदानात् रणं संप्रामं वादलक्षणं चिकीर्षसि कर्तुमिच्छसि । तर्हि अहो इति आश्चर्ये प्रतिवादिनः तं रणं अतिकृतं विकाररहितं भजन्ते सेवन्ते । कथंभूतं रणं चपूर्वं चरणं चारित्रं । किं कृत्वा ? प्राक् प्रतिबुद्धय । पुनः कथंभूतं रणं तपूर्वं तरणमित्यर्थः । केन ? तपसा । किमर्थं ? सिद्धयै । पुनः कथंभूतं ? शपूर्वं शरणमित्यर्थः । कस्य ? ते तव । किमर्थं ? सुखाप्तये सुखलब्धये ।

४६-व्याख्याः-हे सूरि त्वं यदा क्षणे व्याख्यानादि सम्बन्धिनि कालविशेषे रणं शब्दं कुरुषे तदा बुधाः पण्डिताः प्रतिवादिनः तं रणं श्रुत्वा, चः पुनः, तं रणं विविधं बहुप्रकारं दधते धरन्ति । कथंभूतः त्वं क्षणमयः उत्सवप्रधानः प्रचुरोत्सवो वा । कथंभूतं रणं ? कपूर्वं करणमिन्द्रियमित्यर्थः । जातावेकवचनं, पञ्चेन्द्रियाणि अथवा एकं जिह्वेन्द्रियमित्यर्थः । पुनः कथं ? करणं सर्वदा सर्वकालं आयत्तं वशं निरुत्तरीकरणात् मौनं कुर्वन्तीत्यर्थः । पुनः कथं ? रणं ? धपूर्वं धरणं संप्रहं । कस्याः संयमाश्रियः । पुनः कथं ? रणं ? भपूर्वं भरणं पोषणं । कस्य ? तपसः । शश्वत्सदा । पुनः कथं ? रणं ? वपूर्वं वरणं । कस्याः ? शिवयोपितः ।

अथ श्रीविजयादेवो देवसूरिरिव श्रिया । लोकैरनेकैरानन्दात् स्तूयमान इति स्फुटम् ॥२४॥
 विजहार बहून् देशान् प्रार्थ्यमानः पदे पदे । वसुदेव इवाभङ्गसौभाग्यान्नूननोऽभ्यगात् ॥२५॥
 प्रथमं सर्वदेशश्रीमण्डनेऽवन्तिमण्डले । तत्र मण्डपदुर्गाद्विदुर्गे दुर्गेश्वरोपमः ॥२६॥
 सौराष्ट्राष्ट्रसम्बन्धिश्रीमत्संघाप्रहृष्टहात् । श्रीद्वीपवन्दिरादौ च श्रीनवानगरंऽपि च ॥२७॥
 विचित्रगूर्जरत्रासु श्रीपत्तनपुरादिषु । कुर्वन्शार्वाङ्गचतुर्मासीरसीमहिमामयीः ॥२८॥
 इलादुर्गे जन्मभूमौ सावल्यां चान्तराऽन्तरा । सृजन्माहात्म्यतः श्रेष्ठां जेष्ठस्थितिचतुष्टयीम् ॥२९॥

५४-अथेति अधिकारान्तरे । श्रियोपलक्षितो विजयाद्विजयशब्दान् पुगतो देवशब्दो योज्यते तेन श्रीविजयदेवसूरिरित्यर्थः । किं० श्रिया मत्या गिरा वाग्चातुष्ट्या वा देवसूरिर्नृदस्पतिरिव राजमान इति अध्याहार्यं । अत एवानेकैः लोकैः स्तूयमानः । कथमित्युक्तप्रकारेणेति ।

५५-एवंविधः सन् किं कृतवानित्याह-बहून् घनान् देशान् गुरुर्विजहार पावितवान् । किं क्रियमाणः ? पदे पदे प्रार्थ्यमान इति बह्वादरसूचकविशेषणं न तु स्वच्छया अत एवाभङ्ग-सौभाग्यतः किं नूतनोऽपरो वसुदेवोऽयं अभ्यागात् प्राप्तवान् । यतोऽयं नाराणां नारीणां च बह्वम इत्यभङ्गसौभाग्यात् नूतनत्वमसूचि । यतो वसुदेवस्य तु केवलं स्त्रीबलभत्वादिति । युग्मव्याख्या ।

५६-अथ यान् देशान् विजहार तन्नामान्याह-दुर्गेश्वरो महादेवस्तदुपमस्तुल्यो गुरुर्गच्छैश्वर्येणेति तात्पर्यम् । तथा अवन्तिमण्डले मालवदेशे । मालवाः स्युरवन्तय इति हेमनामकोशः । शेषं सुगमम् ।

५७-सौराष्ट्राष्ट्रसम्बन्धी सुराष्ट्रदेशीयो यः श्रीमान् सहस्तस्याप्रहस्य हठस्य प्रहान् प्रहणात् श्रीद्वीपवन्दिरादौ, आदिशब्दान् उन्नतदुर्गे-श्रीगिरिनारयात्रादिपुण्यकृत्यं कुर्वन् । श्रीद्वी-पवन्दिरे चतुर्मासकत्रयमन्तरान्तरा चक्रे । तत्र तन्माहात्म्यात्प्रथमज्येष्ठस्थितावेव फरंगोपातिशाहि-नापि कदाप्यभूत्पूर्वा व्याख्यानकरणाद्वा दत्ता । सा त्वद्यापि सर्वेषां चमत्कृतिं कुर्वति प्रवर्तते चेति । शेषं नवीननगरगमनादिसुबोधम् ।

५८-विचित्रा विविधप्रामनगरपुरादिमंकीर्णां या गूर्जरवास्तासु, गूर्जरदेशेषु इति यावत् ; श्रीपत्तनादिनगरेषु । अत्र प्रथमं पत्तनग्रहणं प्रथमचतुर्मासकस्य तत्र विधानात् । आदि शब्दादन्येषु स्तंभतीर्थ-राजनगर-राजघन्यपुरादिषु चार्वाः रम्याः चतुर्मासीः । किं असीममहिमामयीः निस्सीममाहात्म्यप्रचुराः । अत्र प्राचुर्यार्थे मयट्प्रत्ययः । तथा च महिमाशब्दः आकारान्तोऽप्य-स्तीति । शेषं कंठ्यं ।

५९-ज्येष्ठस्थितयश्चतुर्मास्यः तासां चतुष्टयीं किं माहात्म्यतो गुरुप्रभावात् श्रेष्ठां सृजन् कुर्वन् । शेषं सुबोधम् ।

सुधास्यन्तो विधास्यन्त इव शश्वन्महाजनाः । पीयन्ते गोपयःश्रेयःश्रद्धया यद्वचःसुधाम् ॥
 पयसस्यन्ति यस्यैते जना वृजिनवर्जिताः । वचः शुचि शुचिश्रेयोमयं ज्ञानमयं प्रियम् ॥४८
 सर्वदा ये सुखस्यन्ति दुःखस्यन्ति कदापि न । ऋद्धिस्यन्ति बुधा ये च साम्राज्यस्यन्ति चावनौ ॥
 स्तुवन्ति त्वां त एवैव श्रयन्ते च शुभाश्रयम् । त्वदीयं चरणाम्भोजं भट्टारकशिरोमणे ॥५०॥ युग्मम्
 सूरयोऽन्ये महीयांसो गरीयांसो यशस्विनः । स्वस्थत्वं स्वस्वगच्छेषु यथा पुण्यं तु विभ्रति ॥
 विभर्ति चक्रिवर्तित्वं तेषु यो जिनशासने । दिव्यं च दानशौण्डत्वमिति तं स्तौति को न विद् ॥
 वयैश्वर्यसुशौण्डीर्यशौर्यदार्पादिभिर्गुणैः । सर्वेभ्योऽप्यधिकैः किन्तु धात्रैकत्र धृतैस्त्वयि ॥५३॥
 -त्रिभिर्विशेषकम् ।

४७-व्याख्याः-महाजनाः शश्वत् यद्वचःसुधां श्रीविजयदेवसूरिवचनामृतं पीयन्ते पिब-
 न्ति । पीड् च पाने चतुर्थस्वरान्तो दिवादिरात्मनेपदी । कया गोपयःश्रेयःश्रद्धया-नीरोग-
 निर्मलसर्वदोषापरिश्रेयस्कारिगव्यदुग्धसमानधर्मश्रद्धया । किं कुर्वन्तः ? सुधास्यन्तः
 आत्मनोऽमृतं वाञ्छन्तः । कथंभूता उत्प्रेक्ष्यन्ते-विधास्यन्त इव आत्मन ऋद्धिं वाञ्छन्त इव ।
 यथा ऋद्धिलालसाः आत्मन ऋद्धिमिच्छन्ति तथा महाजनाः आत्मनः सुधामिच्छन्तीत्यर्थः ।
 विधर्द्धिमूल्ययोरिति हैमानेकार्थः । सुधास्यन्तः विधास्यन्त इत्युभयत्र सर्वप्रातिपदिकानां क्यचि ।
 लालसायां सुक् अमुक् वागम इत्यपरे-इत्युक्त्वालालसायां क्यचि सुगागमे च शतप्रत्ययः ।

४८-एते जना यस्य श्रीविजयदेवसूरेः शुचि पवित्रं वचः कर्मतापन्नं पयसस्यन्ति
 आत्मदुग्धमिच्छन्ति । अस्माकं श्रीविजयदेवसूरिप्ररूपितं वचनं दुग्धमित्यर्थः । शेषं स्पष्टं । पयस-
 स्यन्त्यत्र सर्वप्रातिपदिकानां क्यचि, लालसायां असुगागमः ।

५०-हे भट्टारकशिरोमणे हे श्रीविजयदेवसूरे त्वा त एव एवं पूर्वोक्तप्रकारेण स्तुवन्ति ।
 चः पुनः त एव त्वदीयं चरणाम्भोजं श्रयन्ते सेवन्ते, ये सर्वदा सुखस्यन्ति आत्मनः सुत्पमि-
 च्छन्ति । कदापि न दुःखस्यन्ति आत्मनो दुःखं न वाञ्छन्ति । चः पुनः ये बुधाः ऋद्धिस्यन्ति
 आत्मनः ऋद्धिं वाञ्छन्तिः । चः पुनः येऽवनौ पृथिव्यां साम्राज्यस्यन्ति आत्मनः साम्राज्यं
 वाञ्छन्ति । युग्मस्यन्ति दुःखस्यन्ति ऋद्धिस्यन्ति साम्राज्यस्यन्ति इत्येतेषु चतुर्विधेषु सर्वप्राति-
 प्रदिकानां क्यचि, लालसायां सुगागमः ।

५३-विट् पुरुषः अथवा विद्, विद् ज्ञाने वेत्तीति विद् पण्डित इत्यर्थः । सुशौण्डीर्य-
 मिति अद्भुतसाहसिकत्वं । अत्र शौण्डीर्यशब्दः तालव्यचतुर्दशस्वरादिः । एकत्रैक्यैकस्मिन् त्वयि
 धात्रा वेधसा धृतैरिति ।

अथ श्रीविजयादेवो देवमूरिरिव श्रिया । लोकैरनेकैरानन्दात् स्तूयमान इति म्फुटम् ॥२४॥
 विजहार वह्न देशान् प्रार्थ्यमानः पदे पदे । वसुदेव इवाभङ्ग सीभाग्यान्नूतनोऽभ्यगात् ॥२५॥
 प्रथमं सर्वदेवश्रीमण्डनेऽवन्निमण्डले । तत्र मण्डपदुर्गादिदुर्गे दुर्गेश्वरोपमः ॥२६॥
 सौराष्ट्राष्ट्रसम्बन्धिश्रीमत्संवाग्रहग्रहान् । श्रीद्वीपवन्दिरादौ च श्रीनवानगरेऽपि च ॥२७॥
 विचित्रगूर्जरत्रामु श्रीपत्तनपुरादिषु । कुर्वेश्वरार्थतुर्मासीरसीमहिमामयीः ॥२८॥
 इलादुर्गे जन्मभूमौ सावल्यां चान्तराऽन्तरा । सृजन्माहात्म्यतः श्रेष्ठां जेष्टस्थितचतुष्टयीम् ॥२९॥

५४-अथेति अधिकारान्तरे । श्रियोपलक्षितो विजयाद्विनयशब्दान् पुरतो देवशब्दो
 योज्यते तेन श्रीविजयदेवसूरिरित्यर्थः । किं० श्रिया मत्या गिरा वाग्वातुष्या वा देवसूरिर्देवस्वितरिव
 राजमान इति अध्याहार्यं । अत एवानेकैः लोकैः स्तूयमानः । कथमित्युक्तप्रकारेणेति ।

५५-एवंविधः सन् किं कृतवानित्याह-यहून् घनान् देशान् गुरुर्विजहार पावितवान् ।
 किं क्रियमाणः ? पदे पदे प्रार्थ्यमान इति बह्नादरसूचकविशेषणं न तु स्वेच्छया अत एवामङ्ग-
 सौभाग्यतः किं नूतनोऽपरो वसुदेवोऽयं अभ्यागात् प्राप्तवान् । यतोऽयं नाराणां नारीणां च बहम
 इत्यमङ्गसौभाग्यात् नूतनत्वमसूचि । यतो वसुदेवस्य तु केवलं स्त्रीबलमत्वादिति । युग्मव्याख्या ।

५६-अथ यान् देशान् विजहार तन्नामान्याह-दुर्गेश्वरो महादेवस्तदुपमस्तुत्यो
 गुरुगच्छैश्वर्येणेति तात्पर्यम् । तथा अवन्तिमण्डले मालवदेशे । मालवाः स्युरवन्तय इति
 हैमनामकोशः । शेषं सुगमम् ।

५७-सौराष्ट्राष्ट्रसम्बन्ध्या सुरादेशीयो यः श्रीमान् सङ्घस्तस्मात्प्रहस्य हठस्य प्रहान्
 प्रहणान् श्रीद्वीपवन्दिरादौ, आदिशब्दान् उन्नतदुर्ग-श्रीगिरिनारयात्रादिपुण्यकृत्यं कुर्वन् । श्रीद्वी-
 पवन्दिरे चतुर्मासकत्रयमन्तरान्तरा चक्रे । तत्र तन्माहात्म्यात्प्रथमज्येष्ठस्थितावेव करंगीपाविशाहि-
 नापि कदाप्यभूतपूर्वा व्याख्यानकरणाद्वा दत्ता । सा त्वद्यापि सर्वेषां चमत्कृतिं कुर्वति प्रवर्तते
 वेति । शेषं नवीननगरगमनादिसुबोधम् ।

५८-विचित्रा विविधप्रामनगरपुरादिमंकीर्णा या गूर्जरत्रास्तासु, गूर्जरदेशेषु इति यावन् ;
 श्रीपत्तनादिनगरेषु । अत्र प्रथमं पत्तनप्रहणं प्रथमचतुर्मासकस्य तत्र विधानान् । आदि शब्दान्वेषु
 स्तंमतीर्थ-राजनगर-राजघन्यपुरादिषु चार्वीः रम्याः चतुर्मासीः । किं असीममहिमामयीः
 निस्मीममाहात्म्यप्रचुराः । अत्र प्राचुर्यार्थं मयदूप्रत्ययः । तथा च महिमाशब्दः आकारान्तोऽप्य-
 स्तीति । शेषं कंठर्थं ।

५९-ज्येष्ठस्थितयश्चतुर्मास्यः तासां चतुष्टयीं किं माहात्म्यतो गुरुप्रभावात् श्रेष्ठां सृजन्
 कुर्वन् । शेषं सुबोधम् ।

आरासणेऽर्जुदाद्रौ च सीरोहीनगरादिषु । स्वर्णशैलीयदेशे च श्रीजावालपुरादिषु ॥६०॥
मरुस्थल्यां मेहतादौ कोट्टे घंघाणिकापुरे । ओसवालोटपत्तिभूमावोकेशनगरादिके ॥६१॥
सपादलक्षदेशे च श्रीमन्नागपुराङ्किते । इत्यादिद्रङ्गदेशेषु व्यहार्पीद् वृषवद्गुरुः ॥६२॥

—सप्तभिः कुलकम् ।

इतो मरुस्थलीमध्ये सदा स्वास्थ्यनिबन्धनम् । श्रीमत्सूरेरवस्थानमेवाकर्ण्य स्वकर्णयोः ॥६३॥
श्रीमेदपाटदेशेश्चकीर्णनृपसनुना । श्रीजगत्सिंहसंज्ञेन श्रीराणाकेन चिन्तितम् ॥६४॥ युग्मम् ।
अहो मरुस्थले देशे यन्महिम्ना महीयसा । अष्टाब्दावधि यन्नष्टा दोषा दुर्भिक्षकादयः ॥६५॥
पश्यामि यदि तस्यास्यं सूरैः सुकृतशेषैः । मरौ दुष्कालवन्मेदपाटे पापं प्रयाति नः ॥६६॥
ध्यात्वेति तेन धात्रीणां पत्याऽप्यन्तादराद् द्रुतम् । प्रेषिता बहवो लेखाः सूरेराकारणाय च ॥६७॥
तदा पुरे नागपुरे श्रीगुरुर्विहरन्नभूत् । लेखहारकहस्तेन लेखास्तत्रागता द्रुतम् ॥६८॥

६०—आरासणे स्वप्रतिष्ठितमूलनायकार्हेद्विम्बानां, चकारात् अर्जुदाद्रावपि महता सङ्घेन
सह यात्रां कुर्वन् । सीरोहीनगरादिष्वपि आदिशब्दाद् बम्भणवाङ्घि-वसन्तपुराद्यनेकतीर्थयात्रां कुर्वन् ।
चः पुनः स्वर्णशैलीयः स्वर्णगिरिसम्बन्धी यो देशस्तत्र रामसैन्य-भिन्नमालादिषु यात्रां कुर्वन् ।
चः जावालपुरे चतुर्मासीं कुर्वन् ।

६१—मरुदेशे मेहताकोट्टे चतुर्मासीद्वयं तद्देशे च घंघाणीमामे सम्प्रतिभूपतिकारिता-
र्जुनस्वर्णमयप्रतिमानां, ओसवालानां उत्पत्तिस्थाने ऊकेशनगरे आदिशब्दात् तिमिरीपार्श्वनाथादीनां
यात्रां कुर्वन् ।

६२—सवालखनामके देशे श्रीनागोरनगरे चतुर्मासीं कृतवान् । इत्यादयो ये व्यावर्णिता
द्रङ्गा देशाश्च तेषु गुरुवृषवद् वृषभ इव अथवा वृषो धर्मस्तद्वत्साक्षाद्धर्म इवाथवा वृषवत्सु पुण्य-
वत्सु गुरुर्महान् वृषवद्गुरुः श्रीविजयदेवसूरिव्यहार्पीत् विहारमकरोत् । अत्र यत्र यावन्त्यः प्रतिष्ठाः
कृतास्ता मयाऽन्यगच्छीयत्वात् सम्यग् न ज्ञायन्ते तेन तत्संख्यानं तु तपागच्छीयश्रीविजयप्र-
शस्तिमहाकाव्यादिभ्योऽवसेयामिति तत्त्वं । सप्तश्लोकीकुलकव्याख्येति ।

६३—इत इत्यधिकारान्तरे । एकदा सदास्वास्थ्यस्य नित्यसुभिश्चादिसुरस्य निबन्धनं
कारणं । अत्र एवकारोऽन्ययोगव्यवच्छेदकस्तेन नान्यत्कारणं । आकर्ण्येति श्रुत्वा । शेषं सुगमम् ।

६५—यश्चिन्तितं तदेवाह—सुगमोऽयं नवरं अन्तरान्तरापतत्यपि दुष्काले मरौ अष्टाब्दा-
वधीति अष्टौ वर्षाणि यावत् शाश्वतं सुभिक्षमेवाजनीति । अहो इति आश्चर्यसूचकमव्ययम् ।

६७—अत्र चकारात् अन्यैरपि श्रीराणकमान्यैः सामन्तामात्यपुरेऽद्वितमवृषवत्पण्डितपञ्चोली-
प्रसुरैः सूरेः श्रीविजयदेवपुरोः, आकारणायेति मेदपाटदेशे आगच्छन्त्विति विद्वान्निः कृतेति
तात्पर्यम् ।

सूरिः सपरिवारोऽपि हृष्टस्तल्लेखवाचनात् । कस्य न स्यान्मदोऽमन्दो हीन्दूच्छत्रपतेर्हृषे ॥६९॥
 श्रीराणाकारणं तस्य गुरोः श्रुत्वा तदा मुदा । सर्वसंघश्चमन्त्रके वक्रैतरतराशयः ॥७०॥
 तदानीं मेदिनीद्रव्वासी सहोऽनघो घनः । श्रीमन्नागोरनगरे गुरुं नन्तुमुपागमत् ॥७१॥
 सौवर्णं सौवर्णैः पुष्पै शक्तिभक्त्यनुसारत । पूज्य पट्टघरेणामा श्रावकैः पूजितस्ततः ॥७२॥
 मेढतीयस्य संघस्याग्रहृत्कलितस्ततः । श्रीनागोरीयसंघेन संयुतः संयताधिपः ॥७३॥
 सपादलक्षदेशीयजन्तुजातं प्रयोधयन् । क्रमेण फलवर्द्धींशं श्रीपार्श्वप्रभुमानमत् ॥७४॥
 गुरुः श्रीपार्श्वतीर्थेशमेरुमेत तदाऽनमत् । जङ्गमं तीर्थमायान्तं तं जना बहवोऽनमन् ॥७५॥
 कुशलात्सागरा विज्ञा गुरुभिर्वाचकाः कृताः । यतो महीयसि पदे ते महाफलदा खलुः ॥७६॥
 अत्रान्तरं गूर्जरत्रासत्कः संघो महर्द्धिकः । समागाच्छर्करापात इवाभूदुग्धमध्यगः ॥७७॥
 तेन संघेन सर्वेण शर्वेणेश्वरभूतिना । पूजितास्तत्र तीर्थेशाः श्रीपूज्याचार्यसंयुताः ॥७८॥
 अथ नागपुरीसंघे गुरुं नत्वा गृहं गते । गुरवो गुरुसंघाढ्याः प्रापुः श्रीमेढतापुरीम् ॥७९॥
 जयमल्लारुयमन्त्रीशस्तत्रागाद् गुरुसंमुखः । कुर्वन्महोत्सवाद्वैतमौन्नत्याच्चित्तचित्तयोः ॥८०॥

६९-पूर्वार्धं सुबोधं हीन्दूच्छत्रपतेः श्रीराणाजीकरुय हवे आकारणे सति कस्यान्यस्य लोकस्य मदोऽहङ्कार, गुरोस्तु स सर्वथा नास्तीति गुरुपक्षे मदो हर्षः । यदनेकार्थः-मदोऽहङ्कारे हर्षे चेति । हर्षोऽपि गुरोर्जनशासनोत्ततिर्भावित्वाति हेतो ।

७०-त्रकात् इतरो वक्रैतरः सरल इति यावत् । अतिशयेन वक्रैतरो वक्रैतरतरः आशयो-
 ऽभिप्रायो यस्य सोऽतिसरलमना इति । अत्र प्रकृष्टेऽर्थे तरसमाधिति तरप्रत्ययोऽतिशयार्थवाचक इति ।

७२-पूज्यः श्रीभट्टारकः । पट्टघरेण श्रीविजयसिंहसूरिणा भवेति सार्धं । साकं सत्रासनं सार्धममा सहै ति श्रीहैमनामकोशे । तेनात्रामायोगे हृवीयाऽन्यत्स्पष्टम् ।

७३-संयताना साधूनामधिपो गुरुरित्यर्थः ।

७५-द्वितीयपदे-णम् प्रह्वीभावे इत्यस्य धातोः अनद्यतन्या विभक्तेः परस्मैपदैकत्वम् चतुर्थ्य-
 पदे तस्यैव धातो बहुत्वं । जनाना बहुत्वं तु नागोरमेढताशनेकस्थानीयमहाजनसमागमादिति ।

७६-पश्चिमार्धं-यद्वैतोस्ते गुरवः सूरयः बृहस्पतयश्च महीयसि पदे स्थाने फलवर्द्धिमहा-
 तीर्थलक्षणे, पक्षे महीयसि उषस्थाने समागतासन्तो महाफलदा भवन्त्येवेति ज्योतिर्विदा मतम् ।

७८-अत्र द्वितीयपदे-शर्वेण ईश्वरेणैव । किं० उर्वा भूतिः सम्पद् यस्येति तेन, पक्षे भूतिर्भस्म यस्य तेनेति । शेषं सुबोधं ।

७९-सुगमं । परं गुरवः सूरयः । किं० गुरुणा महता सङ्घेन गूर्जरत्रासत्केन मेढतासत्केन च आढ्यासन्त इति ।

आग्रहाज् जयमल्लस्य मेडतीयजनस्य च । क्रियत्कालं स्थितस्तत्र संघ सोऽगाद्यथागतम् ॥८१॥
 श्रुत्वा गुरुणामाह्वानं मेदपाटनरेशितुः । मन्त्रीशो जयमल्लस्तु दोदूयां भृशमाप्तवान् ॥८२॥
 बहुशो जयमल्लेन विज्ञप्तोऽपि गुरुर्धेदा । नैव तस्थो तदा मन्त्री राजकार्यं ययौ क्वचित् ॥
 गुरवस्तु मिपं प्राप्य तदैवाश्रु प्रतस्थिरे । श्रीवाडीपार्श्वयात्रार्थं घाटिकान्तस्थागताः ॥८४॥
 तदा गुरुन्नन्तुमेता धर्मचन्द्राभिवा बुधाः । कारुण्यपूरितैः पूज्यैस्ते तदा वाचकीकृता ॥८५॥
 ततः श्रीमेडताद्राणाजीकस्य भाग्यतः । प्रति मेवाडदेशं ते चलित्वा कलिता जनैः ॥८६॥
 क्रमेण गोढवादान्तग्रामे ग्रामे पुरे पुरे । आगृह्यमाणा बहुभिः संघैस्तुकृतकृद्भवैः ॥८७॥
 नैव तस्थु क्वचित्किन्तु तीर्थयात्रां प्रचक्रिरे । नडूलनगरे विन्ध्यपुरे श्रीवरकाणके ॥८८॥
 श्रीमन्नारदपुर्यां च जीवितस्वामिनेमिनः । सादडीस्थानके राणपुरे च प्रथमप्रभोः ॥८९॥
 इत्यादिसर्त्तार्थयात्रां कृत्वा सत्संघसंयुतः । गुरुघ्राणपुरे प्रापत्तद्वार्तामेदपाटके ॥९०॥ युगम् ।
 ततो मेवाडदेशेन्द्रमान्यो झालाकुलोद्भवः । राणः कल्याणजी नाम भाग्देवकुलपाटकात् ॥९१॥
 घाणोरारुण्यपुरं यावत् गुरोस्संमुखमागमत् । घनाश्वसुभटश्रेणिरोचिष्णुर्गुरुमानमत् ॥९२॥
 दृष्ट्वा तद्भक्तिपूर्तिकं च श्रुत्वा वाक्यकलामपि । समग्रगोढवाडीयो लोकोप्याश्वर्यभागभूत् ॥
 सत्यकारं गुरोर्लात्वा तत्र पादावधारणे । द्राग देलवाडकेऽभ्येत्य जने गुर्वागमं जगौ ॥९४॥
 अथ श्रीगुरिरारोहन्मेदपाटोर्ध्वभूमिकम् । पमणोरपुरस्थायी संघोऽप्यभ्यागमद्गुरोः ॥९५॥
 पमणोरपुरे मुरैरागमात्पूर्वमेव हि । प्रतिष्ठाविधिसामग्रीं सर्वां सङ्घोऽप्यकारयत् ॥९६॥
 जलयात्रां गजेन्द्राश्वध्वजाद्याडम्बराद् व्यधात् । तेनैवाडम्परेणोच्चैथके गुर्वागमोत्सवः ॥९७॥
 तत्रत्याः श्रावकाः क्षेमा-गङ्गा-जेसाभिधानकाः । त्रयस्सहोदराश्चकु प्राक्प्रतिष्ठामहोत्सवम् ॥९८॥

८१-पदत्रयं तु सुगमं । स गूर्जरदेशीयः सङ्घो बहुविहार्तिं कृत्वा पूज्याचार्यान्नत्वा च
 यथागतं राजतनगरादिस्थानं अगात् गत इति ।

८२-मेदपाटनरेशितुः श्रीराणाजीकस्य आह्वानं श्रुत्वा गुरुन् मरुदेशे एव रक्षितुकामो
 जयमल्लमन्त्री हृदि दोदूयामासेति ।

८६-श्लोकपञ्चकं कण्ठयम् । तत्र सुयज्ञोके जनैर्लोकैः किञ्चिद्वाजीविकाधिभिः कलिताः
 सहिता । अथवा कलण ज्ञाने इत्यस्य घातोर्ज्ञानार्थत्वात् कलिता ज्ञाता न तु केनाप्यज्ञाता इति ।

८७-अत एव अम्रेतनश्लोके बहुप्रामनगरध्वैः सुकृतकृत्यलभैर्लोभिता अपि चतुर्गोसी-
 कृते आगृह्यमाणाः, वा इक्ष्यमाणा अपि गुरवः किं च दुरित्यमे प्राह ।

९४-सुगमः परं देलवाडारथे स्वराज्यस्थाने अभ्येत्य आगत्य । जने इत्यत्र जातावेकवचनं
 तेन समस्तलोके उदयपुरादौ गुर्वागमनं पूज्यागमनं जगौ कथयति स्मेति ।

स्वच्छस्फटिकरत्नादिमतिमानां श्रुते दिने । कृत्वा प्रतिष्ठासुत्कृष्टां ततस्त्रिवरोऽचलत् ॥९९॥
 गत्वा कल्याणजीराज्यास्पदे द्राग् देलवाडके । मन्त्रिसमुख्येन मांडारख्यश्राद्धेन विहितोत्सवम् ॥
 श्रीशालिशैलविम्बानां प्रतिष्ठां सरिराह व्यधात् । तस्मिन्महोत्सवे मेघो ववर्ष स्पर्धयेव किम् ॥
 तत्र गत्वानेकचैत्यानां वन्दनं च विलोकनम् । उपदेशप्रदानेन जीर्णोद्धारश्च निर्ममे ॥१०२॥
 अयोदयपुरीयोऽपि संघस्तत्रैत्य सत्वरम् । विधाय विविधां भक्तिं विज्ञप्तिं च पुरो गुरोः ॥१०३॥
 विशिष्टशकुनान्वीक्ष्य श्रीपूज्याचार्यवर्ययोः । चतुर्मासकसम्बन्धि वचः प्राप्य पुरं ययौ ॥१०४॥
 गुरुर्नागहृदे नत्वा श्रीपार्श्वे नवखण्डकम् । अद्भुदं ज्ञान्तिनार्थं च श्रीआघाटमुपागमत् ॥१०५॥
 तपेति विरुद्रप्राप्तिस्थानेऽत्राघाटपत्तने । सर्वोदयपुरीयोऽपि सङ्घोऽगाद्वन्दितुं गुरुम् ॥१०६॥
 अयापाढादिमेघस्य सुराचार्यस्य वारके । पवित्रे पुण्यरुद्धे च श्रुषेपु शकुनादिषु ॥१०७॥
 आगच्छतो गुरुन् ज्ञात्वा श्रीजगत्सिंहराणकः । संयायादात् सम्पदं स्वां समग्रां सिन्धुरादिकाम् ॥
 अथ सज्जीकृतोत्तुंगतोरणश्रेणिवन्धुरम् । राणाजीदत्तपूर्वोक्तसामग्रीभीणितप्रजम् ॥१०९॥
 गृह्णारिताशेषजनस्त्रीगीतोद्दाममङ्गलम् । पुरं प्रविश्य सुगुरुः प्रतिश्रयमुपाश्रयत् ॥११०॥
 अथ तत्रोत्सवाद्भूते चतुर्मासं गुरुर्व्यधात् । श्रीमदाचार्यधुर्यस्तु श्रीआहडपुरे पुनः ॥१११॥
 आघाटे वीरचैत्यस्य जीर्णोद्धारो व्यधायि च । संघेन श्रीमदाचार्यवाक्कलाभीतचेतसा ॥११२॥

१०१-श्लोकसप्तकं कण्ठ्यं । परं सप्तमश्लोकाद्धे-तस्मिन्महोत्सवे यथा सर्वोऽपि संघ-
 लोको गुर्वागमात् प्रीतस्सन् वित्तैर्ववर्ष । तथैव तत्स्पर्धया मेघोऽपि मुशलधाराभिस्तथा ववर्ष
 यथा सर्वापि पृथ्वी जलमयी जातेति । अनेन तदानीं गुरुमाहात्म्यादेव लोके हर्षदानाधिक्यं
 मेघागमनं चासूचिः ।

१०२-तत्र तस्मिन् देवकुलपाटके अनेकचैत्यानां शत्रुञ्जयगिरिनारावताराणां बहूना तु
 तपागच्छेन्द्रश्रीसोमसुन्दरसूरिवारके जाताना केषांचित्तु श्रीविजयदेवसूरिवारके तदुपदेशादेव तद्-
 गच्छीयैः पण्डितकीर्तिविजयैः श्रीराणाजी श्रीकल्याणजी प्रतिबोधन तत्सहोकारापण-
 सादपातननिवारण-वाक्फलारञ्जितानेकनागर-व्यवहारि-चारण-प्रामेश्वर-ठक्कुरोपदेशप्रदान-बहुमुन्ना-
 नयनाशुचमेन जीर्णोद्धारविषयीकारितानां पुनः सज्जीकृतमण्डितप्रतिमाणां चैत्यवन्दनं निर्ममे ।
 पतितानां चैत्यानां च विलोकनं पुनरुपदेशद्वारेण जीर्णोद्धारश्च कारितस्तत्र चैकस्य कल्याणप्रसहीवि
 नामकप्रामादस्य श्रीकल्याणजीकेनोद्धारकरणं प्रतिवर्षमष्टाधिकशतच्छागवधनिवारणं च
 प्रतिपन्नमिति ।

१०८-अत्र सिन्धुरादिकां गजादिकां आदिशब्दादनेकतुरङ्गमात्समीयमहावाद्यप्रजवन्धन-
 नगरशृङ्गारणाक्षादिप्रहः । शेषमन्वयादिकं स्पष्टम् ।

दर्शनादेव पूज्यानामाचार्याणां गिरापि च । मिथ्यात्विनोऽपि विप्राद्यास्तत्रासन् प्राप्तबोधयः॥
 तस्मिन् वर्षे वर्षाब्दोऽष्टपूर्वोऽद्भुतावहः । यं दृष्ट्वा मानवाः प्राहुश्चतुर्थारष्किमागतः ॥११४॥
 श्रीजगत्सिंहराणोऽपि चमत्कारात्ततोऽवदत् । सत्यं सुगालिभो मर्दः समागादत्र सहुरुः ॥
 ततः प्रभृति सर्वत्र सुकालभवनाद् भुवि । असौ सुगालिभो मर्द इति ख्यातिरभूद् गुरोः ॥
 कदा स वासरो यत्र भावी मे गुरुसङ्गमः । इति ध्यायन् राजकार्यव्यग्रत्वान्नृपतिः स्थितः ॥
 अथ पारणके जाते चतुर्मास्या मुनीश्वरः । मेवाहदेशे व्यहरत्तीर्थयात्रार्थमुद्यतः ॥११८॥
 गुरुः श्रीकरहेडादितीर्थयात्रां विधाय च । चित्रकूटमहादुर्गं दूरादप्यवलाक्य च ॥११९॥
 खमणोरपुरं प्राप्य प्रतिष्ठां चरमप्रभोः । मोहीग्रामीयसंवेन कारितामकरोत्ततः ॥१२०॥
 ग्रामे गोशुंदके गत्वा नत्वा श्रीनवपल्लवम् । नाहीनामि सन्निवेशे तथाप्याघाटपत्तने ॥१२१॥
 एकैकां क्रमतश्चके प्रतिष्ठां शिष्टहृद्गुरुः । एवं देशे मेदपाटे प्रतिष्ठापञ्चकं कृतम् ॥१२३॥
 अथ गूर्जरदेशेषु ज्ञात्वा चिचलिपून् गुरून् । प्रागप्युत्कण्ठितो दृष्टुं श्रीजगत्सिंहराणकः ॥१२४॥
 पीछोलाख्यसरोमध्ये महोद्यानान्तरालगम् । दलवादलके सौधे प्राच्यराणककारिते ॥१२५॥
 आश्चर्यकारके नाकिविमानमदहारके । नानामहोम्बरासुरख्योद्भटभट्टयुतोऽभ्यगात् ॥१२६॥
 दर्शनादेव स्रीन्दोर्नत्वावर्तादिपूर्वकम् । कृताञ्जलिपुटस्तस्थौ सुविनीतस्त्रुशिष्यवत् ॥१२७॥

११३—श्लोकचतुष्कं कण्ठ्यं । अन्तिमे श्लोके तत्रेत्युदयपुरे विप्रभट्टराजपुत्रादयोऽनेके
 मिथ्यात्विनोऽपि प्राप्तबोधयोऽङ्गीकृतशुद्धधर्मा आसन् जाताः । किं बहुना ? केचित्पडावश्यक-
 भक्तामरादिपाठिनो जाताः ।

११९—अत्र पञ्चमे श्लोके स मुनीश्वरः श्रीविजयसिंहसूरिसंयुतोऽनेकलोककृतां विद्वान्ति-
 मवधार्य सदुपकारायानेकतीर्थानां श्रीकरहेडकरार्चनायादीनां यात्रां विधानाय च मोहीग्रामवासि-
 सङ्घकारितप्रतिष्ठाकरणाय च श्रीराणाजीकेन घनतरं सङ्घद्वारा विद्वान्तोऽपि श्रीराणाजीकेन सह
 मिलने मम महालाभो भावीति पुनरत्र पादावधारणीयमेविति सङ्घविद्वान्ति प्रतिपद्य च दश-
 सहस्रमेवाहदेशे व्यहरदिति ।

१२६—श्लोकत्रिकं कण्ठ्यं । परं प्राच्यः प्राचीनो यो राणकः अर्थाच्छ्रीउदयासिंहाख्यः
 श्रीउदयपुरनिवासकः पुनरुदयसागरसरोवरकारकश्च तेन कारिते ।

१२७—सौधे पुनः किं० नाकिनां देवानां विमानस्य मदहारके अत एवाश्चर्यकारके दलवा-
 दलनामि महलविशेषे । राणकः किं० नानाजातीया ये उम्बरा वागियाख्याः पितृव्यश्रीशेषाजी
 श्रीकृष्णदासजीश्रीसषलसिंघजीश्रीसुजाणासिंघजीश्रीमानासिंघजीश्रीभीमजीश्रीइन्द्रभाणजीमुख्याः ।
 पुनः उद्भटा ये भट्टा व्याकरणादिपाठिनो भट्टवासुदेवहरिपाठकप्रमुखास्तेयुक्त, श्रीजगत्सिंहराणकः
 श्रीगुरून् शतावधानाऽष्टावधानादिमाधकानेकच्छेकच्छाप्रनिरवृत्तान् द्रष्टुं अभ्यागादागत इति ।

गुरुरपि किं कृतमानित्याह-

गंभीरध्वनिना तस्मै धर्मलार्थं गुरुर्ददौ । नम्राय मेदपादानामधीनाय हसन्मुत्त- ॥१२८॥
 ततो गुरोरेव मुखे न्यस्तनेत्रो नरेश्वरः । अथ मे सफलं जन्म जातमित्यूचिरान्मुदा ॥१२९॥
 गुरुणा दीयमानार्थां देशनायामथान्तरं । प्राचे पृथ्वीपतिः स्वामिन् विद्भिर्भि मेऽवगारय ॥१३०॥
 आयुर्धनतरं केन कर्मणा प्राप्यते प्रभो । सम्यग् विज्ञाय शाल्मेभ्यस्तस्योपायं समादिश ॥१३१॥
 अयोवाच गुरु राजन् सावधानमनाः शृणु । पूर्वं श्रीभीमभूपालो जातोऽणहिलपत्तने ॥१३२॥
 दीर्घायुषोऽन्यदा श्रुत्वा सोऽथ मालवभूपतीन् । धारायां भोजराजस्य पार्श्वे प्रैपीत्स्वमन्त्रिणम् ॥
 गत्वा नत्वा च तेऽप्युचुः पृष्टं भीमेन वोऽस्त्यदः । कथं दीर्घायुषो यूयं वयं त्वल्पायुषः कथम् ॥
 येनोपायेन दीर्घायुर्भवेद्भीमस्तमादिशत् । तिष्ठन्तु भो कियत्कालं मुखं भोजोऽप्यदोऽवदत् ॥
 वृक्षमेकमयोद्दिश्य भोजः प्रोचे च मन्त्रिणम् । जातेऽस्मिन् सर्वथाऽपने तत्रोपायो वदिष्यते ॥
 पत्राण्यस्य पतन्तु द्रागिति दध्यौ स मन्त्रिराद् । तच्चिन्तयैव वृक्षोऽभूत् निष्पन्न- पूर्वतो द्रुतम् ॥
 अयोपाये च तत्पृष्ठे स्पष्टं भोजोऽप्यवहू पुनः । सर्वथा फलिते वृक्षेऽस्मिन्नुपायोऽथ वरुषते ॥
 सत्फलः फलदः शीघ्रं स्तादेवं चिन्तितोऽमुना । पुरा नैवाभवद् यादृक् तादृक् स फलितः स्रगात् ॥
 हसन्नयो भोजनृपः प्राह तं भीमधीसखम् । तव ध्यानाद्यथा वृक्षो जातोऽपत्रश्च पत्रयुक् ॥
 तथा प्रजानां दुर्ध्यानादल्पायुः स्यादिलापतिः । प्रजानां च शुभध्यानादनल्पायुः पुनर्भवेत् ॥
 दीर्घस्य जीवितम्येति श्रुत्वोपायमिमं स्फुटम् । यथादृष्टं जगौ गत्वा पत्तने भीमभूपतेः ॥१४२॥
 ततः प्रभृति भीमोऽपि प्रजानां परिपालनात् । चिरं राज्यं च भुङ्क्ते स्म लोकानां हितचिन्तनात् ॥
 तथा त्वमपि भूपाल लोकपालोऽसि पञ्चमः । चिरायुर्भव लोकानामन्योऽन्यद्वितचिन्तनात् ॥
 श्रीजगत्सिंहजीराणः श्रुत्वेति गुरुदेशनाम् । साधु साधु वदन्तुचैः स्वं शिरो धूनयन्मुहुः ॥
 गुरो त्वद्दर्शनादेव नूनं भावी जयो मम । गुरुरुचे पुना राजन् यतो धर्मस्ततो जयः ॥१४६॥

अथ राणकः प्राह-

स धर्मैः कीदृशः स्वामिन् यतो नित्यं जयो भवेत् । गुरुर्जगौ शृणुर्वीश स तु जीवदयामयः ॥
 अथ श्रीराणकः स्माह रञ्जितो गुरुवाक्यतः । यद्युष्माकमभीष्टं तद् द्रुत सर्वं करोम्यहम् ॥१४८॥
 ततो गुरुर्जगौ राजन् जालपातान्निषेधय । पीळोलारुये तटाके च तथा वृद्धयसागरे ॥१४९॥
 जन्मनो मासि भाद्राख्ये जीवहिंसां निवारय । जन्ममासं यतः शाहि-दिल्लीनाथोऽप्यपालयत् ॥
 राज्याभिषेकवारोऽपि गुरौ हिंसां निवारय । मचिन्दनामके दुर्गजोर्णोद्धारं च कारय ॥१५१॥
 गुरुक्तांश्चतुरो जल्पानेतान् स प्रत्यपद्यत । तदैवारोपयद् घाटं जालक्षेपनिषेधरुम् ॥१५२॥
 लात्वेति नियमान्त्वा गुरुं द्राम् मेदपादराट् । ययौ स्वं सौधमात्मीयपरिवारविराजिनः ॥१५३॥
 अथो गुरुर्गुर्जरत्रां प्रति प्रस्थातुमुत्सुकुः । संवेन रक्षमाणोऽपि समीनाग्रामभागम् ॥१५४॥

प्रणम्य पार्श्वविश्वेशं तत्र तस्य प्रभोः पुर । गुणविजयविज्ञानामुपाध्यायपदं ददौ ॥१५५॥
 ततश्च योगिनीपुर्यां तीर्थयात्रां व्यधाद् गुरु । कोटडीग्रामचैत्यानि पञ्च पूज्यान्पकारयत् ॥
 ततः श्रीऋषभं नाथं नत्वा वागडसन्निवगम् । गुरुः क्रमादिलादुर्गं प्राप्तवान् जन्मभूमिकाय ॥
 गुरुराकारपां चक्रे पुनभेषणपूर्वकम् । रत्ननाम्ना महेश्वेनाहम्मदावाद्वासिना ॥१५६॥
 श्रीशङ्खजययात्रायै संघः संमेलितो महान् । रत्नेन घनयत्नेन गुरुश्चाग्रिसरीकृतः ॥१५७॥
 तनस्तत्र महातीर्थं यात्रां कृत्वा महोत्सवैः । गुरुभ्यां सह संघोऽसौ श्लेमेणागान्निर्जं पुरम् ॥
 तत्र कृत्वा चतुर्मासं सोल्लासं तस्य पारणे । स्तंभतीर्थं महातीर्थं ननाम गुरुपादुकाय ॥१५८॥
 इदानीं तपागच्छीयथाद्वादिमुखाद्यथा मया श्रुतं तथा देवसान्निभ्यं श्रीविजयदेवसूरैर्वर्णयते—
 अधास्य देवसान्निध्यमहं वक्ष्ये यथा श्रुतम् । स्तंभतीर्थंऽभवद्देवचन्द्रो नाम्ना महान् गृही ॥
 स तु श्रीविजयदेवसूरिं शुद्धपरम्परम् । जानंस्तदुक्तमेवायं कुस्ते वर्ममार्हतम् ॥१५९॥
 तस्य भार्ये उभे जाते मुशीले अपि सन्ततम् । ते तूपाधिमत्तं नैव त्यजतो वारिते अपि ॥१६०॥
 कालान्तरेण ते देवीभूतेनाप्यथ तेन हि । परंपरागतं धर्मं कुर्वातामिति भाषिते ॥१६१॥
 इति प्रोक्तेऽपि ते नैव त्यजतस्तन्मतं यदा । तदा तस्यैव श्राद्धस्य प्रेत्यवासरकर्मणि ॥१६२॥
 उपाधिमतरक्तेषु निविष्टेषु जनेष्वथ । दृषद्दृष्टिस्तथा चक्रे नेशुसर्वेषुऽपि ते यथा ॥ युग्मम् ।
 प्रदोषे प्रकटीभूतं प्रोचतुस्ते स्त्रियौ च तम् । त्वं कोऽसि कस्माच्चामत्य नित्यं भाषयसीह नौ ॥

१५५—एते सुगमा । पर गुणाविजयाख्या ये विज्ञा पण्डिता पूर्वं सादडीग्रामे
 लुम्पाकैर्विग्रहे क्रियमाणे श्रीकर्णराजकमिलनेन तपा सत्या लुङ्काश्चासत्या इतिस्फुरन्मानकारापण-
 पूर्वकं श्रीगुरुप्रभावाजिनशासनस्थापकास्तेषा श्रीसमीनाख्यपार्श्वनाथप्रतिमाया पुरो गुरुवाचकं
 पद ददौ दत्तवानिति ।

१६०—एते सुगमा । पर तत्र महातीर्थं शङ्खजये यात्रा कृत्वेति श्रीऋषभदेवादीस्तत्वेति
 गुरुभ्या श्रीपूज्याचार्याभ्या सह स रत्नश्रावकसङ्घं कुशलेन निर्जं पुर राजनगर आगात्प्राप्त इति ।

१६१—सुत्रोद्योऽयं । गुरो श्रीविजयमेनसूरेर्निर्वाणस्थानवर्तिस्तूरे पादुका ननामेति
 नत्तवानिति शपः ।

१६४—सुगमम् । नगर तस्य देवचन्द्रस्य श्राद्धस्य द्वे अपि भार्ये सवत् १६७३ वर्षोत्पन्न
 द्रव्यलिङ्गिना द्रव्यग्रहणपूर्वकं स्थापिताचार्यक पञ्चपैरुपाध्यायै कर्षितत्वाद्गुपाधिनामक मत धनि-
 धेन वारिते अपि ते न त्यजत इति ।

१६६—अथ किं जातमित्याह—कालान्तरेणेति सुगम । परंपरागतं धर्मं श्रीविजयदेव
 सूरिनिप्रमाणं कुर्यात्, उपाधिमत्तं तु त्यज्यतामिति ।

सोऽप्यूचे युगयोर्भर्ताहं देवो देवचन्द्रकः । भक्त्योः प्रतिशोधाय दृष्टदृष्टिर्मया कृता ॥१६९॥
 अहं श्रीविजयदेवमरिसान्निध्यमन्वहम् । कुर्वाणोऽस्मि सुरैः समदशभिश्चापरं मह ॥१७०॥
 इत्युक्ते तेन ते जाते सद्यः सद्धर्मनिश्रिते । मुक्तयोपाधिमतं को हि सत्यान्ये तैलमीदृते ॥१७१॥
 इत्येकं देवसान्निध्यं द्वितीयं शृणुताधुना । श्रीमण्डपाचलं दुर्गं चलति प्रति सद्गुरो ॥१७२॥
 मार्गे सेहरपीग्रामस्वामिपुत्रः कमाभिः । परमारः स भूक्तार्तं इत्यभूत्परमारकः ॥१७३॥
 मारयन् स वहँल्लोकान् पित्रा निगदितस्ततः । तस्मिन्नवसरं तत्र मूरिसिंहस्ममागतः ॥१७४॥
 महान्तमागतं मत्वा वासक्षेपोऽस्य कारितः । सज्जोभूत्तक्षणत्साऽपि जानं तच्चिन्नकृन्तनाम् ॥
 द्वितीयं देवसान्निध्यं प्रोच्यतेऽथ तृतीयकम् । श्रीराजनगरस्थायी कोऽप्यस्ति वणिजः मुनः ॥
 सप्तवर्षाणि यावत् स ग्रहिलोऽभूद्भाग्यतः । तत्रागाच्चाष्टमे वर्षे तद्भाग्यात्सद्गुरुक्षम ॥१७७॥
 पित्रादिभिस्तदाऽकारि करन्यासोऽस्य मस्तके । तत्कालं सोऽपि सज्जोऽभूत्सर्वो लोकश्चमत्कृतः ॥
 चतुर्थं देवसान्निध्यमथो शृणुत सज्जनाः । मेडताद्रङ्गवास्तन्य श्राद्धः स्त्रीमसरान्वयी ॥१७९॥
 नवमासावधिस्थानाभिरो दुष्कर्मयोगतः । शृहीतः क्षेत्रपालेन भृशं दुःखाङ्गलोऽभवत् ॥१८०॥
 तत्रागादन्यदां भाग्याद्विजयदेवसुरिराद् । वासक्षेपेण तस्याथ क्षेत्रपालः प्रणष्टवान् ॥१८१॥
 नीरोगता तदीयेऽङ्गे भूतले च चमत्कृतिः । वार्ता च सकले संज्ञे जाताहो महिमा गुरोः ॥१८२॥
 अयातः प्रोच्यते देवसान्निध्यं पञ्चमं प्रभोः । अस्ति गूर्जरदेशान्तः पेटलाडाभिः पुरम् ॥१८३॥
 तत्रासीदधिपः क्रूरः स्वभावादेव दुष्टहृत् । व्युद्ग्राहितो विशेषेण द्वेषिभिवैपकारिभिः ॥१८४॥
 वणिग्भिः प्रत्यनीकैश्च द्रव्यलोभेन लोभित । रुरोध निर्विरोधं तं तदा तत्रागतं गुरुम् ॥१८५॥
 गोपुरान्तर्वेदिकायां विमुच्य सपरिच्छदम् । रक्षायै मानुषान्मुक्त्वा स्वयं स्वावासमाविशत् ॥
 अथ सायं गुरुस्तत्र चिन्तयामास चेतसि । इह नः शयनं युक्तं नक्तं नैवेतरैः सह ॥१८७॥
 ध्यात्वेति तत्र व्रतान्तर्गतैरुस्य तरोस्तले । सुष्वाप सपरीवारो वार्यमाणो जनैर्यैः ॥१८८॥

अथ तत्र यज्जार्तं तदाह—

प्रतोलीपार्श्वगेहान्तर्वेदिकारुभरेऽलगतम् । तद्ज्वालाभिः करालाभिः प्रतोली सहमाऽपनत् ॥
 तथा पतन्त्या तत्रायः सुप्ता ये रक्षकादयः । तत्क्षणात्ते क्षयं प्राप्ता अहो दुष्कर्मणां गतिः ॥१९०॥
 गुरुं कुशलिनं दृष्ट्वा मुखसृष्टं तरोस्तले । वर्णयन्ति स्म राजाद्या अहो ज्ञानी गुरुर्महान् ॥१९१॥

१८७—पूर्वार्धं सुबोधं । इहेति अत्र प्रतोत्यधः सुस्थानवेदिकायां इतरैर्नैवेस्तुरुष्कादिभिः
 सार्धं नक्तं रात्रौ नोऽस्माकं शयनं नैव युक्तं नोचितमिति ।

१८८—गुरुर्धनैर्जनैस्वैरारभ्यैरुस्यैरपि तत्रागतैः पथिकैः स्त्रीनरैर्मा याहीति वार्यमाणोऽ-
 वि तरोऽवले गत्वा पौरुषाविधिपूर्वं सुष्वाप शेते स्मेति ।

चमत्कृतेन तेनाथ यवनेन नतस्ततः । सत्कृतः क्षामितस्मूरिर्ययी च स्यान्मीप्सितम् ॥१९२॥
 श्रागुरोर्द्वयसान्निध्यं स्पष्टं पट्टमथो ब्रुवे । अष्टौ वर्षाण्यविच्छिन्नं सुभिक्षमभ्वन्मरौ ॥१९३॥
 मरुस्थल्यां हि दुष्कालः शाश्वतः श्रूयते जनैः । अपृथ्वीविधि स्पष्टं नैव दृष्टः स केनचित् ॥१९४॥
 महाजनमुख्यादेतच्छ्रुतं यन्निर्जले स्थले । गुरौ विहरति ज्येष्ठे मासिऽवर्षद् घनो घनः ॥१९५॥
 अन्यदा स्तंभतीर्थेऽगाद् वत्सरैर्भूरिभिर्गुरुः । तदास्य दर्शनादेव वीर्यं प्राप्सुस्सुमेधसः ॥१९६॥
 यतः—सागरीयं मतं त्यक्त्वा मेघाद्याः श्राद्धमुख्यकाः । वीर्यं माप्ता गुरोरेव वासश्रेयमकारयन् ॥

अथास्य काव्यस्योपसंहारमाचरन्नाह—

इत्यादिभिर्घनतरैरवदातवृन्दैश्चेतश्चमत्कृतिकरैश्चतुरोत्कराणाम् ।

प्राचीनस्मरितुलनां कलयन् कलौ किं श्रीगौतमः पुनरयं गुरुरेव जीयात् ॥१९८॥

किं चान्यगच्छीयतया मया यत् संश्रितं शास्त्रविरुद्धमत्र ।

तत्सत्यमेवाय बुधैर्विधेयं काव्योत्तमाच्छ्रीविजयादिवंशात् ॥१९९॥

अथैतत्काव्यकरणे पराशङ्कामाविष्कृत्य निराकुर्वन्नाह—

यद्व्यगच्छप्रभवः कविः किं मुक्त्वा स्वसूरिं तपगच्छसूरेः ।

कथं चरित्रं कुरुते पवित्रं शंकेयमार्यैर्न कदापि कार्या ॥२००॥

आत्मार्यसिद्धिः किल कस्य नेष्टा, सा तु स्तुतेरेव महात्मनां स्यात् ।

आभाणकोऽपि प्रथितोऽस्ति लोके, गंगा हि कस्यापि न पैतृकीयम् ॥२०१॥

१९५—सुगमोऽयं । नवरं निर्जल इत्यपेयक्षारकूपैक्यसङ्गात्वात् मिष्टनीराऽसद्भावात्,
 अजले स्थले ओकेशादिस्थले गुरौ श्रीविजयदेवसूरौ विहरति सति अप्रतो ग्रामे ग्रामे घनोऽतिशायी
 घनो मेघोऽवर्षत् वृष्टः । येन यत्र प्रातर्गुरुः समागात्तत्र सरासि भृतानि दृष्टानि इति योधपुरस्येन
 मया महाजनमुखात् श्रुतमिति सत्यमेवेति ।

१९७—अर्थः सुगमः । परं सागरीयं मतमित्येव । तदुत्पत्तिर्यथा तपागच्छीयैरेवोपाध्याय-
 श्रीधर्मसागरीयैश्चतुर्नायकाणां विनैवात्मीयप्ररूपणात्मकश्छन्नमेव सर्वज्ञशतकं ग्रन्थः कृतः । परम-
 नर्थमूलत्वं ज्ञात्वा रदयेव तत्पुस्तकानि पञ्चयाणि विधाप्य ते तु स्वर्गताः । कालक्रमेण १६७९ वर्षे
 स ग्रन्थः प्रकटीभूतस्ततोऽस्य केनाप्यशोधितत्वाजिर्नामकत्वाच्चौरूपत्वात् समस्तगीतार्थनाशिकं
 भट्टारकश्रीविजयसेनसूरिभिः सोऽप्यमाणीकृतस्ततः सागरशास्त्रीया ये गच्छनायकाणां विनैव तं
 बलात्कारेण प्रमाणीकृतवन्तस्तेऽपि भट्टारकश्रीविजयदेवसूरिभिः स्वगणाद्बहिः कृतान्तस्तैः
 सागरशास्त्रीयैरेवपथैरेन्द्रैश्चलिङ्गिद्वारा स्थापिताचार्यकैः १६८७ वर्षे यन्मतं कथितं तत्सागरीयं
 मतं त्यक्त्वा सा० मेघाद्या बहवः भावकाः श्रीविजयदेवसूरैर्दर्शनादेवगोधि प्राप्य तन्मैव गुरुत्व-
 पुद्गला वासश्रेयमकारयन्ति ।

तस्मान्मया केवलमर्थमिदं जिहापवित्रीकरणाय यद्वा ।

इति स्तुतः श्रीविजयादिदेवः ग्ररिस्समं श्रीविजयादिसिंहः ॥२०२॥

आचन्द्रग्रयै तपगच्छधुर्यो वृतो परंणापि परिच्छदेन ।

जीयाचिरं स्तान्मम सौख्यलक्ष्म्यं श्रीवल्लभः पाठक इत्यपाठीत् ॥२०३॥

इतिश्री बृहत्परतरगच्छाय श्रीजिनराजसूरिसन्तानीय पाठक श्रीज्ञानविमलशिष्य श्री-
वल्लभोपाध्यायविरचिते श्रीमत्तपागच्छाधिराजपातिशाह श्रीभक्तवरप्रदत्तजगद्गुरुविक्रदधारक श्री
हीरविजयसूरीश्वरपट्टालद्वार पातिशाहि श्रीभक्तवरसभासंलघदुर्वादि जयवाद् भट्टारक श्रीविज-
यसेनसूरीश्वर पट्टपूर्वाचलमहस्रकरानुकारिपातिशाहि श्रीजिहंगीरप्रदत्तमहातपाविक्रदघारि श्री-
विजयदेवसूरीश्वरगुणवर्गनप्रबन्धे श्रीमद्विजयदेवमाहात्म्यनाशि महाकाव्ये श्रीविजयदेवसूरि सर्व-
देशविहारसाशिष्यादिवर्णनो नामैकोनविंशः सर्गः । तरसमाप्तौ च समाप्तं श्रीश्रीश्रीविजयदेवमाहा-
त्म्यनामकं काव्यं चतुरैर्वच्यमानं चिरं जीयात् ।

लिखितोऽयं ग्रन्थः पण्डितश्री५श्रीरङ्गसोमगणि-शिष्यमुनिसोमगणिना । सं० १७०९
वर्षे चैत्रमासे कृष्णपक्षे एकादशी तिथौ बुधौ लिखितं । श्रीराजनगरे तपागच्छाधिराज-
भ० श्रीविजयदेवसूरीश्वरविजयराज्ये ।

परिशिष्टम् ।

[तपागच्छीयैकपद्मावलिगतं विजयदेवसूरिविशेषवर्णनम्]

अथाप्रेतना पद्मावली पुरतोऽनुसन्धीयते—

सिरिविजयसेणसूरी, पट्टे गुणसट्टिमे अ ।

सिरिविजयसेणसूरी'सि व्याख्या—एकोनपट्टितमे पट्टे श्रीविजयमेनसूरिः, तच्चरित्रं विस्तरतः श्रीविजयप्रशस्तिकाव्यतोऽत्रसेयं समासतस्त्वेवम्—संवत् १६०४ वर्षे नारदपुर्यां जन्म, सं. १६१३ वर्षे पितृमातृभ्यां सह श्रीविजयदानसूरिहस्ते दीक्षा, ततः श्रीहीरविजयसूरिभिः सर्वशास्त्राणि पाठयित्वा डीसाख्यग्रामे ध्यानं कृत्वा सं. १६२८ वर्षे फाल्गुनशुक्लसप्तम्यां श्रीअहम्मदावादे सूरिपदं प्रदत्तं । तदनन्तरं सर्वप्रकारेण श्रीतपागच्छे ज्ञानदर्शनचारित्रादिसमृद्धिः शिष्याणां श्रावकाणां च वृद्धिश्च जाता । यतस्तस्मिन् वर्षे ऋषिमेघर्जामुख्या लुङ्गाख्यमतमुख्यास्तत्रत्याधिपत्यं हित्वा सर्पः कञ्चुलिकामिव तत्कुमतवासनां त्यक्त्वा श्रीतपागच्छगुरुणां शिष्यतां प्राप्ताः, तस्वरूपं तु प्राग्निरूपितं । ततः श्रीहीरविजयसूरयः १६३९ वर्षे शाहिश्रीअकब्बरेण आकारिता यथा सन्मानिताः, तद्व्यतिकरोऽपि पूर्वं प्रकाशितः । ततः क्रमेण श्रीहीरविजयसूरयः श्रीविजयसेनसूरिभिः सार्द्धं श्रीराजधन्यपुरे चतुर्मासीमासनास्तस्मिन्नवसरे लाहोरनगरस्थेन श्रीअकब्बरसुरत्राणेन श्रीमदाचार्यगुणगणाकर्णनप्रीतान्तःकरणेन तदाकारणाय स्फुरन्मानं प्रैपि । ततः श्रीगुरुणामाहां शेषामिव शीघ्रं निधाय ततश्चलन्तः पत्तनप्रभृतिनगराणि बहून् ग्रामांश्च पवित्रयन्तोऽनेकसङ्घलोकैः पूजिताः परिश्रुताश्च श्रीअर्जुदाचलतीर्थयात्रां विधाय श्रीसोरोहीनगरे प्राप्तास्तदा तत्रायकेन राज्ञा श्रीसुरत्राणसञ्ज्ञेन बह्नाडम्बरपूर्वकं सन्मानिताः । ततः क्रमेण श्रीराणपुर-वरकाणकपार्श्वनाथादि-यात्रां कृत्वा स्वजन्मनगरीं नारदपुरीं च गत्वा क्रमेण भेदिनीपुर-डीण्डूयाणक-बैराट-महिमनगरादिषु भव्यलोकान् फोकान् सर्वा इव श्रीसूरिधुर्या उद्बोधयन्तो लोधिआणाम्रामे समेयुः । तत्र श्रीशाहि-मान्यशेखश्रीअबलफजलभ्रातृजन्मा फयजीनामा श्रीसूरीन्नुमागतः । तत्रानेकलोकविधियमानबहु-मानस्वरूपं स्पष्टाष्टावधानादिसाषकशिष्यश्रेणिस्वरूपं च दृष्ट्वाऽतीवचमत्कृतचेतास्तस्त्वरितं लाहो-रनगरे गत्वा श्रीशाहपुरतस्तमुदन्तं यथादृष्टमभ्यधात् । तच्छ्रुत्वा शाहिरपि घनाघनान्नीलकण्ठ इव श्रीगुरून् द्रष्टुं सौत्कण्ठोऽभूत् । ततः क्रमेण श्रीसूरयोऽपि शाहिप्रदत्तोद्यत्वाद्यवादनानेकानेक-सुरङ्गमविचित्रवैजयन्तीतोरणपोरणीरमणीयमहामहपुरस्सरं लाभपुरं पुरं प्रविश्य तद्दिन एव श्रीशे-खजीदरबारीरामदासप्रमुखप्रधानपुरुषद्वारा काश्मीरीमहलनाम्नि घाम्नि श्रीशाहोर्धिलिताः । शाहिरपि गुरून् धीरूप परमप्रमोदमेदुरः सन् श्रीहीरविजयसूरीणामुदन्तं वर्त्मनि कुशलोदन्तं च पृष्टवात् ।

श्रीगुरुभिरपि श्रीहीरसूरिभिर्भवतां धर्माशीर्वादां दत्तोऽस्तीत्याद्युक्तं । मृगं तुष्टः सन्नष्टावधानानि
 द्रष्टुं कामोऽस्मीति गुरुनाचष्ट । ततो गुर्वाज्ञया गुरुशिष्यश्रीनन्दित्रिजयाभिवविद्युवसाधिताष्टावधा-
 नानि दृष्ट्वा वचनगोचरं चमरकारं प्रातः । प्रसन्नः सन् महाऽऽडम्बरपूर्वकं स्वस्वानं प्रापयतामिति स्व-
 जनानादिश्य स्वं धामागमत् । अथेष्टवैद्योपदिष्टमिति मन्यमानै राजमान्त्रैर्वदान्यैस्त्रत्यास्त्रिकजनै-
 रष्टदिनानि यावन् केवलं रूप्यकैरेव प्रभावनाद्याडम्बरस्तथा कृतो यथा जैनं राज्यमेकच्छत्रमिव जात-
 मिति । गुरुणां गौरवमसहमानेन केनचिद् भट्टेन-अमी जैना जगदीश्वरं ? भास्करं २ गङ्गां ३ च
 न मन्यन्ते तेन हे श्रीशाहे ! भवाद्दशां भूभुजां नैतेषां दर्शनं योग्यामिति श्रुत्वा गुप्तकोपो भूपोऽ-
 न्यदा सभायाताम् श्रीधनूजानपुङ्गवान् तद्विजोक्तमुक्त्वान् । ततस्तत्पल्लविलभितं मत्वा तत्का-
 लोत्पन्नस्वसमयपरसमयस्मृतिस्फुट्टिस्तुक्तिसमुद्रेः श्रीसूरिन्त्रैस्तदीयशास्त्रसम्पन्नैव स्वाभीष्टजगदीश्वर-
 स्वरूपं निरूपितं ।

यथा-यं शैमाः समुपासते ग्रिय इति ब्रह्मेति वेदान्वितनो,

बौद्धा बुद्ध इति प्रमाणपटवः कर्मति मीमांसकाः ।

अर्हन्नित्यथ जैनशासनरताः कर्सेति नैयायिकाः

सोऽयं वो विदधातु वाञ्छितफलं त्रैलोक्यनायो हरिः ॥ १ ॥

अनेन तदप्रन्योक्तकाव्येन तदीयशास्त्रक्षेत्रेणैव तन्मदच्छेदत्रके । इति प्रथमं जगदीश्वर-
 गीष्कारप्रश्नोत्तरम् ।

अधामधामधामेदं, वयमेव स्वचेतसि । यस्यास्तव्यसने प्राप्ते, लज्जामो भोजनोदके ॥१॥
 इत्यादियुक्तिभिर्द्वितीयं सूर्याङ्गीकारोत्तरम् । तथा गङ्गोदकमन्तराऽस्माकं देवप्रतिष्ठैव न स्यात्,
 इति तृतीयं गङ्गाङ्गीकारोत्तरम् । इति गुरुक्तवाक्यैः प्रहृष्टः शाहिः श्रीगुरुणां सन्मानं दत्वा
 सलांस्तिरस्कृतवान् । ततस्तत्र द्रष्टे श्रीशाहेरामहेण चतुर्मासकद्वयं विधाय एकदा पुण्योपदे-
 शक्षणे प्रमुदितेन शाहिना किञ्चिद् याचञ्चमित्युक्ते श्रीसूरिः स्माद्-हे श्रीशाहे ! गो १ वृषभ २
 महिष ३ महिषी ४ हननं, मृतद्रव्यादानं ५ वन्दिप्रदणं ६ चेति पद् जल्पास्तव जगज्जनदुःखमञ्ज-
 कस्य नार्हन्तीति, एतेषां जल्पानां हानमेवास्माकं मुदां श्रीशाहीनां च सम्पदां निदानमित्युक्तेस्तुष्टेन
 श्रीशाहिना तन् पद्जल्पस्फुरन्मानं श्रीसूरिनात्रैव सर्वत्र प्रहितम् । अस्मिन्नवसरे श्रीहीरसूरिभिर्या-
 धावशादन्वितमामिलनाय लेखप्रेषणपूर्वमाकारिताः सन्तस्तत्र विचित्रवादिच्छत्रजयवादाः श्रीसूरि-
 पादाः शीघ्रमेव गुर्वाकारणं कारणमत्रगम्य चतुर्मासक्रमण्येऽपि चलन्तोऽबिच्छिन्नप्रयाणैर्मेहमण्डल-
 मण्डनीभवन्तः क्रमेण श्रीपत्तनं प्राप्तवन्तः । तत्र श्रीहीरसूरीणां स्वर्गमनमूनाख्यद्रष्टे सखातं श्रुत्वा
 तत्संसारस्वभावमनुभाव्य त्यक्तशोकाः सुप्तप्रार्थ्यं तपागच्छसाम्राज्यं पालयामासुः ।

अथ तेषां मुकुतकृत्यानि लिखन्ते । यथा-तैश्चम्पानेरदुर्गे १६३२ वर्षे प्रतिष्ठा कृता । ततः सूरवि-

वन्दिरे श्रीमिश्र-चिन्तामणिप्रमुखेषु भट्टेषु सभ्येषु सत्सु अनेकपण्डितपर्यदि श्रीसूरिभि सम विवाद कुर्वन् श्रीभूषणनामा दिगम्बराचार्यो यथातथाऽपसिद्धान्तं जल्पन् जैनशास्त्रशैवशास्त्रपारंगैर्गुणभि-
 निर्जितस्तत काकनाश ननाश । अथ निश्शेषलोकाक्रियमाणजयारवपूर्वकं श्रीसूरय स्व पदं प्रापु ।
 तत क्रमाद् राजनगरे श्रीपानपानाख्यक्षमापपर्यदि जयश्रिय शिश्रियु । अथ तत्रैव श्रीविद्याविजयनामकं
 स्वपदयोग्यं शिष्यं दीक्षयित्वा, श्रा० अहिषर्देकारिता प्रतिष्ठा, पुनर्गन्धारवन्दिरे सा० इन्द्रजी-
 कारिता श्रीवीरप्रतिष्ठा, पुन स्तम्भतीर्थे श्रा० घनाईकारिता प्रतिष्ठा च कृत्वा तत्र चतुर्मासी-
 चक्रु । तत पारणे मेवातदेशादागतान् श्रीह्रीरसूरीन् सीरोहीनगरे नत्वा स्तम्भतीर्थे पुनरागत्य १०
 वज्रिभाराजिआख्यकारितश्रीचिन्तामणिपार्श्वनाथप्रतिष्ठा कृत्वा, क्रमेण १६५४ वर्षेऽहम्मदावादे
 भूमध्याभिर्गता श्रीविजयचिन्तामणिपार्श्वमूर्त्तिं शकन्दरपुरेऽस्थापयत् । पुनस्तत्रैव वर्षे सा० मोटा
 ख्यकारिता प्रतिष्ठां, पुन दो० लहुआख्यकारिता प्रतिष्ठा कृत्वा लाटा[प]ल्या ध्यानं विधाय क्रमात्
 श्रीगूर्जरतीर्थयात्रा श्रीसौराष्ट्रे शत्रुञ्जयादितीर्थयात्रा च कृत्वा स्तम्भतीर्थे श्रीविजयदेवसूरीणा
 सूरिपद दत्त्वा पुनर्वर्षद्वयान्ते १६५८ वर्षे पत्तने गच्छानुज्ञा नादि च कृत्वा श्रीशङ्खेश्वरतीर्थयात्रायै
 समेतान् श्रीआचार्यसंयुतान् श्रीपूज्यान् द्वादशशतशकटसकटः सप्तशतीकरभतुरगोद्वटानेकसुभट-
 विकट सङ्घपतिहेमराजसङ्घो मरुस्थलीतः शत्रुञ्जययात्रार्थं व्रजन् महोत्सवेन प्राणमत् । ततः
 श्रीगुरवो राजनगरे चतुर्मासीं चक्रुस्तदा तत्रत्ये श्राद्धे श्रीगुरुवाकूप्रबुद्धे पञ्चसप्तत्याद्यङ्गुलार्हत्प्र-
 त्तिमाणा महाहम्बरविशिष्टा षट् प्रतिष्ठा कारिता । पुनस्तत्रत्येन सं० सूरख्येन प्रतिश्राद्धगृहं
 महिमुन्दिका प्रयच्छता श्रीअर्बुदाद्रिश्रीराणपुरादिसकलतीर्थयात्रामासूत्र्य क्षेमैणागत्य श्रीसूरीन्
 प्रणत्य महती प्रभावना कृत्वा । किञ्चहुना तत्राद्रे श्राद्धैर्महिमुन्दिकालक्ष्मेकं व्ययीकृत । ततो राज-
 घन्यपुरे प्रतिष्ठाद्वयं, पुन स्तम्भतीर्थे प्रतिष्ठाद्वयं, प्रतिष्ठामेकामकञ्चरपुरे च गन्धारवन्दिरे च
 प्रतिष्ठाद्वयं कृत्वा क्रमेण सौराष्ट्राष्ट्रसङ्घाप्रहेण श्रीशत्रुञ्जययात्रा विधाय तत्र देशे चतुर्मासिकत्रय
 प्रतिष्ठाऽष्टकं च कृत्वा रैवताद्रियात्रापूर्वं नवीननगरे ज्येष्ठशक्तिं स्थित्वा श्रीजामनामकं नृप
 धर्मोपदेशस्तुष्टु कृत्वा ततश्चलन्तः श्रीशङ्खेश्वरपार्श्वे प्रणम्य राजनगरे चतुर्मासीं ब्रह्माहम्बरविशिष्टा
 प्रतिष्ठाचतुष्टयीं च चक्रु । इत्याद्यनेकसुकृत्यैर्जिनशासनं प्रभावयन्तोऽनेकसहस्रजिनप्रतिमा पञ्चाश-
 प्रतिष्ठासु प्रतिष्ठापयन्तो विमलाचलतारङ्गनारङ्गपुरशङ्खेश्वरपञ्चासरराणपुरारासणाविद्यानगरादिषु
 जीर्णोद्धारान् पुण्योपदेशद्वारा कारापयन्तो हस्तासिद्ध्या च श्रीगौतमावतारा इव, बुद्ध्या चाभय-
 कुमारा इव, विद्या चाभिनवअकुमारा इव, कृतज्ञतया श्रीरामचन्द्रा इव, धैर्येण गिरीन्द्रा इव,
 आज्ञया च सुरेन्द्रा इव, एकस्यार्थेयं शतार्थित्वेन श्रीसोमप्रभसूरय इव श्रीविजयसेनसूरयोऽष्टौ-
 वाचकपदानि सार्द्धशतपण्डितपदानि च दत्त्वा द्विसहस्रीमितसयतिसमुदायस्याशा पुरयित्वा
 सर्वाईहारीविजयसूरिरिति विरुधधारका भट्टारकत्वं विंशतिवर्षाणि प्रपात्याकञ्चरपुरे १६७१ वर्षे
 ज्येष्ठशुक्लैकादश्या स्वर्गी जग्मुः ।

सद्विभवे सिरिविजयदेवसूरी संवत् तमगणतरणितुल्यो ॥ १ ॥

पट्टितमे पट्टे श्रीविजयदेवसूरि । तद्वृत्तमपि यथाऽष्टं कियद्विष्यते यथा-श्रीराजदेशम-
 ण्डने ईडरदुर्गे संवत् १६३४ वर्षे जन्म । ततो नरमे वर्षे-१६४३ वर्षे जनन्या सह दीक्षा । ततः
 १६५५ वर्षे पण्डितपदं । ततोऽनुक्रमेण १६५६ वर्षे स्तम्भतीर्थे सूरिपदं । तद्व्यतिकरो यथा-
 सर्वव्यवहारिश्रेणिशिरोमणि सा० श्रीमद्भनामा स्वभ्रातृजन्मना सा० सोमादयेन सह श्रीजाचा-
 र्यपदस्थापनार्थमर्थव्ययं कर्तुकामः प्रकामप्रमोदेन मरुमेदपाटलाटसौराष्ट्रकच्छकुङ्कणादिदेशेषु
 गूर्जरदेशे च प्रतिप्रामं प्रतिनगरं कुङ्कुमपत्रिकामेपणपूर्वं सङ्गलोकान् सहस्रान्, समाहूय तपागण्य-
 तियविनीसप्तशतीमितपरिकरमाकारितवान् । अथ सकलसङ्गमिलनानन्तरं श्रीमल्लसाधुना वन्द्युर-
 वाऽधरकृतसुरमन्दिरे निजमन्दिरे दिव्यदुकूलकमनीयमण्डपं शम्भुमण्डपमिव निर्माय विद्वान्नाः
 सयोगाद् अमृतसि-
 ष्ठासाधुना सन्नुष्टेन
 सङ्गमक्तिस्तथात्रके यथा कल्पवृक्ष एवायामिति भेने । किं बहुना तस्मिन्महे सा० श्रीमल्लेन दशसह-
 स्ररूप्यकत्रयः कृतः । ततस्तदमेतन्दिने तत्रत्येन ठगरकीकाक्षयेन तत्पदोत्सवनिमित्तमेवाष्टसहस्र-
 रूप्यकत्रयपूर्वं प्रतिष्ठा कारिता । एवं सर्वसङ्ख्यया श्रीविजयदेवसूरीणा पदमहे पञ्चाशत्सहस्रप्रमित्वा
 महिमुन्दिका व्ययिता । ततः १६५८ वर्षे पत्तने परीक्षकसहस्रवीरसञ्ज्ञेन पञ्चसहस्रमहिमुन्दि-
 काव्ययपूर्वकं गच्छानुज्ञानिन्दमह्यके । अथ श्रीत्रिजयदेवसूरयोऽहम्भवावादे प्रतिष्ठाद्वयं, पत्तने
 प्रतिष्ठाचतुष्टयं, स्तम्भतीर्थं प्रतिष्ठात्रयं बहुद्वयव्ययपूर्वकं कृत्या स्वजन्मभूमौ श्रीलादुर्गे चतु-
 र्मासं चक्रुः । तदा तत्रैव, सङ्गलोकैरनेके महोत्सवा कृताः । तन्माहात्म्यद्वन्द्वो राजा श्रीकल्याणम-
 ह्नामा [चिन्ता] मणिपाठिमहाभट्टचट्टवेष्टित प्रतिश्रयं प्राप्तस्तर्कनादमकारयत् । तदा तेषां सूरीणां
 पुण्योदयात्पार्श्ववर्तिभिर्वादिर्षसर्पगारुडरत्नैः पण्डितपञ्चासंगरणगणितार्थशिरोरत्नैरेव सर्वेऽपि म-
 द्वास्तथा निजिता यथा लज्जिता सन्तोऽहो ! गुरुणा गुरुतेति स्तुन्वतो राजेन्द्रसुरया स्वार्थं प्रापु ।
 तदा जम् महती प्रभापन्ता जाजा । जजे नूहनमरे करिप्रजिष्ठा कृत्वा राजन्मये बहुमूर्त्तौ शिवा ।
 तत्रात्रसरे इलादुर्गे श्रीकृष्णमदेनमिन्ध यन्नेर्व्यङ्गितं ततस्तत्प्रमाणमेवं नवीनं मिन्ध आद्वैर्बिघोष्य नदी-
 पत्रे महत्या प्रतिष्ठाया श्रीसूरिभिः प्रतिष्ठाप्य गिरिशिर श्यमैत्यथैलोद्धारपूर्वकं स्थापितं । ततोऽन्यदा
 श्रीमण्डपाचले श्रीभक्त-उरपाविशादिपुत्रनिर्हागारिभ्रमिलमेशादि श्रीसूरीन् स्तम्भतीर्थतः सवहु-
 मानमाकार्यं गुरुणा मूर्त्ति रूपरूपं च वीक्ष्य वचनानुचरं, चमत्कारमाप्तवान् । तत समये
 श्रीगुणामि सम धर्मगोष्ठीश्रणे त्रिचित्रधर्मवार्ता पृष्ठा साश्वाद् गुरुस्वरूप नि-पमं दृष्ट्वा च स्वप-
 क्षीये, परै- प्राक् किञ्चिद् व्युद्ग्राहितोऽपि शाहित्तदा तत्पुण्यप्रकरणं हारित सन् श्रीशिरसूरीणा
 श्रीविजयसेनसूरीणा च पट्टे एत एव पट्टवरा सर्वाधिपत्यभाजो भवन्तु, नापर कोऽपि कृपमण्ड-

कप्राय इत्यादि भूयः प्रशंसां सृजन् जिहांगीरीमहातपाविरुदं दत्तवान्, अनुज्ञापितवाञ्छ तपागच्छ-
 श्रावकेन्द्रचन्द्रपालादीन् यदस्मदीयदक्षिणीयमहावाद्यमादनपूर्वकं गुरून् स्वाश्रयं प्रेषयन्तु यथा
 युष्मद्गुरून् वयमपि गवाक्षस्या निरीक्ष्य हृष्टा भवामः । इत्यादिवचनोत्साहितैस्तै राजमान्यसङ्घे-
 दाक्षिणात्यमालवीयसङ्घैश्च तथा महोत्सवाः कृता यथा तपागणसङ्घमुखे पूर्णिमाऽवतीर्णा अन्येषां
 च गुरुद्विषां मुखेऽमावास्येति । किंबहुना यथा पुराऽकवरेण श्रीहीरसूरयस्ततोऽप्याधिक्येन
 श्रीविजयदेवसूरयः शाहिजिहांगीरेण सन्मानिता इति । अथ श्रीगुरवो गूर्जरदेशान्तभूत्वा सौराष्ट्र-
 देशसुन्दरे द्वीपवन्दिरे फरङ्गीपातशाहिप्रदत्तव्याख्यानानुज्ञापूर्वं चतुर्मासकद्वयं च कृत्वा क्रमेण
 हलारदेशे श्रीनवानगरे चानेकलोकान् बोधिदानेन सुखयन्तः शशिशुञ्जये यात्रां विधाय तस्मन्तीर्थे
 चतुर्मासकं च निर्माय सावलीस्थाने सोनीरत्नसीक्रियमाणामारिपटहप्रदाने तीव्रक्रियाकष्टानुष्ठा-
 नपूर्वकं सूरिमन्त्रसत्कं मासत्रयध्यानं विधायक्षयवृत्तीयायां सभामभ्येषुः । ततस्त्वैव चतुर्मासी
 प्रतिष्ठाद्वयं च कृत्वा श्रीइलादुर्गे प्रतिष्ठात्रयं कृतवन्तः । ततः सङ्घेन साङ्घं श्रीआरासणादितोर्थयात्रां
 कुर्वाणाः पोसीनाख्यपुरे पुराणानां पञ्चप्रासादानां श्राद्धानामुपदेशद्वारेण बहुद्रव्यव्ययसाध्यमपि
 तद्दुद्गारं कारितवन्तः । क्रमेण चारासणे मूलनायकाः पुनः प्रतिष्ठाविपयीकृत्य स्थापिताः । ङाल-
 न्तरेण च इलादुर्गे श्रीकल्याणमल्लनेन्द्राग्रहादागत्य तत्रत्य सा० सहजगृहे महामहेन १६८१ वर्षे
 वैशाखशुद्धषष्ठ्यां श्रीविजयसिंहसूरीन् स्वपदेऽस्थापयत् । तन्महोत्सवानुष्ठः कल्याणराजोऽपि
 रणमल्लचोकीनामके गिरिशृङ्गे श्रीगुरून् समाहूय धर्मगोष्ठीं विधाय तत्स्थानं नवीनचैत्यस्थापनाय
 गुरुपुरः प्राश्रुतीकृतवान् । अथ च तत्र चैत्यमद्यापि निष्पाद्यमानमस्ति । ततश्चतुर्मासान्वे मरुदेश-
 सङ्घचनामहान् श्रीगुरवोऽनूचानान्विता अनेकलोकपरिवृताः श्रीअर्जुदाचलतीर्थं नमस्कृत्य सा
 तेजपालेन विधीयमानां महामहमनोहरां श्रीसीरोहीमागत्य चतुर्मासी तस्थुः । तत्र च श्रीजा-
 बालपुरप्रमुखतत्परिसरसङ्घलोकैर्जङ्गमं तीर्थमागतं मन्थमानैर्बहुतरद्रव्यव्ययपूर्वकमागत्य वन्दिताः ।
 तत्रावसरे सादृढीसत्कल्पम्पाकैश्चैत्यार्चाद्यसङ्कावविपयिणी महती जिनशासनाशातना कृता । ततस्त्व-
 त्रत्यैर्निर्घैः श्रावकैः सौरोह्यमागत्य श्रीगुरवो विज्ञप्ताः-न्यद् युष्मादृशेषु गुरुषु सत्सु वयं चराकैर्ल-
 म्पाकैः पराभूताः स्मस्तेनास्मत्साहाय्यं विधीयताम् । इत्युक्तेः शीघ्रमेव गुरुप्रोपितैर्गीताथैरेव तत्र
 गत्वा सद्द्वेषारिणो भास्करैर्धूका इत्र मूकता प्रापिता । ततोऽप्युदयपुरे मेदपाटदेशाधीशराणाश्रीक-
 र्णसिंहपार्श्वे गत्वा छन्दःकाव्यादिभिस्तं तोपयित्वा सकलराजलोकपरिक्रितायां पर्षदि लुम्पा-
 कान् वादे विजित्य तपाः सत्या लुक्काश्चासत्या इति श्रीराणाजोसत्कं सहीत्यक्षरद्वयकिन्ताङ्किर्व
 स्फुरन्मानमानीय सादृढीचतुष्पदे वाचायित्वा गुरुणां प्रसत्तेस्तपागच्छप्रौढिः प्रौढतमा निर्मितता ।
 ततो योधपुरार्धाश्वराजश्रीगजसिंहजीमान्यपरमप्रधानमन्त्रिजयमल्लेन श्रीजालोरदुर्गे श्रीगुरूना-
 कार्यं बहुतराडम्बरेण प्रतिष्ठात्रयमन्तरान्तरा चतुर्मासकत्रयकारापणपूर्वकं स्वर्णगिरिशिर्षे चैत्यत्रयं
 च प्रतिष्ठापितम् ।

१६८४ वर्षे पुनर्जयमलमन्त्रिणा सहस्रशो रूप्यकव्ययेन विजयसिंहसूरीणां गच्छानुज्ञानन्दि कारिता । ततो मेढवानगरे प्रतिष्ठात्रयं विधाय विन्ध्यपुरे चतुर्मासीस्थितान् गुरुन् ज्ञात्वा गच्छीयगीतार्थरञ्जितेन राणाश्रीजगत्सिंहजीकेन श्रीनरकाणके पौपद्मश्यां समागतानां लोकानां शुल्कमोचनं तदापाटरोपपूर्वं ताम्रपत्रेणोत्कीर्य श्रीगुरुणां पुरः प्राश्रुतीकृतं तत्कदाप्यभूत्पूर्वं सर्वेषामस्तुतकृन् सञ्जावम् । ततो राणपुरादिषु तथैवात्रां कृत्वा ह्यालाश्रीकल्याणजीकेन संसुरमागत्याकारिताः श्रीमेदपाटदेशं पवित्रयन्तः प्रथमं पमणोरग्रामे प्रतिष्ठाद्वयं, ततो देवकुलपाटके प्रतिष्ठामेकां, ततो नाहीग्रामे अधोदानगरे चेति प्रतिष्ठापञ्चककरणपूर्वकं श्रीउदयपुरे चतुर्मासीं चक्रुः । ततस्तत्पारणके गूर्जरत्रां प्रतिविचिचिलिपून् दलवादलमहलमध्यस्थितान् श्रीगुरुन् श्रीजगत्सिंहजीसञ्ज्ञको राणकोऽपि नन्तुमागतश्चिरं गुरुमुखचन्द्रे चकोरीकृतचक्षुस्तदेशनाऽसमसुधां पीत्वा प्रीतः प्रकामं सत्कारसन्मानादि दत्त्वा गुरुपुरश्चतुरो जल्पान् प्रपन्नवान् । तथाहि—अद्यप्रभृति पिच्छोलके उदयसागरे च तटाके मीनजाळानि निषिध्यति १, राज्याभिषेकदिने गुरुवारे जीवामारिः कार्या २, स्वजन्ममासे भाद्रपदाभिषे जीवहिंसा न कार्या ३, मर्चिदुर्गे कुम्भलविहारे जीर्णोद्वारः कार्यः ४—इति जल्पचतुष्टयीग्रहणाभिग्रहवन्तं भूमिकान्तं वीक्ष्य सकला अपि लोका भृशमाश्चर्यमाजोऽहो ! गुरुणां कोऽपि लोकोत्तरो महिमातिशय इत्यादियर्णनपरा जाताः । किंघुना श्रीकुमारपालभूपाळेन श्रीहेमसूरय इव श्रीराणाजीकेन श्रीगुरवो बहु मेनिरे—इत्यादयः कियन्तोऽवदाता लिख्यन्ते । यतस्तपसा साक्षाद्धन्यानगरा इव, सौभाग्येनाभिनववसुदेवावतारा इव, ध्यानमौनक्रियाकष्टानुष्ठानादिना श्रीमद्रवाहुस्त्राभिन इव, निर्घिञ्छतिविच्छित्त्यागेन प्रायो भक्तजनगृहाहारत्यागेन च श्रीमानदेवसूरय इव श्रीविजयदेवसूरयः सूर्या इव भरतभूमिपद्मिनीं प्रातिबोधयन्तो मालवमण्डले उज्जयिन्यादौ दक्षिणदेशे च बीजापुर-वर्दानपुरादौ कच्छदेशे च भुजनगरादौ मरुदेशे च जावालपुर-मैदिनिपुर-घंषाणीग्रामादौ जीर्णोद्वारकारापणपूर्वकमनेकशतार्हत्प्रतिमाः प्रतिष्ठयन्तोऽनेकपण्डितपदानि पाठकपदानि स्थापयन्तो दर्शनादेव हीन्दुतुष्कादीनामपि चमत्कारं कुर्वन्तो जीवहिंसादिनिषेधनियमाश्च कारयन्तः—

सिरिविजयसीहसूरिर्पसुहोर्हि णेगसाहुवगोर्हि ।

परिकलिआ पुहविअले, विहरिता दिंतु मे भद्धं ॥२॥

श्रीविजयसिंहसूरि-प्रभृत्यनेकशतसाधुभिः परिहृताश्चिरं पृथ्व्यां विहरन्तो 'भद्रं दिशन्तु' कल्याणं कुर्वन्तिवति गाथार्थः ॥२॥ इति गाथा द्वयं पूर्वपट्टावल्यां प्रयोज्यम् ।

तपगणपतिगुणपद्धतिरेवा गुणविजयवाचकैर्लिखिते ।

गन्धारवन्दिरीयश्रावकसा० मालजीतुष्ये ॥१॥

इति गुर्वावली प्राचीनगुर्वावल्याः पुरोऽनुसन्धीय सुधीर्भाचनया ॥ श्रीमद्गुलमस्तु

तथा स्तम्भतीर्थवासिना सा० देवचन्द्रेण देवीभूय स्वे हे भार्ये सं० १६७३ वर्षोत्पन्नो-
पाधिमतमोचनाय भृशं प्रोक्तमपि तन्मतं न त्यजतस्तदान्यदा तदीयश्राद्धजेमनवारायां जायमा-
नायां तेन देवेन तत्र पापाणवृष्टिस्तथा कृता यथा भुक्तिं त्यक्त्वा सर्वेषु नष्टेषु तं देवं प्रकटीभूतं
ते प्रीचतुस्त्वं कोऽसि कथं चावां भाषयसि ? इति प्रोक्ते सोऽबोचत्—अहं भवद्भर्ता देवचन्द्रो
देवीभूतोऽन्यैः सप्तभिर्देवैः सह श्रीविजयदेवसूरीणां सांनिध्यं कुर्वाणोऽस्मीति तेन भवतीभ्या-
मपि स एव गुरुरङ्गीकार्यो येन मद्भयं न भवतीति प्रोक्ते ते अपि श्रीगुरुभक्ते जाते इत्येकं
देवसांनिध्यम् ? । तथाऽन्यैव रीत्या घोषाख्यबन्दिदरवासी सा० सोमजीनामा स्वं कुटुम्बं
प्राक्पराङ्मुखमपि देवीभूय प्रतिबोधय च श्रीविजयदेवसूरिमत्तं कृतवानिति द्वितीयम् २ । तथा
श्रीविजयदेवसूरिषु मण्डपाचलं प्रतिचलत्सु सेहरषीनामग्रामस्वामिपुत्रः कमाख्यः परमारः । स च
पूर्वं भूतार्त्तत्वेन लोकान् मारयन् पित्रा निगडितस्तदा गुरुवासक्षेपेणैव सज्जोभूत इति महदाश्र-
यकृजातमिति तृतीयम् ३ । तथा राजनगरवासी वणिकपुत्रः सप्त वर्षाणि यावश्च मथिलोऽ-
भूत् वत्पित्रादिभिः श्रीविजयदेवसूरिकरक्षेपः कारितस्तत्कालमेव सज्जो जातश्चेति महद्दुस्त-
मिति चतुर्थम् ४ । तथा मेढतावासी पीमसरागोत्रीयः सा धानाख्यो नवमासान् यावत्क्षेत्रपाळ-
गृहीतोऽन्यदा श्रीविजयदेवसूरिवासक्षेपेण सज्जोऽजनि, इति सर्वलोकप्रसिद्धमिति पञ्चमम् ५ ।
तथा मरुदेशे गूर्जरदेशे दुर्मिक्षे महति सत्यपि श्रीगुरुषु समागतेषु महत् सुभिर्क्षं जातमित्यादि
श्रीविजयदेवसूरीणां देवसांनिध्यं बहुशो दृष्टमिति ॥

